



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

KC

15761



HN 5W6T Q

34-39

4412
128
K 1576




From the
Library Fund
Subscribed in 1844

Rec^d June 14,
1844.









ARISTOTELIS
OPERA OMNIA.

VOL. XL

INSUNT: POLITICA ET OECONOMICA.



Ἀριστοτέλους
Πολιτικά καὶ Οἰκονομικά.

ARISTOTELIS
POLITICORUM
LIBRI VIII.
ET
OECONOMICA.

AD
OPTIMORUM LIBRORUM FIDEM
ACCURATE EDITA.

EDITIO STEREOTYPA.

LIPSIAE
SUMTIBUS ET TYPIS CAR. TAUCHNITIL
1831.

KC15761

~~Gar 112, 128~~

POLITICORUM ARGUMENTUM.

LIBRI I.

Cap. 1. Prooemium. De subiecto et modo doctrinae politicae. De civitatis partibus, fundamentoque eius, domo. 2. De societate domestica, de herili, deque servo. 3. De arte quaestuararia, h. e. ea qua opes parantur. 4. Eius theoriae quae esse debeat applicatio. 5. De societate paterna et coniugali. An virtus possit subiectorum esse, an solum imperantium.

LIBRI II.

Cap. 1. Examinatur Platonis de civitate constituenda theoria, imprimis quae ille docuerit de uxorum communione. 2. De patrimoniorum communione eiusdem doctrina confutatur. 3. Examinantur, quae Plato in opere de Legibus dissertuit. 4. Examinatur Phaleae Chalcedonii doctrina. 5. Item Hippodami Milesii. 6. De Lacedaemoniorum republica. 7. De Cretensium. 8. De Carthaginiensium, deque 9. Atheniensium republica. De variis legumlatoribus.

ARIST. POLIT.

LIBRI III.

Cap. 1. Quid sit civitas et quid civis. 2. De perfecto cive. 3. De imperfecto cive. 4. De rerumpublicarum formis. 5. Quot et quales sint respublicae, pro diversitate civium et legum. 6. Quinam imperare debeant. 7. De bono publico. 8. De proceribus et legumlatoribus. 9—11. De regio imperio. 12. Transitum facit ad sequentia.

LIBRI IV.

Cap. 1. Non solum quae optima, sed et, quae possibilis sit respublica, considerandum esse. 2. Quae porro sint tractanda, colligit. 3. De varietate partium, quibus civitas constat. 4. De democratia. 5. De oligarchia. 6. De ea quae vulgo Politia dicatur. 7. Ea quomodo sit constituenda. 8. De tyrannide. 9. Quaenam sit optima reip. forma. 10. Quae quibus, et qualis qualibus conveniat. 11. De iis qui consultant. 12. De magistratibus. 13. De iudicibus et iudiciis.

LIBRI V.

Cap. 1. De conversionibus et mutationibus per seditiones in rebuspublicis. 2. De earum causis. 3. Oriri eas non propter parva, sed ex parvis. 4. De commutationibus democratiarum. 5. Porro oligarchiarum. 6. Denique aristocratiarum. 7. Iis omnibus quomodo sit cavendum. 8. De monarchiae periculationibus. 9. Quomodo ea incolumis fiat. De tyrannide. 10. De Politica Platonis.

LIBRI VI.

Cap. 1. De constituenda democratia. 2. Quae eius

sit forma optima. 3. Quid sit legislatori in constituenda democratia faciendum. 4. Quae faciant ad stabiliendam oligarchiam. 5. De magistratibus.

LIBRI VII.

Cap. 1. De vita optima. Demonstrat, nonnisi eam vitam esse optimam, quae ex virtute ducatur, usqueeq bonis instructa, ut ad actiones, quae a virtute profiscuntur, sit idonea. 2. Vitam optimam eandem esse singulorum hominum, et universae civitatis. 3. Respondetur ad quaestiones quasdam eandem rem spectantes. 4. De magnitudine civitatis civiumque multitudine. 5. De agro, ad condendam urbem commodissimo. De maris communiione et navigatione. 6. Quali natura aut ingenio praeditos oporteat esse cives. 7. Ad constituendam civitatem requiri: agricolas, artifices, viros militares, locupletes, sacerdotes, et iudices. 8. Horum quae debeat esse inter se ratio ac proportio. 9. De antiquiorum philosophorum circa haec sententiis. De agri divisione et de agricolis. 10. De situ urbis et moenibus. 11. De templis et publicis locis. 12. Ut beata existat civitas, quales debeant esse cives, deque educatione. 13. De recta civium institutione, et eorum errore, qui leges et disciplinam suam ad res bellicas referant, non ad pacis artes. 14. De matrimonio praecepta. 15. De liberorum usque ad septimum aetatis annum nutritione et educatione.

LIBRI VIII.

Cap. 1. Juvenum institutionem esse debere communem. 2. De discrimine inter liberales artes et inter sedentarias (*βαραύτους*.) De literis, gymnastica, musica, graphica.

3. Non unice utilitatem esse spectandam in educatione.
4 — 7. De gymnastica, deque musica.

OECONOMICORUM.

Cap. 1. Quid differat oeconomica a politica. 2. De domus partibus. De facultatibus. 3 — 4. De officio mariti et uxoris. 5. De servis. 6. De procuratore et hero.

Anonymus agit de re quaestuarie et pecuniaria, pecuniaeque ad usum reipublicae comparandae cumulandaeque varia affert exempla ex veterum rebus publicis. Haec autem scriptio in edd. plerisque venit sub titulo libri secundi Oeconomicorum. Utraque supposititia videtur.

ARISTOTELIS

POLITICA.

LIBER I.

1. *Ἐπειδὴ πᾶσαν πόλιν ὁρῶμεν κοινωνίαν τινὰ οὖσαν, καὶ πᾶσαν κοινωνίαν ἀγαθοῦ τινος ἔνεκεν συνησκηκυῖαν (τοῦ γὰρ εἶναι δοκοῦντος ἀγαθοῦ χάριν πάντα πράττουσι πάντες) δῆλον, ὥς πᾶσαι μὲν ἀγαθοῦ τινος στοχάζονται, μάλιστα δὲ, καὶ τοῦ κυριωτάτου πάντων, ἣ πᾶσῶν κυριωτάτη καὶ πάσας περιέχουσα τὰς ἄλλας· αὕτη δ' ἐστὶν ἡ καλουμένη πόλις, καὶ ἡ κοινωνία ἡ πολιτικῇ.*

* *Ὅσοι μὲν οὖν οἴονται, πολιτικὸν καὶ βασιλικὸν καὶ οἰκονομικὸν καὶ δεσποτικὸν εἶναι τὸν αὐτὸν, οὐ καλῶς λέγουσι· πλήθει γὰρ καὶ ὀλιγότητι νομίζουσι διαφέρειν, ἀλλ' οὐκ εἶδει τούτων ἕκαστον· οἶον, ἂν μὲν ὀλίγων, δεσπότην, ἂν δὲ πλειόνων, οἰκονόμον, ἂν δ' ἔτι πλειόνων, πολιτικὸν ἢ βασιλικόν· ὥς οὐδὲν διαφέρουσιν μεγάλην οἰκίαν ἢ μικρὰν πόλιν. Καὶ πολιτικὸν δὲ καὶ βασιλικόν· ὅταν μὲν αὐτὸς ἐφεστήκῃ, βασιλικόν, ὅταν δὲ κατὰ λόγους τῆς ἐπιστήμης τῆς τοιαύτης κατὰ μέρος ἀρχῶν καὶ ἀρχόμενος, πολιτικόν. Ταῦτα δ' οὐκ ἐστὶν ἀληθῆ. Δῆλον δ' ἔσται τὸ λεγόμενον ἐπισκοποῦσι κατὰ τὴν ὑφηγημένην μέθοδον.* Ὡσπερ

γὰρ ἐν τοῖς ἄλλοις τὸ σύνθετον μέχρι τῶν ἀσυνθέτων ἀνάγκη διαιρεῖν, (ταῦτα γὰρ ἐλάχιστα μόρια τοῦ παντός) οὕτω καὶ πόλιν, ἐξ ὧν σύγκειται σκοποῦντες, ὁψόμεθα καὶ περὶ τούτων μᾶλλον, τί τε διαφέρουσιν ἀλλήλων, καὶ εἴ τι τεχνικὸν ἐνδέχεται λαβεῖν περὶ ἕκαστον τῶν ῥηθέντων. Εἰ δὴ τις ἐξ ἀρχῆς τὰ πράγματα φνύμενα βλέψειεν, ὥσπερ ἐν τοῖς ἄλλοις, καὶ [ἐν] τούτοις κάλλιστ' ἂν οὕτω θεωρήσειεν.

Ἀνάγκη δὴ πρῶτον συνδυάζεσθαι τοὺς ἄνευ ἀλλήλων μὴ δυναμένους εἶναι· οἷον θῆλυ μὲν καὶ ἄρρεν, τῆς γενέσεως ἕνεκεν· καὶ τοῦτο οὐκ ἐκ προαιρέσεως, ἀλλ' ὥσπερ καὶ ἐν τοῖς ἄλλοις ζώοις καὶ φυτοῖς φυσικὸν τὸ ἐφίεσθαι, οἷον αὐτὸ, τοιοῦτον καταλιπεῖν ἕτερον. Ἄρχον δὲ φύσει καὶ ἀρχόμενον διὰ τὴν σωτηρίαν· τὸ μὲν γὰρ δυνάμενον τῇ διανοίᾳ προορᾶν, ἄρχον φύσει καὶ δεσπόζον φύσει· τὸ δὲ δυνάμενον τῷ σώματι ταῦτα ποιεῖν, ἀρχόμενον καὶ φύσει δοῦλον· διὸ δεσπότη καὶ δούλῳ ταῦτό συμφέρεи. Φύσει μὲν οὖν διώρισται τὸ θῆλυ καὶ τὸ δοῦλον· οὐθὲν γὰρ ἡ φύσις ποιεῖ τοιοῦτον, οἷον χαλκοτύποι τὴν [δελφικὴν] μάχαιραν, πενιχρῶς, ἀλλ' ἐν πρὸς ἐν· οὕτω γὰρ ἂν ἀποτελοῖτο κάλλιστα τῶν ὀργάνων ἕκαστον, μὴ πολλοῖς ἔργοις, ἀλλ' ἐνὶ δουλεῦον. Ἐν δὲ τοῖς βαρβάροις τὸ θῆλυ καὶ δοῦλον τὴν αὐτὴν ἔχει τάξιν· αἷτιον δ', ὅτι τὰ φύσει ἄρχον οὐκ ἔχουσιν, ἀλλὰ γίνεται ἡ κοινωνία αὐτῶν δούλης καὶ δούλου. Διὸ φασὶν οἱ ποιηταί·

Βαρβάρων δ' Ἕλληνας ἄρχειν εἰκός·

ὥς ταῦτό φύσει βάρβαρον καὶ δοῦλον ὄν. Ἐκ μὲν οὖν τούτων τῶν δύο κοινωνιῶν οἰκία πρώτη· καὶ ὀρθῶς Ἡσίοδος εἶπε ποιήσας·

Οἶκον μὲν πρώτιστα, γυναικά τε, βούν τ' ἀρο-
τῆρα.

ὁ γὰρ βούς ἀντ' οἰκέτου τοῖς πένησιν ἐστίν. Ἡ μὲν
οὖν εἰς πᾶσαν ἡμέραν συνεστηκυῖα κοινωνία κατὰ φύ-
σιν οἶκός ἐστιν· οὓς Χαρώνδας μὲν καλεῖ ὁμοσιπύους,
Ἐπιμενίδης δὲ ὁ Κρής ὁμοκάπους. Ἡ δ' ἐκ πλειό-
νων οἰκιῶν κοινωνία πρώτη χρήσεως ἔνεκεν μὴ ἐφημέ-
ρου, κώμη· μάλιστα δὲ κατὰ φύσιν ὅμοιος ἡ κώμη
ἀποικία οἰκίας εἶναι, οὓς καλοῦσί τινες ὁμογάλακτας,
παῖδάς τε καὶ παιδων παῖδας. Διὸ καὶ τοπρῶτον
ἐβασιλεύοντο αἱ πόλεις, καὶ νῦν ἔτι τὰ ἔθνη· ἐκ βασι-
λευομένων γὰρ συνῆλθον· πᾶσα γὰρ οἰκία βασιλεύε-
ται ὑπὸ τοῦ πρεσβυτάτου· ὥστε καὶ αἱ ἀποικίαι διὰ
τὴν συγγένειαν. Καὶ τοῦτ' ἐστίν, ὃ λέγει Ὀμηρος·

Θεμιστεύει δὲ ἕκαστος

Παιδων ἡδ' ἀλόχων·

σποράδες γάρ· καὶ οὕτω τὸ ἀρχαῖον ᾤκουν. Καὶ
τοὺς θεοὺς δὲ διὰ τοῦτο πάντες φασὶ βασιλεύεσθαι,
ὅτι καὶ αὐτοὶ, οἱ μὲν ἔτι νῦν, οἱ δὲ τὸ ἀρχαῖον, ἐβα-
σιλεύοντο· ὥσπερ δὲ καὶ τὰ εἶδη ἑαυτοῖς ἀφομοιοῦσιν
οἱ ἄνθρωποι, οὕτω καὶ τοὺς βίους τῶν θεῶν. Ἢ δ'
ἐκ πλειόνων κωμῶν κοινωνία τέλειος, πόλις, ἡ δὴ πάσης
ἔχουσα πέρας τῆς αὐταρκειας, ὡς ἔπος μὲν εἰπεῖν· γι-
νομένη οὖν τοῦ ζῆν ἔνεκεν, οὕσα δὲ τοῦ εὖ ζῆν. Διὸ
πᾶσα πόλις φύσει ἐστίν, εἶπερ καὶ αἱ πρῶται κοινω-
νίαι· τέλος γὰρ αὕτη ἐκείνων· ἡ δὲ φύσις τέλος ἐστίν·
οἶον γὰρ ἕκαστόν ἐστι τῆς γενέσεως τελεσθείσης, ταύ-
την φάμεν τὴν φύσιν εἶναι ἕκάστου, ὥσπερ ἀνθρώπου,
ἵππου, οἰκίας. Ἔτι τὸ, οὗ ἔνεκα καὶ τὸ τέλος, βέλτι-
στον· ἡ δ' αὐτάρκεια καὶ τέλος βέλτιστον· ἐκ τούτων

οὖν φανερόν, ὅτι τῶν φύσει ἢ πόλις ἐστί· καὶ ὅτι ἄνθρωπος φύσει πολιτικὸν ζῶον, καὶ ὁ ἄπολις διὰ φύσιν καὶ οὐ διὰ τύχην ἥτοι φαῦλός ἐστιν, ἢ κρείττων ἢ ἄνθρωπος· ὥσπερ καὶ ὁ ἰφ' Ὀμήρου λαιδορευθεὶς ἀφρήτωρ, ἀθέμιστος, ἀνέστιος· ἀμα γὰρ φύσει τοιοῦτος καὶ πολέμου ἐπιθυμητῆς, ἅτε περ ἄλκυ ὦν, ὥσπερ ἐν πετεινοῖς. Διότι δὲ πολιτικὸν ὁ ἄνθρωπος ζῶον, πάσης μελίττης καὶ παντὸς ἀγελαίου ζώου μᾶλλον, δῆλον· οὐδὲν γὰρ, ὥς φαμεν, μάτην ἢ φύσις ποιεῖ· λόγον δὲ μόνον ἄνθρωπος ἔχει τῶν ζώων· ἡ μὲν οὖν φωνὴ τοῦ λυπηροῦ καὶ ἡδέος ἐστὶ σημεῖον· διὸ καὶ τοῖς ἄλλοις ὑπάρχει ζώοις· μέχρι γὰρ τούτου ἢ φύσις αὐτῶν ἐλήλυθεν, ὥστε αἰσθάνεσθαι τοῦ λυπηροῦ καὶ ἡδέος, καὶ ταῦτα σημαίνειν ἄλλήλοις· ὁ δὲ λόγος ἐπὶ τῷ δηλοῦν ἐστὶ τὸ συμφέρον καὶ τὸ βλαβερόν· ὥστε καὶ τὸ δίκαιον καὶ τὸ ἄδικον. Τοῦτο γὰρ πρὸς τὰ ἄλλα ζῶα τοῖς ἀνθρώποις ἴδιον, τὸ μόνον ἀγαθοῦ καὶ κακοῦ, καὶ δικαίου καὶ ἀδίκου, καὶ τῶν ἄλλων, αἰσθῆσιν ἔχειν. Ἡ δὲ τούτων κοινωνία ποιεῖ οἰκίαν καὶ πόλιν. Καὶ πρότερον δὴ τῇ φύσει πόλις, ἢ οἰκία καὶ ἕκαστος ἡμῶν, ἐστὶ· τὸ γὰρ ὅλον πρότερον ἀναγκαῖον εἶναι τοῖς μέρους· ἀναιρουμένου γὰρ τοῦ ὅλου, οὐκ ἔσται πούς, οὐδὲ χεὶρ, εἰ μὴ ὁμωνύμως· ἄσπερ εἴ τις λέγει τὴν λιθίνην· διαφθαρεῖσα γὰρ, ἔσται τοιαύτη. Πάντα δὲ τῷ ἔργῳ ὥριστα καὶ τῇ δυνάμει, ὥστε μηκέτι τοιαῦτα ὄντα οὐ λεκτέον τὰ αὐτὰ εἶναι, ἀλλ' ὁμώνυμα. Ὅτι μὲν οὖν ἡ πόλις καὶ φύσει καὶ πρότερον ἢ ἕκαστος, δῆλον· εἰ γὰρ μὴ αὐτάρκης ἕκαστος χωρισθεὶς, ὁμοίως τοῖς ἄλλοις μέρεσιν ἔξει πρὸς τὸ ὅλον· ὁ δὲ μὴ δυνάμενος κοινωνεῖν, ἢ μηδὲν δεόμενος δι' αὐτάρκειαν,

οὐθὲν μέρος πόλεως· ὥστε ἢ θηρίον ἢ θεός. Φύσει μὲν οὖν ἡ ὁρμὴ ἐν πᾶσιν ἐπὶ τὴν τοιαύτην κοινωνίαν· ὃ δὲ πρῶτος συστήσας, μεγίστων ἀγαθῶν αἴτιος· ὥσπερ γὰρ καὶ τελεωθὲν βέλτιστον τῶν ζῶων [ὃ] ἄνθρωπος ἐστίν, οὕτω καὶ χωρισθὲν νόμον καὶ δίκης χειριστον πάντων· χαλεπωτάτη γὰρ ἀδικία ἔχουσα ὅπλα· ὃ δ' ἄνθρωπος ὅπλα ἔχων φύεται φρονήσει καὶ ἀρετῇ, οἷς ἐπὶ τὰναντία ἐστὶ χρῆσθαι μάλιστα. Διὸ ἀνοσιώτατον καὶ ἀγριώτατον ἄνευ ἀρετῆς, καὶ πρὸς ἀφροδίσια καὶ ἐδωδὴν χειριστον. Ἡ δὲ δικαιοσύνη πολιτικόν· ἡ γὰρ δίκη πολιτικῆς κοινωνίας τάξις ἐστίν· ἡ δὲ δίκη τοῦ δικαίου κρείσσις.

II. Ἐπεὶ δὲ φανερόν, ἐξ ὧν μορίων ἡ πόλις συνέστηκεν, ἀνάγκη περὶ οἰκονομίας εἰπεῖν πρότερον· πᾶσα γὰρ πόλις ἐξ οἰκιάων σύγκειται· οἰκονομίας δὲ μέρη, ἐξ ὧν αὐτῆς οἰκία συνίσταται· οἰκία δὲ τέλειος ἐκ δούλων καὶ ἐλευθέρων· ἐπεὶ δ' ἐν τοῖς ἐλαχίστοις πρῶτον ἕκαστον ζητητέον, πρῶτα δὲ καὶ ἐλάχιστα μέρη οἰκίας δεσπότης καὶ δοῦλος, καὶ πόσις καὶ ἄλοχος, καὶ πατήρ καὶ τέκνα· περὶ τριῶν ἂν τούτων σκεπτέον εἶη, τί ἕκαστον καὶ ποῖον δεῖ εἶναι. Ταῦτα δ' ἐστὶ δεσποτική καὶ γαμική (ἀνώνυμον γὰρ ἡ γυναικὸς καὶ ἀνδρὸς σύζευξις)· καὶ τρίτον ἡ τεκνοποιητική· καὶ αὐτῇ γὰρ οὐκ ὠνόμασται ἰδίῳ ὀνόματι. Ἔστωσαν δ' αὐταὶ τρεῖς ἃς εἵπομεν. Ἔστι δὲ τι μέρος, ὃ δοκεῖ τοῖς μὲν εἶναι οἰκονομία, τοῖς δὲ μέγιστον μέρος αὐτῆς· ὅπως δ' ἔχει, θεωρητέον· λέγω δὲ περὶ τῆς καλουμένης χρηματιστικῆς. Πρῶτον δὲ περὶ δεσπότου καὶ δούλου εἰπωμεν, ἵνα τὰ τε πρὸς τὴν ἀναγκαίαν χρειᾶν ἴδωμεν, καὶ εἴ τι πρὸς τὸ εἰδέναι περὶ αὐτῶν δυ-

ναίμεθα λαβεῖν βέλτιον τῶν νῦν ὑπολαμβανομένων. Τοῖς μὲν γὰρ δοκεῖ ἐπιστήμη τέ τις εἶναι ἢ δεσποτεία καὶ ἡ αὐτὴ οἰκονομία καὶ δεσποτεία, καὶ πολιτικὴ καὶ βασιλική, καθάπερ εἵπομεν ἀρχόμενοι· τοῖς δὲ παρὰ φύσιν τὸ δεσπόζειν· νόμῳ γὰρ τὸν μὲν δοῦλον εἶναι, τὸν δ' ἐλεύθερον, φύσει δ' οὐδὲν διαφέρειν· διόπερ οὐδὲ δίκαιον· βίαιον γάρ. Ἐπεὶ οὖν ἡ κτήσις μέρος τῆς οἰκίας ἐστὶ, καὶ ἡ κτητικὴ μέρος τῆς οἰκονομίας· ἄνευ γὰρ τῶν ἀναγκαίων ἀδύνατον καὶ ζῆν καὶ εὖ ζῆν· ὥσπερ ταῖς ὠρισμέναις τέχναις ἀναγκαῖον ἂν εἴη ὑπάρχειν τὰ οἰκεῖα ὄργανα, εἰ μέλλει ἀποτελεσθῆσθαι τὸ ἔργον, οὕτω καὶ τῶν οἰκονομικῶν· τῶν δ' ὁργάνων τὰ μὲν ἄψυχα, τὰ δ' ἔμψυχα· οἷον τῷ κυβερνήτῃ ὁ μὲν οἶαξ ἄψυχον, ὁ δὲ πρωρεὺς ἔμψυχον· ὁ γὰρ ὑπηρέτης ἐν ὁργάνου εἶδει ταῖς τέχναις ἐστίν· οὕτω καὶ τὸ κτῆμα ὄργανον πρὸς ζωὴν ἐστὶ, καὶ ἡ κτήσις πλῆθος ὁργάνων ἐστὶ, καὶ ὁ δοῦλος κτῆμά τι ἔμψυχον, καὶ ὥσπερ ὄργανον πρὸ ὁργάνων πᾶς ὁ ὑπηρέτης. Εἰ γὰρ ἡδύνατο ἕκαστον τῶν ὁργάνων κελευσθὲν ἢ προαισθανόμενον ἀποτελεῖν τὸ αὐτοῦ ἔργον, [ἢ,] ὥσπερ τὰ Δαιδάλου φασὶν ἢ τοὺς τοῦ Ἡφαίστου τρίποδας, οὓς φησὶν ὁ ποιητὴς αὐτομάτους θεῖον δύνεσθαι ἀγῶνα, οὕτως αἱ κερκίδες ἐκέρκισον αὐταῖ, καὶ τὰ πλήκτρα ἐκιδάριζεν, οὐδὲν ἂν ἔδει οὔτε τοῖς ἀρχιτέκτοσιν ὑπηρετῶν, οὔτε τοῖς δεσπόταις δούλων. Τὰ μὲν οὖν λεγόμενα ὄργανα ποιητικὰ ὄργανά ἐστιν· τὸ δὲ κτῆμα πρακτικόν· ἀπὸ μὲν γὰρ τῆς κερκίδος ἑτερόν τι γίνεται παρὰ τὴν χρῆσιν αὐτῆς· ἀπὸ δὲ τῆς ἐσθῆτος καὶ τῆς κλίνης ἢ χρῆσις μόνον. Ἔτι δ' ἐπεὶ διαφέρει ἡ ποίησις εἶδει καὶ ἡ πρᾶξις, καὶ

δέονται ἀμφοτέραι ὀργάνων, ἀνάγκη καὶ ταῦτα τῇ
 αὐτῇ ἔχειν διαφοράν. Ὁ δὲ βίος πρᾶξις, οὐ ποιή-
 σις, ἐστὶ· διὸ καὶ ὁ δοῦλος ὑπηρέτης τῶν πρὸς τῇ
 πρᾶξιν. Τὸ δὲ κτῆμα λέγεται, ὥσπερ καὶ τὸ μόριον·
 τό τε γὰρ μόριον αὐτὸ μόνον ἄλλου ἐστὶ μόριον, ἀλλὰ
 καὶ ὅλως ἄλλου. Ὅμοίως δὲ καὶ τὸ κτῆμα. Διὸ ὁ
 μὲν δεσπότης τοῦ δούλου δεσπότης μόνον, ἐκείνου δ'
 οὐκ ἐστίν· ὁ δὲ δοῦλος οὐ μόνον δεσπότου δοῦλός
 ἐστίν, ἀλλὰ καὶ ὅλως ἐκείνου. Τίς μὲν οὖν ἡ φύσις
 τοῦ δούλου καὶ τίς ἡ δύναμις, ἐκ τούτων δῆλον· ὁ
 γὰρ μὴ αὐτοῦ φύσει, ἀλλ' ἄλλου, ἀνθρώπος δὲ, οὗτος
 φύσει δοῦλός ἐστιν. Ἄλλου δ' ἐστὶν ἄνθρωπος, ὅς
 ἂν κτῆμα ἢ ἄνθρωπος ὢν· κτῆμα δὲ ὄργανον πρακτι-
 κὸν καὶ χωριστόν. Πότερον δ' ἐστὶ τις φύσει τοιοῦ-
 τος, ἢ οὐ, καὶ πότερον βέλτιον καὶ δίκαιόν τινι δου-
 λεύειν, ἢ οὐ, ἀλλὰ πᾶσα δουλεία παρὰ φύσιν ἐστὶ,
 μετὰ ταῦτα σκεπτέον· οὐ χαλεπὸν δὲ, καὶ τῷ λόγῳ
 θεωρῆσαι καὶ ἐκ τῶν γινομένων καταμαθεῖν. Τὸ γὰρ
 ἄρχειν καὶ ἄρχεσθαι, οὐ μόνον τῶν ἀναγκαίων, ἀλλὰ
 καὶ τῶν συμφερόντων ἐστὶ· καὶ εὐθύς ἐκ γενετῆς ἔνια
 διέστηκε, τὰ μὲν ἐπὶ τὸ ἄρχεσθαι, τὰ δ' ἐπὶ τὸ ἄρχειν,
 καὶ εἶδη πολλὰ καὶ ἀρχόντων καὶ ἀρχομένων ἐστὶ· καὶ
 αἰεὶ βελτίων ἢ ἀρχὴ ἢ τῶν βελτιόνων καὶ ἀρχομένων,
 οἷον ἀνθρώπου ἢ θηρίου· τὸ γὰρ ἀποτελούμενον
 ἀπὸ τῶν βελτιόνων, βέλτιον ἔργον· ὅπου δὲ τὸ μὲν ἄρ-
 χει, τὸ δ' ἄρχεται, ἐστὶ τι τούτων ἔργον. Ὅσα γὰρ
 ἐκ πλειόνων συνέστηκε καὶ γίνεται ἐν τι κοινόν, εἴτε ἐκ
 συνεχοῖν, εἴτε ἐκ διηρημένων, ἐν ἅπασιν ἐμφαίνεται τὸ
 ἄρχον καὶ τὸ ἀρχόμενον· καὶ τοῦτο ἐκ τῆς ἀπάσης
 φύσεως ἐνυπάρχει τοῖς ἐμψύχοις. Καὶ γὰρ ἐν τοῖς

μή μετέχουσι ζωῆς ἐστὶ τις ἀρχή, οἷον ἁρμονίας· ἀλλὰ ταῦτα μὲν ἴσως ἐξωτερικωτέρας ἐστὶ σκέψεως. Τὸ δὲ ζῶον πρῶτον συνέστηκεν ἐκ ψυχῆς καὶ σώματος· ὧν τὸ μὲν ἄρχον ἐστὶ φύσει, τὸ δ' ἀρχόμενον. Δεῖ δὲ σκοπεῖν ἐν τοῖς κατὰ φύσιν ἔχουσι μᾶλλον τὸ φύσει, καὶ μὴ ἐν τοῖς διεφθαρμένοις· διὸ καὶ τὸν βέλτιστα διακείμενον, καὶ κατὰ σῶμα καὶ κατὰ ψυχὴν, ἄνθρωπον θεωρητέον, ἐν ᾧ τοῦτο δῆλον· τῶν γὰρ μοχθηρῶν ἢ μοχθηρῶς ἐχόντων δόξειεν ἂν ἄρχειν πολλάκις τὸ σῶμα τῆς ψυχῆς, διὰ τὸ φαύλως καὶ παρὰ φύσιν ἔχειν. Ἔστι δ' οὖν, ὥσπερ λέγομεν, πρῶτον ἐν ζῳῷ θεωρῆσαι καὶ δεσποτικὴν ἀρχὴν καὶ πολιτικὴν. Ἡ μὲν γὰρ ψυχὴ τοῦ σώματος ἄρχει δεσποτικὴν ἀρχὴν, ὃ δὲ νοῦς τῆς ὀρέξεως πολιτικὴν καὶ βασιλικὴν· ἐν οἷς φανερόν ἐστιν, ὅτι κατὰ φύσιν καὶ συμφέρον τὸ ἄρχεσθαι τῷ σώματι ὑπὸ τῆς ψυχῆς, καὶ τῷ παθητικῷ μορίῳ ὑπὸ τοῦ νοῦ καὶ τοῦ μορίου τοῦ λόγον ἔχοντος· τὸ δ' ἐξ ἴσου, ἢ ἀνάπαλιν, βλαβερόν πᾶσι. Πάλιν ἐν ἀνθρώπῳ καὶ τοῖς ἄλλοις ζώοις ὡσαύτως· τὰ μὲν γὰρ ἡμερᾶ τῶν ἀγρίων βελτίω τὴν φύσιν· τοῦτοις δὲ πᾶσι βέλτιον ἄρχεσθαι ὑπὸ ἀνθρώπου· τυγχάνει γὰρ σωτηρίας οὕτως. Ἔτι δὲ τὸ ἄρξεν πρὸς τὸ θῆλυ φύσει τὸ μὲν κρεῖττον τὸ δὲ χεῖρον, καὶ τὸ μὲν ἄρχον τὸ δὲ ἀρχόμενον. Τὸν αὐτὸν δὲ τρόπον ἀναγκαῖον εἶναι καὶ ἐπὶ πάντων ἀνθρώπων. Ὅσοι μὲν οὖν τοσοῦτον διεσπᾶσιν, ὅσον ψυχὴ σώματος, καὶ ἀνθρώπος θηρίου, διάκεινται τοῦτον τὸν τρόπον· ὅσων ἐστὶν ἔργον ἢ τοῦ σώματος χρήσις, καὶ τοῦτ' ἐστ' ἀπ' αὐτῶν βέλτιστον, οὗτοι μὲν εἰσὶ φύσει δοῦλοι· οἷς βελτιόν ἐστιν ἄρχεσθαι ταύτην τὴν ἀρχὴν, εἴπερ καὶ τοῖς εἰρημένοις.

Ἔστι γὰρ φύσει δοῦλος ὁ δυνάμενος ἄλλου εἶναι· διὸ καὶ ἄλλου ἐστὶ· καὶ ὁ κοινωνῶν λόγου τοσοῦτον, ὅσον αἰσθάνεσθαι, ἀλλὰ μὴ ἔχειν· τὰ γὰρ ἄλλα ζῶα οὐ λόγῳ αἰσθανόμενα, ἀλλὰ παθήμασιν ὑπηρετεῖ. Καὶ ἡ χρεία δὲ παραλλάττει μικρόν· ἡ γὰρ πρὸς τὰναγκαῖα τῷ σώματι βοήθεια γίνεται παρ' ἀμφοῖν, παρὰ τε τῶν δούλων καὶ παρὰ τῶν ἡμέρων ζώων. Βούλεται μὲν οὖν ἡ φύσις καὶ τὰ σώματα διαφέροντα ποιεῖν, τὰ τῶν ἐλευθέρων καὶ τῶν δούλων, τὰ μὲν ἰσχυρὰ πρὸς τὴν ἀναγκαίαν χρῆσιν, τὰ δ' ὀρθὰ καὶ ἄχρηστα πρὸς τὰς τοιαύτας ἐργασίας, ἀλλὰ χρήσιμα πρὸς πολιτικὸν βίαν· οὕτως δὲ καὶ γίνεται διηρημένος εἰς τε τὴν πολεμικὴν χρεῖαν καὶ τὴν εἰρηνικὴν· συμβαίνει δὲ πολλάκις καὶ τοῦναντίον, τοὺς μὲν τὰ σώματα ἔχειν τῶν ἐλευθέρων, τοὺς δὲ τὰς ψυχάς. Ἐπεὶ τοῦτο γε φανερόν, ὡς εἰ τοσοῦτον γένοιτο διάφοροι τὸ σῶμα μόνον, ὅσαν αἱ τῶν θεῶν εἰκόνες, τοὺς ὑπολειπομένους πάντες φαῖεν ἂν ἀξιους εἶναι τούτοις δουλεύειν. Εἰ δ' ἐπὶ τοῦ σώματος τοῦτ' ἀληθές, πολὺ δικαιότερον ἐπὶ τῆς ψυχῆς τοῦτο διωρίσθαι. Ἀλλ' οὐχ ὁμοίως ῥᾷδιον ἰδεῖν τὸ τε τῆς ψυχῆς κάλλος καὶ τὸ τοῦ σώματος. Ὅτι μὲν τοίνυν εἰσὶ φύσει τινὲς οἱ μὲν ἐλεύθεροι, οἱ δὲ δοῦλοι, φανερόν· οἷς καὶ συμφέρει τὸ δουλεύειν, καὶ δίκαιόν ἐστι. Ὅτι δὲ καὶ οἱ τὰναγκία φάσκοντες τρόπον τινὰ λέγουσιν ὀρθῶς, οὐ χαλεπὸν ἰδεῖν. Διχῶς γὰρ λέγεται τὸ δουλεύειν καὶ ὁ δοῦλος. Ἔστι γάρ τις κατὰ νόμον δοῦλος καὶ δουλεύων· ὁ γὰρ νόμος ὁμολογία τίς ἐστιν, ἐν ᾗ τὰ κατὰ πόλεμον κρατούμενα τῶν κρατούντων εἶναι φασιν· τοῦτο δὲ τὸ δίκαιον πολλοὶ τῶν ἐν τοῖς νόμοις, ὥσπερ ῥήτορα, γρά-

φονται παρανόμων, ὥς δεῖνόν, εἰ τοῦ βιάσασθαι δυνα-
 μένου καὶ κατὰ δύναμιν κρείττονος ἔσται δοῦλον καὶ
 ἀρχόμενον τὸ βιασθέν. Καὶ τοῖς μὲν οὕτως δοκεῖ, τοῖς
 δ' ἐκείνως, καὶ τῶν σοφῶν. Αἴτιον δὲ ταύτης τῆς
 ἀμφισβητήσεως, καὶ ὃ ποιῇ τοὺς λόγους ἐπαλλάττειν,
 ὅτι τρόπον τινὰ ἀρετὴ τυγχάνουσα χορηγίας καὶ βιά-
 ζεσθαι δύναται μάλιστα· καὶ ἔστιν αἰετὸ κρατοῦν
 ἐν ὑπεροχῇ ἀγαθοῦ τινος· ὥστε δοκεῖν μὴ ἄνευ ἀρε-
 τῆς εἶναι τὴν βίαν, ἀλλὰ περὶ τοῦ δικαίου μόνον εἶναι
 τὴν ἀμφισβήτησιν· διὰ γὰρ τοῦτο τοῖς μὲν εὖνοια δο-
 κεῖ τὸ δίκαιον εἶναι, τοῖς δ' αὐτὸ τοῦτο δίκαιον, τὸ
 τὸν κρείττονα ἄρχειν· ἐπεὶ διασιάντων γε χωρὶς τού-
 των τῶν λόγων οὐτ' ἰσχυρὸν οὐθὲν ἔχουσιν. οὔτε πι-
 θανὸν ἄτεροι λόγοι, ὥς οὐ δεῖ τὸ βέλτιον κατ' ἀρετὴν
 ἄρχειν καὶ δεσπόζειν. Ὅλως δ' ἀντεχόμενοί τινες,
 ὥς οἴονται, δικαίου τινός (ὃ γὰρ νόμος δίκαιόν τι)
 τὴν κατὰ πόλεμον δουλείαν τιθέασιν δικαίαν· ἅμα δ'
 οὐ φασί· τὴν τε γὰρ ἀρχὴν ἐνδέχεται μὴ δικαίαν εἶ-
 ναι τῶν πολέμων· καὶ τὸν ἀνάξιον δουλεύειν οὐδαμῶς
 ἂν φαίη τις δοῦλον εἶναι· εἰ δὲ μὴ, συμβήσεται τοὺς
 εὐγενεστάτους εἶναι δοκοῦντας, δούλους εἶναι, καὶ ἐκ
 δούλων, ἐὰν συμβῇ πραθῆναι ληφθέντας. Διόπερ
 αὐτοὺς οὐ βούλονται λέγειν δούλους, ἀλλὰ τοὺς βαρ-
 βάρους. Καίτοι ὅταν τοῦτο λέγωσιν, οὐθὲν ἄλλο
 ζητοῦσιν, ἢ τὸ φύσει δοῦλον, ὅπερ ἐξ ἀρχῆς εἶπομεν.
 Ἄνάγκη γὰρ εἶναι τινας φάναι τοὺς μὲν πανταχοῦ
 δούλους, τοὺς δ' οὐδαμοῦ. Τὸν αὐτὸν δὲ τρόπον
 καὶ περὶ εὐγενείας· αὐτοὺς μὲν γὰρ οὐ μόνον παρ'
 αὐτοῖς εὐγενεῖς, ἀλλὰ πανταχοῦ νομίζουσιν· τοὺς δὲ
 βαρβάρους οἴκοι μόνον, ὥς ὅν τι τὸ μὲν ἀπλῶς εὐγε-

νές καὶ ἐλεύθερον, τὸ δ' οὐκ ἀπλῶς ὥσπερ καὶ ἡ Θεο-
δέκτου Ἑλένη φησί·

θιῶν δ' ἀπ' ἀμφοῖν ἔκγονον ῥιζωμάτων

τίς ἂν προσειπῇν ἀξιώσειε λάτριν;

“Οταν δὲ τοῦτο λέγωσιν, οὐδενὶ ἀλλ' ἡ ἀρετῇ καὶ κα-
κίᾳ διορίζουσι τὸ δοῦλον καὶ ἐλεύθερον καὶ τοὺς εὐ-
γενεῖς καὶ τοὺς δυσγενεῖς· ἀξιοῦσι γὰρ, ὥσπερ ἐξ ἀν-
θρώπου ἀνθρώπον καὶ ἐκ θηρίου γίνεσθαι θηρίον,
οὕτω καὶ ἐξ ἀγαθῶν ἀγαθόν. Ἡ δὲ φύσις βούλεται
μὲν τοῦτο ποιεῖν πολλάκις, οὐ μίντοι δύναται. Ὅτι
μὲν οὖν ἔχει τινὰ λόγον ἢ ἀμφισβήτησις, καὶ εἰσὶν οἱ
μὲν φύσει δοῦλοι, οἱ δ' ἐλεύθεροι, δῆλον· καὶ ὅτι ἐν
τισὶ διώρισται τὸ τοιοῦτον, ὧν συμφέρει τῷ μὲν τὸ δου-
λεύειν, τῷ δὲ [τὸ] δεσπόζειν, καὶ δίκαιον, καὶ δεῖ τὸ
μὲν ἄρχεσθαι, τὸ δ' ἄρχειν, ἣν πεφύκασιν ἀρχὴν ἄρ-
χειν· ὥστε καὶ δεσπόζειν· τὸ δὲ κακῶς, ἀσυμφόρως
ἐστὶν ἀμφοῖν. Τὸ γὰρ αὐτὸ συμφέρει τῷ μέρει καὶ
τῷ ὅλῳ, καὶ σώματι καὶ ψυχῇ· ὁ δὲ δοῦλος μέρος τι
τοῦ δεσπότου, οἷον ἔμψυχόν τι τοῦ σώματος, πεχωρι-
σμένον δὲ μέρος. Διὸ καὶ συμφέρειν ἐστὶ τι καὶ φιλίας
δούλῳ καὶ δεσπότῃ πρὸς ἀλλήλους τοῖς φύσει τούτων
ἡξιωμένοις· τοῖς δὲ μὴ τοῦτον τὸν τρόπον, ἀλλὰ κατὰ
νόμον καὶ βιασθεῖσι, τούναντίον. Φανερόν δὲ καὶ ἐκ
τούτων, ὅτι οὐ ταῦτόν ἐστι δεσποτεία καὶ πολιτική,
οὐδὲ πᾶσαι ἀλλήλαις αἱ ἀρχαὶ, ὥσπερ τινὲς φασιν· ἡ
μὲν γὰρ ἐλευθέρων φύσει, ἡ δὲ δούλων ἐστὶν· καὶ ἡ
μὲν οἰκονομικὴ μοναρχία· μοναρχεῖται γὰρ πᾶς οἶ-
κος· ἡ δὲ πολιτικὴ ἐλευθέρων καὶ ἕσων ἀρχή. Ὁ μὲν
οὖν δεσπότης οὐ λέγεται κατ' ἐπιστήμην, ἀλλὰ τῷ τοι-
όσδ' εἶναι· ὁμοίως δὲ καὶ ὁ δοῦλος καὶ ὁ ἐλεύθερος.

Ἐπιστήμη δ' ἂν εἴη καὶ δεσποτικὴ καὶ δουλικὴ· δουλικὴ μὲν, οἷανπερ ὁ ἐν Συρακούσαις ἐπαίδευεν· ἐκεῖ γὰρ λαμβάνων τις μισθὸν ἐδίδασκε τὰ ἐγκύκλια διακονήματα τοὺς παῖδας. Εἴη δ' ἂν καὶ ἐπὶ πλεῖον τῶν τοιούτων μάθησις, οἷον ὀψοποιικὴ καὶ τὰλλα τὰ τοιαῦτα γένη τῆς διακονίας. Ἔστι γὰρ ἔργα ἐτέρων τὰ μὲν ἐντιμότερα τὰ δ' ἀναγκαιότερα, καὶ, κατὰ τὴν παροιμίαν·

Δούλος πρὸ δούλου, δεσπότης πρὸ δεσπότου.

Αἱ μὲν οὖν τοιαῦται πᾶσαι δουλικαὶ ἐπιστήμαί εἰσι· δεσποτικὴ δ' ἐπιστήμη ἐστὶν ἡ χρηστικὴ δούλων· ὁ γὰρ δεσπότης οὐκ ἐν τῷ κτᾶσθαι τοὺς δούλους, ἀλλ' ἐν τῷ χρῆσθαι δούλοις. Ἔστι δ' αὕτη ἡ ἐπιστήμη οὐθὲν μέγα ἔχουσα οὐδὲ σεμνόν· ἃ γὰρ τὸν δούλον ἐπίστασθαι δεῖ ποιεῖν, ἐκεῖνον δεῖ ταῦτα ἐπίστασθαι ἐπιτάττειν. Διὸ ὅσοις ἐξουσία, μὴ αὐτοὺς κακοπαθεῖν, ἐπίτροπος λαμβάνει ταύτην τὴν τιμὴν, αὐτοὶ δὲ πολιτεύονται ἢ φιλοσοφοῦσιν. Ἡ δὲ κτητικὴ ἐτέρα ἀμφοτέρων τούτων, οἷον ἡ δικαία, πολεμικὴ τις οὐσα ἢ θηρευτικὴ. Περὶ μὲν οὖν δούλου καὶ δεσπότου τοῦτον διωρίσθω τὸν τρόπον.

III. Ὅλως δὲ περὶ πάσης κτήσεως καὶ χρηματιστικῆς θεωρήσωμεν κατὰ τὸν ὑψηλην τρόπον, ἐπεὶπερ καὶ ὁ δούλος τῆς κτήσεως μέρος τι ἦν. Πρῶτον μὲν οὖν ἀπορήσειεν ἂν τις, πότερον ἢ χρηματιστικὴ ἢ αὕτη τῇ οἰκονομικῇ ἐστίν, ἢ μέρος τι, ἢ ὑπηρετικὴ· καὶ, εἰ ὑπηρετικὴ, πότερον ὥς ἡ καρμιδοποιικὴ τῇ ὑφαντικῇ, ἢ ὥς ἡ χαλουργικὴ τῇ ἀνδριαστικοῦ· οὐ γὰρ ὡσαύτως ὑπηρετοῦσιν, ἀλλ' ἢ μὲν ὄργανα παρέχει, ἢ δὲ τὴν ὕλην· λέγω δὲ ὕλην τὸ ὑποκείμε-

μένον, ἐξ οὗ τι ἀποτελεῖται ἔργον· οἷον ὑφάντη μὲν
 ἔρια, ἀνδρίαντοποιῶ δὲ χαλκόν. Ὅτε μὲν οὖν οὐχ ἡ
 αὐτὴ οἰκονομικὴ τῇ χρηματιστικῇ, δῆλον· τῆς μὲν γὰρ
 τὸ πορίσασθαι, τῆς δὲ τὸ χρήσασθαι. Τίς γὰρ ἔσται
 ἡ χρησόμενη τοῖς κατὰ τὴν οἰκίαν παρὰ τὴν οἰκονο-
 μικήν; Πότερον δὲ μέρος αὐτῆς ἐστὶ τι, ἢ ἕτερον εἶδος,
 ἔχει διαμφισβήτησιν. Εἰ γὰρ ἔστι τοῦ χρηματιστι-
 κοῦ θεωρῆσαι, πόθεν χρήματα καὶ κτήσις ἔσται, ἡ
 δὲ κτήσις πολλὰ περιεῖληφε μέρη καὶ ὁ πλοῦτος·
 [γν] ὥστε [ον] πρῶτον, ἡ γεωργικὴ πότερον μέρος τι
 τῆς χρηματιστικῆς, ἢ ἕτερόν τι γένος, καὶ καθόλου
 ἡ περὶ τὴν τροφήν ἐπιμέλεια καὶ κτήσις. Ἀλλὰ μὴν
 εἶδη γε πολλὰ τροφῆς· διὸ καὶ βίοι πολλοὶ καὶ τῶν
 ζάων καὶ τῶν ἀνθρώπων εἰσὶν· οὐ γὰρ οἶόν τε ζῆν
 ἄνευ τροφῆς· ὥστε αἱ διαφοραὶ τῆς τροφῆς τοὺς βίους
 πεποιήκασιν διαφέροντας τῶν ζώων· τῶν τε γὰρ θη-
 ρίων τὰ μὲν ἀγελαῖα, τὰ δὲ σποραδικά ἐστιν, ὁποτέ-
 ρως συμφέρει πρὸς τὴν τροφήν αὐτοῖς, διὰ τὸ τὰ μὲν
 ζωοφάγα, τὰ δὲ καρποφάγα, τὰ δὲ παμφάγα, αὐτῶν
 εἶναι· ὥστε πρὸς τὰς ῥασιώνας καὶ τὴν αἵρεσιν τὴν
 τούτων ἡ φύσις τοὺς βίους αὐτῶν διώριζεν. Ἐπεὶ δ'
 οὐ ταῦτ' ἑκάστω ἡδὺ κατὰ φύσιν, ἀλλὰ ἕτερα ἑτέροις,
 καὶ αὐτῶν τῶν ζωοφάγων καὶ τῶν καρποφάγων οἱ
 βίοι πρὸς ἀλλήλα διεσπῶν. Ὅμοίως δὲ τὸ τῶν ἀν-
 θρώπων· πολὺ γὰρ διαφέρουσιν οἱ τούτων βίοι· οἱ
 μὲν οὖν ἀργότατοι νομάδες εἰσὶν· ἡ γὰρ ἀπὸ τῶν ἡ-
 μέρων τροφή ζώων ἄνευ πόνου γίνεται σχολάζουσιν·
 ἀναγκαίου δ' ὄντος μεταβάλλειν τοῖς κτήνεσι διὰ τὰς
 νομάς, καὶ αὐτοὶ ἀναγκάζονται συνακαλουθεῖν, ὥσπερ
 γεωργίαν ζῶσιν· γεωργοῦντες. Οἱ δ' ἀπὸ θήρας

ζῶσιν, καὶ θήρας ἕτεροι ἑτέρας· οἷον οἱ μὲν ἀπὸ λη-
 στείας, οἱ δ' ἀφ' ἀλieiας, ὅσοι λίμνας καὶ ἔλη καὶ πο-
 ταμοὺς ἢ θάλατταν τοιαύτην προσοικοῦσιν· οἱ δ' ἀπ'
 ὀρνίθων ἢ θηρίων ἀγρίων· τὸ δὲ πλεῖστον γένος τῶν
 ἀνθρώπων ἀπὸ τῆς γῆς ζῇ καὶ τῶν ἡμέρων καρπῶν. Οἱ
 μὲν οὖν βίοι τοσοῦτοι σχεδὸν εἰσιν, ὅσοι γε αὐτόφυ-
 τον ἔχουσι τὴν ἐργασίαν, καὶ μὴ δι' ἀλλαγῆς καὶ κα-
 πηλείας πορίζονται τὴν τροφήν, νομαδικὸς, γεωργι-
 κὸς, ληστικὸς, ἀλιευτικὸς, θηρευτικὸς. Οἱ δὲ καὶ
 μιγνύντες ἐκ τούτων, ἡδέως ζῶσι, προσαναπληροῦντες
 τὸν ἐνδεέστατον βίον, ᾧ τυγχάνει ἐλλείπων πρὸς τὸ
 αὐτάρκης εἶναι· οἷον οἱ μὲν νομαδικὸν ἅμα καὶ λη-
 υτρικὸν, οἱ δὲ γεωργικὸν καὶ θηρευτικόν. Ὅμοίως
 δὲ καὶ περὶ τοὺς ἄλλους, ὥς ἂν ἡ χρεία συναναγκάξῃ
 τοῦτον τὸν τρόπον διάγουσιν. Ἡ μὲν οὖν τοιαύτη
 κτῆσις ὑπ' αὐτῆς φαίνεται τῆς φύσεως δεδομένη πᾶ-
 σιν, ὥσπερ κατὰ τὴν πρώτην γένεσιν εὐθύς, οὕτω καὶ
 τελειωθεῖσι· καὶ γὰρ κατὰ τὴν ἐξ ἀρχῆς γένεσιν τὰ μὲν
 συνεκτίκει τῶν ζώων τοσαύτην τροφήν, ὥς ἱκανὴν εἶναι
 μέχρις οὗ ἂν δύνηται αὐτὸ αὐτῷ πορίζειν τὸ γεννηθέν,
 οἷον ὅσα σκωληκοτοκεῖ ἢ ὠτοτοκεῖ. Ὅσα δὲ ζωτοτοκεῖ,
 τοῖς γενομένοις ἔχει τροφήν ἐν αὐτοῖς μέχρι τινός, τὴν
 τοῦ καλουμένου γάλακτος φύσιν· ὥστε ὁμοίως δῆλον
 ὅτι καὶ [γενομένοις] οἰητέον τὰ τε φυτὰ τῶν ζώων ἐνε-
 κεν εἶναι, καὶ τὰ ἄλλα ζῶα τῶν ἀνθρώπων χάριν, τὰ
 μὲν ἡμεῖρα καὶ διὰ τὴν χρῆσιν καὶ διὰ τὴν τροφήν·
 τῶν δ' ἀγρίων εἰ μὴ πάντα, ἀλλὰ τὰ γε πλεῖστα τῆς
 τροφῆς καὶ ἄλλης βοηθείας ἔνεκεν, ἵνα καὶ ἐσθῆς καὶ
 ἄλλα ὄργανα γίνηται ἐξ αὐτῶν. Ἐξ οὖν ἡ φύσις μη-
 θέν· μήτε ἀτελὲς ποιεῖ μήτε μάτην, ἀναγκαῖον τῶν

ἀνθρώπων ἔνεκεν αὐτὰ πάντα πεποιηκέναι τὴν φύσιν. Διὸ καὶ ἡ πολεμικὴ φύσει κτητικὴ πως ἔσται· ἡ γὰρ θηρευτικὴ μέρος αὐτῆς, ἥ δὲ χρῆσθαι πρὸς τε τὰ θηρία καὶ τῶν ἀνθρώπων ὅσοι πεφυκότες ἄρχεσθαι μὴ θέλουσιν, ὥς φύσει δίκαιον τοῦτον ὄντα τὸν πόλεμον. Ἐν μὲν οὖν εἶδος κτητικῆς κατὰ φύσιν τῆς οἰκονομικῆς μέρος ἐστίν, ὃ δὲ ἥτοι ὑπάρχειν ἢ πορίζειν αὐτήν, ὅπως ὑπάρχη, ὣν ἐστὶ θησαυρισμὸς χρημάτων πρὸς ζωὴν ἀναγκαίων καὶ χρησίμων εἰς κοινωνίαν πόλεως ἢ οἰκίας. Καὶ ἔοικεν ὃ γ' ἀληθινὸς πλοῦτος ἐκ τούτων εἶναι· ἡ γὰρ τῆς τοιαύτης κτήσεως αὐτάρκεια πρὸς ἀγαθὴν ζωὴν οὐκ ἄπειρός ἐστιν, ὥσπερ Σόλων φησὶ ποιήσας·

Ἠλούτου δ' οὐδὲν τέρμα πεφασμένον ἀνδράσι
κεῖται·

κεῖται γάρ, ὥσπερ καὶ ταῖς ἄλλαις τέχναις· οὐθὲν γὰρ ὄργανον ἄπειρον οὐδεμιᾶς ἐστὶ τέχνης, οὔτε πλήθει οὔτε μεγέθει· ὃ δὲ πλοῦτος ὀργάνων πλήθός ἐστιν οἰκονομικῶν καὶ πολιτικῶν. Ὅτι μὲν [τοίνυν] ἐστὶ τις κτητικὴ κατὰ φύσιν τοῖς οἰκονόμοις καὶ τοῖς πολιτικοῖς, καὶ δι' ἣν αἰτίαν, δῆλον. Ἔστι δὲ γένος ἄλλο κτητικῆς, ἣν μάλιστα καλοῦσι, καὶ δίκαιον αὐτὸ καλεῖν χρηματιστικὴν, δι' ἣν οὐδὲν δοκεῖ πέρας εἶναι πλούτου καὶ κτήσεως· ἣν ὥς μίαν καὶ τὴν αὐτὴν τῇ λεχθείσῃ πολλοὶ νομίζουσι διὰ τὴν γεινῖαν. Ἔστι δ' οὔτε ἡ αὐτὴ τῇ εἰρημένῃ, οὔτε πόρρω ἐκείνης. Ἔστι δ' ἡ μὲν φύσει, ἡ δ' οὐ φύσει αὐτῶν, ἀλλὰ δι' ἐμπειρίας τινὸς καὶ τέχνης γίνεται μᾶλλον. Λάβωμεν δὲ περὶ αὐτῆς τὴν ἀρχὴν ἐντεῦθεν. Ἐκάστου γὰρ κτήματος διττὴ ἡ χρῆσις ἐστίν· ἀμφοτέραι δὲ καθ' αὐτὸ [μὲν], ἀλλ' οὐχ

ὁμοίως καθ' αὐτὸ, ἀλλ' ἡ μὲν οἰκεία, ἡ δ' οὐκ οἰκεία τοῦ πράγματος· οἷον ὑποδήματος, ἡ τε ὑπόδεσις καὶ ἡ μεταβλητική· ἀμφοτέραι γὰρ ὑποδήματος χρήσεις· καὶ γὰρ ὁ ἀλλαττόμενος τῷ δεομένῳ ὑποδήματος ἀντὶ νομίσματος ἡ τροφῆς χρῆται τῷ ὑποδήματι, ἢ ὑπόδημα, ἀλλ' οὐ τὴν οἰκείαν χρῆσιν· οὐ γὰρ ἀλλαγῆς ἕνεκεν γέγονεν. Τὸν αὐτὸν δὲ τρόπον ἔχει καὶ περὶ τῶν ἄλλων κτημάτων. Ἔστι γὰρ ἡ μεταβλητικὴ πάντων, ἀρξάμενη τὸ μὲν πρῶτον ἐκ τοῦ κατὰ φύσιν, τῷ τὰ μὲν πλείω, τὰ δὲ ἐλάττω τῶν ἱκανῶν ἔχειν τοὺς ἀνθρώπους. Ἡ καὶ δῆλον, ὅτι οὐκ ἔστι φύσει τῆς χρηματιστικῆς ἡ καπηλική· ὅσον γὰρ ἱκανὸν αὐτοῖς, ἀναγκαῖον ἦν ποιεῖσθαι τὴν ἀλλαγὴν. Ἐν μὲν οὖν τῇ πρώτῃ κοινωνίᾳ (τοῦτο δ' ἐστὶν οἰκία) φανερὸν ὅτι οὐθέν ἐστιν ἔργον αὐτῆς, ἀλλ' ἤδη πλείονος τῆς κοινωνίας οὔσης. Οἱ μὲν γὰρ, τῶν αὐτῶν ἐκοινωνοῦν πάντων, οἱ δὲ, κεχωρισμένοι, πολλῶν πάλιν καὶ ἐτέρων, ὧν κατὰ τὰς δεήσεις ἀναγκαῖον ποιεῖσθαι τὰς μεταδόσεις· καθάπερ ἔτι πολλὰ ποιεῖ καὶ τῶν βαρβαρικῶν ἔθνων κατὰ τὴν ἀλλαγὴν· αὐτὰ γὰρ τὰ χρήσιμα πρὸς αὐτὰ καταλλάττονται, ἐπιπλέον δ' οὐδέν· οἷον οἶνον πρὸς σίτον διδόντες καὶ λαμβάνοντες, καὶ τῶν ἄλλων τῶν τοιούτων ἕκαστον. Ἡ μὲν οὖν τοιαύτη μεταβλητικὴ οὔτε παρὰ φύσιν οὔτε χρηματιστικῆς ἐστὶν εἶδος οὐθέν· εἰς ἀναπλήρωσιν γὰρ τῆς κατὰ φύσιν ἀνταρκειας ἦν· ἐκ μέντοι ταύτης ἐγένετο ἐκείνη κατὰ λόγον· ξενικωτέρας γὰρ γινομένης τῆς βοηθείας τῷ εἰσάγεσθαι, ὧν ἐνδεεῖς, καὶ ἐκπέμπειν, ὧν ἐπλεόναζον, ἐξ ἀνάγκης ἢ τοῦ νομίσματος ἐπορίσθη χρήσις· οὐ γὰρ εὐβόστακτον ἕκαστον τῶν κατὰ φύσιν ἀναγκαίων.

Διὸ πρὸς τὰς ἀλλαγὰς τοιοῦτόν τι συνέθεντο πρὸς σφᾶς αὐτοὺς διδόναι καὶ λαμβάνειν, ὃ τῶν χρησίμων αὐτὸ ὄν, εἶχε τὴν χρεῖαν ἐν μεταχείριστον πρὸς τὸ ζῆν, οἷον σίδηρος καὶ ἄργυρος κἂν εἴ τι τοιοῦτον ἕτερον, τὸ μὲν πρῶτον ἁπλῶς ὁρισθὲν μεγέθει καὶ σταθμῷ, τὸ δὲ τελευταῖον καὶ χαρακτῆρα ἐπιβαλόντων, ἵνα ἀπολύσῃ τῆς μετρήσεως αὐτούς· ὃ γὰρ χαρακτῆρ ἐτέθη τοῦ ποσοῦ σημαῖον. Πορισθέντος οὖν ἤδη νομίσματος ἐκ τῆς ἀναγκαίας ἀλλαγῆς θάτερον εἶδος τῆς χρηματιστικῆς ἐγένετο, τὸ καπηλικόν, τὸ μὲν πρῶτον ἁπλῶς ἴσως γινόμενον, εἶτα δὲ ἐμπειρίας ἤδη τεχνικώτερον, πόθεν καὶ πῶς μεταβαλλόμενον πλεῖστον ποιήσει κέρδος. Διὸ δοκεῖ ἡ χρηματιστικὴ μάλιστα περὶ τὸ νόμισμα εἶναι, καὶ ἔργον αὐτῆς τὸ δύνασθαι θεωρῆσαι, πόθεν ἔσται πλήθος χρημάτων· ποιητικὴ γὰρ εἶναι τοῦ πλοῦτος καὶ χρημάτων. Καὶ γὰρ τὸν πλοῦτον πολλάκις τιθῆσαι νομίσματος πλήθος, διὰ τὸ περὶ τοῦτ' εἶναι τὴν χρηματιστικὴν καὶ τὴν καπηλικήν. Ὅτε δὲ πάλιν λῆρος εἶναι δοκεῖ τὸ νόμισμα, καὶ εἰς νόμος παντάπασι, φύσει δ' οὐδέν, ὅτι μεταθεμένων τε τῶν χρωμένων, οὐδανὸς ἄξιον οὔτε χρήσιμον πρὸς οὐδέν τῶν ἀναγκαίων ἐστὶ, καὶ νομίσματος πλουτῶν πολλάκις ἀπορῆσει τῆς ἀναγκαίας τροφῆς. Καίτοι ἄτοπον εἶναι τοιοῦτον πλοῦτον, οὗ εὐπορῶν λιμῷ ἀπολείται· καθάπερ καὶ τὸν Μίδαν ἐκείνον μυθολογοῦσι διὰ τὴν ἀπλησίαν τῆς εὐχῆς πάντων γιγνομένων τῶν παρατιθεμένων χρυσῶν. Διὸ ζητοῦσιν ἕτερόν τι τὸν πλοῦτον καὶ τὴν χρηματιστικὴν, ὁρθῶς ζητοῦντες· ἔστι γὰρ ἑτέρα ἡ χρηματιστικὴ καὶ ὁ πλοῦτος ὁ κατὰ φύσιν· καὶ αὕτη μὲν οἰκονομικὴ· ἡ δὲ καπηλικὴ ποιητικὴ χρημάτων.

οὐ πάντως, ἀλλ' ἡ διὰ χρημάτων μεταβολῆς· καὶ δο-
κεῖ περὶ τὸ νόμισμα αὕτη εἶναι· τὸ γὰρ νόμισμα στοι-
χεῖον καὶ πέρας τῆς ἀλλαγῆς ἐστίν· καὶ ἄπειρος δὲ ὅ-
ς οὗτος ὁ πλοῦτος ὁ ἀπὸ ταύτης τῆς χρηματιστικῆς. Ὡς-
περ γὰρ ἡ ἱατρικὴ τοῦ ὑγιαίνειν εἰς ἄπειρόν ἐστι, καὶ ἐκά-
στη τῶν τεχνῶν τοῦ τέλους εἰς ἄπειρον· (ὅτι μάλιστα
γὰρ ἐκεῖνο βούλονται ποιεῖν· τῶν δὲ πρὸς τὸ τέλος
οὐκ εἰς ἄπειρον· πέρας γὰρ τὸ τέλος πάσαις) οὕτω
καὶ ταύτης τῆς χρηματιστικῆς οὐκ ἐστὶ τοῦ τέλους πέ-
ρας· τέλος δὲ, ὁ τοιοῦτος πλοῦτος καὶ χρημάτων κτή-
σις. Τῆς δ' οἰκονομικῆς, οὐ χρηματιστικῆς, ἐστὶ
πέρας· οὐ γὰρ τοῦτο τῆς οἰκονομικῆς ἔργον. Διὸ τῇ
μὲν φαίνεται ἀναγκαῖον εἶναι παντὸς πλούτου πέρας,
ἐπὶ δὲ τῶν γινομένων ὁρῶμεν συμβαῖνον τὸν ἀντίον·
πάντες γὰρ εἰς ἄπειρον αὕξουσιν οἱ χρηματιζόμενοι
τὸ νόμισμα. Αἴτιον δὲ τὸ σύνεγγυς αὐτῶν· ἐπαλλάτ-
τει γὰρ ἡ χρῆσις τοῦ αὐτοῦ οὕσα ἐκατέρας τῆς χρη-
ματιστικῆς (τῆς γὰρ αὐτῆς ἐστὶ χρήσεως κτήσις, ἀλλ'
οὐ κατὰ ταυτόν· ἀλλὰ τῆς μὲν ἕτερον τέλος, τῆς δ' ἡ
αὕξεις)· ὥστε δοκεῖ τισι τοῦτ' εἶναι τῆς οἰκονομικῆς
ἔργον, καὶ διατελοῦσιν ἢ σώζειν οἰόμενοι δεῖν, ἢ αὕξειν
τὴν τοῦ νομίσματος οὐσίαν εἰς ἄπειρον. Αἶτιον δὲ
ταύτης τῆς διαθέσεως τὸ σπουδάζειν περὶ τὸ ζῆν, ἀλ-
λὰ μὴ τὸ εὖ ζῆν· εἰς ἄπειρον οὖν ἐκείνης τῆς ἐπιθυ-
μίας οὐσης, καὶ τῶν ποιητικῶν ἀπείρων ἐπιθυμοῦσιν.
Ὅσοι δὲ καὶ τοῦ εὖ ζῆν ἐπιβάλλονται, τὸ πρὸς τὰς
ἀπολαύσεις τὰς σωματικὰς ζητοῦσιν· ὥστ' ἐπεὶ καὶ
τοῦτ' ἐν τῇ κτήσει φαίνεται ὑπάρχειν, πᾶσα ἡ διατρι-
βὴ περὶ τὸν χρηματισμόν ἐστι· καὶ τὸ ἕτερον εἶδος τῆς
χρηματιστικῆς διὰ τοῦτ' ἐλήλυθεν· ἐν ὑπερβολῇ γὰρ

οὔσης τῆς ἀπολαύσεως, τὴν τῆς ἀπολαυστικῆς ὑπερβολῆς ποιητικὴν ζητοῦσι· καὶ μὴ διὰ τῆς χρηματιστικῆς δύνωνται πορίζειν, δι' ἄλλης αἰτίας τοῦτο πειρῶνται, ἐκάστη χρώμενοι τῶν δυνάμεων οὐ κατὰ φύσιν. Ἀνδρίας γὰρ οὐ χρήματα ποιεῖν ἐστιν, ἀλλὰ θάρσος· οὐδὲ στρατηγικῆς καὶ ἰατρικῆς· ἀλλὰ τῆς μὲν νίκην, τῆς δ' ὑγίειαν· οἱ δὲ πάσας ποιοῦσι χρηματιστικὰς, ὥς τοῦτο τέλος ὄν, πρὸς δὲ τὸ τέλος ἅπαντα δέον ἅπαντᾶν. Περὶ μὲν οὖν τῆς τε μὴ ἀναγκαίας χρηματιστικῆς, καὶ τίς καὶ δι' αἰτίαν τίνα ἐν χρεῖα ἔσμεν αὐτῆς, εἴρηται· καὶ περὶ τῆς ἀναγκαίας, ὅτι ἑτέρα μὲν αὐτῆς, οἰκονομικὴ δὲ κατὰ φύσιν, ἣ περὶ τὴν τροφήν, οὐχ ὥσπερ αὐτὴ ἀπειρος, ἀλλ' ἔχουσα ὄρον. Ἀπὸ δὲ καὶ τὸ ἀπορούμενον ἐξ ἀρχῆς, πότερον τοῦ οἰκονομικοῦ καὶ πολιτικοῦ ἐστιν ἢ χρηματιστικῆς, ἢ οὐ, ἀλλὰ δεῖ τοῦτο μὲν ὑπάρχειν· ὥσπερ γὰρ καὶ ἀνθρώπους οὐ ποιεῖ ἢ πολιτικὴ, ἀλλὰ λαβοῦσα παρὰ τῆς φύσεως χρῆται αὐτοῖς, οὕτω καὶ τροφήν τὴν φύσιν δεῖ παραδοῦναι, γῆν ἢ θάλατταν ἢ ἄλλο τι· ἐκ δὲ τούτων, ὥς δεῖ, ταῦτα διαθῆναι προσήκει τὸν οἰκονόμον· οὐ γὰρ τῆς ὑφαντικῆς ἔρια παιῆσαι, ἀλλὰ χρήσασθαι αὐτοῖς, καὶ γινῶναι δὲ, τὸ ποῖον χρηστὸν καὶ ἐπιτήδειον, ἢ φαῦλον καὶ ἀνεπιτήδειον. Καὶ γὰρ ἀπορήσειεν ἄν τις, διὰ τί ἢ μὲν χρηματιστικὴ μόριον τῆς οἰκονομίας, ἢ δ' ἰατρικὴ οὐ μόριον· καίτοι δεῖ ὑγιαίνειν τοὺς κατὰ τὴν οἰκίαν, ὥσπερ ζῆν ἢ ἄλλο τι τῶν ἀναγκαίων. Ἐπεὶ δ' ἐστὶ μὲν, ὥς τοῦ οἰκονόμου, καὶ τοῦ ἄρχοντος, καὶ περὶ ὑγείας ἰδεῖν, ἐστὶ δ' ὥς οὐ, ἀλλὰ τοῦ ἰατροῦ, οὕτω καὶ περὶ τῶν χρημάτων ἐστὶ μὲν ὥς τοῦ οἰκονόμου, ἐστὶ δ' ὥς οὐ, ἀλλὰ τῆς ὑπηρετικῆς. Μά-

λιστα δὲ, καθάπερ εἴρηται πρότερον, θεῖ φύσει τοῦτο ὑπάρχειν· φύσεως γὰρ ἐστὶν ἔργον, τροφήν τῷ γεννηθέντι παρέχειν· παντὶ γὰρ, ἐξ οὗ γίνεται, τροφή τὸ λειπόμενόν ἐστι· διὸ κατὰ φύσιν ἐστὶν ἡ χρηματιστικὴ πᾶσιν ἀπὸ τῶν καρπῶν καὶ τῶν ζώων. Διπλῆς δ' οὗσης αὐτῆς, ὥσπερ εἴπομεν, καὶ τῆς μὲν καπηλικῆς, τῆς δ' οἰκονομικῆς, καὶ ταύτης μὲν ἀναγκαίης καὶ ἐπαινουμένης, τῆς δὲ μεταβλητικῆς ψεγομένης δικαίως· (οὐ γὰρ κατὰ φύσιν, ἀλλ' ἀπ' ἀλλήλων ἐστὶν) εὐλογώτατα μισεῖται ἡ ὀβολοστατικὴ, διὰ τὸ ἀπ' αὐτοῦ τοῦ νομίσματος εἶναι τὴν κτήσιν, καὶ οὐκ ἐφ' ὅπερ ἐπορίσθη· μεταβολῆς γὰρ ἐγένετο χάριν· ὁ δὲ τόκος αὐτὸ ποιεῖ πλέον· ὅθεν καὶ τοῦνομα τοῦτ' εἴληφεν· ὅμοια γὰρ τὰ τικτόμενα τοῖς γεννώσιν ἀντὶ ἐστὶν· ὁ δὲ τόκος γίνεται νόμισμα νομίσματος· ὥστε καὶ μάλιστα παρὰ φύσιν οὗτος τῶν χρηματισμῶν ἐστίν.

IV. Ἐπεὶ δὲ τὰ πρὸς τὴν γνῶσιν διωρίκαμεν ἱκανῶς, τὰ πρὸς τὴν χρῆσιν δεῖ διελθεῖν. Πάντα δὲ τὰ τοιαῦτα τὴν μὲν θεωρίαν ἐλευθέρων ἔχει, τὴν δ' ἐμπειρίαν ἀναγκαίαν. Ἔστι δὲ χρηματιστικῆς μέρη χρήσιμα, τὸ περὶ τὰ κτήματα ἔμπειρον εἶναι, ποῖα λυσσιτελέστατα, καὶ ποῦ, καὶ πῶς· οἷον ἵππων κτήσις, ποῖα τις, ἢ βοῶν, ἢ προβάτων· ὁμοίως δὲ καὶ τῶν λοιπῶν ζώων· δεῖ γὰρ ἔμπειρον εἶναι, πρὸς ἄλληλά τε τούτων πάντα λυσσιτελέστατα, καὶ ποῖα ἐν ποίοις τόποις· ἄλλα γὰρ ἐν ἄλλαις εὐθηνεῖ χώραις· ἢ περὶ γεωργίας, καὶ ταύτης ἥδη ψιλῆς τε καὶ πεφυτευμένης· καὶ μελιττουργίας καὶ τῶν ἄλλων ζώων τῶν πλωτῶν ἢ πτηνῶν, ἀφ' ὧν ἐστὶ τυγχάνειν βοηθείας. Τῆς μὲν οὖν οἰκιοτάτης χρηματιστικῆς ταῦτα μόρια καὶ πρῶτα·

τῆς δὲ μεταβλητικῆς μέγιστον μὲν ἐμπορία· καὶ ταύτης μέρη τρία, ναυκληρία, φορτηγία, παράστασις. Διαφέρει δὲ τούτων ἕτερα ἑτέρων τῷ τὰ μὲν ἀσφαλῆστερα εἶναι, τὰ δὲ πλείω πορίζειν τὴν ἐπικαρπίαν. Δεύτερον δὲ τοκισμός, τρίτον δὲ μισθαγρία· ταύτης δ' ἡ μὲν τῶν βαναύσων τεχνῶν, ἡ δὲ τῶν ἀτέχνων καὶ τῷ σώματι μόνῳ χρησίμων. Τρίτον δὲ εἶδος χρηματιστικῆς μεταξὺ ταύτης καὶ τῆς πρώτης· ἔχει γὰρ καὶ τῆς κατὰ φύσιν τι μέρος καὶ τῆς μεταβλητικῆς, ὅσα ἀπὸ γῆς καὶ τῶν ἀπὸ γῆς γινομένων ἀκάρπων μὲν, χρησίμων δὲ, οἷον ὑλοτομία τε καὶ πᾶσα μεταλλευτική· αὕτη δὲ πολλὰ ἤδη περιεῖληφε γένη· πολλὰ γὰρ εἶδη τῶν ἐκ γῆς μεταλλευομένων ἐστί. Περὶ ἐκάστου δὲ τούτων καθόλου μὲν εἴρηται καὶ νῦν, τὸ δὲ κατὰ μέρος ἀκριβολογεῖσθαι χρήσιμον μὲν πρὸς τὰς ἐργασίας, φορτικὸν δὲ τὸ ἐνδιατρίβειν. Εἰσὶ δὲ τεχνικώταται μὲν τῶν ἐργασιῶν, ὅπου ἐλάχιστον τύχης· βαναυσόταται δὲ, ἐν αἷς τὰ σώματα λωβῶνται μάλιστα· δουλικώταται δὲ, ὅπου τοῦ σώματος πλεῖσταί χρήσεις· ἀγενέσταται δὲ, ὅπου ἐλάχιστον προσδεῖ ἀρετῆς. Ἐπεὶ δ' ἐστὶν ἐνίοις γεγραμμένα περὶ τούτων, οἷον Χάρητι δὴ τῷ Παρίῳ καὶ Ἀπολλοδώρῳ τῷ Ἀθηνίῳ περὶ γεωργίας, καὶ ψιλῆς καὶ πεφυτευμένης, ὁμοίως δὲ καὶ ἄλλοις περὶ ἄλλων· ταῦτα μὲν ἐκ τούτων θεωρεῖται, ὅταν ἐπιμελές· ἔτι δὲ καὶ τὰ λεγόμενα σποράδην, δι' ὧν ἐπιτετυχήκασιν ἔμοι χρηματιζόμενοι, δεῖ συλλέγειν· πάντα γὰρ ὠφέλιμα ταῦτ' ἐστὶ τοῖς τιμῶσι τὴν χρηματιστικήν. Οἷον καὶ τὸ Θάλεω τοῦ Μιλησίου· τοῦτο γὰρ ἐστὶ κατανόημά τι χρηματιστικόν· ἀλλ' ἐκείνῳ μὲν διὰ τὴν σοφίαν προσάπτουσι, τυγχάνει δὲ καθόλου

τι ὄν. Ὀνειδιζόντων γὰρ αὐτῷ διὰ τὴν πενίαν, ὡς
 ἀνωφελοῦς τῆς φιλοσοφίας οὔσης, κατανοήσαντά φα-
 σιν αὐτὸν ἐλαιοῶν φορὰν ἐσομένην ἐκ τῆς ἀστρολογίας
 εἶτι χειμῶνος ὄντος, εὐπορήσαντα χρημάτων ὀλίγων
 ἀρῥαβῶνας διαδοῦναι τῶν ἐλαιουργείων τῶν ἐν Μι-
 λήτῳ καὶ Χίῳ πάντων, ὀλίγου μισθωσάμενον, αὐτὸν οὐ-
 δενὸς ἐπιβάλλοντος· ἐπειδὴ δ' ὁ καιρὸς ἦκε, πολλῶν
 ζητουμένων ἅμα, καὶ ἐξαίφνης, ἐκμισθοῦντα ὄν τρόπον
 ἡβούλετο, πολλὰ χρήματα συλλέξαντος, ἐτιδεῖσαι, ὅτι
 ῥαδίον ἐστι πλουτεῖν τοῖς φιλοσόφοις, ἂν βούλωνται,
 ἀλλ' οὐ τοῦτ' ἐστὶ, περὶ ὃ σπουδάζουσι. Θαλῆς μὲν
 οὖν λέγεται τοῦτον τὸν τρόπον ἐπιδείξιν ποιήσα-
 σθαι τῆς σοφίας· ἔστι δ', ὥσπερ εἶπομεν, καθόλου τὸ
 τοιοῦτον χρηματιστικόν, ἐάν τις δύνηται μονοπωλίαν
 αὐτῷ κατασκευάζειν. Διὸ καὶ τῶν πόλεων ἔναι τοῦ-
 τον ποιοῦνται τὸν πόρον, ὅταν ἀπορῶσι χρημάτων·
 μονοπωλίαν γὰρ τῶν ὀνίων ποιοῦσιν. Ἐν Σικελίᾳ δέ
 τις, τεθέντος παρ' αὐτῷ νομίσματος, συνεπρίατο πάν-
 τα τὸν σίδηρον ἐκ τῶν σιδηρείων· μετὰ δὲ ταῦτα, ὡς
 ἀφίκοντο ἐκ τῶν ἐμπορίων οἱ ἔμποροι, ἐπώλει μόνος
 οὐ πολλὴν ποιήσας ὑπερβολὴν τῆς τιμῆς· ἀλλ' ὁμως
 ἐπὶ τοῖς πεντήκοντα ταλάντοις ἐπέλαβεν ἑκατόν. Τοῦ-
 τον μὲν οὖν ὁ Διονύσιος αἰσθόμενος, τὰ μὲν χρήματα
 ἐκέλευσεν ἐκκομίσασθαι, μὴ μέντοι γ' εἶτι μένειν ἐν
 Συρράκούσαις, ὡς πόρους εὗρισκοντα τοῖς αὐτοῦ πράγ-
 μασιν ἀσυμφόρους. Τὸ μέντοι ὄραμα Θάλεω καὶ
 τοῦτο ταῦτόν ἐστιν· ἁμφοτέροι γὰρ ἑαυτοῖς ἐτέχνα-
 σαν γενέσθαι μονοπωλίαν. Χρήσιμον δὲ γνωρίζειν
 ταῦτα καὶ τοῖς πολιτικοῖς· πολλαῖς γὰρ πόλεσι δεῖ
 χρηματισμοῦ, καὶ τοιούτων πόρων, ὥσπερ οἰκία· μάλ-

λον δὲ, διόπερ τινὲς καὶ πολιτεύονται τῶν πολιτευομένων ταῦτα μόνον.

V. Ἐπεὶ δὲ τρία τῆς οἰκονομικῆς ἦν, ἐν μὲν δεσποτική, περὶ ἧς εἴρηται πρότερον, ἐν δὲ πατρική, τρίτον δὲ γαμική· καὶ γὰρ γυναικὸς ἄρχει καὶ τέκνων· ὡς ἐλευθέρων μὲν ἄμφοϊν, οὐ τὸν αὐτὸν δὲ τρόπον τῆς ἀρχῆς, ἀλλὰ γυναικὸς μὲν πολιτικῶς, τέκνων δὲ βασιλικῶς· τό τε γὰρ ἄρξεν φύσει τοῦ θήλεος ἡγεμονικώτερον, εἰ μὴ που συνέστηκεν παρὰ φύσιν, καὶ τὸ πρεσβύτερον καὶ τέλειον τοῦ νεωτέρου καὶ ἀτελοῦς. Ἐν μὲν οὖν ταῖς πολιτικαῖς ἀρχαῖς ταῖς πλείσταις μεταβάλλει τὸ ἄρχον καὶ τὸ ἀρχόμενον· ἐξ ἴσου γὰρ εἶναι βούλεται τὴν φύσιν καὶ διαφέρειν μηδέν· ὁμῶς δὲ, ὅταν τὸ μὲν ἄρχῃ, τὸ δὲ ἀρχηται, ζητεῖ διαφορὰν εἶναι καὶ σχήμασι καὶ λόγοις καὶ τιμαῖς· ὥσπερ καὶ Ἀμασις εἶπε τὸν περὶ τοῦ ποδανιπτῆρος λόγον. Τὸ δ' ἄρξεν αἰεὶ πρὸς τὸ θῆλυ τοῦτον ἔχει τὸν τρόπον. Ἡ δὲ τῶν τέκνων ἀρχὴ βασιλική· τὸ γὰρ γεννῆσαν καὶ κατὰ φύσιν ἄρχον καὶ κατὰ πρεσβείαν ἐστίν, ὅπερ ἐστὶ βασιλικῆς εἶδος ἀρχῆς. Διὸ καλῶς Ὅμηρος τὸν Δία προσηγόρευσεν, εἰπὼν,

πατὴρ ἀνδρῶν τε θεῶν τε,

τὸν βασιλεῖα τούτων ἀπάντων· φύσει γὰρ τὸν βασιλεῖα διαφέρειν μὲν δεῖ, τῷ γένει δ' εἶναι τὸν αὐτόν· ὅπερ πέπονθε τὸ πρεσβύτερον πρὸς τὸ νεώτερον, καὶ ὁ γεννήσας πρὸς τὸ τέκνον. Φανερόν τοι νυν, ὅτι πλείων ἢ σπουδὴ τῆς οἰκονομίας περὶ τοὺς ἀνθρώπους ἢ περὶ τὴν τῶν ἀψύχων κτήσιν, καὶ περὶ τὴν ἀρετὴν τούτων ἢ περὶ τῆς κτήσεως, ὃν καλοῦμεν πλοῦτον, καὶ τῶν ἐλευθέρων μᾶλλον ἢ δούλων. Πρῶτον μὲν οὖν

περὶ δούλων ἀπορήσεις· ἂν τις, πότερόν ἐστιν ἀρετὴ τις δούλου παρὰ τὰς ὀργανικὰς καὶ διακονικὰς ἄλλη τιμιωτέρα τούτων, οἷον σωφροσύνη καὶ ἀνδρεία καὶ δικαιοσύνη καὶ τῶν ἄλλων τῶν τοιούτων ἔξεων, ἥ οὐκ ἔστιν οὐδεμία παρὰ τὰς σωματικὰς ὑπηρεσίας. Ἐχει γὰρ ἀπορίαν ἀμφοτέρως· εἴτε γὰρ ἐστι, τί διολίσουσι τῶν ἐλευθέρων; εἴτε μὴ ἔστιν, ὄντων ἀνθρώπων καὶ λόγου κοινωνοῦντων, ἄτοπον. Σχεδὸν δὲ ταυτοῖς ἐστι τὸ ζητούμενον καὶ περὶ γυναικὸς καὶ παιδὸς, πότερα καὶ τούτων εἰσὶν ἀρεταί, καὶ δεῖ τὴν γυναῖκα εἶναι σώφρονα καὶ ἀνδρείαν καὶ δικαίαν, καὶ παῖς ἐστι καὶ ἀκόλαστος καὶ σώφρων ἢ οὐ; καὶ καθόλου δὲ τοῦτ' ἐστιν ἐπισκεπτέον περὶ ἀρχομένου φύσει καὶ ἀρχοτος, πότερον ἢ αὐτὴ ἀρετὴ ἢ ἑτέρα. Εἰ μὲν γὰρ δεῖ ἀμφοτέρους μετέχειν καλοκαγαθίας, διὰ τί τὸν μὲν ἄρχειν δεοί ἂν, τὸν δὲ ἄρχεσθαι καθάπαξ; Οὐδὲ γὰρ τῷ μᾶλλον καὶ ἥττον οἷόν τε διαφέρειν· τὸ μὲν γὰρ ἄρχεσθαι καὶ ἄρχειν εἶδει διαφέρει, τὸ δὲ μᾶλλον καὶ ἥττον οὐδέν. Εἰ δὲ τὸν μὲν δεῖ, τὸν δὲ μὴ, θαυμαστόν· εἴτε γὰρ ὁ ἄρχων μὴ ἔσται σώφρων καὶ δίκαιος, πῶς ἄρξει καλῶς; εἴθ' ὁ ἀρχόμενος, πῶς ἀρχθήσεται καλῶς; ἀκόλαστος γὰρ ὢν καὶ δειλὸς, οὐδὲν ποιήσει τῶν προσηκόντων. Φανερόν τοίνυν, ὅτι ἀνάγκη μὲν μετέχειν ἀμφοτέρους ἀρετῆς, ταύτης δ' εἶναι διαφορᾶς, ὥσπερ καὶ τῶν φύσει ἀρχομένων. Καὶ τοῦτο εὐθύς ὑφήγηται περὶ τὴν ψυχὴν· ἐν ταύτῃ γὰρ ἐστι φύσει τὸ μὲν ἄρχον, τὸ δὲ ἀρχόμενον· ὢν ἑτέραν φαιμέν εἶναι ἀρετὴν, οἷον τοῦ λόγον ἔχοντος καὶ τοῦ ἄλόγου. Δῆλον τοίνυν, ὅτι τὸν αὐτὸν τρόπον ἔχει καὶ ἐπὶ τῶν ἄλλων· ὥστε φύσει τὰ πλείω ἄρχοντα καὶ ἀρχόμενα.

Ἄλλον γάρ τρόπον τὸ ἐλεύθερον τοῦ δούλου ἄρχει, καὶ τὸ ἄρξεν τοῦ θήλεος, καὶ ἀνὴρ παιδός· καὶ πᾶσιν ἐνυπάρχει μὲν τὰ μόρια τῆς ψυχῆς, ἀλλ' ἐνυπάρχει διαφερόντως. Ὁ μὲν γὰρ δούλος ὅλως οὐκ ἔχει τὸ βουλευτικόν, τὸ δὲ θῆλυ ἔχει μὲν, ἀλλ' ἄκυρον· ὁ δὲ παῖς ἔχει μὲν, ἀλλ' ἀτελής. Ὁμοίως τοίνυν ἀναγκαῖον ἔχειν καὶ περὶ τὰς ἡθικὰς ἀρετάς· ὑποληπτέον, δεῖν μὲν μετέχειν πάντας, ἀλλ' αὐτὸν αὐτὸν τρόπον, ἀλλ' ὅσον ἐκάστω πρὸς τὸ αὐτοῦ ἔργον. Διὸ τὸν μὲν ἄρχοντα τελείαν ἔχειν δεῖ τὴν ἡθικὴν ἀρετήν· τὸ γὰρ ἔργον ἐστὶν ἀπλῶς τοῦ ἀρχιτέκτονος· ὁ δὲ λόγος ἀρχιτέκτων τῶν δ' ἄλλων ἕκαστον, ὅσον ἐπιβάλλει αὐτοῖς· ὥστε φανερόν, ὅτι ἐστὶν ἡθικὴ ἀρετὴ τῶν εἰρημένων πάντων, καὶ οὐχ ἡ αὐτὴ σωφροσύνη γυναικὸς καὶ ἀνδρὸς, οὐδ' ἀνδρία καὶ δικαιοσύνη, καθάπερ ὤτετο Σωκράτης, ἀλλ' ἡ μὲν ἀρχικὴ ἀνδρία, ἡ δ' ὑπηρετικὴ. Ὁμοίως δ' ἔχει καὶ περὶ τὰς ἄλλας. Ἄλλον δὲ τοῦτο καὶ κατὰ μέρος μᾶλλον ἐπισκοποῦσι· καθόλου γὰρ οἱ λέγοντες ἐξαπατῶσιν ἑαυτοὺς, ὅτι τὸ εὖ ἔχειν τὴν ψυχὴν ἀρετὴ, ἢ τὸ ὀρθοπραγεῖν, ἢ τι τῶν τοιούτων. Πολὺ γὰρ ἄμεινον λέγουσιν οἱ ἐξαριθμοῦντες τὰς ἀρετάς, ὥσπερ Γοργίας, τῶν οὕτως ὀριζομένων. Διὸ δεῖ, ὥσπερ ὁ ποιητὴς εἶρηκε περὶ γυναικὸς, οὕτω νομίζειν ἔχειν περὶ πάντων,

γυναικὶ κόσμον ἢ σιγὴν φέρει,
ἀλλ' ἀνδρὶ οὐκέτι τοῦτο. Ἐπεὶ δ' ὁ παῖς ἀτελής, δῆλον, ὅτι τούτου μὲν καὶ ἡ ἀρετὴ οὐκ αὐτοῦ πρὸς αὐτόν ἐστιν, ἀλλὰ πρὸς τὸν τέλειον καὶ τὸν ἡγούμενον. Ὁμοίως δὲ καὶ δαύλον πρὸς δεσπότην. Ἐθεμεν δὲ πρὸς τὰ ἀναγκαῖα χρήσιμον εἶναι τὸν δούλον· ὥστε δῆ-

λον, ὅτι καὶ ἀρετῆς δεῖται μικρᾶς, καὶ τοσαύτης, ὅπως μήτε δι' ἀκολασίαν μήτε διὰ δειλίαν ἐλλείψῃ τῶν ἔργων. Ἀπορήσεις δ' ἂν τις, τὸ νῦν εἰρημένον εἰ ἀληθές, ἄρα καὶ τοὺς τεχνίτας δεήσει ἔχειν ἀρετὴν; πολλάκις γὰρ δι' ἀκολασίαν ἐλλείπουνσι τῶν ἔργων· ἢ διαφέρει τοῦτο πλεῖστον; ὁ μὲν γὰρ δοῦλος κοινωνὸς ζωῆς, ὁ δὲ παρ' ὀρώτερον, καὶ τοσοῦτον ἐπιβάλλει ἀρετῆς ὅσον περ καὶ δουλείας· ὁ γὰρ βάνανσος τεχνίτης ἀφωρισμένην τινὰ ἔχει δουλείαν· καὶ ὁ μὲν δοῦλος, τῶν φύσει, σκυτοτόμος δ' οὐθὲς οὐδὲ τῶν ἄλλων τεχνιτῶν. Φανερόν τοίνυν, ὅτι τῆς τοιαύτης ἀρετῆς αἰτιον εἶναι δεῖ τῷ δούλῳ τὸν δεσπότην, ἀλλ' οὐ τὴν διδασκαλικὴν ἔχοντα τῶν ἔργων δεσποτικὴν. Διὸ λέγουσιν οὐ καλῶς οἱ λόγου τοὺς δούλους ἀποστεροῦντες, καὶ φάσκοντες ἐπιτάξει χρῆσθαι μόνον· νομισθεῖται γὰρ μᾶλλον τοὺς δούλους ἢ τοὺς παῖδας. Ἀλλὰ περὶ μὲν τούτων διωρίσθω τὸν τρόπον τοῦτον. Περὶ δ' ἀνδρὸς καὶ γυναικὸς καὶ τέκνων καὶ πατρὸς, τῆς τε περὶ ἕκαστον αὐτῶν ἀρετῆς καὶ τῆς πρὸς σφᾶς αὐτοὺς ὁμιλίας, τί τὸ καλῶς καὶ μὴ καλῶς ἐστὶ, καὶ πῶς δεῖ τὸ μὲν εὖ διώκειν, τὸ δὲ κακῶς φεύγειν, ἐν τοῖς περὶ τὰς πολιτείας ἀναγκαῖον ἐπελθεῖν. Ἐπεὶ γὰρ οἰκία μὲν πᾶσα μέρος πόλεως, ταῦτα δ' οἰκίας, τὴν δὲ τοῦ μέρους πρὸς τὴν τοῦ ὅλου δεῖ βλέπειν ἀρετὴν, ἀναγκαῖον πρὸς τὴν πολιτείαν βλέποντας παιδεύειν καὶ τοὺς παῖδας καὶ τὰς γυναῖκας, εἴπερ τι διαφέρει, πρὸς τὸ τὴν πόλιν εἶναι σπουδαίαν, καὶ τοὺς παῖδας εἶναι σπουδαίους καὶ τὰς γυναῖκας σπουδαίους. Ἀναγκαῖον δὲ διαφέρειν· αἱ μὲν γὰρ γυναῖκες ἡμισυ μέρος τῶν ἐλευθέρων· ἐκ δὲ τῶν παίδων οἱ κοινωκρὶ γίνονται τῆς πο-

τιτείας· ὥστ', ἐπεὶ περὶ μὲν τούτων διώρισται, περὶ δὲ τῶν λοιπῶν ἐν ἄλλοις λεκτέον, ἀφέντες ὡς τέλος ἔχοντας τοὺς νῦν λόγους, ἄλλην ἀρχὴν ποιησάμενοι λέγωμεν, καὶ πρῶτον ἐπισκεψώμεθα περὶ τῶν ἀποφηναμένων περὶ τῆς πολιτείας τῆς ἀρίστης.

LIBER II.

I. Ἐπεὶ δὲ προαίρουμεθα θεωρῆσαι περὶ τῆς κοινωνίας τῆς πολιτικῆς, ἥ κρατίστη πασῶν τοῖς δυναμένοις ζῆν ὅτι μάλιστα κατ' εὐχὴν, δεῖ καὶ τὰς ἄλλας ἐπισκέψασθαι πολιτείας, αἷς τε χρῶνται τινες τῶν πόλεων τῶν εὐνομεῖσθαι λεγομένων, καὶ εἴ τινες ἕτεραι τυγχάνωσιν ὑπὸ τινῶν εἰρημέναι καὶ δοκοῦσαι καλῶς ἔχειν, ἵνα τό τ' ὀρθῶς ἔχον ὀφθῇ καὶ τὸ χρήσιμον, ἔτι δὲ τὸ ζητεῖν τι παρ' αὐτὰς ἕτερον, μὴ δοκῇ πάντως εἶναι σοφίζεσθαι βουλομένων, ἀλλὰ, διὰ τὸ μὴ καλῶς ἔχειν ταύτας τὰς νῦν ὑπαρχούσας, διὰ τοῦτο ταύτην δοκῶμεν ἐπιβαλέσθαι τὴν μέθοδον. Ἀρχὴν δὲ πρῶτον ποιητέον, ἥπερ πέφυκεν ἀρχὴ ταύτης τῆς σκέψεως· ἀνάγκη γὰρ ἦτοι πάντας πάντων κοινωνεῖν τοὺς πολίτας, ἢ μηδεὶός, ἢ τινῶν μὲν τινῶν δὲ μή. Τὸ μὲν σὺν μηδεὶός κοινωνεῖν, φανερόν ὡς ἀδύνατον· ἢ γὰρ πολιτεία κοινωνία τίς ἐστιν. Καὶ πρῶτον ἀνάγκη τοῦ τόπου κοινωνεῖν· ὁ μὲν γὰρ τόπος ἰσότης μιᾶς πόλεως, οἱ δὲ πολῖται κοινοὶ τῆς μιᾶς πόλεως. Ἀλλὰ πότερον, ὅσων ἐνδέχεται κοινω-

νῆσαι, πάντων βέλτιον κοινωνεῖν τὴν μέλλουσαν οἰ-
κῆσθαι πόλιν καλῶς, ἢ τινῶν μὲν, τικῶν δ' οὐ βέλ-
τιον; ἐνδέχεται γὰρ καὶ τέκνων καὶ γυναικῶν καὶ κτη-
μάτων κοινῶν εἶναι τοὺς πολίτας ἀλλήλοις, ὥσπερ ἐν
τῇ Πολιτείᾳ τοῦ Πλάτωνος· ἐκεῖ γὰρ ὁ Σωκράτης
φησὶ δεῖν κοινὰ τὰ τέκνα καὶ τὰς γυναῖκας εἶναι καὶ
τὰς κτήσεις· τοῦτο δὴ πρότερον ὡς νῦν, οὕτω βέλτιον
ἔχειν, ἢ κατὰ τὸν ἐν τῇ Πολιτείᾳ γεγραμμένον νόμον;
ἔχει δὴ δυσχερείας ἄλλας τε πολλὰς τὸ πάντων εἶναι
τὰς γυναῖκας κοινὰς, καὶ δι' ἣν αἰτίαν φησὶ δεῖν νε-
νομοθετῆσθαι τὸν τρόπον τοῦτον ὁ Σωκράτης, οὐ
φαίνεται συμβαῖνον ἐκ τῶν λόγων. Ἔτι δὲ πρὸς τὸ
τέλος, ὃ φησι τῇ πόλει δεῖν ὑπάρχειν, ὡς μὲν εἴρηται
νῦν, ἀδύνατον· πῶς δὲ δεῖ διελεῖν, οὐδὲν διώρισται.
Λέγω δὲ τὸ μίαν εἶναι τὴν πόλιν πᾶσαν, ὡς ἄριστον
ὅτι μάλιστα· λαμβάνει γὰρ ταύτην ὑπόθεσιν ὁ Σωκρά-
της. Καίτοι φανερόν ἐστιν, ὡς προοῦσα καὶ γινο-
μένη μία μᾶλλον οὐδὲ πόλις ἔσται· πλῆθος γάρ τι
τὴν φύσιν ἐστὶν ἡ πόλις· γινομένη τε μία μᾶλλον, οἰ-
κία μὲν ἐκ πόλεως, ἄνθρωπος δ' ἐξ οἰκίας ἔσται· μᾶλ-
λον γὰρ μίαν τὴν οἰκίαν τῆς πόλεως φαίμεν ἂν, καὶ
τὸν ἓνα τῆς οἰκίας· ὥστ', εἰ καὶ δυνατός τις εἴη τοῦτο
δρᾶν, οὐ ποιητέον· ἀνατρήσει γὰρ τὴν πόλιν. Οὐ
μόνον δ' ἐκ πλειόνων ἀνθρώπων ἐστὶν ἡ πόλις, ἀλλὰ
καὶ ἐξ εἴδει διαφερότων· οὐ γὰρ γίνεται πόλις ἐξ
ὁμοίων· ἕτερον γὰρ συμμαχία καὶ πόλις· τὸ μὲν γὰρ
τῷ ποσῷ χρήσιμον, καὶ ἢ τὸ αὐτὸ τῷ εἶδει· βοηθείας
γὰρ χάριν ἢ συμμαχία πέφυκεν· ὥσπερ ἂν εἰ σταθμὸς
πλεῖον ἐλκύσῃ. Διόισι δὲ τῷ τοιούτῳ καὶ πόλις
ἔθνη, ὅταν μὴ κατὰ κώμας ὥσι κεχωρισμένοι τὸ πλῆ-

θος, ἀλλ' οἷον Ἀρκάδες. Ἐξ ὧν δὲ διὰ ἐν γενέσθαι,
 εἶδει διαφέρει. Διόπερ τὸ ἴσον τὸ ἀντιπεπονθὸς σώ-
 σει τὰς πόλεις, ὥσπερ ἐν τοῖς Ἡθικοῖς εἴρηται πρότε-
 ρον· ἐπεὶ καὶ ἐν τοῖς ἐλευθέροις καὶ ἴσοις ἀνάγκη τοῦτ'
 εἶναι· ἅμα γὰρ οὐχ οἷόν τε πάντας ἄρχειν, ἀλλ' ἢ
 κατ' ἐνιαυτὸν ἢ κατὰ τινα ἄλλην τάξιν ἢ χρόνον. Καὶ
 συμβαίνει δὴ τὸν τρόπον τοῦτον, ὥστε πάντας ἄρχειν,
 ὥσπερ ἂν εἰ μετέβαλλον οἱ σκυτεῖς καὶ οἱ τέκτονες,
 καὶ μὴ οἱ αὐτοὶ αἰεὶ σκυτοτόμοι καὶ τέκτονες ἦσαν.
 Ἐπεὶ δὲ βέλτιον οὕτως ἔχειν, καὶ τὰ περὶ τὴν κοινωνίαν
 τὴν πολιτικὴν δηλον, ὥς τοὺς αὐτοὺς αἰεὶ βέλτιον ἄρ-
 χειν, εἰ δυνατόν. Ἐν οἷς δὲ μὴ δυνατόν, διὰ τὸ τὴν
 φύσιν ἴσους εἶναι πάντας, ἅμα δὲ καὶ δίκαιον, εἶτ'
 ἀγαθὸν εἶτε φαῦλον τὸ ἄρχειν, πάντας αὐτοῦ μετέ-
 χειν· ἐν τούτοις δὲ μιμεῖσθαι τὸ ἐν μέρει τοὺς ἴσους
 εἶκειν ὁμοίως τοῖς ἐξ ἀρχῆς· οἱ μὲν γὰρ ἄρχουσιν, οἱ
 δ' ἄρχονται κατὰ μέρος, ὥσπερ ἂν ἄλλοι γενόμενοι.
 Τὸν αὐτὸν δὴ τρόπον ἀρχόντων, ἕτεροι ἑτέρας ἄρχου-
 σιν ἀρχάς. Φανερόν τοίνυν ἐκ τούτων, ὥς οὔτε πέ-
 φυκε μίαν οὕτως εἶναι τὴν πόλιν, ὥσπερ λέγουσιν τι-
 νες· καὶ τὸ λεχθὲν ὥς μέγιστον ἀγαθὸν ἐν ταῖς πόλε-
 σιν ὅτι τὰς πόλεις ἀναιρεῖ. Καίτοι τό γε ἐκάστου
 ἀγαθὸν σώζει ἕκαστον. Ἔστι δὲ καὶ κατ' ἄλλον τρό-
 πον φανερόν, ὅτι τὸ λίαν ἐνοῦν ζητεῖν τὴν πόλιν, οὐκ
 ἔστιν ἄμεινον. Οἰκία μὲν γὰρ αὐταρκέστερον ἐνός,
 πόλις δ' οἰκίας· καὶ βούλεται γ' ἡδὴ τότε εἶναι πό-
 λις, ὅταν αὐτάρκη συμβαίῃ τὴν κοινωνίαν εἶναι τοῦ
 πλήθους. Εἴπερ οὖν αἰρετώτερον τὸ αὐταρκέστερον,
 καὶ τὸ ἥττον ἐν τοῦ μᾶλλον αἰρετώτερον. Ἀλλὰ μὴν
 οὐδ' εἰ τοῦτο ἄριστόν ἐστι, τὸ μίαν ὅτι μάλιστα εἶναι

τὴν κοινωνίαν, οὐδὲ τοῦτ' ἀποδείκνυσθαι φαίνεται κατὰ τὸν λόγον, ἐὰν πάντες ἅμα λέγωσιν τὸ ἐμὸν καὶ τὸ μὴ ἐμὸν· τοῦτο γὰρ οἶται ὁ Σωκράτης σημεῖον εἶναι τοῦ τὴν πόλιν τελείως εἶναι μίαν. Τὸ γὰρ πάντες, διττόν. Εἰ μὲν οὖν ὡς ἕκαστος, τάχ' ἂν εἴη μᾶλλον, ὃ βούλεται ποιεῖν ὁ Σωκράτης· ἕκαστος γὰρ υἱὸν ἑαυτοῦ φήσει τὸν αὐτόν, καὶ γυναῖκα δὴ τὴν αὐτήν, καὶ περὶ τῆς οὐσίας καὶ περὶ ἑκάστου δὴ τῶν συμβαίωντων ὡσαύτως. Νῦν δ' οὐχ οὕτω φήσουσιν οἱ κοιναῖς χρώμενοι ταῖς γυναιξὶ καὶ τοῖς τέκνοις, ἀλλὰ πάντες μὲν, οὐχ ὡς ἕκαστος δ' αὐτῶν· ὁμοίως δὲ καὶ τὴν οὐσίαν πάντες μὲν, οὐχ ὡς ἕκαστος δ' αὐτῶν. "Οτι μὲν τοίνυν παραλογισμός τις ἐστὶ, τὸ λέγειν πάντα, φανερόν· τὸ γὰρ πάντες καὶ ἀμφοτέρω καὶ περιττὰ καὶ ἄρτια διὰ τὸ διττόν, καὶ ἐν τοῖς λόγοις ἐριστικὸς ποιεῖ συλλογισμούς· διὸ ἐστὶ τὸ πάντας τὸ αὐτὸ λέγειν, ὅδ' μὲν καλόν, ἀλλ' οὐ δυνατόν, ὅδ' δ' οὐθὲν ὁμοιοσητικόν. Πρὸς δὲ τούτοις ἐτέραν ἔχει βλάβην τὸ λεγόμενον· ἥκιστα γὰρ ἐπιμελείας τυγχάνει τὸ πλείστων κοινόν· τῶν γὰρ ἰδίων μάλιστα φροντίζουσι, τῶν δὲ κοινῶν ἥττον ἢ ὅσον ἑκάστῳ ἐπιβάλλει· πρὸς γὰρ τοῖς ἄλλοις, ὡς ἐτέρου φροντίζοντος, ὀλιγορροῦσι μᾶλλον· ὥσπερ ἐν ταῖς οἰκετικαῖς διακονίαις οἱ πολλοὶ θεράποντες ἐνίοτε χεῖρον ὑπηρετοῦσι τῶν ἑτατόνων. Γίνονται δ' ἑκάστῳ χίλιοι τῶν πολιτῶν υἱοὶ, καὶ οὗτοι οὐχ ὡς ἑκάστου, ἀλλὰ τοῦ τυχόντος ὁ τυχὼν ὁμοίως ἐστὶν υἱὸς, ὥστε πάντες ὁμοίως ὀλιγορροῦσιν. "Ετι οὕτως ἕκαστος ἐμὸς λέγει τὸν εὖ πράττοντα τῶν πολιτῶν, ἢ κακῶς, ὁ πόσις τυγχάνει τὸν ἀριθμὸν, οἷον ἐμὸς [ἦ] τοῦ δεινός· τοῦτον τὸν τρόπον

λέγων καθ' ἕκαστον τῶν χιλίων ἢ ὅσων ἡ πόλις ἐστὶ, καὶ τοῦτο, διστάζων· ἄδηλον γάρ, ὥς συνέβη γενέσθαι τέκνον καὶ σωθῆναι γενόμενον. Καίτοι πότερον οὕτω κρεῖττον τὸ ἐμὸν λέγειν ἕκαστον τὸ αὐτὸ μὲν προσ-
 αγορεύοντας διαχιλίων, καὶ μυρίων, ἢ μᾶλλον ὥς νῦν ἐν ταῖς πόλεσι τὸν ἐμὸν λέγουσιν; ὁ μὲν γὰρ υἱὸν αὐτοῦ, ὁ δὲ ἀδελφὸν αὐτοῦ προσαγορεύει τὸν αὐτὸν, ὁ δ' ἀνεψιὸν ἢ κατ' ἄλλην τινὰ συγγένειαν ἢ πρὸς αἵματος ἢ κατ' οἰκειότητα καὶ κηδεῖαν αὐτοῦ πρῶτον ἢ τῶν αὐτοῦ· πρὸς δὲ τούτοις ἕτερον φράτορα ἢ φυ-
 λήτην· κρεῖττον γὰρ ἴδιον ἀνεψιὸν εἶναι, ἢ τὸν τρόπον τοῦτον υἱόν. Οὐ μὲν ἀλλ' οὐδὲ διαφυγεῖν δυ-
 νατὸν τὸ μὴ τίνας ὑπολαμβάνειν ἑαυτῶν ἀδελφούς τε καὶ παῖδας καὶ πατέρας καὶ μητέρας· κατὰ γὰρ τὰς ὁμοιότητας, αἱ γίνονται τοῖς τέκνοις πρὸς τοὺς γεννήσαντας, ἀναγκαῖον λαμβάνειν περὶ ἀλλήλων τὰς πίστεις. Ὅπερ φασὶ καὶ συμβαίνειν τινὲς τῶν τὰς τῆς γῆς περιόδους πραγματευομένων· εἶναι γάρ τις τῶν ἄνω Λιβύων κοινὰς τὰς γυναῖκας· τὰ μέντοι γε-
 νόμενα τέκνα διαιρεῖσθαι κατὰ τὰς ὁμοιότητας. Εἰ-
 σὶ δὲ τινες καὶ γυναῖκες καὶ τῶν ἄλλων ζώων, οἷον ἵπποι καὶ βόες, αἱ σφόδρα πεφύκασιν ὅμοια ἀποδιδόναι τὰ τέκνα τοῖς γονεῦσιν, ὥσπερ ἡ ἐν Φαρσάλῳ κλη-
 θεῖσα δικαία ἵππος. Ἔτι δὲ καὶ τὰς τοιαύτας δυσ-
 χειρίας οὐ ῥᾶδιον εὐλαβηθῆναι τοῖς ταύτην κατα-
 σκευάζουσι τὴν κοινωνίαν, οἷον αἰκίας καὶ φόβους ἀκουσίους, τοὺς δ' ἐκουσίους, καὶ μάχας καὶ λοιδο-
 ρίας· ὧν οὐδὲν ὀσιόν ἐστι γίνεσθαι πρὸς πατέρας καὶ μητέρας, καὶ τοὺς μὴ πόρρω τῆς συγγενείας ὄν-
 τας, ὥσπερ πρὸς τοὺς ἀποθέν· ἀλλὰ καὶ πλείον συμ-

βαίνειν ἀναγκαῖον ἀγνοούντων ἢ γνωρίζοντων. Καὶ γενομένων, τῶν μὲν γνωρίζοντων ἐνδέχεται τὰς νομιζομένας γίνεσθαι λύσεις, τῶν δὲ μηδεμίαν. Ἄτοπον δὲ καὶ τὸ κοινούς ποιήσαντα τοὺς υἱοὺς, τὸ συνέιναι μόνον ἀφελεῖν τῶν ἐρώντων, τὸ δ' ἐρᾶν μὴ κωλύσαι, μηδὲ τὰς χρήσεις τὰς ἄλλας, ἃς πατρὶ πρὸς υἱὸν εἶναι πάντων ἐστὶν ἀπρεπέστατον, καὶ ἀδελφῶ πρὸς ἀδελφόν· ἐπεὶ καὶ τὸ ἐρᾶν μόνον. Ἄτοπον δὲ καὶ τὸ τὴν συνουσίαν ἀφελεῖν δι' ἄλλην μὲν αἰτίαν μηδεμίαν, ὡς λίαν δὲ ἰσχυρᾶς τῆς ἡδονῆς γινομένης· ὅτι δ' ὁ μὲν πατὴρ ἢ υἱὸς, οἱ δ' ἀδελφοὶ ἀλλήλων, μηδὲν οἴεσθαι διαφέρειν. Ἔοικε δὲ μᾶλλον τοῖς γεωργοῖς εἶναι χρησιμον τὸ κοινὰς εἶναι τὰς γυναῖκας καὶ τοὺς παῖδας, ἢ τοῖς φύλαξιν· ἥτιον γὰρ ἔσται φιλία, κοινῶν ὄντων τῶν τέκνων καὶ τῶν γυναικῶν· δεῖ δὲ τοιοῦτους εἶναι τοὺς ἀρχομένους πρὸς τὸ πειθαρχεῖν καὶ μὴ νεωτερίζειν. Ὅλως δὲ συμβαίνειν ἀνάγκη τοῦναντίον διὰ τὸν τοιοῦτον νόμον, ὃν προσήκει τοὺς ὀρθῶς κειμένους νόμους αἰτίους γίνεσθαι, καὶ δι' ἣν αἰτίαν ὁ Σωκράτης οὕτως οἶσται δεῖν τάττειν τὰ περὶ τὰ τέκνα καὶ τὰς γυναῖκας· φιλίαν τε γὰρ οἰόμεθα μέγιστον εἶναι τῶν ἀγαθῶν ταῖς πόλεσιν· οὕτω γὰρ ἂν ἥκιστα στασιάζοιμεν· καὶ τὸ μίαν εἶναι τὴν πόλιν ἐπαινεῖ μάλιστα ὁ Σωκράτης, ὃ καὶ δόκει, κακῆτος εἶναι φησι, τῆς φιλίας ἔργον· καθάπερ ἐν τοῖς ἐρωτικοῖς λόγοις ἴσμεν λέγοντα τὸν Ἀριστοφάνην, ὡς τῶν ἐρώντων διὰ τὸ σφόδρα φιλεῖν ἐπιθυμούντων συμφῦναι καὶ γενέσθαι ἐκ δύο ὄντων ἀμφοτέρους ἓνα. Ἐνταῦθα μὲν οὖν ἀνάγκη, ἀμφοτέρους ἐφθάρθαι, ἢ τὸν ἓνα· ἐν δὲ τῇ πόλει τὴν φιλίαν ἀναγκαῖον ὑδαρῇ γίνεσθαι διὰ

τὴν κοινωνίαν τὴν τοιαύτην, καὶ ἥκιστα λέγειν τὸν ἑμὸν ἢ υἱὸν πατέρα, ἢ πατέρα υἱόν. Ὡςπερ γὰρ μικρὸν γλυκὺ εἰς πολὺ ὕδωρ μυχθὲν ἀναίσθητον ποιεῖ τὴν κρᾶσιν, οὕτω συμβαίνει καὶ τὴν οἰκειότητα τὴν πρὸς ἀλλήλους τὴν ἀπὸ τῶν ὀνομάτων τούτων, διαφροντίζειν ἥκιστα ἀναγκαῖον ὃν ἐν τῇ πολιτείᾳ τῇ τοιαύτῃ ἢ πατέρα ὡς υἱῶν, ἢ υἱὸν ὡς πατρὸς, ἢ ὡς ἀδελφοὺς ἀλλήλων. Δύο γάρ ἐστιν, ἃ μάλιστα ποιεῖ κήδεσθαι τοὺς ἀνθρώπους καὶ φιλεῖν, τό τε ἴδιον καὶ τὸ ἀγαπητόν· ὃν οὐδέτερον οἶόν τε ὑπάρχειν τοῖς οὕτω πολιτευομένοις. Ἀλλὰ μὴν καὶ περὶ τοῦ μεταφέρειν τὰ γινόμενα τέκνα, τὰ μὲν ἐκ τῶν γεωργῶν καὶ τεχνιτῶν εἰς τοὺς φύλακας, τὰ δὲ ἐκ τούτων εἰς ἐκείνους, πολλὴν ἔχει ταραχὴν, τίνα ἔσται τρόπος· καὶ γινώσκειν ἀναγκαῖον τοὺς διδόντας καὶ μεταφέροντας, τίσι τίνας διδόασιν. Ἔτι δὲ καὶ τὰ πάλαι λεχθέντα μᾶλλον ἐπὶ τούτων ἀναγκαῖον συμβαίνειν, οἷον αἰκίας, ἔρωτας, φόβους· οὗ γὰρ ἔτι προσαγορεύουσιν ἀδελφοὺς καὶ τέκνα καὶ πατέρας καὶ μητέρας τοὺς φύλακας οἳ τε εἰς τοὺς ἄλλους πολίτας δοθέντες καὶ πάλιν οἱ παρὰ τοῖς φύλαξι [εἰς] τοὺς ἄλλους πολίτας, ὥστ' εὐλαβεῖσθαι τῶν τοιούτων τι πράττειν διὰ τὴν συγγένειαν. Περὶ μὲν οὖν τῆς περὶ τὰ τέκνα καὶ τὰς γυναικας κοινωνίας διωρίσθω τὸν τρόπον τοῦτον.

II. Ἐχόμενον δὲ τούτων ἐστὶν ἐπισκέψασθαι περὶ τῆς κτήσεως, τίνα τρόπον δεῖ κατασκευάζεσθαι τοῖς μέλλουσι πολιτεύεσθαι τὴν ἀρίστην πολιτείαν, πότερον κοινὴν ἢ μὴ κοινὴν εἶναι τὴν κτῆσιν. Τοῦτο δ' ἂν τις καὶ χωρὶς σκέπαιτο ἀπὸ τῶν περὶ τὰ τέκνα καὶ

τὰς γυναῖκας νενομοθετημένων· λέγω δὲ τὰ περὶ τῆν
 κτῆσιν· πότερον, κἂν ἢ ἐκεῖνα χωρὶς, καθ' ὃν νῦν τρό-
 πον ἔχει πᾶσι, τὰς τε κτήσεις κοινὰς εἶναι βέλτιον καὶ
 τὰς χρήσεις· οἶον τὰ μὲν γήπεδα χωρὶς, τοὺς δὲ καρ-
 πούς εἰς τὸ κοινὸν φέροντας ἀναλίσκειν· ὅπερ ἔνια
 ποιεῖ τῶν ἐθνῶν· ἢ τοῦναντίον, τὴν μὲν γῆν κοινὴν
 εἶναι, καὶ γεωργεῖν κοινῇ, τοὺς δὲ καρπούς διαιρεῖ-
 σθαι πρὸς τὰς ἰδίας χρήσεις· λέγονται δὲ τινες καὶ
 τοῦτον τὸν τρόπον κοινωνεῖν τῶν βαρβάρων· ἢ καὶ τὰ
 γήπεδα καὶ τοὺς καρπούς κοινούς. Ἐτέρων μὲν οὖν
 ὄντων τῶν γεωργούντων, ἄλλος ἂν εἴη τρόπος καὶ
 ῥᾶν· αὐτῶν δ' αὐτοῖς διακονούντων, τὰ περὶ τὰς
 κτήσεις πλείους ἂν παρέχοι δυσκολίας· καὶ γὰρ ἐν
 ταῖς ἀπολαύσεσι καὶ ἐν τοῖς ἔργοις μὴ γινομένων ἴσων,
 ἀναγκαῖον ἐγκλήματα γίνεσθαι πρὸς τοὺς ἀπολαύον-
 τας [μὲν ἢ λαμβάνοντας] πολλὰ, ὀλίγα δὲ πονουστας,
 τοῖς ἐλάττω μὲν λαμβάνουσι, πλείω δὲ πονουσιν. Ὁ-
 λως δὲ τὸ συζῆν καὶ κοινωνεῖν τῶν ἀνθρωπικῶν πάν-
 των χαλεπὸν, καὶ μάλιστα τῶν τοιούτων· δηλοῦσι δ'
 αἱ τῶν συναποδήμων κοινωνίαι· σχεδὸν γὰρ οἱ πλεῖ-
 στοι διαφερόμενοι ἐκ τῶν ἐν ποσὶ καὶ ἐκ μικροῖν προσ-
 κρούοντες ἀλλήλοις. Ἔτι δὲ τῶν θεραπόντων τού-
 τοις μάλιστα προσκρούομεν, οἷς πλεῖστα προσχρώμε-
 θα πρὸς τὰς διακονίας τὰς ἐγκυκλίους. Τὸ μὲν οὖν
 κοινὰς εἶναι τὰς κτήσεις, ταύτας τε καὶ ἄλλας τοιαύτας
 ἔχει δυσχερείας. Ὀν δὲ νῦν τρόπον ἔχει καὶ ἐπικο-
 σμηθὲν ἡθεῖαι καὶ τάξει νόμων ὀρθῶν, οὐ μικρὸν ἂν
 διενέγκαι· ἔξει γὰρ τὸ ἐξ ἀμφοτέρων ἀγαθόν· λέγω δὲ
 τὸ ἐξ ἀμφοτέρων τὸ ἐκ τοῦ κοινὰς εἶναι τὰς κτήσεις
 καὶ τὸ ἐκ τοῦ ἰδίας· δεῖ γάρ πως μὲν εἶναι κοινὰς,

ὅλως δ' ἰδίας. Αἱ μὲν γὰρ ἐπιμέλειαι διηρημέναι τὰ ἐγκλήματα πρὸς ἀλλήλους οὐ ποιήσουσι, μᾶλλον δ' ἐπιδώσουσιν, ὡς πρὸς ἴδιον ἐκάστου προσαδρεύοντος· δι' ἀρετὴν δ' ἔσται πρὸς τὸ χρησθαι κατὰ τὴν παροιμίαν· κοινὰ τὰ φίλων. Ἔστι δὲ καὶ νῦν τὸν τρόπον τοῦτον ἐν ἐνλαῖς πόλεσιν οὕτως ὑπογεγραμμένον, ὡς οὐκ ὄν ἀδύνατον, καὶ μάλιστα ἐν ταῖς καλῶς οἰκουμέναις τὰ μὲν ἔστι, τὰ δὲ γένοιτ' ἂν· ἰδίαν γὰρ ἕκαστος τὴν κτήσιν ἔχων, τὰ μὲν, χρήσιμα ποιεῖ τοῖς φίλοις, τοῖς δὲ, χρήται κοινοῖς· οἷον καὶ ἐν Λακεδαιμόνι τοῖς τε δούλοις χρῶνται τοῖς ἀλλήλων, ὡς εἰπεῖν ἰδίοις, ἔτι δ' ἵπποις καὶ κυσὶ, καὶ δεηθῶσιν ἐφοδίων ἐν τοῖς ἀγροῖς κατὰ τὴν χώραν. Φανερόν τοίνυν, ὅτι βέλτιον εἶναι μὲν ἰδίας τὰς κτήσεις, τῇ δὲ χρήσει ποιεῖν κοινάς. Ὅπως δὲ γίνονται τοιοῦτοι, τοῦ νομοθέτου τοῦτ' ἔργον ἰδιὸν ἔστιν. Ἔτι δὲ καὶ πρὸς ἡδονὴν ἀμύθητον ὅσον διαφέρει τὸ νομίζειν ἰδιὸν τι· μὴ γὰρ οὐ μάτηκ τὴν πρὸς αὐτὸν ἔχει φιλίαν ἕκαστος· ἀλλ' ἔστι τοῦτο φυσικόν· τὸ δὲ φίλαντον εἶναι ψέγεται δικαίως. Οὐκ ἔστι δὲ τοῦτο φιλεῖν ἑαυτὸν, ἀλλὰ τὸ μᾶλλον, ἢ δεῖ, φιλεῖν· καθάπερ καὶ τὸν φιλοχρήματον· ἐπεὶ φιλοῦσιν γε πάντες ὡς εἰπεῖν ἕκαστος τῶν τοιούτων. Ἀλλὰ μὴν καὶ τὸ χαρίσασθαι καὶ τὸ βοηθῆσαι φίλοις ἢ ξένοις ἢ ἐταίροις ἡδιστον· ὃ γίνεται τῆς κτήσεως ἰδίας οὔσης. Ταῦτά τε δὴ οὐ συμβαίνει τοῖς λίαν ἐν ποιοῦσι τὴν πόλιν, καὶ πρὸς τούτοις ἀναίρουσιν ἔργα δυοῖν ἀρεταῖν φανερώς, σωφροσύνης μὲν τὸ περὶ τὰς γυναῖκας· ἔργον γὰρ καλὸν ἀλλοτρίας οὔσης ἀπέχεσθαι διὰ σωφροσύνην· ἐλευθεριότητος δὲ τὸ περὶ τὰς κτήσεις· οὔτε γὰρ ἔσται φανερός, ἐλευ-

θείριος ὢν, οὔτε πράξει πράξιν ἐλευθερίον οὐδὲ μίαν· ἐν γὰρ τῇ χρήσει τῶν κτημάτων τὸ τῆς ἐλευθεριότητος ἔργον ἐστίν. Εὐπρόσωπος μὲν οὖν ἡ τοιαύτη νομοθεσία, καὶ φιλάνθρωπος ἂν εἶναι δοξείεν· ὁ γὰρ ἀκροώμενος ἄσμενος ἀποδέχεται, νομίζων ἔσσεσθαι φιλίαν τινὰ θαυμαστὴν πᾶσι πρὸς ἅπαντας, ἄλλως τε καὶ ὅταν κατηγορῇ τις τῶν νῦν ὑπαρχόντων ἐν ταῖς πολιτείαις κακῶν, ὡς γινομένων διὰ τὸ μὴ κοινὴν εἶναι τὴν οὐσίαν· λέγω δὲ δίκας τε πρὸς ἀλλήλους περὶ συμβολαίων καὶ ψευδομαρτυριῶν κρίσεις, καὶ πλουσιῶν κολακείας, ὧν οὐδὲν γίνεται διὰ τὴν ἀκοινωνησίαν, ἀλλὰ διὰ τὴν μοχθηρίαν. Ἐπεὶ καὶ τοὺς κοινὰ κεκτημένους καὶ κοινωνοῦντας πολλῶν διαφορομένους μᾶλλον ὀρῶμεν ἢ τοὺς χωρὶς τὰς οὐσίας ἔχοντας· ἀλλὰ θεωροῦμεν ὀλίγους τῶν ἐκ τῶν κοινωνιῶν διαφορομένους, πρὸς πολλοὺς συμβάλλοντες τοὺς κεκτημένους ἰδίᾳ τὰς κτήσεις. Ἔτι δὲ δίκαιον μὴ μόνον λέγειν, ὅσων στερήσονται κακῶν κοινωνήσαντες, ἀλλὰ καὶ ὅσων ἀγαθῶν. Φαίνεται δ' εἶναι ἀμπαν ἀδύνατος ὁ βίος. Αἴτιον δὲ τῷ Σωκράτει τῆς παρακρούσεως χρὴ νομίζειν τὴν ὑπόθεσιν οὐκ οὔσαν ὀρθήν· δεῖ μὲν γὰρ εἶναι πῶς μίαν καὶ τὴν οἰκίαν καὶ τὴν πόλιν, ἀλλ' οὐ πάντως· ἔστι μὲν γὰρ ὡς οὐκ ἔσται προῖοῦσα πόλις· ἔστι δ' ὡς ἔσται μὲν, ἐγγὺς δ' οὔσα τοῦ μὴ πόλις εἶναι, χείρων πόλις. Ὡς περ ἂν εἴ τις τὴν συμφωνίαν ποιήσκειν ὁμοφωνίαν, ἢ τὸν ὁυθμόν βάσει μίαν. Ἀλλὰ δεῖ, πλῆθος ὄν, ὥς περ νῖρῃται πρότερον, διὰ τὴν παιδείαν κοινὴν καὶ μίαν ποιεῖν, καὶ τὸν γὰρ μέλλοντα παιδείαν εἰσάγειν, καὶ νομίζοντα διὰ ταύτης ἔσσεσθαι τὴν πόλιν σπουδαίαν, ἀποποιῶν ταῖς τοιού-

τοῖς οἶσθαι διορθοῦν, ἀλλὰ μὴ τοῖς ἔθεσι καὶ τῇ φιλοσοφίᾳ καὶ τοῖς νόμοις· ὅσπερ τὰ περὶ τὰς κτήσεις ἐν Λακεδαιμόνι καὶ Κρήτῃ τοῖς συσσιτίοις ὁ νομοθέτης ἐκοίνωσε. Δεῖ δὲ μηδὲ τοῦτο αὐτὸ ἀγνοεῖν, ὅτι χρηρὴ προσέχειν τῷ πολλῷ χρόνῳ καὶ τοῖς πολλοῖς ἔτεσιν, ἐν οἷς οὐκ ἂν ἔλαθεν, εἰ ταῦτα καλῶς εἶχε. Πάντα γὰρ σχεδὸν εὖρηται μὲν, ἀλλὰ τὰ μὲν οὐ συνήχεται, τοῖς δ' οὐ χρῶνται γινώσκοντες. Μάλιστα δ' ἂν γένοιτο φανερόν, εἴ τις τοῖς ἔργοις ἴδοι τὴν τοιαύτην πολιτείαν κατασκευαζομένην· οὐ γὰρ δυνήσεται μὴ μερίζων αὐτῶν καὶ χωρίζων ποιῆσαι τὴν πόλιν, τὰ μὲν εἰς συσσίτια, τὰ δ' εἰς φρατρίδας καὶ φυλάς· ὥστε οὐθὲν ἄλλο συμβήσεται νενομοθετημένον, πλὴν μὴ γεωργεῖν τοὺς φύλακας· ὅπερ καὶ νῦν Λακεδαιμόνιοι ποιεῖν ἐπιχειροῦσιν. Οὐ μὲν ἄλλ' οὐδὲ ὁ τρόπος τῆς ὅλης πολιτείας τίς ἔσται τοῖς κοινωνοῦσιν, οὔτ' εἴρηκεν ὁ Σωκράτης, οὔτε ῥάδιον εἰπεῖν. Καίτοι σχεδὸν τό γε πλῆθος τῆς πόλεως τὸ τῶν ἄλλων πολιτῶν γίνεται πλῆθος, περὶ ὧν οὐδὲν διώριστα, πότερον καὶ τοῖς γεωργοῖς κοινὰς εἶναι δεῖ τὰς κτήσεις, ἢ καὶ καθ' ἕκαστον ἰδίας· ἔτι δὲ καὶ γυναῖκας, καὶ παῖδας ἰδίους ἢ κοινούς. Εἰ μὲν γὰρ τὸν αὐτὸν τρόπον κοινὰ πάντα πάντων, τί διοίσουσιν οὗτοι ἐκείνων τῶν φυλάκων; ἢ τί πλεῖον τοῖς ὑπομένουσι τὴν ἀρχὴν αὐτῶν; ἢ τί μαθόντες ὑπομένουσι τὴν ἀρχὴν, ἔαν μὴ τι σοφίζωνται τοιοῦτον, οἷον Κρήτες· ἐκεῖνοι γὰρ, τὰλλα ταῦτα τοῖς δούλοις ἐφέντες, μόνον ἀπειρήκασιν τὰ γυμνάσια καὶ τὴν τῶν ὅπλων κτῆσιν. Εἰ δὲ, καθάπερ ἐν ταῖς ἄλλαις πόλεσι, καὶ παρ' ἐκείνοις ἔσται τὰ τοιαῦτα, τίς ὁ τρόπος ἔσται τῆς κοινωνίας; ἐν μιᾷ γὰρ πόλει δύο πό-

λεις ἀναγκαῖον εἶναι, καὶ τάντας ὑπεναντίας ἀλλή-
 λαις· ποιεῖ γὰρ τοὺς μὲν φύλακας, οἷον φρουροὺς,
 τοὺς δὲ γεωργοὺς καὶ τοὺς τεχνίτας καὶ τοὺς ἄλλους
 πολίτας. Ἐγκλήματα δὲ καὶ δίκαι καὶ ὅσα ἄλλα ταῖς
 πόλεσιν ὑπάρχειν φησὶ κακὰ, πάνθ' ὑπάρξει καὶ τού-
 τοις. Καίτοι λέγει ὁ Σωκράτης, ὡς οὐ πολλῶν δεή-
 σονται νομίμων διὰ τὴν παιδείαν, οἷον ἀστυνομικῶν
 καὶ ἀγορανομικῶν καὶ τῶν ἄλλων τῶν τοιούτων, ἀπο-
 διδοὺς μόνον τὴν παιδείαν τοῖς φύλαξιν. Ἔτι δὲ κυ-
 ρίους ποιεῖ τῶν κτημάτων τοὺς γεωργοὺς, ἀποφορὰν
 φέροντας. Ἀλλὰ πολὺ μᾶλλον εἰκὸς εἶναι χαλεποὺς
 καὶ φρονημάτων πλήρεις, ἢ τὰς παρ' ἐνίοις εἰλωτείας
 καὶ πενεστείας καὶ δουλείας. Ἀλλὰ γὰρ εἴτ' ἀναγ-
 καῖα ταῦθ' ὁμοίως, εἴτε μὴ, νῦν γ' οὐδὲν διώρισται·
 καὶ περὶ τῶν ἐχομένων, τίς ἢ τούτων τε πολιτεία καὶ
 παιδεία, καὶ νόμοι τίνες. Ἔστι δ' οὐθ' εὐρεῖν ῥά-
 διον, οὔτε τὸ διαφέρον μικρὸν, τὸ ποιούς τινας εἶναι
 τούτους πρὸς τὸ σῶζεσθαι τὴν τῶν φυλάκων κοινω-
 νίαν. Ἀλλὰ μὴν εἴγε τὰς μὲν γυναῖκας ποιήσει κοινὰς,
 τὰς δὲ κτήσεις ἰδίας, τίς οἰκονομήσει, ὥσπερ τὰ ἐπὶ
 τῶν ἀγρῶν ἄνδρες αὐτῶν; καὶ εἰ κοινὰ αἱ κτήσεις
 καὶ αἱ τῶν γεωργῶν γυναῖκες. Ἀτοπον δὲ καὶ τὸ ἐκ
 τῶν θηρίων ποιεῖσθαι τὴν παραβολήν, ὅτι δεῖ τὰ αὐ-
 τὰ ἐπιτηδεύειν τὰς γυναῖκας τοῖς ἀνδράσιν, οἷς οἰ-
 κονομίας οὐδὲν μέτεστιν. Ἐπισφαλές δὲ καὶ τοὺς ἄρ-
 χοντας ὡς καθίστησιν ὁ Σωκράτης· αἰεὶ γὰρ ποιεῖ τοὺς
 αὐτοὺς ἄρχοντας· τοῦτο δὲ στάσεως αἷτιον γίνεται
 καὶ παρὰ τοῖς μηδὲν ἀξίωμα κεκτημένοις, ἥπου διήθεν
 παρὰ γε θυμοειδέσι καὶ πολεμικοῖς ἀνδράσιν. Ὅτι
 δ' ἀναγκαῖον αὐτῷ ποιεῖν τοὺς αὐτοὺς ἄρχοντας, φα-

νερόν· οὐ γὰρ ὅτε μὲν ἄλλοις, ὅτε δὲ ἄλλοις μέμικται ταῖς ψυχαῖς ἢ παρὰ τοῦ θεοῦ χρυσός, ἀλλ' αἰ τοῖς αὐτοῖς. Φησὶ δὲ τοῖς μὲν εὐθὺ γινομένοις μῖξαι χρυσόν, τοῖς δ' ἄργυρον, χαλκὸν δὲ καὶ σίδηρον τοῖς τεχνίταις μέλλουσιν ἔσσεσθαι καὶ γεωργοῖς. Ἔτι δὲ καὶ τὴν εὐδαιμονίαν ἀφαιρούμενος τῶν φυλάκων, ὅλην φησὶ δεῖν εὐδαιμόνα ποιεῖν τὴν πόλιν τὸν νομοθέτην. Ἀδύνατον δὲ εὐδαιμονεῖν ὅλην, μὴ τῶν πλείστων, ἢ μὴ πάντων μερῶν ἢ τινῶν ἐχόντων τὴν εὐδαιμονίαν. Οὐ γὰρ τῶν αὐτῶν τὸ εὐδαιμονεῖν, ὥνπερ τὸ ἄρτιον· τοῦτο μὲν γὰρ ἐνδέχεται τῷ ὅλῳ ὑπάρχειν, τῶν δὲ μερῶν μηδετέρῳ· τὸ δ' εὐδαιμονεῖν ἀδύνατον. Ἀλλὰ μὴν εἰ οἱ φύλακες μὴ εὐδαίμονες, τίνες ἕτεροι; οὐ γὰρ δὴ αἱ γε τεχνῖται καὶ τὸ πλῆθος τὸ τῶν βαναύσων. Ἡ μὲν οὖν πολιτεία, περὶ ἧς ὁ Σωκράτης εἴρηκε, ταύτας τε τὰς ἀπορίας ἔχει, καὶ τούτων οὐκ ἐλάττους εἶερες.

III. Σχεδὸν δὲ παραπλησίως καὶ περὶ τοὺς Νόμους ἔχει τοὺς ὕστερον γραφέντας· διὸ καὶ περὶ τῆς ἐνταῦθα πολιτείας ἐπισκέψασθαι μικρὰ βέλτιον· καὶ γὰρ ἐν τῇ Πολιτείᾳ περὶ ὀλίγων πάντων διώρικεν ὁ Σωκράτης, περὶ τε γυναικῶν καὶ τέκνων κοινωνίας, πῶς ἔχιν δεῖ, καὶ περὶ κτήσεως, καὶ τῆς πολιτείας τὴν τάξιν· καιρεῖται γὰρ εἰς δύο μέρη τὸ πλῆθος τῶν οἰκούντων, τὸ μὲν εἰς τοὺς γεωργοὺς, τὸ δὲ εἰς τὸ προπολεμῶν μέρος, τρίτον δ' ἐκ τούτων τὸ βουλευόμενον καὶ κῆνιον τῆς πόλεως. Περὶ δὲ τῶν γεωργῶν καὶ τῶν τεχνιτῶν, πότερον οὐδεμιᾶς ἢ μετέχουσι τινὸς ἀρχῆς, κατωτέρα ὅπλα δεῖ κεκτῆσθαι καὶ τούτους καὶ

συμπολεμεῖν, ἢ μὴ, περὶ τούτων οὐδὲν διώρικεν ὁ Σω-
 κράτης, ἀλλὰ τὰς μὲν γυναῖκας οἶεται δεῖν συμπολεμεῖν
 καὶ παιδείας μετέχειν τῆς αὐτῆς τοῖς φύλαξι· τὰ δ' ἄλ-
 λα τοῖς ἔσωθεν λόγοις πεπλήρωκε τὸν λόγον, καὶ περὶ
 τῆς παιδείας, ποῖαν τινὰ δεῖ γίγνεσθαι τῶν φυλάκων.
 Τῶν δὲ Νόμων τὸ μὲν πλεῖστον μέρος, νόμοι τυγχάνου-
 σιν ὄντες· ὀλίγα δὲ περὶ τῆς πολιτείας εἶρηκε, καὶ
 ταύτην βουλόμενος κοινοτέρων ποιεῖν ταῖς πόλεσι, κα-
 τὰ μικρὸν περιάγει πάλιν πρὸς τὴν ἑτέραν πολιτείαν.
 Ἐξω γὰρ τῆς τῶν γυναικῶν κοινωνίας καὶ τῆς κτήσιως
 τὰ ἄλλα ταῦτά διδωσιν ἀμφοτέραις ταῖς πολιτείαις·
 καὶ γὰρ παιδείαν τὴν αὐτὴν καὶ τὸ τῶν ἔργων τῶν ἀναγ-
 καῖων ἀπεχομένους ζῆν, καὶ περὶ συσσιτίων ὡσαύ-
 τως· πλὴν ἐν ταύτῃ φησὶ δεῖν εἶναι συσσίτια καὶ γυ-
 ναικῶν· καὶ τὴν μὲν χιλίων τῶν τὰ ὄπλα κεκτημένων,
 ταύτην δὲ πεντακισχιλίων. Τὸ μὲν οὖν περιττὸν ἔχου-
 σι πάντες οἱ τοῦ Σωκράτους λόγοι, καὶ τὸ κομψὸν καὶ
 τὸ καινοτόμον καὶ τὸ ζητητικόν· καλῶς δὲ πάντα, ἕως
 χαλεπόν. Ἐπεὶ καὶ τὸ νῦν εἰρημένον πλῆθος δι' μὴ
 λανθάνειν, ὅτι χώρας δεήσει τοῖς τοσούτοις Βαβυλωνί-
 ας ἢ τινος ἄλλης ἀπεράντου τοῦ πλῆθους, ἐξ ἧς ἀργοὶ
 πεντακισχίλιοι θρέφονται, καὶ παρὰ τούτους γυναικῶν
 καὶ θεραπόντων ἕτερος ὄχλος πολλαπλάσιος· Δεῖ
 μὲν οὖν ὑποτίθεσθαι κατ' εὐχὴν, μηδὲν μέντοι ἰδύνα-
 τον. Λέγεται δὲ, ὡς δεῖ τὸν νομοθέτην πρὸς δύο
 βλέποντα τιθῆναι τοὺς νόμους, πρὸς τε τὴν χώραν καὶ
 τοὺς ἀνθρώπους. Ἔτι δὲ καλῶς ἔχει προστεθῆναι καὶ
 πρὸς τοὺς γειτνιῶντας τόπους, εἰ δεῖ τὴν πόλιν ζῆν
 βίον πολιτικόν· οὐ γὰρ μόνον ἀναγκαῖόν ἐστι αὐτὴν
 τοιούτοις χρήσθαι πρὸς τὸν πόλεμον ὅπλοις, ἀλλὰ χρή-

σιμα κατὰ τὴν οἰκείαν χώραν ἐστὶν, ἀλλὰ καὶ πρὸς τοὺς ἔξω τόπους. Εἰ δέ τις μὴ τοιοῦτον ἀποδέχεται βίον μήτε τὸν ἴδιον μήτε τὸν κοινὸν τῆς πόλεως, ὅμως οὐδὲν ἦττον δεῖ φοβερὸς εἶναι τοῖς πολεμίοις, μὴ μόνον ἐλθοῦσιν εἰς τὴν χώραν, ἀλλὰ καὶ ἀπελθοῦσι. Καὶ τὸ πλῆθος δὲ τῆς κτήσεως ὁρᾶν δεῖ, μήποτε βέλτιον ἐτέρως διορίσαι τῇ σαφῶς μᾶλλον· τοσαύτην γὰρ εἶναι φησι δεῖν, ὥστε ζῆν σωφρόνως, ὥσπερ ἂν εἴ τις εἴπεν, ὥστε ζῆν εὖ· τοῦτο γὰρ ἐστὶ καθόλου μᾶλλον. Ἐτι δ' ἐστὶ σωφρόνως μὲν, ταλαιπώρως δὲ ζῆν· ἀλλὰ βελτίων ὕψος τὸ σωφρόνως καὶ ἐλευθερίως· χωρὶς γὰρ ἐκάτερον, τὸ μὲν τῷ τρυφᾷ ἀκολουθήσει, τὸ δὲ τῷ ἐπιπόνως. Ἐπεὶ μόναι γ' εἰσὶν ἔξεις ἀρεταὶ περὶ τὴν τῆς οὐσίας χρῆσιν αἵται, οἷον οὐσία πρᾶως ἢ ἀνδρείως χρῆσθαι οὐκ ἔστι, σωφρόνως δὲ καὶ ἐλευθερίως ἔστιν· ὥστε καὶ τὰς χρήσεις ἀναγκαῖον περὶ αὐτὴν εἶναι ταύτας. Ἀτοπον δὲ καὶ τὸ τὰς κτήσεις ἰσάζοντα τὸ περὶ τὸ πλῆθος τῶν πολιτῶν μὴ κατασκευάζειν, ἀλλ' ἀφεῖναι τὴν τεκνοποιίαν ἀόριστον, ὥς ἱκανῶς ἂν ὁμαλισθησομένην εἰς τὸ αὐτὸ πλῆθος διὰ τὰς ἀτεκνίας ὁσωνοῦν γεννωμένων, ὅτι δοκεῖ τοῦτο καὶ νῦν συμβαίνειν περὶ τὰς πόλεις. Δεῖ δὲ τοῦτ' οὐχ ὁμοίως ἀκριβῶς ἔχειν περὶ τὰς πάλεις τότε καὶ νῦν· νῦν μὲν γὰρ οὐδεὶς ἀπορεῖ, διὰ τὸ μερίζεσθαι τὰς οὐσίας εἰς ὅποσονοῦν πλῆθος· τότε δὲ ἀδιαιρέτων οὐσῶν, ἀνάγκη τοὺς παράξυγας μηδὲν ἔχειν, ἐάν τ' ἐλάττους ὡσι τὸ πλῆθος ἐάν τε πλείους. Μᾶλλον δὲ δεῖν ὑπολόβειν τις ἂν ὠρίσθαι τῆς οὐσίας τὴν τεκνοποιίαν, ὥστε ἀριθμοῦ τινος μὴ πλείονα γεννᾶν, τοῦτο δὲ τιθεῖναι τὸ πλῆθος, ἀποβλέποντα πρὸς τὰς τύχας, ἂν συμβαίῃ

τελευταῖαν τινὰς τῶν γεννηθέντων, καὶ πρὸς τὴν τῶν ἄλλων ἀτεκνίαν· τὸ δ' ἀφεῖσθαι καθάπερ ἐν ταῖς πλείσταις πόλεσι, πενίας ἀναγκαῖον αἴτιον γίνεσθαι τοῖς πολίταις· ἡ δὲ πενία στάσιν ἐμποιεῖ καὶ κακουργίαν. Φείδων μὲν οὖν ὁ Κορίνθιος, ὦν νομοθέτης τῶν ἀρχαιοτάτων, τοὺς οἴκους ἴσους ὀρήθη δεῖν διαμένειν καὶ τὸ πλῆθος τῶν πολιτῶν· καὶ εἰ τὸ πρῶτον τοὺς κλήρους ἀνίσους εἶχον πάντες κατὰ μέγεθος· ἐν δὲ τοῖς Νόμοις τούτοις τὸναντίον ἐστίν. Ἀλλὰ περὶ μὲν τούτων πῶς οἰόμεθα βέλτιον ἂν ἔχειν, λεκτέον ὕστερον. Ἐλλέλειπται δὲ τοῖς Νόμοις τούτοις καὶ τὰ περὶ τοὺς ἀρχοντας, ὅπως ἔσονται διαφέροντες τῶν ἀρχομένων. Φησὶ γὰρ δεῖν, ὥσπερ ἐξ ἐτέρου τὸ στημόνιον ἐρίου γίνεται τῆς κρόκης, οὕτω καὶ τοὺς ἀρχοντας ἔχειν δεῖν πρὸς τοὺς ἀρχομένους. Ἐπεὶ δὲ τὴν πᾶσαν οὐσίαν ἐφήσει γίνεσθαι μέζονα μέχρι πενταπλασίας, διὰ τί τοῦτ' οὐκ ἂν εἴη ἐπὶ τῆς γῆς μέχρι τινός; Καὶ τὴν τῶν οἰκοπέδων δὲ διαίρεσιν δεῖ σκοπεῖν, μήποτ' οὐ συμφέρει πρὸς οἰκονομίαν· δύο γὰρ οἰκόπεδα ἐκάστω ἔνειμε διελὼν χωρίς· χαλεπὸν δὲ οἰκίας δύο οἰκεῖν. Ἡ δὲ σύνταξις ὅλη βούλεται μὲν εἶναι μήτε δημοκρατία μήτε ὀλιγαρχία, μέση δὲ τούτων, ἣν καλοῦσι πολιτείαν· ἐκ γὰρ τῶν ὀλιγευόντων ἐστίν. Εἰ μὲν οὖν ὥς κοινοτάτην ταύτην κατασκευάζει ταῖς πόλεσι τῶν ἄλλων πολιτείαν, καλῶς εἴρηκεν ἴσως· εἰ δ' ὥς ἀρίστην μετὰ τὴν πρώτην πολιτείαν, οὐ καλῶς· τάχα γὰρ τὴν τῶν Λακῶνων ἂν τις ἐπαινέσειε μᾶλλον ἢ καὶ ἄλλην τινὰ ἀριστοκρατικωτέραν. Ἐνιοὶ μὲν οὖν λέγουσιν, ὥς δεῖ τὴν ἀρίστην πολιτείαν ἐξ ἀπασῶν εἶναι τῶν πολιτειῶν μεμιγμένην· διὸ καὶ τὴν τῶν Λακε-

δαιμονίων ἐπαινοῦσιν· εἶναι γὰρ αὐτὴν οἱ μὲν ἐξ ὀλιγαρχίας καὶ μοναρχίας καὶ δημοκρατίας φασί, λέγοντες τὴν μὲν βασιλείαν μοναρχίαν, τὴν δὲ τῶν γερόνων ἀρχὴν ὀλιγαρχίαν, δημοκρατεῖσθαι δὲ κατὰ τὴν τῶν ἐφόρων ἀρχὴν, διὰ τὸ ἐκ τοῦ δήμου εἶναι τοὺς ἐφόρους. Οἱ δὲ τὴν μὲν ἐφορίαν εἶναι τυραννίδα, δημοκρατεῖσθαι δὲ κατὰ τε τὰ συσσίτια καὶ τὸν ἄλλον βίον τὸν καθ' ἡμέραν. Ἐν δὲ τοῖς Νόμοις εἴρηται τούτοις, ὥς δεόν συγκεῖσθαι τὴν ἀρίστην πολιτείαν ἐκ δημοκρατίας καὶ τυραννίδος, ἃς ἡ τοπαράπαν οὐκ ἂν τις θείῃ πολιτείας, ἢ χειρίστας πασῶν. Βέλτιον οὖν λέγουσιν οἱ πλείους μιγνύντες· ἡ γὰρ ἐκ πλειόνων συγκειμένη πολιτεία βελτίων. Ἐπειτ' οὐδ' ἔχουσα φαίνεται μοναρχικὸν οὐδέν, ἀλλ' ὀλιγαρχικὰ καὶ δημοκρατικὰ, μᾶλλον δ' ἐγκλίνειν βούλεται πρὸς τὴν ὀλιγαρχίαν. Δῆλον δὲ ἐκ τῆς τῶν ἀρχόντων καταστάσεως· τὸ μὲν γὰρ ἐξ αἵρετῶν κληρωτοὺς, κοινὸν ἄμφοιν· τὸ δὲ τοῖς μὲν εὐπορωτέροις ἐπάναγκες ἐκκλησιάζειν εἶναι, καὶ φέρειν ἄρχοντας, ἢ τι ποιεῖν ἄλλο τῶν πολιτικῶν, τοὺς δ' ἀφεῖσθαι, τοῦτο δ' ὀλιγαρχικόν· καὶ τὸ πειρᾶσθαι πλείους ἐκ τῶν εὐπόρων εἶναι τοὺς ἄρχοντας, καὶ τὰς μεγίστας ἐκ τῶν μεγίστων τιμημάτων. Ὀλιγαρχικὴν δὲ ποιεῖ καὶ τὴν τῆς βουλῆς αἵρεσιν· αἰροῦνται μὲν γὰρ πάντες ἐπάναγκες, ἀλλ' ἐκ τοῦ πρώτου τιμήματος· εἶτα πάλιν ἴσους ἐκ τοῦ δευτέρου, εἴτ' ἐκ τῶν τρίτων· πλὴν οὐ πᾶσιν ἐπάναγκες ἦν τοῖς ἐκ τῶν τρίτων ἢ τετάρτων ἐκ δὲ τῶν τετάρτων μόνοις ἐπάναγκες τοῖς πρώτοις καὶ τοῖς δευτέροις· εἴτ' ἐκ τούτων ἴσον ἀφ' ἐκάστου τιμήματος ἀποδειξάι φησι. δεῖν ἀριθμόν. Ἔσονται δὴ πλείους

οἱ ἐκ τῶν μεγίστων τιμημάτων καὶ βελτίους, διὰ τὸ ἐπίους μὴ αἰρεῖσθαι τῶν δημοτικῶν, διὰ τὸ μὴ ἐπάναγκες. Ὡς μὲν οὖν οὐκ ἐκ δημοκρατίας καὶ μοναρχίας δεῖ συνιστάναι τὴν τοιαύτην πολιτείαν, ἐκ τούτων φανερὸν καὶ ἐκ τῶν ῥηθησομένων, ὅταν ἐπιβάλλῃ περὶ τῆς τοιαύτης πολιτείας ἡ σκέψις. ἔχει δὲ καὶ περὶ τὴν αἵρεσιν τῶν ἀρχόντων τὸ ἐξ αἵρετῶν αἵρετους, ἐπικίνδυνον· εἰ γάρ τινες συστήναι θέλουσι καὶ μέτριοι τὸ πλῆθος, αἰεὶ κατὰ τὴν τούτων αἵρεθῆσονται βούλησιν. Τὰ μὲν οὖν περὶ τὴν πόλιν τὴν ἐν τοῖς Νόμοις τοῦτον ἔχει τὸν τρόπον.

IV. Εἰσὶ δὲ τινες πολιτεῖαι καὶ ἄλλαι, αἱ μὲν ἰδιωτῶν, αἱ δὲ φιλοσόφων καὶ πολιτικῶν· πᾶσαι δὲ τῶν καθεστηκυῶν, καὶ καθ' ὥς πολιτεύονται νῦν, ἐγγύτερόν εἰσι τούτων ἀμφοτέρων· οὐδεὶς γὰρ οὔτε τὴν περὶ τὰ τέκνα κοινότητα καὶ τὰς γυναῖκας ἄλλος κεκαινοτόμηκεν, οὔτε περὶ τὰ συσσίτια τῶν γυναικῶν, ἀλλ' ἀπὸ τῶν ἀναγκαίων ἀρχονται μᾶλλον. Δοκεῖ γάρ τι-
 σι τὸ περὶ τὰς οὐσίας εἶναι μέγιστον τετάχθαι καλῶς· περὶ γὰρ τούτων ποιεῖσθαι φασὶ τὰς στάσεις πάντας. Διὸ Φαλίας ὁ Χαλκηδόνιος τοῦτ' εἰσήνεγκε πρῶτος. Φησὶ γὰρ δεῖν ἴσας εἶναι τὰς κτήσεις τῶν πολιτῶν. Τοῦτο δὲ κατοικιζομέναις μὲν εὐθύς, οὐ χαλεπὸν ᾤετο ποιεῖν· τὰς δὲ κατοικουμένας ἐργωδέστερον μὲν, ὅμως δὲ τάχιστ' ἂν ὁμαλισθῆναι τῷ τὰς προῖκας τοὺς μὲν πλουσίους διδόναι μὲν, λαμβάνειν δὲ μή· τοὺς δὲ πένητας μὴ διδόναι μὲν, λαμβάνειν δέ. Πλάτων δὲ τοὺς Νόμους γράφων μέχρι μὲν τινος ᾤετο δεῖν ἔαν, πλεῖον δὲ τοῦ πάνταπλασίαν εἶναι τῆς ἐλαχίστης μηδενὶ τῶν

πολιτῶν ἐξουσίαν εἶναι κτήσασθαι, καθάπερ εἴρηται καὶ πρότερον. Δεῖ δὲ μηδὲ τοῦτο λαμβάνειν τοὺς οὐ-
 τω νομοθετοῦντας, ὃ λαμβάνει νῦν, ὅτι τὸ τῆς οὐσίας
 τάττοντας πλήθος προσήκει καὶ τῶν τέκνων τὸ πλήθος
 τάττειν· ἐὰν γὰρ ὑπεραίρη τῆς οὐσίας τὸ μέγεθος ὁ
 τῶν τέκνων ἀριθμὸς, ἀνάγκη τὸν γε νόμον λύεσθαι·
 καὶ χωρὶς τῆς λύσεως φαῦλον τὸ πολλοὺς ἐκ πλουσιῶν
 γίνεσθαι πένητας· ἔργον γὰρ μὴ νεωτεροποιοὺς εἶναι
 τοὺς τοιούτους. Διότι μὲν οὖν ἔχει τινα δύναμιν εἰς
 τὴν πολιτικὴν κοινωνίαν ἢ τῆς οὐσίας ὁμαλότης, καὶ
 τῶν πάλαι τινὲς φαίνονται διεγνωκότες, οἷον καὶ Σό-
 λων ἐνομοθέτησε, καὶ παρ' ἄλλοις ἐστὶ νόμος, ὃς κω-
 λυεῖ κτᾶσθαι γῆν, ὅποσιν ἂν βούληται τις· ὁμοίως δὲ
 καὶ τὴν οὐσίαν πωλεῖν οἱ νόμοι κωλύουσιν, ὥσπερ ἐν
 Λοκροῖς νόμος ἐστὶ μὴ πωλεῖν, ἐὰν μὴ φανεράν ἀτυ-
 χίαν δείξῃ συμβεβηκυῖαν. Ἔτι δὲ τοὺς παλαιοὺς κλή-
 ρους διασώζειν· τοῦτο δὲ λυθὲν καὶ περὶ Λευκάδα δη-
 μοτικὴν ἐποίησε λίαν τὴν πολιτείαν αὐτῶν· οὐ γὰρ ἔτι
 συνέβαινε ἀπὸ τῶν ὠρισμένων τιμημάτων εἰς τὰς ἀρ-
 χὰς βαδίζειν. Ἀλλ' ἐστὶ τὴν ἰσότητά μὲν ὑπάρχειν
 τῆς οὐσίας, ταύτην δ' ἢ λίαν εἶναι πολλήν, ὥστε τρυ-
 φᾶν, ἢ λίαν ὀλίγην, ὥστε ζῆν γλίσχρως· δῆλον οὖν, ὡς
 οὐχ ἱκανὸν τὸ τὰς οὐσίας ἴσας ποιῆσαι τὸν νομοθέ-
 την, ἀλλὰ τοῦ μέσου στοχαστέον. Ἔτι δ' εἴ τις καὶ
 τὴν μετρίαν τάξιεν οὐσίαν πᾶσιν, οὐθὲν ὄφελος· μάλ-
 λον γὰρ δεῖ τὰς ἐπιθυμίας ὁμαλίζειν, ἢ τὰς οὐσίας·
 τοῦτο δ' οὐκ ἔστι, μὴ παιδευομένοις ἱκανῶς ὑπὸ τῶν
 νόμων. Ἀλλ' ἔτι εἴποι ἂν ὁ Φαλάας, ὅτι ταῦτα τυγ-
 χάνει λέγων αὐτός· οἴεται γὰρ δυοῖν τούτοις ἰσότη-
 τα δεῖν ὑπάρχειν ταῖς πόλεσι, κτήσεως καὶ παιδείας·

ἀλλὰ τὴν τε παιδείαν, ἣτις ἔσται, δεῖ λέγειν· καὶ τὴν μίαν εἶναι καὶ τὴν αὐτὴν, οὐθὲν ὄφελος· ἔστι γὰρ τὴν αὐτὴν μὲν εἶναι καὶ μίαν, ἀλλὰ ταύτην εἶναι τοιαύτην, ἔξ ἧς ἔσονται προαιρετικοὶ τοῦ πλεονεκτεῖν ἢ χρημάτων ἢ τιμῆς ἢ σὺναμφοτέρων. Ἐτι στασιάζουσιν οὐ μόνον διὰ τὴν ἀνισότητά τῆς κτήσεως, ἀλλὰ καὶ διὰ τὴν τῶν τιμῶν. Τοῦναντίον δὲ περὶ ἐκάτερον· οἱ μὲν γὰρ πολλοὶ διὰ τὸ περὶ τὰς κτήσεις ἄνισον, οἱ δὲ χαρίεντες περὶ τῶν τιμῶν, ἔαν ἴσαι· ὅθεν καὶ

ἐν δ' ἢ τιμῇ ἢ μὲν κακὸς ἢ δὲ καὶ ἐσθλός.

Οὐ μόνον δ' οἱ ἄνθρωποι διὰ τὰναγκαῖα ἀδικοῦσιν, ὧν ἄκος εἶναι νομίζει τὴν ἰσότητά τῆς οὐσίας, ὥστε μὴ λωποδυτεῖν διὰ τὸ ῥιγοῦν ἢ πεινῆν, ἀλλὰ καὶ ὅπως χαίρωσι καὶ μὴ ἐπιθυμῶσι· ἔαν γὰρ μείζω ἔχωσιν ἐπιθυμίαν τῶν ἀναγκαίων, διὰ τὴν ταύτης ἰατρείαν ἀδικήσουσιν. Οὐ τοίνυν διὰ ταύτην μόνον, ἀλλὰ καὶ ἂν ἐπιθυμοῖεν, ἵνα χαίρωσι ταῖς ἄνευ λυπῶν ἡδοναῖς. Τί οὖν ἄκος τῶν τριῶν τούτων; τοῖς μὲν οὐσία βραχεῖα καὶ ἐργασία, τοῖς δὲ σωφροσύνη· τρίτον δ', εἴ τινες βούλονται δι' αὐτῶν χαίρειν, οὐκ ἂν ἐπιζητοῖεν, εἰ μὴ παρὰ φιλοσοφίας ἄκος· αἱ γὰρ ἄλλαι ἀνθρώπων δέονται· ἐπεὶ ἀδικοῦσί γε τὰ μέγιστα διὰ τὰς ὑπερβολὰς, ἀλλ' οὐ διὰ τὰναγκαῖα, οἷον τυραννοῦσιν, οὐχ ἵνα μὴ ῥιγῶσι· διὸ καὶ αἰτιμαὶ μεγάλαί, ἂν ἀποκτείνῃ τις οὐ κλέπτην, ἀλλὰ τύραννον· ὥστε πρὸς τὰς μικρὰς ἀδικίας βοηθητικὸς μόνον ὁ τρόπος τῆς Φαλέου πολιτείας. Ἐτι τὰ πολλὰ βούλεται κατασκευάζειν, ἔξ ὧν τὰ πρὸς αὐτοὺς πολιτεύονται καλῶς. Δεῖ δὲ καὶ πρὸς τοὺς γειτνιῶντας καὶ τοὺς ἔξωθεν πάντας· ἀναγκαῖον ἄρα τὴν πολιτείαν συντετάχθαι πρὸς

τὴν πολεμικὴν ἰσχὺν, περὶ ἧς ἐκεῖνος οὐδὲν εἶρηκεν. Ὅμοίως δὲ καὶ περὶ τῆς κτήσεως· δεῖ γὰρ οὐ μόνον πρὸς τὰς πολιτικὰς χρήσεις ἱκανὴν ὑπάρχειν, ἀλλὰ καὶ πρὸς τοὺς ἔξωθεν κινδύνους. Διόπερ οὔτε τοσοῦτον δεῖ πληθὺς ὑπάρχειν, ὥν οἱ πλησίον καὶ κρείττους ἐπιθυμήσουσιν, οἱ δ' ἔχοντες ἀμύνειν οὐ δυνήσονται τοὺς ἐπιόντας· οὔθ' οὕτως ὀλίγην, ὥστε μὴ δύνασθαι πόλεμον ὑπενεγκεῖν μηδὲ τῶν ἴσων καὶ τῶν ὁμοίων. Ἐκεῖνος μὲν οὖν οὐδὲν διώριξε. Δεῖ δὲ τοῦτο μὴ λαθάνειν, ὅτι συμφέρει πληθὺς οὐσίας. Ἴσως οὖν ἄριστος ὁρος τὸ μὴ λυσιτελεῖν τοῖς κρείττοσι διὰ τὴν ὑπερβολὴν πολεμεῖν, ἀλλ' οὕτως, ὡς ἂν καὶ μὴ ἐχόντων τοσαύτην οὐσίαν· οἷον Εὐβουλος, Αὐτοφραδάτου μέλλοντος Ἀταρνέα πολιορκεῖν, ἐκέλευσεν αὐτὸν, σκεψάμενον ἐν πόσῳ χρόνῳ λήψεται τὸ χωρίον, λογίσασθαι τοῦ χρόνου τούτου τὴν δαπάνην· ἐθέλειν γὰρ ἔλαττον τούτου λαβὼν ἐκλιπεῖν ἤδη τὸν Ἀταρνέα· ταῦτα δ' εἰπὼν ἐπαῖησε τὸν Αὐτοφραδάτην, σύννον γενόμενον, παύσασθαι τῆς πολιορκίας. Ἔστι μὲν οὖν τι τῶν συμφερόντων, τὸ τὰς οὐσίας εἶναι ἴσας τοῖς πολίταις, πρὸς τὸ μὴ στασιάζειν πρὸς ἀλλήλους· οὐ μὴν μέγ' οὐδὲν ὡς εἰπεῖν· καὶ γὰρ ἂν οἱ χαριέντες ἀναγκαστοῖεν ἄν, ὡς οἳ ἴσων ὄντες ἄξιοι· διὸ καὶ φαίνονται πολλάκις ἐπιτιθέμενοι καὶ στασιάζοντες. Ἔτι δ' ἡ πονηρία τῶν ἀνθρώπων, ἀπληστον· καὶ τὸ πρῶτον μὲν ἱκανὸν διωβολία μόνον, ὅταν δ' ἤδη τοῦτ' ἡ πάτριον, αἰεὶ θέονται τοῦ πλείονος, ἕως εἰς ἄπειρον ἔλθωσιν· ἄπειρος γὰρ ἡ τῆς ἐπιθυμίας φύσις, ἧς πρὸς τὴν ἀναπλήρωσιν οἱ πολλοὶ ζῶσιν. Τῶν οὖν τειούτων ἀρχή, μᾶλλον τοῦ τὰς οὐσίας ὁμαλίζειν, τὸ τοὺς μὲν ἐπιει-

κεῖς τῇ φύσει τοιούτους κατασκευάζειν, ὥστε μὴ βού-
 λεσθαι πλεονεκτεῖν, τοὺς δὲ φαύλους, ὥστε μὴ δύνα-
 σθαι· τοῦτο δ' ἐστίν, ἂν ἥτιους τε ὦσι καὶ μὴ ἀδικῶν-
 ται. Οὐ καλῶς δ' οὐδὲ τὴν ἰσότητα τῆς οὐσίας εἴ-
 ρηκε· περὶ γὰρ τὴν τῆς γῆς κτῆσιν ἰσάζει μόνον.
 Ἔστι δὲ καὶ δούλων καὶ βοσκημάτων πλοῦτος καὶ νο-
 μίσματος, καὶ κατασκευὴ πολλὴ τῶν καλουμένων ἐπί-
 πλων. Ἡ πάντων οὖν τούτων ἰσότητα ζητητέον, ἥ
 τάξιν τινὰ μετρίαν, ἥ πάντα ἑατέον. Φαίνεται δ' ἐκ
 τῆς νομοθεσίας κατασκευάζων τὴν πόλιν μικράν, εἰ γ'
 οἱ τεχνῖται πάντες δημόσιοι ἔσονται, καὶ μὴ πλήρωμά
 τι παρέξονται τῆς πόλεως. Ἀλλ' εἵπερ δὴ δημοσίους
 εἶναι τοὺς τὰ κοινὰ ἐργαζομένους, δεῖ καθάπερ ἐν
 Ἐπιδάμνῳ τε, καὶ ὡς Διόφαντός ποτε κατεσκεύαζεν
 Ἀθήνησι, τοῦτον ἔχειν τὸν τρόπον. Περὶ μὲν οὖν
 τῆς Φαλέου πολιτείας σχεδὸν ἐκ τούτων ἂν τις θε-
 ωρήσειεν, εἴτι τυγχάνει καλῶς εἰρηκῶς, ἥ μὴ καλῶς.

V. Ἰππόδαμος δὲ Εὐρυφῶντος, Μιλήσιος, ὃς καὶ
 τὴν τῶν πόλεων διαίρεσιν εὗρε, καὶ τὸν Πειραιᾶ κατέ-
 τεμε, γενόμενος καὶ περὶ τὸν ἄλλον βίον περιττώτερος
 διὰ φιλοτιμίαν, οὕτως ὥστε δοκεῖν ἐνίοις ζῆν περιεργό-
 τερον τριχῶν τε πλήθει καὶ κόσμῳ πολυτελεῖ· ἔτι δὲ
 ἐσθῆτος εὐτελοῦς μὲν, ἀλεινῆς δὲ, οὐκ ἐν τῷ χειμῶνι
 μόνον, ἀλλὰ καὶ περὶ τοὺς θερινοὺς χρόνους· σπουδαῖ-
 ος δὲ καὶ περὶ τὴν ὅλην φύσιν εἶναι βουλόμενος, πρῶ-
 τος τῶν μὴ πολιτευομένων ἐνεχείρησέ τι περὶ πολιτείας
 εἰπεῖν τῆς ἀρίστης. Κατεσκεύαζε δὲ τὴν πόλιν τῷ
 πλήθει μὲν μυριάνδρον, εἰς τρία δὲ μέρη διηρημένην·
 ἐποίει γὰρ ἐν μὲν μέρος τεχνίτας, ἐν δὲ γεωργοὺς, τρί-
 τον δὲ τὸ προπολεμοῦν καὶ τὸ ὄπλα ἔχον. Διήρει

δ' εἰς τρία μέρη τὴν χώραν, τὴν μὲν ἱερὰν, τὴν δὲ δημοσίαν, τὴν δ' ἰδίαν· ὅθεν μὲν τὰ νομιζόμενα ποιήσουσι πρὸς τοὺς θεοὺς, ἱερὰν· ἀφ' ὧν δ' οἱ προπολεμοῦντες βιώσονται, κοινήν· τὴν δὲ τῶν γεωργῶν ἰδίαν. Ἰστο δ' εἶδη καὶ τῶν νόμων εἶναι τρία μόνον· περὶ ὧν γὰρ αἱ δίκαι γίνονται, τρία ταῦτ' εἶναι τὸν ἀριθμὸν, ὕβριν, βλάβην, θάνατον. Ἐνομοθετεῖ δὲ καὶ δικαστήριον ἐν τῷ κύριον, εἰς ὃ πάσας ἀνάγεσθαι δεῖν τὰς μὴ καλῶς κεκρίσθαι δοκούσας δίκας· τοῦτο δὲ καταπεύαζεν ἐκ τινων γερόντων αἰρετιῶν· τὰς δὲ κρίσεις ἐν τοῖς δικαστηρίοις οὐ διὰ ψηφοφορίας γίνεσθαι δεῖν, ἀλλὰ φέρειν ἕκαστον πινάκιον, ἐν ᾧ γράφειν, εἰ καταδικάζοι ἀπλῶς τὴν δίκην· εἰ δ' ἀπολύοι ἀπλῶς, κενόν, εἰ δὲ τὸ μὲν, τὸ δὲ μὴ, τοῦτο διορίζειν· νῦν γὰρ οὐκ ὥςτο νενομοθετηθῆναι καλῶς· ἀναγκάζειν γὰρ ἐπιορκεῖν καὶ ταῦτα δικάζοντας. Ἐτίθει δὲ νόμον περὶ τῶν εὐρισκόντων τι τῇ πόλει συμφέρον, ὅπως τυγχάνωσι τιμῆς. Καὶ τοῖς παισὶ τῶν ἐν τῷ πολέμῳ τελευτώντων ἐκ δημοσίου γίνεσθαι τὴν τροφήν, ὥς οὐπω τοῦτο παρ' ἄλλοις νενομοθετημένον· ἔστι δὲ καὶ ἐν Ἀθήναις οὗτος ὁ νόμος νῦν, καὶ ἐν ἑτέροις τῶν πόλεων. Τοὺς δ' ἄρχοντας αἰρετοὺς ὑπὸ τοῦ δήμου εἶναι πάντας· δῆμον δ' ἐποίει τὰ τρία μέρη τῆς πόλεως· τοὺς δ' αἰρεθέντας ἐπιμελεῖσθαι κοινῶν καὶ ξενικῶν καὶ ὀρφανικῶν. Τὰ μὲν οὖν πλεῖστα καὶ τὰ μάλιστα ἀξιόλογα τῆς Ἰπποδάμου τάξεως ταῦτ' ἐστίν. Ἀπορήσεις δ' ἂν τις πρῶτον μὲν τὴν διαίρεσιν τοῦ πλήθους τῶν πολιτῶν· οἱ τε γὰρ τεχνῖται καὶ οἱ γεωργοὶ καὶ οἱ τὰ ὄπλα ἔχοντες κοινωνοῦσι τῆς πολιτείας πάντες, οἱ μὲν γεωργοὶ οὐκ ἔχοντες ὄπλα, οἱ δὲ τεχνῖται οὔτε γῆν οὐ-

τε ὅπλα· ὥστε γίνονται σχεδὸν δοῦλοι τῶν τὰ ὅπλα
 κεκτημένων. Μετέχειν μὲν οὖν πασῶν τῶν τιμῶν ἀδύ-
 νατον· ἀνάγκη γὰρ ἐκ τῶν τὰ ὅπλα ἐχόντων καθί-
 στασθαι καὶ στρατηγούς καὶ πολιτοφύλακας καὶ τὰς
 κυριωτάτας ἀρχὰς ὥς εἰπεῖν· μὴ μετέχοντας δὲ τῆς
 πολιτείας πῶς οἶόν τε φιλικῶς ἔχειν πρὸς τὴν πολι-
 τείαν; Ἀλλὰ δεῖ κρείττους εἶναι τοὺς τὰ ὅπλα γε κε-
 κτημένους ἀμφοτέρων τῶν μερῶν· τοῦτο δ' οὐ ῥάδιον
 μὴ πολλοὺς ὄντας· εἰ δὲ τοῦτ' ἔσται, τί δεῖ τοὺς ἄλ-
 λους μετέχειν τῆς πολιτείας, καὶ κυρίους εἶναι τῆς τῶν
 ἀρχόντων καταστάσεως; Ἔτι οἱ γεωργοὶ τί χρήσιμοι
 τῇ πόλει; τεχνίτας μὲν γὰρ ἀναγκαῖον εἶναι· πᾶσα
 γὰρ δεῖται πόλις τεχνιτῶν, καὶ δύνανται διαγίνεσθαι,
 καθάπερ ἐν ταῖς ἄλλαις πόλεσιν, ἀπὸ τῆς τέχνης. Οἱ
 δὲ γεωργοὶ, πορίζοντες μὲν τοῖς τὰ ὅπλα κεκτημένοις
 τὴν τροφήν, εὐλόγως ἂν ἦσάν τι τῆς πόλεως μέρος·
 νῦν δ' ἰδίαν ἔχουσι, καὶ ταύτην ἰδίᾳ γεωργήσουσιν.
 Ἔτι δὲ τὴν κοινὴν, ἀφ' ἧς οἱ προπολεμοῦντες ἔξουσιν
 τροφήν, εἰ μὲν αὐτοὶ γεωργήσουσιν, οὐκ ἂν εἴη τὸ μά-
 χιμον ἕτερον καὶ τὸ γεωργοῦν· βούλεται δ' ὁ νομοθέ-
 της. Εἰ δ' ἕτεροὶ τινες ἔσονται τῶν τὰ ἰδία γεωργούν-
 των καὶ τῶν μαχίμων, τέταρτον οὖν μόριον ἔσται τοῦ-
 το τῆς πόλεως, οὐδενὸς μετέχον, ἀλλὰ ἀλλότριον τῆς
 πολιτείας. Ἀλλὰ μὴν εἴ τις τοὺς αὐτοὺς θήσει τοὺς
 τε τὴν ἰδίαν καὶ τοὺς τὴν κοινὴν γεωργοῦντας, τό τε
 πλῆθος ἄπορον ἔσται τῶν καρπῶν, ἐξ ὧν ἕκαστος γε-
 ωργήσει δύο οἰκίας, καὶ τίνος ἕνεκεν οὐκ εὐθύς ἀπὸ
 τῆς γῆς καὶ τῶν αὐτῶν κλήρων αὐτοῖς τε τὴν τροφήν
 λήψονται καὶ τοῖς μαχιμοῖς παρέξουσιν; Ταῦτα δὴ
 πάντα πολλὴν ἔχει ταραχὴν. Οὐ καλῶς δ' οὐδ' ἂ

περὶ τῆς κρίσεως ἔχει νόμος, τὸ κρίνειν ἀξιούν διαι-
 ροῦντα, τῆς κρίσεως ἀπλῶς γεγραμμένης, καὶ γίνεσθαι
 τὸν δικαστὴν διαιτητὴν. Τοῦτο δ' ἐν μὲν τῇ διαίτη
 καὶ πλειοσιν ἐνδέχεται· κοινολογοῦνται γὰρ ἀλλήλοις
 περὶ τῆς κρίσεως· ἐν δὲ τοῖς δικαστηρίοις οὐκ ἔστιν,
 ἀλλὰ καὶ τοῦναντίον τούτων τῶν νομοθετῶν οἱ πολ-
 λοὶ παρασκευάζουσιν, ὅπως οἱ δικασταὶ μὴ κοινολο-
 γῶνται πρὸς ἀλλήλους. Ἐπειτα πῶς οὐκ ἔσται τα-
 ραχώδης ἡ κρίσις, ὅταν ὀφείλῃν ὁ δικαστὴς οἴηται,
 μὴ τοσοῦτον δέ, ὅσον ὁ δικαζόμενος. Ὁ μὲν γὰρ εἴ-
 κοσι μνᾶς, ὁ δὲ δικαστὴς [κρίνει] δέκα μνᾶς, ἢ ὁ μὲν
 πλεόν, ὁ δ' ἔλασσον, ἄλλος δὲ πέντε, ὁ δὲ τέσσαρας,
 καὶ τοῦτον δὴ τὸν τρόπον δηλονότι μεριοῦσιν, οἱ δὲ
 πάντα καταδικάσουσιν, οἱ δ' οὐδέν. Τίς οὖν ὁ τρό-
 πος ἔσται τῆς διαλογῆς τῶν ψήφων; Ἔτι δ' οὐδεὶς
 ἐπιιορκεῖν ἀναγκάζει τὸν ἀπλῶς ἀποδικάσαντα ἢ κα-
 ταδικάσαντα, εἴπερ ἀπλῶς τὸ ἔγκλημα γέγραπται δι-
 καίως· οὐ γὰρ, μηδὲν ὀφείλῃν, ὁ ἀποδικάσας κρίνει,
 ἀλλὰ τὰς εἴκοσι μνᾶς· ἀλλ' ἐκεῖνος ἤδη ἐπιιορκεῖ ὁ κα-
 ταδικάσας, μὴ νομίζων ὀφείλῃν τὰς εἴκοσι μνᾶς. Πε-
 ρὶ δὲ τοῦ τοῖς εὐρίσκουσί τι τῇ πόλει συμφέρον, ὡς δεῖ
 γίνεσθαι τινὰ τιμὴν, οὐκ ἔστιν ἀσφαλὲς τὸ νομοθετεῖν,
 ἀλλ' εὐόφθαλμον ἀκοῦσαι μόνον· ἔχει γὰρ συκοφαν-
 τίας καὶ κινήσεις, ἃν τύχη πολιτείας. Ἐμπίπτει δὲ εἰς
 ἄλλο πρόβλημα καὶ σκέψιν ἑτέραν· ἀποροῦσι γάρ τι-
 νες, πότερον βλαβερόν ἢ συμφέρον ταῖς πόλεσι τὸ μὴ
 κινεῖν τοὺς πατέρας νόμους, καὶ εἴ τις ἄλλος βελτίων.
 Διόπερ οὐ ῥάδιον τῷ λεχθέντι ταχὺ συγχωρεῖν, εἴπερ
 μὴ συμφέρει κινεῖν. Ἐνδέχεται δ' εἰσηγεῖσθαι τινὰς
 νόμων λύσιν ἢ πολιτείας, ὡς κοινὸν ἀγαθόν. Ἐπεὶ

δὲ πεποιήμεθα μνείαν, ἔτι μικρὰ περὶ αὐτοῦ διαστεί-
 λασθαι βέλτιον· ἔχει γὰρ ὥσπερ εἵπομεν ἀπορίαν, καὶ
 δόξειεν ἂν βέλτιον εἶναι τὸ κινεῖν. Ἐπὶ γοῦν τῶν ἄλ-
 λων ἐπιστημῶν τοῦτο συνενήνοχεν· οἷον ἰατρικὴ κινή-
 θείσα παρὰ τὰ πάτρια, καὶ γυμναστικὴ, καὶ ὅλως αἱ
 τέχναι πᾶσαι καὶ αἱ δυνάμεις· ὥστ', ἐπεὶ μίαν τούτων
 θετέον καὶ τὴν πολιτικὴν, δῆλον ὅτι καὶ περὶ ταύτην
 ἀναγκαῖον ὁμοίως ἔχειν. Σημεῖον δ' ἂν γεγονέναι
 φαίη τις ἐπ' αὐτῶν τῶν ἔργων· τοὺς γὰρ ἀρχαίους νό-
 μους, λίαν ἀπλοῦς εἶναι καὶ βαρβαρικοὺς· ἐσιδηρο-
 φοροῦντό τε γὰρ οἱ Ἕλληνες, καὶ τὰς γυναῖκας ἐω-
 νοῦντο παρ' ἀλλήλων. Ὅσα δὲ λοιπὰ τῶν ἀρχαίων
 ἐστὶ πού νομίζων, εὐήθη ἀμπάν ἐστίν· οἷον ἐν Κύ-
 μῃ περὶ τὰ φονικὰ νόμος ἐστίν, ἃν πληθὸς τι παρὰ-
 σχηται μαρτύρων ὁ διώκων τὸν φόνον τῶν αὐτοῦ συγ-
 γενῶν, ἔνοχον εἶναι τῷ φόνῳ τὸν φεύγοντα. Ζητοῦσι
 δ' ὅλως οὐ τὸ πάτριον, ἀλλὰ τὰ γαθὸν πάντες· εἰκὸς
 τε τοὺς πρώτους, εἴτε γηγενεῖς ἦσαν εἴτ' ἐκ φθορᾶς
 τινος ἐσώθησαν, ὁμοίους εἶναι καὶ τοὺς τυχόντας καὶ
 τοὺς ἀνοήτους, ὥσπερ καὶ λέγεται κατὰ τῶν γηγενῶν·
 ὥστε ἄτοπον μένειν [ἐν] τοῖς τούτων δόγμασι. Πρὸς
 δὲ τούτοις οὐδὲ τοὺς γεγραμμένους ἔαν ἀκινήτους βέλ-
 τιον· ὥσπερ γὰρ καὶ περὶ τὰς ἄλλας τέχνας, καὶ τὴν
 πολιτικὴν τάξιν ἀδύνατον ἀκριβῶς πάντα γραφῆναι·
 καθόλου γὰρ ἀναγκαῖον γραφῆναι· αἱ δὲ πράξεις πε-
 ρὶ τῶν καθ' ἕκαστόν εἰσιν. Ἐκ μὲν σὺν τούτων φα-
 νερόν, ὅτι κινήτεοι καὶ τινὲς καὶ ποτὲ τῶν νόμων εἰσιν.
 Ἄλλον δὲ τρόπον ἐπισκοποῦσθαι, εὐλαβείας ἂν δόξειεν
 εἶναι πολλῆς· ὅταν γὰρ ἢ τὸ μὲν βέλτιον μικρόν, τὸ δ'
 ἐθίζειν εὐχερῶς λύειν τοὺς νόμους φαῦλον, φανερόν,

ὥς ἐατέον ἐνίας ἀμαρτίας καὶ τῶν νομοθετῶν καὶ τῶν ἀρχόντων· οὐ γὰρ τοσοῦτον ὠφελήσεται κινήσας, ὅσον βλαβήσεται τοῖς ἀρχουσιν ἀπειθεῖν ἐθισθεῖς. Ψεῦδος δὲ καὶ τὸ παράδειγμα τὸ περὶ τῶν τεχνῶν· οὐ γὰρ ὅμοιον τὸ κινεῖν τέχνην καὶ νόμον. Ὁ γὰρ νόμος ἰσχὺν οὐδεμίαν ἔχει πρὸς τὸ πείθεσθαι, πλὴν παρὰ τὸ ἔθος· τοῦτο δ' οὐ γίνεται εἰ μὴ διὰ χρόνον πλῆθος· ὥστε τὸ ῥαδίως μεταβάλλειν ἐκ τῶν ὑπαρχόντων νόμων εἰς ἑτέρους νόμους καινοὺς, ἀσθενῆ ποιεῖν ἐστι τὴν τοῦ νόμου δύναμιν. Ἐτι δὲ, εἰ καὶ κινεῖται, πότερον πάντες καὶ ἐν πάσῃ πολιτείᾳ, ἢ οὐ, καὶ πότερον τῷ τυχόντι, ἢ τισί· ταῦτα γὰρ ἔχει μεγάλην διαφοράν· διὸ νῦν μὲν ἀφῶμεν ταύτην τὴν σκέψιν· ἄλλων γάρ ἐστι καιρῶν.

VI. Περὶ δὲ τῆς Λακεδαιμονίων πολιτείας καὶ τῆς Κρητικῆς, σχεδὸν δὲ καὶ περὶ τῶν ἄλλων πολιτειῶν δύο εἰσὶν αἱ σκέψεις, μίᾳ μὲν, εἴ τι καλῶς ἢ μὴ καλῶς πρὸς τὴν ἀρίστην νενομοθέτηται τάξιν· ἑτέρα δὲ, εἴ τι πρὸς τὴν ὑπόθεσιν καὶ τὸν τρόπον ὑπεναντίως τῆς προκειμένης αὐτοῖς πολιτείας. Ὅτι μὲν οὖν δεῖ τῇ μελλούσῃ καλῶς πολιτεύεσθαι τὴν τῶν ἀναγκαίων ὑπάρχειν σχολήν, ὁμολογούμενόν ἐστι· τίνα δὲ τρόπον ὑπάρχειν, οὐ ῥαδίον λαβεῖν. Ἡ τε γὰρ Θετταλῶν νεωστεία πολλάκις ἐπέθετο τοῖς Θετταλοῖς· ὁμοίως δὲ καὶ τοῖς Λάκωσιν οἱ εἰλωτες· ὥσπερ γὰρ ἐφεδρεῦοντες τοῖς ἀτυχήμασι διατελοῦσι. Περὶ δὲ τοὺς Κρητας οὐδὲν πω τοιοῦτον συμβέβηκεν. Αἰτίον δ' ἴσως τὸ τὰς γετιγιάσας πόλεις, καίπερ πολεμούσας ἀλλήλαις, μηδεμίαν εἶναι σύμμαχον τοῖς ἀφισταμένοις, διὰ τὸ μὴ συμφέρειν καὶ αὐταῖς κεκτημέναις περιόικους.

Τοῖς δὲ Λάκωσιν οἱ γειτνιῶντες ἐχθροὶ πάντες ἦσαν, Ἀργεῖοι καὶ Μεσσηνιοὶ καὶ Ἀρκάδες. Ἐπεὶ καὶ τοῖς Θετταλοῖς καταρχὰς ἀφίσταντο, διὰ τὸ πολεμεῖν ἔτι τοῖς προσχώροις Ἀχαιοῖς καὶ Περῶν καὶ Μάγνησιν. Ἔοικε δὲ καὶ, εἰ μηδὲν ἕτερον, ἀλλὰ τό γε τῆς ἐπιμελείας ἐργῶδες εἶναι, τίνα δεῖ πρὸς αὐτοὺς ὁμιλῆσαι τρόπον· ἀνιέμενοί τε γὰρ ὑβρίζουσι καὶ τῶν ἴσων ἀξιοῦσιν ἑαυτοὺς τοῖς κυρίοις· καὶ κακοπαθῶς ζῶντες ἐπιβουλεύουσι καὶ μισοῦσι. Δῆλον οὖν, ὥς οὐκ ἐξευρίσκουσι τὸν βέλτιστον τρόπον, οἷς τοῦτο συμβαίνει περὶ τὴν εἰλωτείαν. Ἐτι δ' ἡ περὶ τὰς γυναῖκας ἀνεσις καὶ πρὸς τὴν προαίρεσιν τῆς πολιτείας βλαβερὰ καὶ πρὸς εὐνομίαν πόλεως. Ὡς περ γὰρ οἰκίας μέρος ἀνὴρ καὶ γυνή, δῆλον ὅτι καὶ πόλιν ἐγγὺς τοῦ δίχα διηρησθαι δεῖ νομίζειν, εἰς τε τὸ τῶν ἀνδρῶν πληθος καὶ τὸ τῶν γυναικῶν. Ὡστ' ἐν ὅσαις πολιτεαῖς φαύλως ἔχει τὸ περὶ τὰς γυναῖκας, τὸ ἡμῖν τῆς πόλεως εἶναι δεῖ νομίζειν ἀνομοθέτητον. Ὅπερ ἐκεῖ συμβέβηκεν· ὅλην γὰρ τὴν πόλιν ὁ νομοθέτης εἶναι βουλόμενος καρτερικὴν, κατὰ μὲν τοὺς ἀνδρας φανερός ἐστι τοιοῦτος ὢν, ἐπὶ δὲ τῶν γυναικῶν ἐξημέληκε· ζῶσι γὰρ ἀκολάστως πρὸς ἅπασαν ἀκολασίαν καὶ τρυφερώς· ὥστ' ἀναγκαῖον ἐν τῇ τοιαύτῃ πολιτείᾳ τιμᾶσθαι τὸν πλοῦτον, ἄλλως τε καὶ τυγχάνωσι γυναικοκρατούμενοι, καθάπερ τὰ πολλὰ τῶν στρατιωτικῶν καὶ πολεμικῶν γενῶν, ἔξω Κελτῶν, ἢ καὶ εἴ τις ἕτεροι φανερώς τιμήκασιν τὴν πρὸς τοὺς ἀρρένας συνουσίαν. Ἔοικε γὰρ ὁ μυθολογήσας πρῶτος οὐκ ἀλόγως συζεῦξαι τὸν Ἄρη πρὸς τὴν Ἀφροδίτην· ἢ γὰρ πρὸς τὴν τῶν ἀρρένων ὁμίλειαν ἢ πρὸς τὴν τῶν γυναι-

κῶν φαίνονται κατακώχιμοι πάντες οἱ τοιοῦτοι. Διὸ παρὰ τοῖς Λάκωσι τοῦθ' ὑπῆρχε· καὶ πολλὰ διωκεῖτο ὑπὸ τῶν γυναικῶν ἐπὶ τῆς ἀρχῆς αὐτῶν. Καίτοι τί διαφέρει γυναικᾶς ἄρχειν ἢ τοὺς ἄρχοντας ὑπὸ τῶν γυναικῶν ἄρχεσθαι; ταῦτό γὰρ συμβαίνει. Χρησίμου δ' οὐσης τῆς θρασυτήτος πρὸς οὐδὲν τῶν ἐγκυκλίων, ἀλλ', εἴπερ πρὸς τὸν πόλεμον, βλαβερώταται καὶ πρὸς ταῦθ' αἱ τῶν Λακῶνων ἦσαν. Ἐδήλωσαν δ' ἐπὶ τῆς Θηβαίων ἐμβολῆς· χρήσιμοι μὲν γὰρ οὐδὲν ἦσαν, ὥσπερ ἐν ἑτέραις πόλεσι, θόρυβον δὲ παρεῖχον πλεῖω τῶν πολεμίων. Ἐξ ἀρχῆς μὲν οὖν ἔοικε συμβεβηκέναι τοῖς Λάκωσιν εὐλόγως ἢ τῶν γυναικῶν ἀνεσις· ἔξω γὰρ τῆς οἰκείας διὰ τὰς στρατείας ἀπεξενοῦντο πολὺν χρόνον, πολεμοῦντες τὸν τε πρὸς Ἀργεῖους πόλεμον, καὶ πάλιν τὸν πρὸς Ἀρκάδας καὶ Μεσσηνίους· σχολάσαντες δὲ αὐτοὺς μὲν παρῆχον τῷ νομοθέτῃ προωδοπεποιημένους διὰ τὸν στρατιωτικὸν βίον· πολλὰ γὰρ ἔχει μέρη τῆς ἀρετῆς· τὰς δὲ γυναικᾶς φασὶ μὲν ἄγειν ἐπιχειρῆσαι τὸν Αὐκοῦργον ἐπὶ τοὺς νόμους· ὥς δ' ἀντέκρουον, ἀποστῆναι πάλιν. Αἰτίαι μὲν οὖν εἰσιν αὗται τῶν γενομένων, ὥστε δῆλον ὅτι καὶ ταύτης τῆς ἁμαρτίας. Ἀλλ' ἡμεῖς οὐ τοῦτο σκοποῦμεν, τίτι δεῖ συγγνώμην ἔχειν ἢ μὴ ἔχειν, ἀλλὰ περὶ τοῦ ὀρθῶς [καὶ μὴ ὀρθῶς]. Τὰ δὲ περὶ τὰς γυναικᾶς, ἔχοντα μὴ καλῶς, ἔοικεν, ὥσπερ ἐλέχθη καὶ πρότερον, οὐ μόνον ἀπρέπειάν τινα ποιεῖν τῆς πολιτείας αὐτὴν καθ' αὐτήν, ἀλλὰ συμβάλλεσθαι τι πρὸς τὴν φιλοχρηματίαν. Μετὰ γὰρ τὰ νῦν ῥηθέντα τοῖς περὶ τὴν ἀνωμαλίαν τῆς κτήσεως ἐπιτιμήσειεν ἂν τις· τοῖς μὲν γὰρ αὐτῶν συμβέβηκε κεκτῆσθαι πολλὴν λίαν οὐσίαν, τοῖς δὲ

πάμπαν μικράν· διόπερ εἰς ὀλίγους ἦκεν ἡ χώρα. Τοῦτο δὲ καὶ διὰ τῶν νόμων τέτακται φαύλως· ἀνεῖσθαι μὲν γὰρ ἢ πωλεῖν τὴν ὑπάρχουσαν ἐποίησεν οὐ καλόν, ὁρῶς ποιήσας· διδόναι δὲ καὶ καταλείπειν ἐξουσίαν ἔδωκε τοῖς βουλευμένοις. Καίτοι τοῦτο συμβαίνειν ἀναγκαῖον ἐκείνως τε καὶ οὕτως. Ἔστι δὲ καὶ τῶν γυναικῶν σχεδὸν τῆς πάσης χώρας τῶν πέντε μερῶν τὰ δύο, τῶν τ' ἐπικλήρων πολλῶν γινομένων, καὶ διὰ τὸ προΐκας διδόναι μεγάλας. Καίτοι βέλτιον ἦν μηδεμίαν ἢ ὀλίγην ἢ καὶ μετρίαν τετάχθαι· νῦν δ' ἔξεστι δοῦναι τε τὴν ἐπικληρον, ὅτῳ ἂν βούληται· καὶ ἀποθάνῃ μὴ διαθέμενος, ὃν ἂν καταλίπη κληρονόμον, οὗτος ᾧ ἂν θέλῃ δίδωσι. Τοιγαροῦν δυναμένης τῆς χώρας χίλους ἱππεῖς τρέφειν καὶ πεντακοσίους, καὶ ὀπλίτας τριαμυρίους, οὐδὲ χίλιοι τὸ πλῆθος ἦσαν. Γέγονε δὲ διὰ τῶν ἔργων αὐτῶν δῆλον, ὅτι φαύλως αὐτοῖς εἶχετὰ περὶ τὴν τάξιν ταύτην· μίαν γὰρ πληγὴν οὐχ ὑπήνεγκεν ἡ πόλις, ἀλλ' ἀπώλετο διὰ τὴν ὀλιγανθρωπίαν. Λέγουσι δὲ, ὥς ἐπὶ μὲν τῶν προτέρων βασιλείαν μετεδίδωσαν τῆς πολιτείας, ὥστ' οὐ γίνεσθαι τότε ὀλιγανθρωπίαν πολεμούντων πολὺν χρόνον· καὶ φασιν εἶναι ποτε τοῖς Σπαρτιάταις καὶ μυρίους. Οὐ μὲν ἀλλ', εἴτ' ἐστὶν ἀληθὴ ταῦτα εἴτε μὴ, βέλτιον τὸ διὰ τῆς κτήσεως ὠμαλισμένης πληθύειν ἀνδρῶν τὴν πόλιν. Ἐπεναντίας δὲ καὶ ὁ περὶ τὴν τεκνοποιῶν νόμος πρὸς ταύτην τὴν διόρθωσιν. Βουλευόμενος γὰρ ὁ νομοθέτης ὥς πλείστους εἶναι τοὺς Σπαρτιάτας, προάγεται τοὺς πολίτας ὅτι πλείστους ποιείσθαι παῖδας· ἔστι γὰρ αὐτοῖς νόμος, τὸν μὲν γεννήσαντα τρεῖς υἱοὺς ἄφρουρον εἶναι, τὸν δὲ τέτταρας

ἀτελῇ πάντων. Καίτοι φανερόν, ὅτι πολλῶν γινόμε-
 νων, τῆς δὲ χώρας οὕτω διηρημένης, ἀναγκαῖον πολ-
 λούς γίνεσθαι πένητας. Ἀλλὰ μὴν καὶ τὰ περὶ τὴν
 ἐφορίαν ἔχει φαύλως· ἡ γὰρ ἀρχὴ κυρία μὲν αὐτῇ
 τῶν μεγίστων· αὐτοῖς ἐστι, γίνονται δ' ἐκ τοῦ δήμου
 πάντες· ὥστε πολλάκις ἐμπέπτουσιν ἄνθρωποι σφό-
 δρα πένητες εἰς τὸ ἀρχεῖον, οἱ διὰ τὴν ἀπορίαν ὄντιοι
 ἦσαν. Ἐδήλωσαν δὲ πολλάκις μὲν καὶ πρότερον, καὶ
 νῦν δὲ ἐν τοῖς ἄνδρσι· διαφθαρέντες γὰρ ἀργυρίῳ
 τινές, ὅσον ἐφ' ἑαυτοῖς, ὅλην τὴν πόλιν ἀπώλεσαν.
 Καὶ, διὰ τὸ τὴν ἀρχὴν εἶναι λίαν μεγάλην καὶ ἰσοτύ-
 φανον, δημογαγεῖν αὐτοὺς ἠναγκάζοντο καὶ οἱ βα-
 σιλεῖς· ὥστε καὶ ταύτῃ συνεπιβλάπτεσθαι τὴν πολι-
 τείαν· δημοκρατία γὰρ ἐξ ἀριστοκρατίας συνέβαινε.
 Συνέχει μὲν οὖν τὴν πολιτείαν τὸ ἀρχεῖον τοῦτο· ἡσυ-
 χάζει γὰρ ὁ δῆμος διὰ τὸ μετέχειν τῆς μεγίστης ἀρ-
 χῆς· ὥστ' εἴτε διὰ τὸν νομοθέτην εἴτε διὰ τύχην τοῦ-
 το συμπέπτωκε, συμφερόντως ἔχει τοῖς πράγμασι.
 Δεῖ γὰρ τὴν πολιτείαν τὴν μέλλουσαν σῶζεσθαι, πάν-
 τα βούλεσθαι τὰ μέρη τῆς πόλεως εἶναι καὶ διαμένειν
 ταῦτά. Οἱ μὲν οὖν βασιλεῖς διὰ τὴν αὐτῶν τιμὴν οὕ-
 τως ἔχουσιν· οἱ δὲ καλοὶ καγαθοὶ διὰ τὴν γαρουσίαν·
 ἄθλον γὰρ ἡ ἀρχὴ αὐτῇ τῆς ἀρετῆς ἐστίν· ὁ δὲ δῆμος
 διὰ τὴν ἐφορίαν· καθίσταται γὰρ ἐξ ἀπάντων. Ἀλλ'
 αἰρετὴν ἔδει τὴν ἀρχὴν εἶναι ταύτην ἐξ ἀπάντων μὲν,
 μὴ τὸν τρόπον δὲ τοῦτον, ὃν νῦν· παιδαριῶδης γὰρ
 ἐστὶ λίαν. Ἔτι δὲ καὶ κρίσεων εἰσι μεγάλων κύριοι,
 ὄντες οἱ τυχόντες· διόπερ οὐκ αὐτογνώμονας βέλτιον
 κρίναι, ἀλλὰ κατὰ τὰ γράμματα καὶ τοὺς νόμους.
 Ἔστι δὲ καὶ ἡ δίαίτα τῶν ἐφόρων οὐχ ὁμολογουμένη

τῷ βουλήματι τῆς πόλεως· αὕτη μὲν γὰρ ἀνειμένη λί-
 αν ἐστίν· ἐν δὲ τοῖς ἄλλοις μᾶλλον ὑπερβάλλει ἐπὶ τῷ
 σκληρόν· ὥστε μὴ δύνασθαι καρτερεῖν, ἀλλὰ λάθρα
 τὸν νόμον ἀποδιδράσκοντας ἀπολαύειν τῶν σωματι-
 κῶν ἡδονῶν. Ἐχει δὲ καὶ τὰ περὶ τὴν τῶν γερόντων
 ἀρχὴν οὐ καλῶς αὐτοῖς· ἐπιεικῶν μὲν γὰρ ὄντων καὶ
 πεπαιδευμένων ἱκανῶς πρὸς ἀνδραγαθίαν, τάχ' ἂν
 εἴποι τις συμφέρειν τῇ πόλει· καίτοι τό γε διὰ βίου
 κυρίους εἶναι κρίσεων μεγάλων, ἀμφισβητήσιμον· ἔστι
 γὰρ, ὥσπερ καὶ σώματος, καὶ διανοίας γῆρας· τὸν
 τρόπον δὲ τοῦτον πεπαιδευμένων, ὥστε καὶ τὸν νομο-
 θέτην αὐτὸν ἀπιστεῖν, ὡς οὐκ ἀγαθοῖς ἀνδράσιν, οὐκ
 ἀσφαλές. Φαίνονται δὲ καὶ καταδωροδοκούμενοι καὶ
 καταχαριζόμενοι πολλὰ τῶν κοινῶν οἱ κεκοινωνηκότες
 τῆς ἀρχῆς ταύτης· διόπερ βέλτιον αὐτοὺς μὴ ἀνευθύ-
 πους εἶναι· νῦν δ' εἰσὶ. Δόξειε δ' ἂν ἡ τῶν ἐφόρων
 ἀρχὴ πάσας εὐθύνειν τὰς ἀρχάς· τοῦτο δὲ τῇ ἐφορείᾳ
 μέγα λίαν τὸ δῶρον· καὶ τὸν τρόπον οὐ τοῦτον λέγο-
 μεν διδόναι δεῖν τὰς εὐθύνας. Ἔτι δὲ καὶ τὴν αἵρε-
 σιν, ἣν ποιοῦνται τῶν γερόντων, κατὰ τε τὴν κρίσιν
 ἐστὶ παιδαριώδης, καὶ τὸ αὐτὸν αἰτεῖσθαι τὸν ἀξιω-
 θησόμενον τῆς ἀρχῆς, οὐκ ὀρθῶς ἔχει· δεῖ γὰρ καὶ
 βουλόμενον καὶ μὴ βουλόμενον ἄρχειν τὸν ἄξιον τῆς
 ἀρχῆς. Νῦν δ', ὅπερ καὶ περὶ τὴν ἄλλην πολιτείαν,
 ὁ νομοθέτης φαίνεται ποιῶν· φιλοτίμους γὰρ κατα-
 σκευάζων τοὺς πολίτας τούτοις κέχρηται πρὸς τὴν
 αἵρεσιν τῶν γερόντων· οὐδεὶς γὰρ ἂν ἄρχειν αἰτήσαι-
 το, μὴ φιλότιμος ὢν. Καίτοι τῶν γ' ἀδικημάτων[τῶν]
 ἑκουσίων τὰ πλεῖστα συμβαίνει σχεδὸν διὰ φιλοτιμίαν
 καὶ διὰ φιλοχρηματίαν τοῖς ἀνθρώποις. Περὶ δὲ

βασιλείας, εἰ μὲν μὴ βέλτιόν ἐστιν ὑπάρχειν ταῖς πόλε-
 σιν, ἢ βέλτιον, ἄλλοις ἔστω λόγος· ἀλλὰ μὴν βέλτιόν
 γε, μὴ καθάπερ νῦν, ἀλλὰ κατὰ τὸν αὐτοῦ βίον ἔκα-
 στον κρίνεσθαι τῶν βασιλείων. Ὅτι δ' ὁ νομοθέτης
 οὐδ' αὐτὸς οἶσται δύνασθαι ποιεῖν καλοὺς καγαθοὺς,
 δῆλον· ἀπιστεῖ γοῦν, ὥς οὐκ οὔσιν ἱκανῶς ἀγαθοῖς
 ἀνδράσι· διόπερ ἐξέπεμπον συμπρεσβευτὰς τοὺς
 ἐχθροὺς, καὶ σωτηρίαν ἐνόμιζον τῇ πόλει εἶναι τὸ στα-
 σιάζειν τοὺς βασιλεῖς. Οὐ καλῶς δ' οὐδὲ περὶ τῶ
 συσσιτία, τὰ καλούμενα Φιδίτια, νενομοθέτηται τῷ κα-
 σαστήσαντι πρῶτον· ἔδει γὰρ ἀπὸ τοῦ κοινοῦ μᾶλλον
 εἶναι τὴν σύνοδον, καθάπερ ἐν Κρήτῃ. Παρὰ δὲ τοῖς
 Λάκωσιν ἕκαστον δεῖ φέρειν, καὶ σφόδρα πενήτων
 ἐνίων ὄντων, καὶ τοῦτο τὸ ἀνάλωμα οὐ δυναμένων δα-
 πανᾶν· ὥστε συμβαίνει τοῦναντίον τῷ νομοθέτῃ τῆς
 προαιρέσεως. Βούλεται μὲν γὰρ δημοκρατικὸν εἶναι
 τὸ κατασκεύασμα τῶν συσσιτίων· γίνεται δ' ἥκιστα
 δημοκρατικὸν οὕτω νενομοθετημένον· μετέχει μὲν
 γὰρ οὐ ῥάδιον τοῖς λίαν πένησιν· ὅρος δὲ τῆς πολιτεί-
 ας οὗτός ἐστιν αὐτοῖς ὁ πατριος, τὸν μὴ δυνάμενον
 τοῦτο τὸ τέλος φέρειν, μὴ μετέχειν αὐτοῖς. Τῷ δὲ πε-
 ρὶ τοὺς ναυάρχους νόμῳ καὶ ἕτεροί τινες ἐπιτετιμήκα-
 σιν, ὁρθῶς ἐπιτιμῶντες· στάσεως γὰρ γίνεται αἴτιος·
 ἐπὶ γὰρ τοῖς βασιλεῦσιν, οὔσι στρατηγοῖς, αἰδῖος ἢ
 ναυαρχία σχεδὸν ἑτέρα βασιλεία καθέστηκε. Καὶ ὧ-
 δι δὲ τῇ ὑποθέσει τοῦ νομοθέτου ἐπιτετιμήσειεν ἂν τις,
 ὅπερ καὶ Πλάτων ἐν τοῖς Νόμοις ἐπιτετίμηκε· πρὸς
 γὰρ μέρος ἀρετῆς ἢ πᾶσα σύνταξις τῶν νόμων ἐστὶ,
 τὴν πολεμικήν. Αὕτη γὰρ χρησίμη πρὸς τὸ κρατεῖν·
 τοιγαροῦν ἐσώζοντο μὲν πολεμοῦντες, ἀπώλλυντο δὲ

ἄρξαντες, διὰ τὸ μὴ ἐπίστασθαι σχολάζειν, μηδὲ ἡσκη-
 κέναι μηδεμίαν ἄσκησιν ἐτέραν κυριωτέραν τῆς πο-
 λεμικῆς. Τούτου δὲ ἁμάρτημα οὐκ ἔλαττον· νομί-
 ζουσι μὲν γὰρ γίνεσθαι τὰγαθὰ τὰ περιμάχητα, δι'
 ἀρετῆς μᾶλλον ἢ κακίας· καὶ τοῦτο μὲν καλῶς· ὅτι
 μέντοι ταῦτα κρείττω τῆς ἀρετῆς ὑπολαμβάνουσιν, οὐ
 καλῶς. Φαύλως δ' ἔχει καὶ περὶ τὰ κοινὰ χρήματα
 τοῖς Σπαρτιύταις· οὔτε γὰρ ἐν τῷ κοινῷ τῆς πόλεως
 ἐστὶν οὐδὲν πολέμους μεγάλους ἀναγκαζομένοις πολε-
 μεῖν· εἰσφέρουσι τε κακῶς· διὰ γὰρ τὸ τῶν Σπαρτια-
 τῶν εἶναι τὴν πλείστην γῆν, οὐκ ἐξετάζουσιν ἀλλήλων
 τὰς εἰσφοράς, ἀποβέβηκε τε τὸνναντίον τῷ νομοθέτῃ
 τοῦ συμφέροντος· τὴν μὲν γὰρ πόλιν παποίηκεν
 ἀχρήματον, τοὺς δ' ἰδιώτας φιλοχρημάτους. Περὶ
 μὲν οὖν τῆς Λακεδαιμονίων πολιτείας ἐπὶ τοσοῦτον
 εἰρήσθω· ταῦτα γὰρ ἐστὶν, ἃ μάλιστα ἂν τις ἐπιτι-
 μίσειεν.

VII. Ἡ δὲ Κρητικὴ πολιτεία πάρεγγυς μὲν ἐστὶ
 ταύτης, ἔχει δὲ μικρὰ μὲν οὐ χεῖρον, τὸ δὲ πλεῖον ἥτ-
 τον γλαφυρῶς· καὶ γὰρ ἔθηκε καὶ λέγεται δὲ τὰ πλεῖ-
 στα μεμιμῆσθαι τὴν Κρητικὴν πολιτείαν ἢ τῶν Λακώ-
 νων· τὰ δὲ πλεῖστα τῶν ἀρχαίων ἥττον διήρθρωται τῶν
 νεωτέρων. Καὶ γὰρ τὸν Λυκοῦργον, ὅτι τὴν ἐπιτρο-
 πείαν τὴν Χαριλάου τοῦ βασιλέως καταλιπὼν ἀπεδή-
 μησε, τότε τὸν πλεῖστον διατρίψαι χρόνον περὶ τῆς
 Κρήτης διὰ τὴν συγγένειαν· ἄποικοι γὰρ οἱ Λύκτιοι
 τῶν Λακῶνων ἦσαν· κατέλαβον δ' οἱ πρὸς τὴν ἀποι-
 κίαν ἐλθόντες τὴν τάξιν τῶν νόμων ὑπάρχουσιν ἐν τοῖς
 τότε κατοικοῦσι· διὸ καὶ νῦν οἱ περίοικοι τὸν αὐτὸν
 τρόπον χρῶνται αὐτοῖς, ὥς κατασκευάσαντες Μίνο

πρώτου τὴν τάξιν τῶν νόμων. Δοκεῖ δ' ἡ νῆσος καὶ
 πρὸς τὴν ἀρχὴν τὴν ἑλληνικὴν πεφυκέναι καὶ κεῖσθαι
 καλῶς· πάσῃ γὰρ ἐπικρατεῖται τῇ θαλάσῃ σχεδὸν τῶν
 Ἑλλήνων ἰδρυμένων περὶ τὴν θάλασσαν πάντων· ἀπέ-
 χει γὰρ τῇ μὲν ὀλίγον τῆς Πελοποννήσου, τῇ δὲ τῆς
 Ἀσίας τοῦ περὶ Τριόπιον τόπου καὶ Ῥόδον. Διὸ καὶ
 τὴν τῆς θαλάσσης ἀρχὴν κατέσχευεν ὁ Μίνως, καὶ τὰς
 νήσους τὰς μὲν ἐχειρώσατο, τὰς δ' ὤκισεν· τέλος δ' ἐπι-
 θέμενος τῇ Σικελίᾳ τὸν βίον ἐτελεύτησεν ἐκεῖ περὶ
 Κάμμον. Ἐχει δ' ἀνάλογον ἡ Κρητικὴ τάξις πρὸς
 τὴν Λακωνικὴν· γεωργοῦσί τε γὰρ τοῖς μὲν εἰλωτες,
 τοῖς δὲ Κρησὶν οἱ περίοικοι· καὶ συσαίτια παρ' ἀμ-
 φοτέροις ἐστὶ· καὶ τό γε ἀρχαῖον ἐκάλουν αἱ Λάκωνες
 οὐ φιδίτια ἀλλὰ ἀνδρία, καθάπερ οἱ Κρηῖτες· ἥ καὶ
 δῆλον, ὅτι ἐκεῖθεν ἐλήλυθεν. Ἔτι δὲ τῆς πολιτείας ἡ
 τάξις· οἱ μὲν γὰρ ἔφοροι τὴν αὐτὴν ἔχουσι δύναμιν
 τοῖς ἐν τῇ Κρήτῃ καλουμένοις κόσμοις· πλὴν οἱ μὲν
 ἔφοροι πάντε τὸν ἀριθμὸν, οἱ δὲ κόσμοι δέκα εἰσὶ. Οἱ
 δὲ γέροντες τοῖς γέρουσιν, οὐ καταλοῦσιν οἱ Κρηῖτες βου-
 λὴν, ἴσοι. Βασιλεία δὲ πρότερον μὲν ἦν, εἴτα κατέ-
 λυσαν οἱ Κρηῖτες· καὶ τὴν ἡγεμονίαν οἱ κόσμοι τὴν
 κατὰ πόλεμον ἔχουσιν. Ἐκκλησίας δὲ μετέχουσι πάν-
 τες· κυρία δ' οὐδενός ἐστιν, ἀλλ' ἡ συνεπιψηφίσαι τὰ
 δόξαντα τοῖς γέρουσι καὶ τοῖς κόσμοις. Τὰ μὲν οὖν
 τῶν συσσιτίων ἔχει βέλτιον τοῖς Κρησὶν ἢ τοῖς Λάκω-
 σιν· ἐν μὲν γὰρ Λακεδαιμονίᾳ κατὰ κεφαλὴν ἕκαστος
 εἰσφέρει τὸ τεταγμένον· εἰ δὲ μὴ, μετέχειν νόμος κω-
 λυεῖ τῆς πολιτείας, καθάπερ εἴρηται καὶ πρότερον.
 Ἐν δὲ Κρήτῃ κοινωτέως· ἀπὸ πάντων γὰρ τῶν γι-
 νομένων καρπῶν τε καὶ βοσκημάτων, ἐκ τῶν δημοσίων

καὶ φόρων, οὓς φέρουσιν οἱ περίοικοι, τέτακται μέρος τὸ μὲν πρὸς τοὺς θεοὺς καὶ τὰς κοινὰς λειτουργίας, τὸ δὲ τοῖς συσσιτίοις, ὥστε ἐκ κοινοῦ τρέφεσθαι πάντας καὶ γυναῖκας καὶ παῖδας καὶ ἄνδρας. Πρὸς δὲ τὴν ὀλιγοσιτίαν ὡς ὠφέλιμον πολλὰ πεφιλοσόφηκεν ὁ νομοθέτης, καὶ πρὸς τὴν διάζευξιν τῶν γυναικῶν, ἵνα μὴ πολυτεχνῶσι, τὴν πρὸς τοὺς ἄφροντας ποιήσας ὁμιλίαν, περὶ ἧς, εἰ φανύλως ἢ μὴ φανύλως, ἕτερος ἔσται τοῦ διασκεπασθαι καιρός. Ὅτι δὲ τὰ περὶ τὰ συσσιτία βέλτιον τέτακται τοῖς Κρησὶν ἢ τοῖς Λάκωσι, φανερόν. Τὰ δὲ περὶ τοὺς κόσμους ἔτι χεῖρον τῶν ἐφόρων· ὁ μὲν γὰρ ἔχει κακὸν τὸ τῶν ἐφόρων ἀρχεῖον, ὑπάρχει καὶ τούτων· γίνονται γὰρ οἱ τυχόντες· ὁ δ' ἐκεῖ συμφέρει πρὸς τὴν πολιτείαν, ἐνταῦθα οὐκ ἔστιν. Ἐκεῖ μὲν γὰρ, διὰ τὸ τὴν αἵρεσιν ἐκ πάντων εἶναι, μετέχων ὁ δῆμος τῆς μεγίστης ἀρχῆς βούλεται μένειν τὴν πολιτείαν· ἐνταῦθα δ' οὐκ ἐξ ἀπάντων αἰροῦνται τοὺς κόσμους, ἀλλ' ἐκ τινῶν γενῶν· καὶ τοὺς γέροντας ἐκ τῶν κεκοσμηκότων. Περὶ ὧν τοὺς αὐτοὺς ἄν τις εἴποι λόγους καὶ περὶ τῶν ἐν Λακεδαιμόνι γινομένων· τὸ γὰρ ἀνυπερίθυνον καὶ τὸ διὰ βίον, μεῖζόν ἐστι γέρας τῆς ἀξίας αὐτοῖς, καὶ τὸ μὴ κατὰ γράμματα ἀρχεῖν, ἀλλ' αὐτογνώμονας, ἐπισφαλές. Τὸ δ' ἡσυχάζειν μὴ μετέχοντα τὸν δῆμον, οὐδὲν σημεῖον τοῦ τετάχθαι καλῶς· οὐδὲν γὰρ λήμματός τι τοῖς κόσμοις, ὥσπερ τοῖς ἐφόροις, πόρρω γ' ἀποικοῦσιν ἐν νήσῳ τῶν διαφθερούντων. Ἦν δὲ ποιοῦνται τῆς ἁμαρτίας ταύτης ἰατρειαν, αἰτοπος καὶ οὐ πολιτικὴ, ἀλλὰ δυναστευτική. Πολλάκις γὰρ ἐκβάλλουσι δυστάντες τινὲς τοὺς κόσμους ἢ τῶν συναρχόντων αὐτῶν ἢ τῶν ἰδιωτῶν.

Ἐξεσσι δὲ καὶ μεταξὺ τοῖς κόσμοις ἀπειπεῖν τὴν ἀρχήν. Ταῦτα δὴ πάντα βέλτιον γίνεσθαι κατὰ νόμον ἢ κατὰ ἀνθρώπων βούλησιν· οὐ γὰρ ἀσφαλὲς ὁ κανὼν. Πάντων δὲ φαυλότατον τὸ τῆς ἀκοσμίας τῶν δυνατῶν, ἣν συνιστᾷσι πολλάκις, ὅταν μὴ δίκας βούλωνται δοῦναι· ἥ καὶ δῆλον, ὥς ἔχει τι πολιτείας ἢ τάξις, ἀλλ' οὐ πολιτεία ἐστίν, ἀλλὰ δυναστεία μᾶλλον. Εἰώθασι δὲ διαλαμβάνοντες τὸν δῆμον καὶ τοὺς φίλους μοναρχίαν ποιεῖν καὶ στασιάζειν καὶ μάχεσθαι πρὸς ἀλλήλους. Καίτοι τί διαφέρει τὸ τοιοῦτον ἢ διὰ τινὸς χρόνου μηκέτι πόλιν εἶναι τὴν τοιαύτην, ἀλλὰ λύεσθαι τὴν πολιτικὴν κοινωνίαν; Ἔστι δ' ἐπικίνδυνος οὕτως ἔχουσα πόλις, τῶν βουλομένων ἐπιτίθεσθαι καὶ δυναμένων· ἀλλὰ, καθάπερ εἴρηται, σώζεται διὰ τὸν τόπον· ξηγηλασίας γὰρ τὸ πόρρω πεποίηκε. Διὸ καὶ τὸ τῶν περιοίκων μένει τοῖς Κρησίν· οἱ δ' ἐλῶτες ἀφίστανται πολλάκις· οὔτε γὰρ ἐξωτερικῆς ἀρχῆς κοινωνοῦσιν οἱ Κρηῖτες, νεωστὶ τε πόλεμος ξενικὸς διαβέβηκεν εἰς τὴν νῆσον, ὃς πεποίηκε φανεράν τὴν ἀσθένειαν τῶν ἐκεῖ νόμων. Περὶ μὲν οὖν ταύτης εἰρησθαι τοσαῦθ' ἡμῖν τῆς πολιτείας.

VIII. Πολιτεύεσθαι δὲ δοκοῦσι καὶ Καρχηδόνιοι καλῶς, καὶ πολλὰ περιτιῶς πρὸς τοὺς ἄλλους, μάλιστα δ' ἔνια παραπλησίως τοῖς Λάκωσιν· αὐταὶ γὰρ αἱ πολιτεῖαι τρεῖς ἀλλήλαις τε σύνεγγύς πως εἰσὶ, καὶ τῶν ἄλλων πολὺ διαφέρουσιν, ἥ τε Κρητικὴ καὶ ἡ Λακωνικὴ καὶ τρίτη τούτων ἢ τῶν Καρχηδονίων. Καὶ πολλὰ τῶν τεταγμένων ἔχει παρ' αὐτοῖς καλῶς· σημείον δὲ πολιτείας συντεταγμένης τὸ τὸν δῆμον ἔχουσαν διαμένειν ἐν τῇ τάξει τῆς πολιτείας, καὶ μήτε στά-

σιν, ὅτι καὶ ἄξιον εἰπεῖν, γεγενῆσθαι, μήτε τύραννον. ἔχει δὲ παρὰπλήσια τῇ Λακωνικῇ πολιτείᾳ τὰ μὲν συσσίτια τῶν ἐταιριῶν τοῖς Φιδιτίοις, τὴν δὲ τῶν ἑκατὸν καὶ τεττάρων ἀρχὴν τοῖς ἐφόροις, πλὴν οὐ χεῖρον· οἱ μὲν γὰρ ἐκ τῶν τυχόντων εἰσὶ, ταύτην δ' αἰροῦνται τὴν ἀρχὴν ἀριστίνδην. Τοὺς δὲ βασιλεῖς καὶ τὴν γερουσίαν ἀνάλογον τοῖς ἐκεῖ βασιλεῦσι καὶ γέρονσι, καὶ βέλτιον δὲ τοὺς βασιλεῖς, μήτε κατὰ τὸ αὐτὸ εἶναι γένος, μηδὲ τοῦτο τὸ τυχόν, [ἀλλ'] εἴτε [τι] διαφέρον, ἐκ τούτων αἵρετοὺς ἢ καθ' ἡλικίαν· μεγάλων γὰρ κύριοι καθεστῶτες, ἂν εὐτελεῖς αἴσι, μεγάλα βλάπτουσι, καὶ ἔβλαψαν ἤδη τὴν πόλιν τὴν τῶν Λακεδαιμονίων. Τὰ μὲν οὖν πλεῖστα τῶν ἐπιτιμηθέντων ἂν διὰ τὰς παρεκβάσεις κοινὰ τυγχάνει πάσαις ὄντα ταῖς εἰρημέναις πολιτείαις· τῶν δὲ, πρὸς τὴν ὑπόθεσιν τῆς ἀριστοκρατίας καὶ τῆς πολιτείας, τὰ μὲν εἰς δῆμον ἐκκλίνει μᾶλλον, τὰ δ' εἰς ὀλιγαρχίαν. Τοῦ μὲν γὰρ τὰ μὲν προσάγειν τὰ δὲ μὴ προσάγειν πρὸς τὸν δῆμον οἱ βασιλεῖς κύριοι μετὰ τῶν γερόντων, ἂν ὁμογνωμονῶσι πάντες· εἰ δὲ μὴ, καὶ τούτων ὁ δῆμος. Ἄ δ' ἂν εἰσφέρωσιν οὗτοι, οὐ διακοῦσαι μόνον ἀποδιδόασιν τῷ δήμῳ τὰ δόξαντα τοῖς ἄρχουσιν, ἀλλὰ κύριοι κρίνειν εἰσὶ· καὶ τῷ βουλομένῳ τοῖς εἰσφερομένοις ἀντειπεῖν ἔξεστιν· ὅπερ ἐν ταῖς ἐτέραις πολιτείαις οὐκ ἔστι. Τὸ δὲ τὰς πενταρχίας κυρίας οὕσας πολλῶν καὶ μεγάλων ὑφ' αὐτῶν αἵρετὰς εἶναι, καὶ τὴν τῶν ἑκατὸν ταύτας αἰρεῖσθαι τὴν μεγίστην ἀρχὴν, εἴ τι δὲ ταύτας πλείονα ἀρχειν χρόνον τῶν ἄλλων· (καὶ γὰρ ἐξεληλυθότες ἄρχουσι καὶ μέλλοντες) ὀλιγαρχικόν. Τὸ δ' ἀμίσθους καὶ μὴ κληρωτὰς, ἀριστοκρατικὸν φετέον, καὶ εἴ τι τοιοῦτον

ἕτερον· καὶ τὸ τὰς δίκας ὑπὸ τῶν ἀρχείων δικάζεσθαι πάσας, καὶ μὴ ἄλλας ὑπ' ἄλλων, καθάπερ ἐν Λακεδαιμόνῃ. Παρεκβαίνει δὲ τῆς ἀριστοκρατίας ἡ τάξις τῶν Καρχηδονίων μάλιστα πρὸς τὴν ὀλιγαρχίαν κατὰ τινα διάνοιαν, ἣ συνδοκεῖ τοῖς πολλοῖς· οὐ γὰρ μόνον ἀριστίνδην, ἀλλὰ καὶ πλουτίνδην οἶονται δεῖν αἰρεῖσθαι τοὺς ἄρχοντας· ἀδύνατον γὰρ τὸν ἀποροῦντα καλῶς ἄρχειν καὶ σχολάζειν. Εἶπερ οὖν τὸ μὲν αἰρεῖσθαι πλουτίνδην ὀλιγαρχικόν, τὸ δὲ κατ' ἀρετὴν ἀριστοκρατικόν, αὕτη τις ἂν εἴη τάξις τρίτη, καθ' ἣν περ συντέτακται καὶ τοῖς Καρχηδονίοις· τὰ περὶ τὴν πολιτείαν· αἰροῦνται γὰρ εἰς δύο ταῦτα βλέποντες καὶ μάλιστα τὰς μεγίστας, τοὺς τε βασιλεῖς καὶ τοὺς στρατηγούς. Δεῖ δὲ νομίζειν ἀμάρτημα νομοθέτου τὴν παρέκβασιν εἶναι τῆς ἀριστοκρατείας ταύτης· ἐξ ἀρχῆς γὰρ τοῦθ' ὁρᾷν ἔστι τῶν ἀναγκαιοτάτων, ὅπως οἱ βέλτιστοι δύνωνται σχολάζειν, καὶ μηδὲν ἀσχημονεῖν μὴ μόνον ἄρχοντες ἀλλὰ μηδ' ἰδιωτεύοντες. Εἰ δὲ δεῖ βλέπειν καὶ πρὸς εὐπορίαν χάριν σχολῆς, φαῦλον τὸ τὰς μεγίστας ὦνητάς εἶναι τῶν ἀρχῶν, τὴν τε βασιλείαν καὶ τὴν στρατηγίαν· ἔντιμον γὰρ ὁ νόμος οὗτος ποιεῖ τὸν πλοῦτον μᾶλλον τῆς ἀρετῆς, καὶ τὴν πόλιν ὅλην φιλοχρήματον. Ὅτι δὲ ἂν ὑπολάβῃ τίμιον εἶναι τὸ κύριον, ἀνάγκη καὶ τὴν τῶν ἄλλων πολιτῶν δόξαν ἀκολουθεῖν τούτοις· ὅπου δὲ μὴ μάλιστα ἀρετὴ τιμᾶται, ταύτην οὐχ οἷόν τε εἶναι βεβαίως ἀριστοκρατικὴν πολιτείαν. Ἐθίξεσθαι δ' εὐλογον κερδαίνειν τοὺς ὠνουμένους, ὅταν δαπανήσαντες ἄρχωσιν· ἄτοπον γὰρ, εἰ, πένης μὲν ὢν, ἐπιεικῆς δὲ, βουλήσεται κερδαίνειν, φαυλότερος δ' ὢν οὐ βουλήσεται δαπανήσας. Διὸ

δεῖ τοὺς δυναμένους ἀρισταρχεῖν, τούτους ἄρχειν. Βέλτιον δ' εἰ καὶ προεῖτο τὴν εὐπορίαν τῶν ἐπιεικῶν ὁ νομοθέτης, ἀλλὰ ἀρχόντων γε ἐπιμελεῖσθαι τῆς σχολῆς. Φαῦλον δ' ἂν δόξειεν εἶναι καὶ τὸ πλείους ἀρχὰς τὸν αὐτὸν ἄρχειν, ὅπερ εὐδοκιμεῖ παρὰ τοῖς Καρχηδονίοις· ἐν γὰρ ὑφ' ἐνὸς ἔργον ἄριστ' ἀποτελεῖται. Δεῖ δ' ὅπως γίνηται τοῦθ' ὁρᾶν τὸν νομοθέτην, καὶ μὴ προστάττειν τὸν αὐτὸν αὐλεῖν καὶ σκυτοτομεῖν. Ὡςθ' ὅπου μὴ μικρὰ πόλις, πολιτικώτερον πλείονας μετέχειν τῶν ἀρχῶν, καὶ δημοτικώτερον· κοινότερον τε, καθάπερ εἶπομεν, καὶ κάλλιον ἕκαστον ἀποτελεῖται τῶν αὐτῶν καὶ θᾶττον. Δῆλον δὲ τοῦτο ἐπὶ τῶν πολεμικῶν καὶ τῶν ναυτικῶν· ἐν τούτοις γὰρ ἀμφοτέροις διὰ πάντων ὥς εἰπεῖν διελήλυθε τὸ ἄρχειν καὶ τὸ ἀρχεσθαι. Ὀλιγαρχικῆς δ' οὐσῆς τῆς πολιτείας, ἀριστα ἐκφεύγουσι τῷ πλουτεῖν αἰεὶ τι τοῦ δήμου μέρος ἐκπέμποντες ἐπὶ τὰς πόλεις· τούτῳ γὰρ ἰῶνται καὶ ποιοῦσι μόνιμον τὴν πολιτείαν. Ἀλλὰ τοῦτό ἐστι τύχης ἔργον· δεῖ δὲ ἀστασιάστους εἶναι διὰ τὸν νομοθέτην· νῦν δὲ, ἂν ἀτυχία γένηται τις, καὶ τὸ πλῆθος ἀποσιῇ τῶν ἀρχομένων, οὐθέν ἐστι φάρμακον διὰ τῶν νόμων τῆς ἡσυχίας. Περὶ μὲν οὖν τῆς τῶν Λακεδαιμονίων πολιτείας, καὶ Κρητικῆς, καὶ τῆς Καρχηδονίων, αἵπερ δικαίως εὐδοκιμοῦσι, τοῦτον ἔχει τὸν τρόπον.

IX. Τῶν δ' ἀποφνημαμένων τι περὶ πολιτείας ἐνιοὶ μὲν οὐκ ἐκοινώνησαν πράξεων πολιτικῶν οὐδ' ὠντινωνοῦν, ἀλλὰ διετέλεσαν ἰδιωτεύοντες τὸν βίον· περὶ ὧν, εἴ τι ἀξιόλογον, εἴρηται σχιδὸν περὶ πάντων. Ἐνιοὶ δὲ νομοθεταὶ γεγόνασιν, οἳ μὲν ταῖς οἰκείαις πόλεσιν,

οἱ δὲ καὶ τῶν ὀθνείων τισὶ πολιτευθέντες αὐτοί· καὶ τούτων οἱ μὲν νόμων ἐγένοντο δημιουργοὶ μόνον, οἱ δὲ καὶ πολιτείας, οἷον καὶ Λυκοῦργος καὶ Σόλων· οὗτοι γὰρ καὶ νόμους καὶ πολιτείας κατέστησαν. Περὶ μὲν οὖν τῆς Λακεδαιμονίων εἴρηται. Σόλωνα δ' ἔνιοι μὲν οἴονται νομοθέτην γενέσθαι σπουδαῖον· ὀλιγαρχίαν τε γὰρ καταλύσαι ἴαν ἄκρατον οὔσαν, καὶ δουλεύοντα τὸν δῆμον παῦσαι, καὶ δημοκρατίαν καταστήσαι τὴν πάτριον, μίξαντα καλῶς τὴν πολιτείαν. Εἶναι γὰρ τὴν μὲν ἐν Ἀρείῳ πάγῳ βουλὴν ὀλιγαρχικὴν, τὸ δὲ τὰς ἀρχὰς αἰρετὰς ἀριστοκρατικὴν, τὰ δὲ δικαστήρια δημοτικὴν. Ἔοικε δὲ Σόλων ἐκεῖνα μὲν ὑπάρχοντα πρότερον οὐ καταλύσαι, τὴν τε βουλὴν καὶ τὴν τῶν ἀρχῶν αἵρεσιν, τὸν δὲ δῆμον καταστήσαι, τὰ δικαστήρια ποιήσας ἐκ πάντων. Διὸ καὶ μέμφονται τινες αὐτῷ· λῦσαι γὰρ θάτερον, κύριον ποιήσαντα τὸ δικαστήριον πάντων, κληρωτὸν ὄν· ἐπεὶ γὰρ τοῦτ' ἴσχυεν, ὥσπερ τυράννῳ τῷ δήμῳ χαριζόμενοι τὴν πολιτείαν εἰς τὴν νῦν δημοκρατίαν κατέστησαν. Καὶ τὴν μὲν ἐν Ἀρείῳ πάγῳ βουλὴν Ἐφιάλτης ἐκόλουσε καὶ Περικλῆς, τὰ δὲ δικαστήρια μισθοφόρα κατέστησε Περικλῆς· καὶ τοῦτον δὴ τὸν τρόπον ἕκαστος τῶν δημαγωγῶν προήγαγεν αὖξων εἰς τὴν νῦν δημοκρατίαν. Φαίνεται δ' οὐ κατὰ τὴν Σόλωνος γενέσθαι τοῦτο προαίρεσιν, ἀλλὰ μᾶλλον ἀπὸ συμπτώματος. Τῆς ναυαρχίας γὰρ ἐν ταῖς Μηδικαῖς ὁ δῆμος αἵτιος γενόμενος ἐφρονηματίσθη, καὶ δημαγωγοὺς ἔλαβε φαύλους, ἀντιπολιτευομένων τῶν ἐπεικῶν· ἐπεὶ Σόλων γε ἔοικε τὴν ἀναγκαιοτάτην ἀποδιδόναι τῷ δήμῳ δύναμιν, τὸ τὰς ἀρχὰς αἰρεῖσθαι καὶ εὐθύνειν· μηδὲ γὰρ

τούτου κύριος ὢν ὁ δῆμος [δοῦλος] ἄν εἴη καὶ πολέ-
 μιος. Τὰς δ' ἀρχὰς ἐκ τῶν γνωρίμων καὶ τῶν εὐπό-
 ρων κατέστησε πάσας, ἐκ τῶν πεντακοσιομεδίμων καὶ
 ζευγυτῶν καὶ τρίτου τέλους τῆς καλουμένης ἱππάδος·
 τὰ δὲ τέταρτον θητικόν, οἷς οὐδεμιᾶς ἀρχῆς μετῆν.
 Νομοθεταὶ δ' ἐγένοντο Ζάλευκός τε Λοκροῖς τοῖς
 Ἐπιζεφυρίοις, καὶ Χαρώνδας ὁ Καταναῖος τοῖς αὐτοῦ
 πολίταις καὶ ταῖς ἄλλαις ταῖς Χαλκιδικαῖς πόλεσι ταῖς
 περὶ Ἰταλίαν καὶ Σικελίαν. Πειρῶνται δὲ καὶ τινες
 καὶ συνάγειν ὥς Ὀνομακρίτου μὲν γενομένου πρώτου
 δεινοῦ περὶ νομοθεσίαν, γυμνασθῆναι δ' αὐτὸν ἐν
 Κρήτῃ Λοκρὸν ὄντα, καὶ ἐπιδημοῦντα κατὰ τέχνην
 μαντικὴν· τούτου δὲ γενέσθαι Θάλητα ἐταῖρον, Θά-
 λητος δ' ἀκροατὴν Λυκούργου καὶ Ζάλευκου, Ζαλεύ-
 κου δὲ Χαρώνδαν. Ἀλλὰ ταῦτα μὲν λέγουσιν ἄσκε-
 πτότερον τῷ χρόνῳ λέγοντες. Ἐγένετο δὲ καὶ Φιλό-
 λαος ὁ Κορίνθιος νομοθέτης Θηβαίοις· ἦν δ' ὁ Φι-
 λόλαος τὸ μὲν γένος τῶν Βακχιαδῶν, ἐραστὴς δὲ γενό-
 μενος Διοκλέους τοῦ νικήσαντος Ὀλυμπιάσιν, ὥς ἐκεῖ-
 νος τὴν πόλιν ἔλιπε, διαμιοήσας τὸν ἔρωτα τὸν τῆς
 μητρὸς Ἀλκυόνης, ἀπῆλθεν εἰς Θήβας, καὶ κεῖ τὸν βίον
 ἐτελεύτησαν ἀμφοτέρω· καὶ νῦν ἔτι δεικνύουσι τοὺς
 τάφους αὐτῶν ἀλλήλοισι μὲν εὐσυνόπτους ὄντας, πρὸς
 δὲ τὴν τῶν Κορινθίων χώραν τοῦ μὲν συνόπτου, τοῦ
 δ' οὐ συνόπτου. Μυθολογοῦσι γὰρ αὐτοὺς οὕτω
 τάξασθαι τὴν γραφὴν, τὸν μὲν Διοκλέα, διὰ τὴν ἀπέ-
 χθειαν τοῦ πάθους, ὅπως μὴ ἄποπτος ἔσται ἡ Κο-
 ρινθία ἀπὸ τοῦ χώματος, τὸν δὲ Φιλόλαον, ὅπως ἄπο-
 πτος. Ἰσχυσαν μὲν οὖν διὰ τὴν τοιαύτην αἰτίαν παρὰ
 τοῖς Θηβαίοις νομοθέτης δ' αὐτοῖς ἐγένετο Φιλόλαος

περὶ τ' ἄλλων τινῶν καὶ περὶ τῆς παιδοποιΐας, οὓς καλοῦσιν ἐκεῖνοι νόμους θετικούς· καὶ τοῦτ' ἐστὶν ἰδίως ὑπ' ἐκείνου νενομοθετημένον, ὅπως ὁ ἀριθμὸς σώζεται τῶν κλήρων. Χαρώνδρου δ' ἰδίον μὲν οὐθέν ἐστι πλὴν αἱ δίκαι τῶν ψευδομαρτύρων· πρῶτος γὰρ ἐποίησε τὴν ἐπίσκηψιν· τῇ δ' ἀκριβείᾳ τῶν νόμων ἐστὶ γλαφυρώτερος καὶ τῶν νῦν νομοθετῶν. Φιλολάου δ' ἰδίον ἢ τῶν οὐσιῶν ἀνομάλωσις. Πλάτωνος δὲ ἢ τε τῶν γυναικῶν καὶ παίδων καὶ τῆς οὐσίας κοινότης καὶ τὰ συσσίτια τῶν γυναικῶν, ἔτι δ' ὁ περὶ τὴν μέθην νόμος, τὸ τοὺς νήφοντας συμποσιαρχεῖν, καὶ τὴν ἐν τοῖς πολεμικοῖς ἄσκησιν, ὅπως ἀμφιδέξιοι γίνωνται κατὰ τὴν μελέτην, ὥς δέον μὴ τὴν μὲν χρήσιμον εἶναι ταῖν χερσῶν, τὴν δ' ἄχρηστον. Δράκοντος δὲ νόμοι μὲν εἰσι, πολιτεία δ' ὑπαρχούσῃ τοὺς νόμους ἔθηκεν. Ἴδιον δ' ἐν τοῖς νόμοις οὐθέν ἐστιν, ὃ τι καὶ μείας ἄξιον, πλὴν ἢ χαλεπότης διὰ τὸ τῆς ζημίας μέγεθος. Ἐγένετο δὲ καὶ Πιπτακὸς νόμων δημιουργὸς, ἀλλ' οὐ πολιτείας. Νόμος δ' ἴδιος αὐτοῦ, τὸ τοὺς μεθύοντας, ἂν τυπτήσωσι, πλείω ζημίαν ἀποτίνειν τῶν νηφόντων. Διὰ γὰρ τὸ πλείους ὑβρίζειν μεθύοντας ἢ νήφοντας, οὐ πρὸς τὴν συγγνώμην ἀπέβλεπεν, ὅτι δεῖ μεθύουσιν ἔχειν μᾶλλον, ἀλλὰ πρὸς τὸ συμφέρον. Ἐγένετο δὲ καὶ Ἀνδροδάμας Ῥηγῖνος νομοθέτης Χαλκιδεῦσι τοῖς ἐπὶ Θράκης, οὗ περὶ τε τὰ φονικά καὶ τὰς ἐπικλήρους ἐστίν· οὐ μὴν ἀλλὰ ἰδίον γε οὐθέν αὐτοῦ λέγειν ἔχοι τις ἄν. Τὰ μὲν οὖν περὶ τὰς πολιτείας τὰς τε κυρίας καὶ τὰς ὑπὸ τινῶν εἰρημέναις ἔστω τεθεωρημένα τὸν τρόπον τοῦτον.

L I B E R III.

Τῷ περὶ πολιτείας ἐπισκοποῦντι καὶ τίς ἐκάστη καὶ ποία τις, σχεδὸν πρώτῃ σκέψις περὶ πόλεως ἰδεῖν, τί ποτὲ ἐστὶν ἡ πόλις· νῦν γὰρ ἀμφισβητοῦσιν, οἱ μὲν φάσκοντες τὴν πόλιν πεπραχέναι τὴν πρᾶξιν, οἱ δ' οὐ τὴν πόλιν, ἀλλὰ τὴν ὀλιγαρχίαν ἢ τὸν τύραννον. Τοῦ δὲ πολιτικοῦ καὶ τοῦ νομοθέτου πᾶσαν ὁρῶμεν τὴν πραγματείαν οὖσαν περὶ πόλιν· ἡ δὲ πολιτεία τῶν τὴν πόλιν οἰκούντων, ἐστὶ τάξις τις. Ἐπεὶ δὲ ἡ πόλις τῶν συγκειμένων, καθάπερ ἄλλο τι τῶν ὄλων μὲν, συνεστώτων δ' ἐκ πολλῶν μορίων, δῆλον ὅτι πρότερον ὁ πολίτης ζητητέος· ἡ γὰρ πόλις πολιτῶν τι πληθὸς ἐστίν· ὥστε τίνα χρὴ καλεῖν πολίτην, καὶ τίς ὁ πολίτης ἐστὶ, σκεπτέον. Καὶ γὰρ ὁ πολίτης ἀμφισβητεῖται πολλάκις· οὐ γὰρ τὸν αὐτὸν ὁμολογοῦσι πάντες εἶναι πολίτην. Ἔστι γάρ τις ὅς, ἐν δημοκρατία πολίτης ὢν, ἐν ὀλιγαρχίᾳ πολλάκις οὐκ ἐστὶ πολίτης. Τοὺς μὲν οὖν ἄλλως πως τυγχάνοντας ταύτης τῆς προσηγορίας, οἷον τοὺς ποιητοὺς πολίτας, ἀφετέον. Ὁ δὲ πολίτης οὐ τῷ οἰκεῖν που πολίτης ἐστὶ· καὶ γὰρ μέτοικοι καὶ δοῦλοι κοινωνοῦσι τῆς οἰκήσεως· οὐδ' οἱ τῶν δικαίων μετέχοντες οὕτως, ὥστε καὶ δίκην ὑπέχειν καὶ δικάζεσθαι· τοῦτο γὰρ ὑπάρχει καὶ τοῖς ἀπὸ συμβόλων κοινωνοῦσι. Καὶ [γὰρ] ταῦτα τούτοις ὑπάρχει. Πολλαχοῦ μὲν οὖν, οὐδὲ τούτων τελείως, οἱ μέτοικοι μετέχουσι τῆς τοιαύτης κοινωνίας, ἀλλὰ καθάπερ καὶ παῖδας τοὺς μήπω δι' ἡλικίαν ἐγγεγραμμένους καὶ τοὺς γέροντας τοὺς ἀφειμένους φατέον εἶναι μὲν πως

πολίτας, οὐχ' ἀπλῶς δὲ λίαν, ἀλλὰ προστιθέντας τοὺς μὲν ἀτελεῖς, τοὺς δὲ παρηκμακότας ἢ τι τοιοῦτον ἕτερον. Οὐδὲν γὰρ διαφέρει· δῆλον γὰρ τὸ λεγόμενον· ζητοῦμεν γὰρ τὸν ἀπλῶς πολίτην καὶ μὴθ' ἔχοντα τοιοῦτον ἔγκλημα διορθώσεως δεόμενον. Ἐπεὶ καὶ περὶ τῶν ἀτίμων καὶ φυγάδων ἔστι τὰ τοιαῦτα καὶ διαπορεῖν καὶ λύειν. Πολίτης δ' ἀπλῶς οὐδενὶ τῶν ἄλλων ὀρίζεται μᾶλλον ἢ τῷ μετέχειν κρίσεως καὶ ἀρχῆς. Τῶν δ' ἀρχῶν αἱ μὲν εἰσι διηρημέναι κατὰ χρόνον, ὥστ' ἐνίας μὲν ὕλως δις τὸν αὐτὸν οὐκ ἔξεστιν ἄρχειν, ἢ διὰ τινῶν ὠρισμένων χρόνων· ὁ δ' ἀόριστος, οἷον ὁ δικαστὴς καὶ ἐκκλησιαστής. Τάχα μὲν οὖν ἂν ἀντιφατὴ τις, οὐδ' ἄρχοντας εἶναι τοὺς τοιούτους, οὐδὲ μετέχειν διὰ ταῦτ' ἀρχῆς. Καίτοι γελοῖον τοὺς κυριωτάτους ἀποστερεῖν ἀρχῆς· ἀλλὰ διαφερέτω μὴδέν· περὶ ὀνόματος γὰρ ὁ λόγος· ἀνώνυμον γὰρ τὸ κοινὸν ἐπὶ δικαστοῦ καὶ ἐκκλησιαστοῦ, τί δεῖ ταῦτ' ἄμφω καλεῖν· ἔστω δὴ διορισμοῦ χάριν ἀόριστος ἀρχή· τίθεμεν δὴ πολίτας τοὺς οὕτω μετέχοντας. Ὁ μὲν οὖν μάλιστα ἂν ἐφαρμόσας πολίτης ἐπὶ πάντας τοὺς λεγομένους πολίτας σχεδὸν τοιοῦτός ἐστι. Δεῖ δὲ μὴ λανθάνειν, ὅτι τῶν πραγμάτων, ἐν οἷς τὰ ὑποκείμενα διαφέρει τῷ εἶδει, καὶ τὸ μὲν αὐτῶν ἐστὶ πρῶτον, τὸ δὲ δεύτερον, τὸ δ' ἐχόμενον, ἢ τὸ παράπαν οὐδὲν ἐστίν, ἢ τοιαῦτα, τὸ κοινὸν ἢ γλίσχρος. Τὰς δὲ πολιτείας ὁρῶμεν εἶδει διαφερούσας ἀλλήλων, καὶ τὰς μὲν ὑστέρας, τὰς δὲ προτέρας οὖσας· τὰς γὰρ ἡμαρτημένας καὶ παρεκβεβηκυίας ἀναγκαῖον ὑστέρας εἶναι τῶν ἀναμαρτήτων· τὰς δὲ παρεκβεβηκυίας πῶς λέγομεν, ὑστερον ἔσται φανερόν. Ὡστε καὶ τὸν πολίτην ἕτερον

ἀναγκαῖον εἶναι τὸν καθ' ἐκάστην πολιτείαν· διόπερ ὁ λεχθεὶς ἐν μὲν δημοκρατίᾳ μάλιστα ἐστὶ πολίτης, ἐν δὲ ταῖς ἄλλαις ἐνδέχεται μὲν, αὐτὴν μὴ ἀναγκαῖον· ἐνταῖς γὰρ οὐκ ἔστι δῆμος, οὐδ' ἐκκλησίαν νομίζουσιν ἀλλὰ συγκλήτους· καὶ τὰς δίκας δικάζουσι κατὰ μέρος, οἷον ἐν Λακεδαιμόνι τὰς τῶν συμβουλαίων δικάζει τῶν ἐφόρων ἄλλος ἄλλας, οἱ δὲ γέροντες τὰς φονικὰς, ἑτέρα δ' ἴσως ἀρχὴ τις ἑτέρας. Τὸν αὐτὸν δὲ τρόπον καὶ περὶ Καρχηδόνα· πάσας γὰρ ἀρχαί τινες κρίνουσι τὰς δίκας. Ἀλλ' ἔχει γὰρ διόρθωσιν ὁ τοῦ πολίτου διορισμός· ἐν γὰρ ταῖς ἄλλαις πολιτείαις οὐχ ὁ ἀόριστος ἀρχῶν ἐκκλησιαστής ἐστὶ καὶ δικαστής, ἀλλὰ ὁ κατὰ τὴν ἀρχὴν ὠρισμένος. Τούτων γὰρ ἢ πᾶσιν ἢ τισὶν ἀποδέδοται τὸ βουλευέσθαι καὶ δικάζειν ἢ περὶ πάντων ἢ περὶ τινῶν. Τίς μὲν οὖν ἐστὶν ὁ πολίτης, ἐκ τούτων φανερόν· ὃ γὰρ ἐξουσία κοινωνεῖν ἀρχῆς βουλευτικῆς ἢ κριτικῆς, πολίτην ἤδη λέγομεν εἶναι ταύτης τῆς πόλεως· πόλις δὲ τὸ τῶν τοιοούτων πλῆθος, ἱκανὸν πρὸς αὐτάρκειαν ζωῆς, ὡς ἁπλῶς ἐπεῖν. Ὅριζονται δὲ πρὸς τὴν χρῆσιν πολίτην τὸν ἐξ ἀρφοτέρων πολιτῶν, καὶ μὴ θατέρου μόνον, οἷον πατρός ἢ μητρός· οἱ δὲ καὶ τοῦτ' ἐπιπλέον ζητοῦσιν, οἷον ἐπιπάμπους δύο ἢ τρεῖς ἢ πλείους. Οὕτω δὲ ὀρίζομένων πολιτικῶς καὶ ταχέως, ἀποροῦσί τινες τὸν τρίτον ἐκείνον ἢ τέταρτον, πῶς ἔσται πολίτης. Γοργίας μὲν οὖν ὁ Λεοντῖνος τὰ μὲν ἴσως ἀπορῶν τὰ δ' εἰρωνεύόμενος ἔφη, καθάπερ ὄλμους εἶναι τοὺς ὑπὸ τῶν ὀλμοποιῶν πεποιημένους, οὕτω καὶ Λαρισσαίους τοὺς ὑπὸ τῶν δημιουργῶν πεποιημένους· εἶναι γὰρ τινὰς λαρισσοποιούς. Ἔστι δὲ ἁπλοῦν· εἰ γὰρ μετῃχον

κατὰ τὸν ῥηθέντα διορισμὸν τῆς πολιτείας, ἦσαν πολίται· καὶ γὰρ οὐδὲ δυνατόν ἐφαρμόττειν τὸ ἐκ πολίτου ἢ ἐκ πολίτιδος ἐπὶ τῶν πρώτων οἰκησάντων ἢ κτισάντων. Ἀλλ' ἴσως ἐκείνην μᾶλλον ἔχει ἀπορίαν, ὅσοι μετέσχον μεταβολῆς γενομένης πολιτείας, οἷον Ἀθηνησί· ἐποίησε Κλεισθένης μετὰ τὴν τῶν τυράννων ἐκβολήν· πολλοὺς γὰρ ἐφυλέτευσε ξένους καὶ [δούλους] μετοίκους. Τὸ δ' ἀμφισβήτημα πρὸς τούτους ἐστίν, οὐ τίς πολίτης, ἀλλὰ πότερον ἀδίκως ἢ δικαίως. Καίτοι καὶ τοῦτό τις ἔτι προσαπορήσειεν, ἅρ', εἰ μὴ δικαίως πολίτης, οὐ πολίτης, ὥς ταῦτ' οὐ δυναμένου τοῦ τ' ἀδίκου καὶ τοῦ ψευδοῦς. Ἐπεὶ δ' ὁρῶμεν καὶ ἄρχοντας τινὰς ἀδίκως, οὓς ἄρχειν μὲν φήσομεν, ἀλλ' οὐ δικαίως· ὁ δὲ πολίτης ἀρχῇ τινι διορισμένος ἐστίν· ὁ γὰρ κοινῶν τῆς τοιαύτης ἀρχῆς πολίτης ἐστίν, ὥς ἔφαμεν· δηλὸν ὅτι πολίτας μὲν εἶναι φατέον καὶ ταύτους, περὶ δὲ τοῦ δικαίως ἢ μὴ δικαίως συνάπτει τὴν εἰρημένην πρότερον ἀμφισβήτησιν. Ἀποροῦσι γάρ τινες, πόθ' ἢ πόλις ἔπραξε, καὶ πότε οὐχ ἢ πόλις· οἷον ὅταν ἐξ ὀλιγαρχίας ἢ τυραννίδος γένηται δημοκρατία· τότε γὰρ οὔτε τὰ συμβόλαια ἐνιοὶ βρούλονται διαλύειν, ὥς οὐ τῆς πόλεως ἀλλὰ τοῦ τυράννου λαβόντος, οὔτ' ἄλλα τῶν τοιούτων· ὥς ἐνίας τῶν πολιτειῶν τῇ κρατεῖν οὔσας, ἀλλὰ οὐ διὰ τὸ κρινῆ συμφέρον. Εἴπερ οὖν καὶ δημοκρατοῦνται τινες κατὰ τὸν τρόπον τοῦτον, ὁμοίως τῆς πόλεως φατέον εἶναι ταύτης τὰς τῆς πολιτείας ταύτης πράξεις, καὶ τὰς ἐκ τῆς ὀλιγαρχίας καὶ τῆς τυραννίδος. Ἔοικε δ' οἰκείος ὁ λόγος εἶναι τῆς ἀπορίας ταύτης, πῶς ποτε χρὴ λέγειν τὴν πόλιν εἶναι τὴν αὐτὴν ἢ μὴ τὴν αὐτὴν ἀλλ' ἑτέραν.

την, τὸν δὲ δοῦλον· ἀλλ' ἐστὶ τις ἀρχή, καθ' ἣν ἄρχει τῶν ὁμοίων τῷ γένει καὶ τῶν ἐλευθέρων. Ταύτην γὰρ λέγομεν εἶναι τὴν πολιτικὴν ἀρχήν, ἣν δεῖ τὸν ἄρχοντα ἀρχόμενον μαθεῖν, οἷον ἱππαρχεῖν ἱππαρχηθέντα, στρατηγεῖν στρατηγηθέντα, καὶ ταξιαρχήσαντα καὶ λοχαγήσαντα. Διὸ λέγεται καὶ τοῦτο καλῶς, ὥς οὐκ ἔστιν εὖ ἄρξαι μὴ ἀρχθέντα. Τούτων δὲ ἀρετὴ μὲν ἑτέρα, δεῖ δὲ τὸν πολίτην τὸν ἀγαθὸν ἐπίστασθαι καὶ δύνασθαι καὶ ἄρχεσθαι καὶ ἄρχειν· καὶ αὕτη ἀρετὴ πολίτου, τὸ τὴν τῶν ἐλευθέρων ἀρχὴν ἐπίστασθαι ἐπ' ἀμφοτέρα. Καὶ ἀνδρὸς δὲ ἀγαθοῦ ἄμφω. Καὶ, εἰ ἕτερον εἶδος σωφροσύνης καὶ δικαιοσύνης ἀρχικῆς, καὶ [γὰρ] ἀρχομένου μὲν ἐλευθέρου δέ· δῆλον ὅτι οὐ μίᾳ ἂν εἴῃ τοῦ ἀγαθοῦ ἀρετὴ, οἷον δικαιοσύνη, ἀλλ' εἴδη ἔχουσα, καθ' ἃ ἄρξει καὶ ἄρξεται· ὥσπερ ἀνδρὸς καὶ γυναικὸς ἑτέρα σωφροσύνη καὶ ἀνδρία. Δόξαι γὰρ ἂν εἶναι δειλὸς ἀνὴρ, εἰ οὕτως ἀνδρεῖος εἴη, ὥσπερ γυνὴ ἀνδρεία· καὶ γυνὴ λάλος, εἰ οὕτω κοσμία εἴη, ὥσπερ ὁ ἀνὴρ ὁ ἀγαθός. Ἐπεὶ καὶ οἰκονομία ἑτέρα ἀνδρὸς καὶ γυναικὸς· τοῦ μὲν γὰρ κτᾶσθαι, τῆς δὲ φυλάττειν ἔργον ἐστίν. Ἡ δὲ φρόνησις ἄρχοντος ἴδιος ἀρετὴ μόνη· τὰς γὰρ ἄλλας ἔοικεν ἀναγκαῖον εἶναι κοινὰς καὶ τῶν ἀρχομένων καὶ τῶν ἀρχόντων. Ἀρχομένου δὲ γε οὐκ ἔστιν ἀρετὴ φρόνησις, ἀλλὰ δόξα ἀληθείας. Ὡςπερ αὐλοποιὸς γὰρ ὁ ἀρχόμενος, ὁ δ' ἄρχων αὐλητής ὁ χρώμενος. Πότερον μὲν οὖν ἢ αὕτη ἀρετὴ ἀνδρὸς ἀγαθοῦ καὶ πολίτου σπουδαίου ἢ ἑτέρα, καὶ πῶς ἢ αὕτη καὶ πῶς ἑτέρα, φανερόν ἐκ τούτων.

III. Περὶ δὲ τὸν πολίτην ἔτι λείπεται τις τῶν ἀπο-

ριῶν. Ὡς ἀληθῶς γάρ· πότερον πολίτης ἐστὶν, ὃ κοινωνεῖν ἔξεστιν ἀρχῆς, ἢ καὶ τοὺς βαναύσους πολίτας θετέον; Εἰ μὲν οὖν καὶ τούτους θετέον, οἷς μὴ μέτεστιν ἀρχῶν, οὐχ οἷόν τε παντὸς εἶναι πολίτου τὴν τοιαύτην ἀρετὴν· οὗτος γὰρ πολίτης· εἰ δὲ μηδεὶς τῶν τοιούτων πολίτης, ἐν τίνι μέρει θετέος ἕκαστος; οὐδὲ γὰρ μέτοικος οὐδὲ ξένος. Ἡ διὰ γε τοῦτον τὸν λόγον οὐδὲν φήσομεν συμβαίνειν ἄτοπον· οὐδὲ γὰρ οἱ δοῦλοι τῶν εἰρημένων οὐδὲν, οὐδ' οἱ ἀπελεύθεροι. Τοῦτο γὰρ ἀληθές, ὥς οὐ πάντας θετέον πολίτας, ὧν ἄνευ οὐκ ἂν εἴη πόλις. Ἐπεὶ οὐδ' οἱ παῖδες ὡσαύτως πολῖται καὶ οἱ ἄνδρες, ἀλλ' οἱ μὲν ἀπλῶς, οἱ δ' ἐξ ὑποθέσεως· πολῖται μὲν γὰρ εἰσιν, ἀλλ' ἀτελεῖς. Ἐν μὲν οὖν τοῖς ἀρχαίοις χρόνοις παρ' ἐνόις ἦν δοῦλον τὸ βάνανσον ἢ ξενικόν· διόπερ οἱ πολλοὶ τοιοῦτοι καὶ νῦν. Ἡ δὲ βελτίστη πόλις οὐ ποιήσει βάνανσον πολίτην. Εἰ δὲ καὶ οὗτος πολίτης, ἀλλὰ πολίτου ἀρετὴν, ἣν εἵπομεν, λεκτέον οὐ παντὸς οὐδ' ἐλευθέρου μόνον, ἀλλ' ὅσοι τῶν ἔργων εἰσὶν ἀφειμένοι τῶν ἀναγκαίων. Τῶν δ' ἀναγκαίων οἱ μὲν ἐνὶ λειτουργοῦντες τὰ τοιαῦτα δοῦλοι, οἱ δὲ κοινῇ, βάνανσοι καὶ θῆτες. Φανερόν δὲ ἐντεῦθεν μικρὸν ἐπισκεψαμένοις, πῶς ἔχει περὶ αὐτῶν· αὐτὸ γὰρ φανέν τὸ λεχθέν ποιεῖ δῆλον. Ἐπεὶ γὰρ πλείους εἰσὶν αἱ πολιτεῖαι, καὶ εἰδη πολίτου ἀναγκαῖον εἶναι πλείω, καὶ μάλιστα τοῦ ἀρχομένου πολίτου· ὥστ' ἐν μὲν τινι πολιτεῖα τὸν βάνανσον ἀναγκαῖον εἶναι καὶ τὸν θῆτα πολίτας, ἐν τισὶ δ' ἀδύνατον, οἷον εἴ τις ἐστίν, ἣν καλοῦμεν ἀριστοκρατικὴν, καὶ ἐν ἣ κατ' ἀρετὴν αἱ τιμαὶ δίδονται καὶ κατ' ἀξίαν· οὐ γὰρ οἷόν τ' ἐπιτηδεῦσαι τὰ τῆς ἀρετῆς ζῶν-

τα βίον βάνανσον ἢ θητικόν. Ἐν δὲ ταῖς ὀλιγαρχίαις θῆτα μὲν οὐκ ἐνδέχεται εἶναι πολίτην· ἀπὸ τιμημάτων γὰρ μακρῶν αἱ μεθέξεις τῶν ἀρχῶν· βάνανσον δ' ἐνδέχεται· πλουτοῦσι γὰρ καὶ οἱ πολλοὶ τῶν τεχνιτῶν. Ἐν θήβαις δὲ νόμος ἦν τὸν δέκα ἐτῶν μὴ ἀπεσχημένον τῆς ἀγορᾶς μὴ μετέχειν ἀρχῆς. Ἐν πολυαῖς δὲ πολιτείαις προσεφέλκεται καὶ τῶν ξένων ὁ νόμος· ὁ γὰρ ἐκ πολιτιδος ἐν τισὶ δημοκρατίαις πολίτης ἐστί. Τὸν αὐτὸν δὲ τρόπον ἔχει καὶ τὰ περὶ τοὺς νόθους παρὰ πολλοῖς· οὐ μὴν ἀλλ' ἐπεὶ δι' ἔνδειαν τῶν γνησίων πολιτῶν ποιοῦνται πολίτας τοὺς τοιοῦτους· (διὰ γὰρ ὀλιγανθρωπίαν οὕτω χρῶνται τοῖς νόμοις)· εὐποροῦντές δ' ὄχλου κατὰ μικρὸν παραιροῦνται τοὺς ἐκ δούλου πρῶτον ἢ δούλης, εἴτα τοὺς ἀπὸ γυναικῶν, τέλος δὲ μόνον τοὺς ἐξ ἀμφοῖν αὐτῶν πολίτας ποιοῦσιν. Ὅτι μὲν οὖν εἶδη πλείω πολίτου, φανερόν ἐκ τούτων, καὶ ὅτι λέγεται μάλιστα πολίτης ὁ μετέχων τῶν τιμῶν, ὥσπερ καὶ Ὁμηρος ἐποίησεν·

[ὥσεί τι' ἀτίμητον μετανάστην·

ὥσπερ μέτοικος γάρ ἐστιν ὁ τῶν τιμῶν μὴ μετέχων.] ἀλλ' ὅπου τὸ τοιοῦτον ἐπικεκρυμμένον ἐστίν, ἀπάτης χάριν τῶν συνοικούντων ἐστίν. Πότερον μὲν οὖν ἑτέραν ἢ τὴν αὐτὴν θετέον, καθ' ἣν ἀνὴρ ἀγαθός ἐστι καὶ πολίτης σπουδαῖος, δῆλον ἐκ τῶν εἰρημένων, ὅτι τινὸς μὲν πόλεως ὁ αὐτὸς, τινὸς δ' ἕτερος, κακῆϊθος οὐ πᾶς, ἀλλ' ὁ πολιτικὸς καὶ κύριος ἢ καθ' αὐτὸν ἢ μετ' ἄλλων τῆς τῶν κοινῶν ἐπιμελείας.

IV. Ἐπεὶ δὲ ταῦτα διώριστα, τὸ μετὰ ταῦτα σκοπεύον, πότερον μίαν θετέον πολιτείαν ἢ πλείους· καὶ εἰ πλείους, τίνες καὶ πόσαι, καὶ διαφοραὶ τίνες αὐτῶν

εἰσιν. Ἔστι δὲ πολιτεία πόλεως τάξις τῶν τε ἄλλων
 ἀρχῶν καὶ μάλιστα τῆς κυρίας πάντων· κύριον μὲν
 γὰρ πανταχοῦ τὸ πολίτευμα τῆς πόλεως· πολίτευμα
 δ' ἐστὶν ἡ πολιτεία. Λέγω δ' οἷον ἐν μὲν ταῖς δη-
 μοκρατικαῖς κύριος ὁ δῆμος· οἱ δ' ὀλίγοι τοῦναντίον
 ἐν ταῖς ὀλιγαρχίαις. Φαμὲν δὲ καὶ πολιτείαν ἑτέραν
 εἶναι τούτων. Τὸν αὐτὸν δὲ τοῦτον ἐροῦμεν λόγον
 καὶ περὶ τῶν ἄλλων. Ἐποθετέον δὴ πρῶτον, τίνας
 χάριν συνέστηκε πόλις, καὶ τῆς ἀρχῆς εἶδη πόσα τῆς
 περὶ ἄνθρωπον καὶ τὴν κοινωνίαν τῆς ζωῆς. Εἰρη-
 ται δὴ κατὰ τοὺς πρώτους λόγους, ἐν οἷς περὶ οἰκο-
 νομίας διωρίσθη καὶ δεσποτείας, καὶ ὅτι φύσει μὲν
 ἐστὶν ἄνθρωπος ζῶον πολιτικόν· διὸ καὶ μηδὲν δεόμε-
 νοι τῆς περὶ ἀλλήλων βοηθείας οὐκ ἔλαττον ὀρέγονται
 τοῦ συζῆν. Οὐ μὴν ἀλλὰ καὶ τὸ κοινῇ συμφέρον
 συνάγει, καθ' ὅσον ἐπιβάλλει μέρος ἐκάστῳ τοῦ
 ζῆν καλῶς. Μάλιστα μὲν οὖν τοῦτ' ἐστὶ τέλος καὶ
 κοινῇ πᾶσι καὶ χωρὶς, συνέρχονται δὲ καὶ τοῦ ζῆν ἔνε-
 κεν αὐτοῦ, (ἴσως γὰρ ἔνεστί τι τοῦ καλοῦ μόριον·)
 καὶ συνέχουσι τὴν πολιτικὴν κοινωνίαν, καὶ κατὰ τὸ
 ζῆν αὐτὸ μόνον, ἂν μὴ τοῖς χαλεποῖς κατὰ τὸν βίον
 ὑπερβάλλῃ λίαν. Δῆλον δ' ὥς καρτεροῦσι πολλὴν
 κακοπάθειαν οἱ πολλοὶ τῶν ἀνθρώπων γλιχόμενοι τοῦ
 ζῆν, ὥς ἐνούσης τινὸς εὐημερίας ἐν αὐτῷ καὶ γλυκύ-
 τητος φυσικῆς. Ἀλλὰ μὴν καὶ τῆς ἀρχῆς γε τοὺς λε-
 γομένους τρόπους ἡἰδιδιον διελεῖν· καὶ γὰρ ἐν τοῖς
 ἐξωτερικοῖς λόγοις διοριζόμεθα περὶ αὐτῶν πολλάκις.
 Ἡ μὲν γὰρ δεσποτεία, καίπερ ὄντος κατ' ἀλήθειαν
 τῷ τε φύσει δούλῳ καὶ τῷ φύσει δεσπότῃ ταύτου συμ-
 φέροντος, ὁμως ἄρχει πρὸς τὸ τοῦ δεσπότου συμφέ-

ρον οὐδὲν ἥτιον, πρὸς δὲ [τὸ] τοῦ δούλου κατὰ συμβεβηκός· οὐ γὰρ ἐνδέχεται φθειρομένου τοῦ δούλου σώζεσθαι τὴν δεσποτείαν. Ἡ δὲ τέκνων ἀρχὴ καὶ γυναικὸς καὶ τῆς οἰκίας πάσης, ἣν δὴ καλοῦμεν οἰκονομικὴν, ἦτοι τῶν ἀρχομένων χάριν ἐστὶν ἢ κοινοῦ τινος ἀμφοῖν. Καθ' αὐτὸ μὲν τῶν ἀρχομένων, ὥσπερ ὁρῶμεν καὶ τὰς ἄλλας τέχνας, οἷον ἰατρικὴν καὶ γυμναστικὴν· κατὰ συμβεβηκός δὲ καὶ αὐτῶν εἶεν. Οὐδὲν γὰρ κωλύει τὸν παιδοτρίβην ἓνα τῶν γυμναζομένων ἐνίῳτ' εἶναι καὶ αὐτὸν, ὥσπερ ὁ κυβερνήτης εἰς ἐστὶν αἰετῶν πλωτήρων. Ὁ μὲν οὖν παιδοτρίβης ἢ κυβερνήτης σκοπεῖ τὸ τῶν ἀρχομένων ἀγαθόν· ὅταν δὲ τούτων εἰς γένηται καὶ αὐτός, κατὰ συμβεβηκός μετεχει τῆς ἀσφαλείας· ὁ μὲν γὰρ πλωτὴρ, ὁ δὲ τῶν γυμναζομένων εἰς γίνεται παιδοτρίβης ὢν. Διὸ καὶ τὰς πολιτικὰς ἀρχάς, ὅταν ᾖ κατ' ἰσότητά τῶν πολιτῶν συνεστηκυῖα καὶ καθ' ὁμοιότητα, κατὰ μέρος ἀξιούσιν ἄρχειν· πρότερον μὲν ἢ πέφυκεν, ἀξιούντες ἐν μέρει λειτουργεῖν, καὶ σκοπεῖν τινα πάλιν τὸ αὐτοῦ ἀγαθόν, ὥσπερ πρότερον αὐτὸς ἄρχων ἐσκόπει τὸ ἐκείνου συμφέρον· νῦν δὲ διὰ τὰς ὠφελίας τὰς ἀπὸ τῶν κοινῶν καὶ τὰς ἐκ τῆς ἀρχῆς βούλονται συνεχῶς ἄρχειν· οἷον εἰ συνέβαινεν ὑγιαίνειν ἀεὶ τοῖς ἀρχουσι, νοσακεροῖς οὓσι· καὶ γὰρ ἂν οὕτως ἴσως ἐδίωκον τὰς ἀρχάς. Φανερόν τοίνυν, ὥς ὅσαι μὲν πολιτεῖαι τὸ κοινῇ συμφέρον σκοποῦσιν, αὗται μὲν ὀρθαί τυγχάνουσιν οὕσαι κατὰ τὸ ἀπλῶς δίκαιον· ὅσαι δὲ τὸ σφέτερον μόνον τῶν ἀρχόντων, ἡμαρτημέναι πᾶσαι, καὶ παρεκβάσεις τῶν ὀρθῶν πολιτειῶν· δεσποτικαὶ γάρ· ἢ δὲ πόλις κοινωνία τῶν ἐλευθέρων ἐστί. Διω-

ρισμένων δὲ τούτων ἐχόμενόν ἐστι τὰς πολιτείας ἐπισκέψασθαι, πόσαι τὸν ἀριθμὸν καὶ τίνες εἰσὶ· καὶ πρῶτον τὰς ὀρθὰς αὐτῶν· καὶ γὰρ αἱ παρεκβάσεις ἔσονται φανεραὶ τούτων διορθωθεισῶν.

V. Ἐπεὶ δὲ πολιτεία μὲν καὶ πολίτευμα σημαίνει ταῦτόν, πολίτευμα δ' ἐστὶ τὸ κύριον τῶν πόλεων, ἀνάγκη δ' εἶναι κύριον ἢ ἓνα ἢ ὀλίγους ἢ τοὺς πολλούς· ὅταν μὲν ὁ εἷς ἢ οἱ ὀλίγοι ἢ οἱ πολλοὶ πρὸς τὸ κοινὸν συμφέρον ἄρχωσι, ταύτας μὲν ὀρθὰς ἀναγκαῖον εἶναι τὰς πολιτείας, τὰς δὲ πρὸς τὸ ἴδιον ἢ τοῦ ἑνὸς ἢ τῶν ὀλίγων ἢ τοῦ πλήθους, παρεκβάσεις· ἢ γὰρ οὐ πολίτας φατέον εἶναι τοὺς μετέχοντας, ἢ δεῖ κοινωνεῖν τοῦ συμφέροντος. Καλεῖν δ' εἰώθαμεν τῶν μὲν μοναρχιῶν τὴν πρὸς τὸ κοινὸν ἀποβλέπουσαν συμφέρον, βασιλείαν, τὴν δὲ τῶν ὀλίγων μὲν, πλειόνων δὲ ἑνὸς ἀριστοκρατίαν, ἢ διὰ τὸ τοὺς ἀρίστους ἄρχειν ἢ διὰ τὸ πρὸς τὸ ἀριστον τῇ πόλει καὶ τοῖς κοινωνοῦσιν αὐτῆς. Ὅταν δὲ τὸ πλήθος πρὸς τὸ κοινὸν πολιεύηται συμφέρον, καλεῖται τὸ κοινὸν ὄνομα πασῶν τῶν πολιτειῶν, πολιτεία. Συμβαίνει δ' εὐλόγως· ἓνα μὲν γὰρ διαφέρειν κατ' ἀρετὴν ἢ ὀλίγους ἐνδέχεται, πλείους δ' ἤδη χαλεπὸν ἡκριβῶσθαι πρὸς πᾶσαν ἀρετὴν, ἀλλὰ μάλιστα τὴν πολεμικὴν· αὕτη γὰρ ἐν πλήθει γίνεται. Διόπερ κατὰ ταύτην τὴν πολιτείαν κυριώτατον τὸ προπολεμοῦν, καὶ μετέχουσιν αὐτῆς οἱ κεκτημένοι τὰ ὅπλα. Παρεκβάσεις δὲ τῶν εἰρημένων, τυραννὶς μὲν βασιλείας, ὀλιγαρχία δὲ ἀριστοκρατίας, δημοκρατία δὲ πολιτείας. Ἡ μὲν γὰρ τυραννὶς ἐστὶ μοναρχία πρὸς τὸ συμφέρον τὸ τοῦ μοναρχοῦντος, ἢ δ' ὀλιγαρχία πρὸς τὸ τῶν εὐπόρων, ἢ δὲ δημο-

κρατία πρὸς τὸ συμφέρον τὸ τῶν ἀπόρων· πρὸς δὲ τὸ τῷ κοινῷ λυσιτελοῦν οὐδεμία αὐτῶν. Δεῖ δὲ μικρὸν διὰ μακροτέρων εἰπεῖν, τίς ἐκάστη τούτων τῶν πολιτειῶν ἐστι· καὶ γὰρ ἔχει τινὰς ἀπορίας. Τῷ δὲ περὶ ἐκάστην μέθοδον φιλοσοφοῦντι καὶ μὴ μόνον ἀποβλέποντι πρὸς τὸ πράττειν οἰκεῖόν ἐστι τὸ μὴ παρορᾶν μηδέ τι καταλείπειν, ἀλλὰ δηλοῦν τὴν περὶ ἕκαστον ἀλήθειαν. Ἔστι δὲ τυραννὶς μὲν μοναρχία, καθάπερ εἴρηται, δεσποτική τῆς πολιτικῆς κοινωνίας· ὀλιγαρχία δὲ, ὅταν ᾧσι κύριοι τῆς πολιτείας οἱ τὰς οὐσίας ἔχοντες· δημοκρατία δὲ τοῦναντίον, ὅταν οἱ μὴ κεκτημένοι πλῆθος οὐσίας ἀλλ' ἄποροι. Πρώτη δ' ἀπορία πρὸς τὸν διορισμόν ἐστιν· εἰ γὰρ εἴεν οἱ πλείους, ὄντες εὐποροὶ, κύριοι τῆς πόλεως· δημοκρατία δ' ἐστὶν, ὅταν ἢ κύριον τὸ πλῆθος· ὁμοίως δὲ πάλιν, κἂν εἴ που συμβαίῃ τοὺς ἀπόρους ἐλάττους μὲν εἶναι τῶν εὐπόρων, κρείττους δ' ὄντας κυρίους εἶναι τῆς πολιτείας· ὅπου δ' ὀλίγον κύριον πλῆθος, ὀλιγαρχίαν εἶναι φασιν, οὐκ ἂν καλῶς δόξειεν διωρίσθαι περὶ τῶν πολιτειῶν. Ἀλλὰ μὲν κἂν τις συνθῇς τῇ μὲν εὐπορίᾳ τὴν ὀλιγότητα, τῇ δ' ἀπορίᾳ τὸ πλῆθος, οὕτω προσαγορεύῃ τὰς πολιτείας, ὀλιγαρχίαν μὲν, ἐν ᾗ τὰς ἀρχὰς ἔχουσιν οἱ εὐποροὶ, ὀλίγοι τὸ πλῆθος ὄντες, δημοκρατίαν δὲ, ἐν ᾗ οἱ ἄποροι, πολλοὶ τὸ πλῆθος ὄντες, ἄλλην ἀπορίαν ἔχει. Τίνας γὰρ ἐρεῶμεν τὰς ἄρτι λεχθείσας πολιτείας, τὴν, ἐν ᾗ πλείους οἱ εὐποροὶ, καὶ ἐν ᾗ ἐλάττους οἱ ἄποροι, κύριοι δ' ἐκάτεροι τῶν πολιτειῶν; εἴπερ μηδεμία ἄλλη πολιτεία παρὰ τὰς εἰρημένους ἐστίν. Ἔοικε τοίνυν ὁ λόγος ποιεῖν δῆλον, ὅτι τὸ μὲν ὀλίγους ἢ πολλοὺς εἰ-

ναι κυρίους συμβεβηκός ἐστι, τὸ μὲν ταῖς ὀλιγαρχίαις,
 τὸ δὲ ταῖς δημοκρατίαις, διὰ τὸ τοὺς μὲν εὐπόρους
 ὀλίγους, πολλοὺς δ' εἶναι τοὺς ἀπόρους πανταχοῦ.
 Διὸ καὶ οὐ συμβαίνει τὰς ῥηθείσας αἰτίας γίνεσθαι
 διαφοράς· ὥς δὲ διαφέρουσιν ἢ τε δημοκρατία καὶ ἡ
 ὀλιγαρχία ἀλλήλων, πενία καὶ πλοῦτός ἐστι· καὶ ἀναγ-
 καῖον μὲν, ὅπου ἂν ἄρχωσι διὰ πλοῦτον· ἂν τ' ἐλάτ-
 τους ἂν τε πλείους, εἶναι ταύτην ὀλιγαρχίαν, ὅπου δ'
 οἱ ἄποροι, δημοκρατίαν. Ἀλλὰ συμβαίνει, καθάπερ
 εἵπομεν, τοὺς μὲν ὀλίγους εἶναι, τοὺς δὲ πολλούς·
 εὐποροῦσι μὲν γὰρ ὀλίγοι, τῆς δ' ἐλευθερίας μετέ-
 χουσι πάντες· δι' ἧς αἰτίας ἀμφισβητοῦσιν ἀμφότεροι
 τῆς πολιτείας. Ληπτέον δὲ πρῶτον, τίνας ὅρους λέ-
 γουσι τῆς ὀλιγαρχίας καὶ δημοκρατίας, καὶ τί τὸ δι-
 καιον τό τε ὀλιγαρχικὸν καὶ δημοκρατικόν· πάντες
 γὰρ ἄπτονται δικαίου τινός, ἀλλὰ μέχρι τινός προέρ-
 χονται, καὶ λέγουσιν οὐ πᾶν τὸ κυρίως δίκαιον· οἷον
 δοκεῖ ἴσον τὸ δίκαιον εἶναι, καὶ γὰρ ἔστιν, ἀλλ' οὐ πᾶ-
 σιν, ἀλλὰ τοῖς ἴσοις· καὶ τὸ ἄνισον δοκεῖ δίκαιον εἶναι·
 καὶ γὰρ ἔστιν, ἀλλ' οἱ πᾶσιν, ἀλλὰ τοῖς ἀνίστοις· οἱ δὲ
 τοῦτ' ἀφαιροῦσι, τὸ οἷς, καὶ κρίνουσι κακῶς. Τὸ δ'
 αἴτιον, ὅτι περὶ αὐτῶν ἡ κρίσις· σχεδὸν δ' οἱ πλείστοι
 φαῦλοι κριταὶ περὶ τῶν οἰκείων. Ὡστ' ἐπεὶ τὸ δίκαιόν
 τισι, καὶ διήρηται τὸν αὐτὸν τρόπον ἐπὶ τε τῶν πραγ-
 μάτων καὶ οἷς· καθάπερ εἴρηται πρότερον ἐν τοῖς Ἡ-
 θικοῖς, τὴν μὲν τοῦ πράγματις ἰσότητα ὁμολογοῦσι,
 τὴν δὲ οἷς, ἀμφισβητοῦσι, μάλιστα μὲν διὰ τὸ λεχθὲν
 ἄρτι, διότι κρίκουσι τὰ περὶ αὐτοὺς κακῶς· ἔπειτα δὲ
 καὶ, διὰ τὸ λέγειν μέχρι τινός ἑκατέρους δίκαιόν τι,
 νομίζουσι δίκαιον λέγειν ἁπλῶς. Οἱ μὲν γὰρ, ἂν

κατὰ τι ἄνισοι ὦσιν, οἷον χρήμασιν, ὅλως οἷονται ἄνισοι εἶναι· οἱ δ' ἂν κατὰ τι ἴσοι, οἷον ἐλευθέριοι, ὅλως ἴσοι· τὸ δὲ κυριώτατον οὐ λέγουσιν. Εἰ μὲν γὰρ τῶν κτημάτων χάριν ἐκοινωνήσαν καὶ συνῆλθον, τοσοῦτον μετέχουσι τῆς πόλεως, ὅσον περ τὸ τῆς κτήσεως· ὥσθ' ὁ τῶν ὀλιγαρχικῶν λόγος δόξειεν ἀνισχύειν· οὐ γὰρ εἶναι δίκαιον, ἴσον μετέχειν τῶν ἑκατὸν μνῶν τὸν εἰσενέγκαντα μίαν μνᾶν τῷ δόντι τὸ λοιπὸν πᾶν, οὔτε τῶν ἐξ ἀρχῆς οὔτε τῶν ἐπιγινομένων. Εἰ δὲ μήτε τοῦ ζῆν μόνον ἔνεκεν, ἀλλὰ μᾶλλον τοῦ εὖ ζῆν, (καὶ γὰρ ἂν δούλων καὶ τῶν ἄλλων ζώων ἦν πόλις· νῦν δ' οὐκ ἔστι, διὰ τὸ μὴ μετέχειν εὐδαιμονίας μηδὲ τοῦ ζῆν κατὰ προαίρεσιν·) μήτε συμμαχίας ἔνεκεν, ὅπως ὑπὸ μηδεὸς ἀδικῶνται, μήτε διὰ τὰς ἀλλαγὰς καὶ τὴν χρῆσιν τὴν πρὸς ἀλλήλους, (καὶ γὰρ ἂν Τυρρῆηνοὶ καὶ Καρχηδόνιοι καὶ πάντες, οἷς ἔστι σύμβολα πρὸς ἀλλήλους, ὥς μιᾶς ἂν πολίται πόλεως ἦσαν· εἰσὶ γοῦν αὐτοῖς συνθῆκαι περὶ τῶν εἰσαγωγίμων, καὶ σύμβολα περὶ τοῦ μὴ ἀδικεῖν, καὶ γραφαὶ περὶ συμμαχίας· ἀλλ' οὐτ' ἀρχαὶ πᾶσιν ἐπὶ τούτοις κοινὰι καθεσιᾶσιν, ἀλλ' ἕτεραι παρ' ἑκατέροις, οὔτε τοῦ ποίους τινὰς εἶναι δεῖ φροντίζουσιν ἄτεροι τοὺς ἑτέρους, οὐδ' ὅπως μηδεὶς ἄδικος ἔσται τῶν ὑπὸ τὰς συνθήκας, μηδὲ μοχθηρίαν ἔξει μηδεμίαν, ἀλλὰ μόνον, ὅπως μηδὲν ἀδικήσωσιν ἀλλήλους·) περὶ δ' ἀρετῆς καὶ κακίας πολιτικῆς διασκοποῦσιν, ὅτι φροντίζουσιν εὐνομίας. Ἦν καὶ φανερόν, ὅτι δεῖ περὶ ἀρετῆς ἐπιμελὲς εἶναι τῇ γ' ὥς ἀληθῶς ὀνομαζομένη πόλει, μὴ λόγου χάριν· γίνεται γὰρ ἡ κοινωνία συμμαχία, τῶν ἄλλων τόπῳ διαφέρουσα μόνον, τῶν ἀπο-

θεν συμμάχων· καὶ ὁ νόμος συνθήκη, καθάπερ ἔφη
 Λυκόφρων ὁ σοφιστής, ἐγγυητὴς ἀλλήλοις τῶν δικαί-
 ων, ἀλλ' οὐχ οἷος ποιεῖν ἀγαθούς καὶ δικαίους
 τοὺς πολίτας. Ὅτι δὲ τοῦτον ἔχει τὸν τρόπον, φα-
 νερόν· εἰ γάρ τις καὶ συνάγοι τοὺς τόπους εἰς ἓν,
 ὥστε ἄπτεσθαι τὴν Μεγαρέων πόλιν καὶ Κορινθίων
 τοῖς τείχεσιν, ὅμως οὐ μία πόλις οὐδ' εἰ πρὸς ἀλλή-
 λους ἐπιγαμίας ποιήσαιντο· καίτοι τοῦτο τῶν ἰδίων
 ταῖς πόλεσι κοινωνημάτων ἐστίν. Ὅμοίως δ' οὐδ'
 εἴ τινες οἰκοῖεν χωρὶς μὲν, μὴ μέντοι τοσοῦτον ἄπο-
 θεν εἶεν, ὥστε μὴ κοινωνεῖν, ἀλλ' εἰ ἦσαν αὐτοῖς νό-
 μοι, τοῦ μὴ σφᾶς αὐτοὺς ἀδικεῖν περὶ τὰς μεταδόσεις,
 οἷον ὁ μὲν εἴη τέκτων, ὁ δὲ γεωργός, ὁ δὲ σκυτοτόμος,
 ὁ δ' ἄλλο τι τοιοῦτον καὶ τὸ πλήθος εἶεν μυριοί, μὴ
 μέντοι κοινωνοῖεν ἄλλου μηδενὸς ἢ τῶν τοιούτων, οἷον
 ἀλλαγῆς καὶ συμμαχίας, οὐδ' οὕτω που πόλις. Διὰ τί-
 νη δὴ ποτ' αἰτίαν; οὐ γὰρ δὴ διὰ τὸ μὴ σύνεγγυς τῆς
 κοινωνίας· εἰ γὰρ καὶ συνέλθοιεν οὕτω κοινωνοῦντες,
 ἕκαστος μέντοι χρῶντο τῇ ἰδίᾳ οἰκίᾳ ὥσπερ πόλει, καὶ
 σφίσιν αὐτοῖς ὡς ἐπιμαχίας οὔσης βοηθοῦντες. ἐπὶ
 τοὺς ἀδικοῦντας μόνον, οὐδ' οὕτως ἂν εἶναι δόξειε
 πόλις τοῖς ἀκριβῶς θεωροῦσιν, εἴπερ ὁμοίως ὁμιλοῖεν
 συνελθόντες καὶ χωρὶς. Φανερόν τοίνυν, ὅτι ἡ πό-
 λις οὐκ ἔστι κοινωνία τόπου καὶ τοῦ μὴ ἀδικεῖν σφᾶς
 αὐτοὺς καὶ τῆς μεταδόσεως χάριν, ἀλλὰ ταῦτα μὲν
 ἀναγκαῖον ὑπάρχειν, εἴπερ ἔσται πόλις, οὐ μὴν, οὐδ'
 ὑπαρχόντων τούτων ἀπάντων, ἥδη πόλις, ἀλλ' ἡ τοῦ
 εὖ ζῆν κοινωνία καὶ ταῖς οἰκίαις καὶ τοῖς γένεσι ζωῆς
 τελείας χάριν καὶ αὐτάρκους. Οὐκ ἔσται μέντοι τοῦ-
 το μὴ τὸν αὐτὸν καὶ ἓνα κατοικοῦντων τρόπον καὶ

χρωμένων ἐπιγαμίαις· διὸ κηδεῖαι τ' ἐγένοντο κατὰ τὰς πόλεις καὶ φρατρίαι καὶ θυσαίαι καὶ διαγωγαὶ τοῦ συζῆν· τὸ δὲ τοιοῦτον φιλίας ἔργον· ἡ γὰρ τοῦ συζῆν προαίρεσις φιλία. Τέλος μὲν οὖν πόλεως τὸ εὖ ζῆν, ταῦτα δὲ τοῦ τέλους χάριν. Πόλις δὲ ἡ γενῶν καὶ κωμῶν κοινωνία ζωῆς τελείας καὶ αὐτάρκους. Τοῦτο δ' ἐστίν, ὡς φαμέν, τὸ ζῆν εὐδαιμόνως καὶ καλῶς. Τῶν καλῶν ἄρα πράξεων χάριν θετέον εἶναι τὴν πολιτικὴν κοινωνίαν, ἀλλ' οὐ τοῦ συζῆν. Διόπερ ὅσοι συμβάλλονται πλεῖστον εἰς τὴν τοιαύτην κοινωνίαν, τούτοις τῆς πόλεως μέτεστι πλεῖον ἢ τοῖς κατὰ μὲν ἐλευθερίαν καὶ γένος ἴσοις ἢ μείζωσι, κατὰ δὲ τὴν πολιτικὴν ἀρετὴν ἀνίστοις, ἢ τοῖς κατὰ πλοῦτον ὑπερέχουσι, κατ' ἀρετὴν δ' ὑπερεχομένοις. Ὅτι μὲν οὖν πάντες οἱ περὶ τῶν πολιτειῶν ἀμφισβητοῦντες μέρος τι τοῦ δικαίου λέγουσι, φανερόν ἐκ τῶν εἰρημένων.

VI. Ἐχει δ' ἀπορίαν, τί δεῖ τὸ κύριον εἶναι τῆς πόλεως· ἡ γὰρ τοι τὸ πλῆθος ἢ τοὺς πλουσίους ἢ τοὺς ἐπιεικεῖς ἢ τὸν βέλτιστον ἓνα πάντων ἢ τύραννον. Ἀλλὰ ταῦτα πάντα ἔχειν φαίνεται δυσκολίαν. Τί γὰρ, ἂν οἱ πένητες, διὰ τὸ πλείους εἶναι, διανεμῶνται τὰ τῶν πλουσίων, τοῦτ' οὐκ ἄδικόν ἐστι; Ἐδοξε γὰρ, νῆ Δία, τῷ κυρίῳ δικαίως. Τὴν οὖν ἀδικίαν τί χρὴ λέγειν τὴν ἐσχάτην; Πάλιν δὲ πάντων ληφθέντων οἱ πλείους τὰ τῶν ἐλαττόνων ἂν διανεμῶνται, φανερόν ὅτι φθείρουσι τὴν πόλιν. Ἀλλ' μήν οὐχ ἡ γ' ἀρετὴ φθαίρει τὸ ἔχον αὐτήν, οὐδὲ τὸ δίκαιον πόλεως φθαρτικόν. Ὡστε δῆλον ὅτι καὶ τὸν νόμον τοῦτον οὐχ οἷόν τ' εἶναι δίκαιον. Ἐτι καὶ τὰς πράξεις, ὅσας ὁ εὐφραντος ἔπραξεν, ἀναγκαῖον εἶναι πάσας δικαίας·

βιάζεται γὰρ ὧν κρείττων, ὥσπερ καὶ τὸ πλῆθος τοὺς πλουσίους. Ἄλλ' ἄρα τοὺς ἐλάττους δίκαιον ἄρχειν καὶ τοὺς πλουσίους; ἂν οὖν κακῆϊνοι ταῦτ' ἀποιῶσι, καὶ διαρπάζωσι καὶ τὰ κτήματα ἀφαιρῶνται τοῦ πλήθους, τοῦτ' ἐστὶ δίκαιον; Καὶ θάτερον ἄρα. Ταῦτα μὲν τοίνυν ὅτι πάντα φαῦλα καὶ οὐ δίκαια, φανερόν. Ἀλλὰ τοὺς ἐπιεικεῖς ἄρχειν δεῖ καὶ κυρίους εἶναι πάντων; οὐκοῦν ἀνάγκη τοὺς ἄλλους ἀτίμους εἶναι πάντας μὴ τιμωμένους ταῖς πολιτικαῖς ἀρχαῖς. τιμὰς γὰρ λέγομεν εἶναι τὰς ἀρχάς· ἀρχόντων δ' αἰεὶ τῶν αὐτῶν, ἀναγκαῖον εἶναι τοὺς ἄλλους ἀτίμους. Ἄλλ' ἓνα τὸν σπουδαιότατον ἄρχειν βέλτιον; ἀλλ' ἔτι τοῦτο ὀλιγαρχικώτερον· οἱ γὰρ ἀτίμοι πλείους. Ἀλλ' ἴσως φαίη τις ἂν τὸ κύριον ὅλως ἀνθρώπον εἶναι, ἀλλὰ μὴ νόμον, φαῦλον, ἔχοντά γε τὰ συμβαίνοντα πάθῃ περὶ τὴν ψυχὴν. Ἄν οὖν ἢ νόμος μὲν, ὀλιγαρχικὸς δὲ ἢ δημοκρατικὸς, τί διοίσει περὶ τῶν ἡπορημένων; συμβήσεται γὰρ ὁμοίως τὰ λεχθέντα πρότερον. Περὶ μὲν οὖν τῶν ἄλλων ἔστω τις ἕτερος λόγος· ὅτι δὲ δεῖ κύριον εἶναι μᾶλλον τὸ πλῆθος ἢ τοὺς ἀρίστους μὲν ὀλίγους δὲ, δόξειεν ἂν [λύεσθαι] καὶ τιν' ἔχειν ἀπορίαν τάχα δὲ καὶ ἀλήθειαν. Τοὺς γὰρ πολλοὺς, ὧν ἕκαστός ἐστιν οὐ σπουδαῖος ἀνὴρ, ὅμως ἐνδέχεται συνελθόντας εἶναι βελτίους ἐκείνων, οὐχ ὥς ἕκαστον, ἀλλ' ὥς σύμπαντας· οἷον τὰ συμφορητὰ δεῖπνα τῶν ἐκ μιᾶς δαπάνης χορηγηθέντων· πολλῶν γὰρ ὄντων ἕκαστον μόριον ἔχειν ἀρετῆς καὶ φρονήσεως, καὶ γίνεσθαι συνελθόντας ὥσπερ ἓνα ἀνθρώπον τὸ πλῆθος πολύποδα καὶ πολύχειρα, πολλὰς ἔχοντα αἰσθήσεις· οὕτω καὶ περὶ τὰ ἥθη καὶ τὴν διάνοιαν.

Διὸ κρίνουσιν ἄμεινον οἱ πολλοὶ καὶ τὰ τῆς μουσικῆς ἔργα καὶ τὰ τῶν ποιητῶν· ἄλλοι γὰρ ἄλλο τι μόριον, πάντες δὲ πάντα. Ἀλλὰ τούτῳ διαφέρουσιν οἱ σπουδαῖοι τῶν ἀνδρῶν ἐκάστου τῶν πολλῶν, ὥσπερ καὶ τῶν μὴ καλῶν τοὺς καλοὺς φασι, καὶ τὰ γεγραμμένα διὰ τέχνης τῶν ἀληθινῶν, τῷ συνηῆχθαι τὸ διεσπαρμένα χωρὶς εἰς ἓν· ἐπεὶ κεχωρισμένων γε κάλλιον ἔχειν τοῦ γεγραμμένου, τουδὲ μὲν τὸν ὀφθαλμὸν, ἑτέρου δὲ τινος ἑτερον μόριον. Εἰ μὲν οὖν περὶ πάντα δῆμον καὶ περὶ πᾶν πλῆθος ἐνδέχεται ταύτην εἶναι τὴν διαφορὰν τῶν πολλῶν πρὸς τοὺς ὀλίγους σπουδαίους, ἄδελον· ἴσως δὲ, νῆ Δία, δῆλον, ὅτι περὶ ἐνίων ἀδύνατον. Ὁ γὰρ αὐτὸς καὶ ἐπὶ τῶν θηρίων ἀρμόσειε λόγος. Καίτοι τί διαφέρουσιν ἐνιοὶ τῶν θηρίων, ὥς ἔπος εἰπεῖν; Ἀλλὰ περὶ τὸ πλῆθος οὐδὲν εἶναι κωλύει τὸ λεχθὲν ἀληθές. Διὸ καὶ τὴν πρότερον εἰρημένην ἀπορίαν λύσειεν ἂν τις διὰ τούτων, καὶ τὴν ἐχομένην αὐτῆς, τίνων δεῖ κυρίους εἶναι τοὺς ἐλευθέρους καὶ τὸ πλῆθος τῶν πολιτῶν· τοιοῦτοι δ' εἰσὶν, ὅσοι μήτε πλούσιοι μήτε ἀξίωμα ἔχουσιν ἀρετῆς μηδὲ ἓν. Τὸ μὲν γὰρ μετέχειν αὐτοὺς τῶν ἀρχῶν τῶν μεγίστων, οὐκ ἀσφαλές· διὰ τε γὰρ ἀδικίαν καὶ δι' ἀφροσύνην τὰ μὲν ἀδικεῖν ἂν, τὰ δὲ ἁμαρτάνειν αὐτούς· τὸ δὲ μὴ μεταδιδόναι μηδὲ μετέχειν, φοβερόν· ὅταν γὰρ ἄτιμοι πολλοὶ καὶ πένητες ὑπάρχωσι, πολεμίων ἀναγκαῖον εἶναι πλήρη τὴν πόλιν ταύτην. Λείπεται δὲ τοῦ βουλευέσθαι καὶ κρίνειν μετέχειν αὐτούς. Διόπερ καὶ Σόλων καὶ τῶν ἄλλων τινὲς νομοθετῶν τάττουσιν ἐπὶ τε τὰς ἀρχαιφρεσίας καὶ τὰς εὐθύνας τῶν ἀρχόντων, ἄρχειν δὲ καταμόνας οὐκ ἔωσι. Πάντες μὲν γὰρ

ἔχουσι συνελθόντες ἱκανὴν αἰσθῆσιν, καὶ μινγνύμενοι τοῖς βελτίοσι τὰς πόλεις ὠφελοῦσι, καθάπερ ἢ μὴ καθαρὰ τροφή μετὰ τῆς καθαρᾶς τὴν πᾶσαν ποιεῖ χρησιμωτέραν τῆς ὀλίγης· χωρὶς δ' ἕκαστος ἀτελής περὶ τὸ κρίνειν ἐστίν. Ἐχει δ' ἡ τάξις αὕτη τῆς πολιτείας ἀπορίαν, πρώτην μὲν, ὅτι δόξειεν ἂν τοῦ αὐτοῦ εἶναι τὸ κρίναι, τίς ὀρθῶς ἰατρεύκεν, οὔτε καὶ τὸ ἰατρεύσαι καὶ ποιῆσαι ὑγιαίνειν τὸν κάμνοντα τῆς νόσου τῆς παρούσης· οὗτος δ' ἐστὶν ἰατρός. Ὀμοίως δὲ τοῦτο καὶ περὶ τὰς ἄλλας ἐμπειρίας καὶ τέχνας. Ὡς περ οὖν ἰατρὸν δεῖ διδόναι τὰς εὐθύνας ἐν ἰατροῖς, οὕτω καὶ τοὺς ἄλλους ἐν τοῖς ὁμοίοις. Ἰατρός δ' ὅς τε δημιουργὸς καὶ ὁ ἀρχιτεκτονικὸς καὶ τρίτος ὁ πεπαιδευμένος περὶ τὴν τέχνην· εἰσὶ γάρ τινες τοιοῦτοι καὶ περὶ πάσας ὡς εἰπεῖν τὰς τέχνας· ἀποδίδομεν δὲ τὸ κρίνειν οὐδὲν ἥττον τοῖς πεπαιδευμένοις ἢ τοῖς εἰδόσιν. Ἐπειτα καὶ περὶ τὴν αἵρεσιν τὸν αὐτὸν ἂν δόξειεν ἔχειν τρόπον· καὶ γὰρ τὸ ἐλέσθαι ὀρθῶς τῶν εἰδόντων ἔργον ἐστίν, οἷον γεωμέτρην τε τῶν γεωμετρικῶν καὶ κυβερνήτην τῶν κυβερνητικῶν· εἰ γὰρ καὶ περὶ ἐνίων ἔργων καὶ τεχνῶν μετέχουσι καὶ τῶν ἰδιωτῶν τινες, ἀλλ' οὔτε τῶν εἰδόντων γε μᾶλλον. Ὡς τε κατὰ μὲν τοῦτον τὸν λόγον οὐκ ἂν εἴη τὸ πλῆθος ποιητέον κύριον οὔτε τῶν ἀρχαιρεσιῶν οὔτε τῶν εὐθυνῶν. Ἀλλ' ἴσως οὐ πάντα ταῦτα λέγεται καλῶς διὰ τε τὸν πάλαι λόγον, ἂν ἢ τὸ πλῆθος μὴ λίαν ἀνδραποδῶδες· ἔσται γὰρ ἕκαστος μὲν χείρων κριτὴς τῶν εἰδόντων, ἅπαντες δὲ συνελθόντες ἢ βελτίους ἢ οὐ χείρους· καὶ ὅτι περὶ ἐνίων οὔτε μόνον ὁ ποιήσας οὐτ' ἀριστὶ ἂν κρίνειεν, ὅσων τὰ ἔργα γινώσκουσι καὶ οἱ μὴ ἔχοντες τὴν τέχνην· οἷον οἱ

κίαν οὐ μόνον ἐστὶ γινῶναι τοῦ ποιήσαντος, ἀλλὰ καὶ βέλτιον ὁ χρώμενος αὐτοῦ κρινεῖ· χρηται δ' ὁ οἰκονόμος· καὶ πηδάλιον κυβερνήτης τέκτονος· καὶ θοῖνῃν ὁ δαιτυμῶν, ἀλλ' οὐχ ὁ μάγειρος. Ταύτην μὲν οὖν τὴν ἀπορίαν τάχα δόξειε τις ἂν οὕτω λύειν ἱκανῶς. Ἄλλη δ' ἐστὶν ἐχομένη ταύτης· δοκεῖ γὰρ ἄτοπον εἶναι τὸ μειζόνων εἶναι κυρίους τοὺς φανύλους τῶν ἐπιεικῶν. Αἱ δ' εὐθύναι καὶ αἱ τῶν ἀρχῶν αἰρέσεις εἰσὶ μέγιστον, ὥς ἐν ἐνίαις πολιτείαις, ὥσπερ εἴρηται, τοῖς δήμοις ἀποδιδόασιν. Ἡ γὰρ ἐκκλησία κυρία πάντων τῶν τοιούτων ἐστι. Καίτοι τῆς μὲν ἐκκλησίας μετέχουσι καὶ βουλευούσι καὶ δικάζουσιν ἀπὸ μικρῶν τιμημάτων καὶ τῆς τυχούσης ἡλικίας, ταμιεύουσι δὲ καὶ στρατηγοῦσι καὶ τὰς μεγίστας ἀρχὰς ἔχουσιν ἀπὸ μεγάλων· Ὅμοίως δὲ τις ἂν λύσει καὶ ταύτην τὴν ἀπορίαν· ἴσως γὰρ ἔχει καὶ ταῦτ' ὀρθῶς· οὐ γὰρ ὁ δικαστὴς οὐδ' ὁ βουλευτὴς οὐδ' ὁ ἐκκλησιαστής ἀρχων ἐστὶν, ἀλλὰ τὸ δικαστήριον καὶ ἡ βουλή καὶ ὁ δῆμος. Τῶν δὲ ῥηθέντων ἕκαστος μῶριόν ἐστι τούτων· λέγω δὲ μῶριον τὸν βουλευτὴν καὶ τὸν ἐκκλησιαστήν καὶ τὸν δικαστήν· ὥστε δικαίως κύριον μειζόνων τὸ πλῆθος· ἐκ γὰρ πολλῶν ὁ δῆμος καὶ ἡ βουλή καὶ τὸ δικαστήριον· καὶ τὸ τίμημα δὲ πλείον τὸ πάντων τούτων ἢ τὸ τῶν καθ' ἓνα καὶ κατ' ὀλίγους μεγάλας ἀρχὰς ἔχόντων. Ταῦτα μὲν οὖν διωρίσθω τοῦτον τὸν τρόπον. Ἡ δὲ πρώτη λεχθεῖσα ἀπορία ποιεῖ φανερόν οὐδὲν οὕτως ἕτερον ὥς ὅτι δεῖ τοὺς νόμους εἶναι κυρίους κειμένους ὀρθῶς, τὸν ἄρχοντα δὲ, ἂν τε εἰς ἂν τε πλείους ᾖσι, περὶ τούτων εἶναι κυρίους, περὶ ὧν ἑξαδυνατοῦσιν οἱ νόμοι λέγειν ἀκριβῶς, διὰ

τὸ μὴ ξάδιον εἶναι καθόλου δηλῶσαι περὶ πάντων. Ὅποιους μέντοι τινὰς εἶναι δεῖ τοὺς ὀρθῶς κειμένους νόμους, οὐδέν πω δῆλον, ἀλλ' ἔτι μένει τὸ πάλαι διαπορηθέν· ἀλλὰ γὰρ καὶ ὁμοίως ταῖς πολιτείαις ἀνάγκη καὶ τοὺς νόμους φαύλους ἢ σπουδαίους εἶναι καὶ δικαίους ἢ ἀδίκους. Πλὴν τοῦτό γε φανερόν, ὅτι δεῖ πρὸς τὴν πολιτείαν κεῖσθαι τοὺς νόμους· ἀλλὰ μὴν εἰ τοῦτο, δῆλον ὅτι τοὺς μὲν κατὰ τὰς ὀρθὰς πολιτείας ἀναγκαῖον εἶναι δικαίους, τοὺς δὲ κατὰ τὰς παρεκβεβηκυίας οὐ δικαίους.

VII. Ἐπεὶ δ' ἐν πάσαις μὲν ταῖς ἐπιστήμαις καὶ τέχναις ἀγαθὸν τὸ τέλος, μέγιστον δὲ καὶ μάλιστα ἐν τῇ κυριωτάτῃ πασῶν· αὕτη δ' ἐστὶν ἡ πολιτικὴ δύναμις· ἔστι δὲ πολιτικὸν ἀγαθὸν τὸ δίκαιον, τοῦτο δ' ἐστὶ τὸ κοινῇ συμφέρον. Δοκεῖ δὲ πᾶσιν ἴσον τι τὸ δίκαιον εἶναι, καὶ μέχρι γέ τινος ὁμολογοῦσι τοῖς κατὰ φιλοσοφίαν λόγοις, ἐν οἷς διώρισται περὶ τῶν ἠθικῶν· οὐ γὰρ καὶ τισὶ τὸ δίκαιον, καὶ δεῖν τοῖς ἴσοις ἴσον εἶναι φασι· ποίων δ' ἰσότης ἐστὶ καὶ ποίων ἀνισότης, δεῖ μὴ λανθάνειν· ἔχει γὰρ τοῦτ' ἀπορίαν καὶ φιλοσοφίαν πολιτικὴν. Ἰσως γὰρ ἂν φαίη τις κατὰ παντὸς ὑπεροχὴν ἀγαθοῦ δεῖν ἀνίσως νενεμῆσθαι τὰς ἀρχάς, εἰ πάντα τὰ λοιπὰ μηδὲν διαφέρουεν, ἀλλ' ὅμοιοι τυγχάνοιεν ὄντες· τοῖς γὰρ διαφέρουσιν ἕτερον εἶναι τὸ δίκαιον καὶ τὸ κατ' ἀξίαν. Ἀλλὰ μὴν εἰ τοῦτ' ἀληθές, ἔσται καὶ κατὰ χρῶμα καὶ κατὰ μέγεθος καὶ καθ' ὅτι οὖν τῶν ἀγαθῶν πλεονεξία τις τῶν πολιτικῶν διακρίων τοῖς ὑπερέχουσιν. Ἡ τοῦτο ἐπιπόλαιον τὸ ψεῦδος; φανερόν δ' ἐπὶ τῶν ἄλλων ἐπιστημῶν καὶ δυνάμεων· τῶν γὰρ ὁμοίων αὐλητῶν τὴν τέχνην οὐ δοτέον

πλεονεξίαν τῶν αὐλῶν τοῖς εὐγενεστέροις· οὐδὲν γὰρ
 αὐλήσουσι βέλτιον· δεῖ δὲ τῇ κατὰ τὸ ἔργον ὑπερέ-
 χοντι διδόναι καὶ τῶν ὀργάνων τὴν ὑπεροχὴν. Εἰ δὲ
 μήπω δῆλον τὸ λεγόμενον, ἔτι μᾶλλον αὐτὸ προαγα-
 γοῦσιν ἔσται φανερόν· εἰ γὰρ εἴη τις ὑπερέχων μὲν
 κατὰ τὴν αὐλητικὴν, πολὺ δ' ἑλλείπων κατ' εὐγένειαν
 ἢ κάλλος, εἰ καὶ μείζον ἕκαστον ἐκείνων ἀγαθὸν ἔστι
 τῆς αὐλητικῆς, (λέγω δὲ τὴν τ' εὐγένειαν καὶ τὸ κάλ-
 λος,) καὶ κατὰ τὴν ἀναλογίαν ὑπερέχουσι πλεον τῆς
 αὐλητικῆς ἢ ἐκείνος κατὰ τὴν αὐλητικὴν, ὅμως τού-
 τῳ ὁσιώτερον τοὺς διαφέροντας τῶν αὐλῶν· δεῖ γὰρ εἰς τὸ
 ἔργον συμβάλλεσθαι τὴν ὑπεροχὴν καὶ τοῦ πλούτου
 καὶ τῆς εὐγενείας· συμβάλλονται δ' οὐδέν. Ἐτι κα-
 τὰ γε τοῦτον τὸν λόγον πᾶν ἀγαθὸν πρὸς πᾶν ἂν εἴη συμ-
 βλητόν· εἰ γὰρ μᾶλλον τὸ τι μέγεθος, καὶ ὅλως ἂν τὸ
 μέγεθος ἐνάμιλλον εἴη καὶ πρὸς πλοῦτον καὶ πρὸς
 ἐλευθερίαν· ὥστ' εἰ πλεῖον ὁδὶ διαφέρει κατὰ μέγεθος
 ἢ ὁδὶ κατ' ἀρετὴν, καὶ πλεῖον ὑπερέχει ὅλως ἀρετῆς
 μέγεθος, εἴη ἂν συμβλητὰ πάντα. Τοσόνδε γὰρ μέ-
 γεθος εἰ κρεῖττον τοσοῦδε, τοσόνδε δῆλον ὡς ἴσον. Ἐπεὶ
 δὲ τοῦτ' ἀδύνατον, δῆλον ὡς καὶ ἐπὶ τῶν πολιτικῶν
 εὐλόγως οὐ κατὰ πᾶσαν ἀνισότητά ἀμφισβητοῦσι
 τῶν ὑρχῶν· εἰ γὰρ οἱ μὲν βραδεῖς οἱ δὲ ταχεῖς, οὐδὲν
 διὰ τοῦτο δεῖ τοὺς μὲν πλεοντοὺς δ' ἑλαττονέχειν· ἀλλ'
 ἐν τοῖς γυμνικοῖς ἀγῶσιν ἢ τούτων διαφορὰ λαμ-
 βάνει τὴν τιμὴν· ἀλλ' ἐξ ὧν πόλις συνέστηκεν, ἐν τού-
 τοις ἀναγκαῖον ποιῆσθαι τὴν ἀμφισβήτησιν. Διό-
 περ εὐλόγως ἀντιποιοῦνται τῆς τιμῆς οἱ εὐγενεῖς καὶ
 ἐλεύθεροι καὶ πλούσιοι· δεῖ γὰρ ἐλευθέρους τ' εἶναι
 καὶ τίμημα φέροντας· οὐ γὰρ ἂν εἴη πόλις ἐξ ἀπόρων

πάντων, ὥσπερ οὐδ' ἐκ δούλων. Ἀλλὰ μὴν εἰ δεῖ τούτων, δῆλον ὅτι καὶ δικαιοσύνης καὶ τῆς πολεμικῆς ἀρετῆς· οὐδὲ γὰρ ἄνευ τούτων οἰκεῖσθαι πόλιν δυνατόν· πλὴν ἄνευ μὲν τῶν προτέρων ἀδύνατον εἶναι πόλιν, ἄνευ δὲ τούτων, οἰκεῖσθαι καλῶς. Πρὸς μὲν οὖν τὸ πόλιν εἶναι, δόξειεν ἂν ἢ πάντα ἢ ἑνιά γε τούτων ὀρθῶς ἀμφισβητεῖν, πρὸς μέντοι ζωὴν ἀγαθὴν ἢ παιδείαν καὶ ἡ ἀρετὴ μάλιστα δικαίως ἂν ἀμφισβητοῖησαν, καθάπερ εἴρηται καὶ πρότερον. Ἐπεὶ δ' οὔτε πάντων ἴσον ἔχειν δεῖ τοὺς ἴσους ἐν τι μόνον ὄντας, οὔτε ἄνισον τοὺς ἀνίσους καθ' ἓν, ἀνάγκη πάσας εἶναι τὰς τοιαύτας πολιτείας παρεκβάσεις. Εἴρηται μὲν οὖν καὶ πρότερον, ὅτι διαμφισβητοῦσι τρόπον τινα δικαίως, ἀπλῶς δ' οὐ πάντες δικαίως· οἱ πλούσιοι μὲν, ὅτι πλεῖον μέτεστι τῆς χώρας αὐτοῖς· ἡ δὲ χώρα κοινόν· ἔτι πρὸς τὰ συμβόλαια πιστοὶ μᾶλλον, ὥς ἐπιτοπλέον· οἱ δ' ἐλεύθεροι καὶ εὐγενεῖς, ὥς ἐγγὺς ἀλλήλων· πολῖται γὰρ μᾶλλον οἱ γενναιότεροι τῶν ἀγενῶν· ἡ δ' εὐγένεια παρ' ἐκάστοις οἶκοι τίμιος· ἔτι διότι βελτίους εἰκὸς τοὺς ἐκ βελτιόνων· εὐγένεια γὰρ ἐστὶν ἀρετὴ γένους. Ὅμοίως δὲ φήσομεν δικαίως καὶ τὴν ἀρετὴν ἀμφισβητεῖν· κοινωνικὴν γὰρ ἀρετὴν εἶναι φάμεν τὴν δικαιοσύνην, ἣ πάσας ἀναγκαῖον ἀκολουθεῖν τὰς ἄλλας. Ἀλλὰ μὴν καὶ οἱ πλείους πρὸς τοὺς ἐλάττους· καὶ γὰρ κρείττους καὶ πλουσιώτεροι καὶ βελτίους εἰσὶν, ὥς λαμβανομένων τῶν πλειόνων πρὸς τοὺς ἐλάττους. Ἀρ' οὖν, εἰ πάντες εἶεν ἐν μιᾷ πόλει, λέγω [δὲ] οἶον οἷτ' ἀγαθοὶ καὶ οἱ πλούσιοι καὶ εὐγενεῖς, ἔτι δὲ πλήθος ἄλλο τι πολιτικόν, πότερον ἀμφισβητήσις ἔσται, τίνας ἄρχειν δεῖ, ἢ οὐκ ἔσται; Καθ' ἐκάστην

μὲν οὖν πολιτείαν τῶν εἰρημένων ἀναμφισβήτητος ἡ
 κρίσις, τίνας ἄρχειν δεῖ· τοῖς γὰρ κυρίοις διαφέρουσιν
 ἀλλήλων· οἷον ἡ μὲν τῷ διὰ πλουσίων, ἡ δὲ τῷ διὰ
 τῶν σπουδαίων ἀνδρῶν εἶναι καὶ τῶν ἄλλων ἐκάστη
 τὸν αὐτὸν τρόπον. Ἀλλ' ὅμως σκοπήσομεν, ὅταν πε-
 ρὶ τὸν αὐτὸν ταῦθ' ὑπάρχη χρόνον, πῶς διοριστέον.
 Εἰ δὴ τὸν ἀριθμὸν ὀλίγοι πάμπαν οἱ τὴν ἀρετὴν ἔχον-
 τες, τίνα δεῖ διελεῖν τρόπον; ἢ τὸ ὀλίγοι πρὸς τὸ ἔρ-
 γον δεῖ σκοπεῖν, εἰ δυνατοὶ διοικεῖν τὴν πόλιν, ἢ το-
 σοῦτοι τὸ πλῆθος, ὥστ' εἶναι πόλιν ἐξ αὐτῶν; Ἔστι
 δὲ ἀπορία τις πρὸς ἅπαντας τοὺς διαμφισβητοῦντας
 περὶ τῶν πολιτικῶν τιμῶν· δόξαιεν γὰρ οὐδὲν [ἂν] λέ-
 γειν δίκαιον οἱ διὰ τὸν πλοῦτον ἀξιοῦντες ἄρχειν·
 ὁμοίως δὲ καὶ οἱ κατὰ γένος· δηλον γάρ· ὥς εἴ τις
 πάλιν εἰς πλουσιώτερος ἀπάντων ἐστὶ, δηλον, ὅτι κα-
 τὰ τὸ αὐτὸ δίκαιον τοῦτον ἄρχειν τὸν ἕνα ἀπάντων
 δεήσει. Ὅμοίως δὲ καὶ τὸν εὐγενεῖα διαφέροντα τῶν
 ἀμφισβητούντων δι' ἐλευθερίαν. Ταῦτ' οὖν τοῦτ'
 ἴσως συμβήσεται καὶ περὶ τὰς ἀριστοκρατίας ἐπὶ τῆς
 ἀρετῆς· εἰ γάρ τις εἰς ἀμείνων ἀνὴρ εἴη τῶν ἄλλων τῶν
 ἐν τῷ πολιτεύματι σπουδαίων ὄντων, τοῦτον εἶναι δεῖ
 κύριον κατὰ ταῦτ' δίκαιον. Οὐκοῦν εἰ καὶ τὸ πλῆ-
 θος εἶναι γε δεῖ κύριον, διότι κρείττους εἰσὶ τῶν ὀλί-
 γων· καὶ εἰς ἡ πλείους μὲν τοῦ ἑνός, ἐλάττους δὲ τῶν
 πολλῶν, κρείττους ὥσι τῶν ἄλλων, τούτους ἀνδρείοι κυ-
 ρίους εἶναι μᾶλλον ἢ τὸ πλῆθος. Πάντα δὲ ταῦτ'
 ἔοικε φανερόν ποιεῖν, ὅτι τούτων τῶν ὁρῶν οὐδεὶς ὁρ-
 θῶς ἐστι, καθ' ὃν ἀξιούσιν αὐτοὶ μὲν ἄρχειν, τοὺς δ'
 ἄλλους ὑπὸ σφῶν ἄρχεσθαι πάντας· καὶ γὰρ δὴ καὶ
 πρὸς τοὺς κατ' ἀρετὴν ἀξιούντας κυρίους εἶναι τοῦ

πολιτεύματος, ὁμοίως δὲ καὶ τοὺς κατὰ πλοῦτον ἔχοι-
 εν ἂν λέγειν τὰ πλήθη λόγον τινὰ δίκαιον. Οὐδὲν
 γὰρ καλῦει ποτὲ τὸ πλήθος εἶναι βέλτιον τῶν ὀλίγων
 καὶ πλουσιώτερον, οὐχ ὥς καθ' ἕκαστον, ἀλλ' ὥς ἀθρό-
 ον. Διὸ καὶ πρὸς τὴν ἀπορίαν, ἣν ζητοῦσι καὶ προ-
 βάλλουσι τινες, ἐνδέχεται τούτον τὸν τρόπον ἀπαντᾶν.
 ἀποροῦσι γάρ τινες, πότερον τῷ νομοθέτῃ νομο-
 θετητέον, βουλευμένῳ τίθεσθαι τοὺς ὀρθοτάτους
 νόμους, πρὸς τὸ τῶν βελτιόνων συμφέρον ἢ πρὸς
 τὸ τῶν πλειόνων, ὅταν συμβαίῃ τὸ λεχθέν. Τὸ δ'
 ὀρθὸν ληπτέον ἴσως· τὸ δ' ἴσως ὀρθὸν πρὸς τὸ τῆς
 πόλεως ὅλης συμφέρον καὶ πρὸς τὸ κοινὸν τὸ τῶν πο-
 λιτῶν. Πολίτης δὲ κοινῇ μὲν ὁ μετέχων τοῦ ἄρχειν·
 καὶ ἄρχεσθαι ἐστὶ· καθ' ἑκάστην δὲ πολιτείαν ἑτε-
 ρος· κατὰ δὲ τὴν ἀρίστην ὁ δυνάμενος καὶ προαι-
 ρούμενος ἄρχεσθαι καὶ ἄρχειν πρὸς τὸν βίον τὸν κατ'
 ἀρετὴν.

VIII. Εἰ δέ τις ἐστὶν εἰς τοσοῦτον διαφέρειν κατ'
 ἀρετῆς ὑπερβολὴν, ἢ πλείους μὲν ἐνός, μὴ μέντοι δυ-
 νατοὶ πλήρωμα παρασχέσθαι πόλεως, ὥστε μὴ συμ-
 βλητὴν εἶναι τὴν τῶν ἄλλων ἀρετὴν πάντων, μηδὲ τὴν
 δύναμιν αὐτῶν τὴν πολιτικὴν πρὸς τὴν ἐκείνων, εἰ
 πλείους, εἰ δ' εἷς, τὴν ἐκείνου μόνον, οὐκέτι θατέον
 τούτους μέρος πόλεως· ἀδικήσονται γὰρ ἀξιούμενοι
 τῶν ἴσων, ἄνιστοι τοσοῦτον κατ' ἀρετὴν ὄντες καὶ τῆς
 πολιτικῆς δύναμιν· ὥσπερ γὰρ θεὸν ἐν ἀνθρώποις
 εἰκὸς εἶναι τὸν τοιοῦτον. Ὅθεν δῆλον, ὅτι καὶ τὴν
 νομοθεσίαν ἀναγκαῖον εἶναι περὶ τοὺς ἴσους καὶ τῷ
 γένει καὶ τῇ δυνάμει· κατὰ δὲ τῶν τοιούτων οὐκ ἐστὶ
 νόμος· αὐτοὶ γάρ εἰσι νόμος. Καὶ γὰρ γελοῖος ἂν

εἴη νομοθετεῖν τις πειρώμενος κατ' αὐτῶν· λέγοιεν γὰρ ἂν ἴσως, ἅπερ Ἀντισθένης ἔφη τοὺς λέοντας, δημογορούντων τῶν δασυπόδων καὶ τὸ ἴσον ἀξιούντων πάντας ἔχειν. Διὸ καὶ τίθενται τὸν ὁστρακισμόν αἰ δημοκρατούμεναι πόλεις διὰ τὴν τοιαύτην αἰτίαν· αὐταὶ γὰρ δὴ δοκοῦσι διώκειν τὴν ἰσότητα μάλιστα πάντων· ὥστε τοὺς δοκοῦντας ὑπερέχειν δυνάμει διὰ πλοῦτον ἢ πολυφιλίαν ἢ τινα ἄλλην πολιτικὴν ἰσχὺν ὥστράκιζον, καὶ μεθίστασαν ἐκ τῆς πόλεως χρόνους ὠρισμένους. Μυθολογεῖται δὲ καὶ τοὺς Ἀργοναύτας τὸν Ἡρακλέα καταλιπεῖν διὰ τοιαύτην αἰτίαν· οὐ γὰρ ἐθέλειν αὐτὸν ἄγειν τὴν Ἀργὴ μετὰ τῶν ἄλλων, ὥς ὑπερβάλλοντα πολὺ τῶν πλωτήρων. Διὸ καὶ τοὺς ψέγοντας τὴν τυραννίδα καὶ τὴν Περιάνδρου Θρασυβούλῳ συμβουλίαν οὐχ ἁπλῶς οἰητέον ὀρθῶς ἐπιτιμᾶν· φασὶ γὰρ τὸν Περιάνδρον εἰπεῖν μὲν οὐδὲν πρὸς τὸν πεμφθέντα κήρυκα περὶ τῆς συμβουλίας, ἀφαιροῦντα δὲ τοὺς ὑπερέχοντας τῶν σταχύων ὁμαλῦναι τὴν ἄρουραν· ὅθεν, ἀγνοοῦντος μὲν τοῦ κήρυκος τοῦ γινομένου τὴν αἰτίαν, ἀπαγγείλαντος δὲ τὸ συμπεσόν, συνηῶσαι τὸν Θρασύβουλον, ὅτι δεῖ τοὺς ὑπερέχοντας ἄνδρας ἀναιρεῖν. Τοῦτο γὰρ οὐ μόνον συμφέρει τοῖς τυράννοις, οὐδὲ μόνον οἱ τύραννοι ποιῶσιν, ἀλλ' ὁμοίως ἔχει καὶ περὶ τὰς ὀλιγαρχίας καὶ τὰς δημοκρατίας· ὁ γὰρ ὁστρακισμὸς τὴν αὐτὴν ἔχει δυνάμιν τρόπον τινα τῷ κωλύειν τοὺς ὑπερέχοντας καὶ φυγαδεύειν. Τὸ δ' αὐτὸ καὶ περὶ τὰς πόλεις καὶ τὰ ἔθνη ποιοῦσιν οἱ κύριοι τῆς δυνάμεως, οἷον Ἀθηναῖοι μὲν περὶ Σαμίους καὶ Χίους καὶ Λεσβίους· ἐπεὶ γὰρ θᾶττον ἐγκρατῶς ἔσχον τὴν ἀρχὴν, ἐταπείνω-

σαν αὐτοὺς παρὰ τὰς συνθήκας. Ὁ δὲ Περσῶν βασιλεὺς Μήδους καὶ Βαβυλωνίους καὶ τῶν ἄλλων τοὺς πεφρονηματισμένους διὰ τὸ γενέσθαι ποτ' ἐπ' ἀρχῆς ἐπέκοπτε πολλάκις. Τὸ δὲ πρόβλημα καθόλου περὶ πάσας ἐστὶ τὰς πολιτείας καὶ τὰς ὁρθάς· αἱ μὲν γὰρ παρεκβεβηκυῖαι πρὸς τὸ ἴδιον ἀποσκοποῦσαι τοῦτο δρῶσιν· οὐ μὴν ἀλλὰ περὶ τὰς τὸ κοινὸν ἀγαθὸν ἐπισκοπούσας τὸν αὐτὸν ἔχει τρόπον. Δῆλον δὲ τοῦτο καὶ ἐπὶ τῶν ἄλλων τεχνῶν καὶ ἐπιστημῶν· οὔτε γὰρ γραφεὺς ἔασειεν ἂν τὸν ὑπερβάλλοντα πόδα τῆς συμμετρίας ἔχειν τὸ ζῶον, οὐδ' εἰ διαφέρει τοὺς κάλλος· οὔτε ναυπηγὸς πρύμναν ἢ τῶν ἄλλων τι μορίων τῶν τῆς νεώς· οὐδὲ δὴ χοροδιδάσκαλος τὸν μεῖζον καὶ κάλλιον τοῦ παντὸς χοροῦ φθεγγόμενον ἔασει συγχορεύειν. Ὡστε διὰ τοῦτο μὲν οὐδὲν κωλύει τοὺς μονάρχους συμφωνεῖν ταῖς πόλεσιν, εἰ τῆς οἰκείας ἀρχῆς ὠφελίμου ταῖς πόλεσιν οὔσης τοῦτο δρῶσι. Διὸ κατὰ τὰς ὁμολογουμένας ὑπεροχὰς ἔχει τι δίκαιον πολιτικὸν ὁ λόγος ὁ περὶ τὸν ὁστρακισμόν. Βέλτιον μὲν οὖν τὸν νομοθέτην ἐξ ἀρχῆς οὕτω συστήσαι τὴν πολιτείαν, ὥστε μὴ δεῖσθαι [τοιαύτης ἰατρείας· δεύτερος δὲ πλοῦς, ἂν συμβῇ, πειρᾶσθαι] τοιούτῳ τινὲ διορθώματι διορθοῦν. Ὅπερ οὐκ ἐγένετο περὶ τὰς πόλεις· οὐ γὰρ ἔβλεπον πρὸς τὸ τῆς πολιτείας τῆς οἰκείας συμφέρον, ἀλλὰ στασιαστικῶς ἐχρῶντο τοῖς ὁστρακισμοῖς. Ἐν μὲν οὖν ταῖς παρεκβεβηκυῖαις πολιτείαις ὅτι μὲν ἰδίᾳ συμφέρει καὶ δίκαιόν ἐστι, φανερόν· ἴσως δὲ καὶ ὅτι οὐχ ἀπλῶς δίκαιον, καὶ τοῦτο φανερόν. Ἀλλ' ἐπὶ τῆς ἀρίστης πολιτείας ἔχει πολλὴν ἀπορίαν, οὐ κατὰ τῶν ἄλλων ἀγαθῶν τὴν ὑπεροχὴν, οἷον ἰσχύ-

ος καὶ πλούτου καὶ πολυφιλίας, ἀλλὰ ἂν τις γένηται διαφερόντων κατὰ ἀρετὴν, τί χρὴ ποιεῖν; οὐ γὰρ δὴ φαῖεν ἂν δεῖν ἐκβάλλειν καὶ μεθιστάναί τὸν τοιοῦτον. Ἀλλὰ μὴν οὐδ' ἄρχεῖν γε τοῦ τοιούτου· παραπλήσιον γὰρ καὶ ἐν τοῦ Διὸς ἄρχεῖν ἀξιοῦσιν μερίζοντες τὰς ἀρχάς. Λείπεται τοίνυν, ὅπερ ἔοικε πεφυκέναι, πείθεσθαι τῷ τοιούτῳ πάντας ἀσμένως, ὥστε βασιλέας εἶναι τοὺς τοιούτους αἰδίου ἐν ταῖς πόλεσιν.

ΙΧ. Ἰσως δὲ καλῶς ἔχει μετὰ τοὺς εἰρημένους λόγους μεταβῆναι καὶ σκέψασθαι περὶ βασιλείας· φαιμέν γὰρ τῶν ὀρθῶν πολιτειῶν μίαν εἶναι ταύτην. Σκεπτέον δὲ πότερον συμφέρει τῇ μελλούσῃ καλῶς οἰκῆσθαι καὶ πόλει καὶ χώρᾳ βασιλεύεσθαι ἢ αὐτῇ, ἀλλ' ἄλλη τις πολιτεία μᾶλλον, ἢ τισὶ μὲν συμφέρει, τισὶ δ' οὐ συμφέρει; Δεῖ δὲ πρῶτον διελέσθαι, πότερον ἐν τῷ γένος ἐστὶν αὐτῆς ἢ πλείους ἔχει διαφοράς. Ῥᾶδιον δὴ τοῦτό γε καταμαθεῖν, ὅτι πλείω τε γένη περιέχει, καὶ τῆς ἀρχῆς ὁ τρόπος ἐστὶν οὐχ εἰς πασῶν. Ἡ γὰρ ἐν τῇ Λακωνικῇ πολιτείᾳ δοκεῖ εἶναι βασιλεία μάλιστα τῶν κατὰ νόμους, οὐκ ἔστι δὲ κυρία πάντων, ἀλλ' ὅταν ἐξέλθῃ τὴν χώραν, ἡγεμών ἐστὶ τῶν πρὸς τὸν πόλεμον, ἔτι δὲ τὰ πρὸς τοὺς θεοὺς ἀποδέδεται τοῖς βασιλεῦσιν. Αὕτη μὲν οὖν ἡ βασιλεία οἷον στρατηγία τις αὐτοκρατόρων καὶ αἰδίου ἐστὶ· κτείνει γὰρ οὐ κύριος, εἰ μὴ ἐν τινὶ βασιλείᾳ, καθάπερ ἐπὶ τῶν ἀρχαίων, ἐν ταῖς πολεμικαῖς ἐξόδοις ἐν χειρὸς νόμῳ. Δηλοῖ δὲ Ὅμηρος· ὁ γὰρ Ἀγαμέμνων κακῶς μὲν ἀκούων ἠνείχετο ἐν ταῖς ἐκκλησίαις, ἐξελθόντων δὲ καὶ κτείνειν κύριος ἦν. Λέγει γοῦν·

Ὅν δὲ κ' ἐγὼν ἀπάνευθε μάχης — — οὐ οἱ

ἄρκιον ἐσσεῖται φυγῆιν κύνας ἢ δ' οἰωνούς·

Πὰρ γὰρ ἐμοὶ θάνατος.

Εν μὲν οὖν τούτῳ εἶδος βασιλείας, στρατηγία διὰ βίου. Τούτων δὲ αἱ μὲν κατὰ γένος εἰσὶν, αἱ δὲ αἵρεται. Παρὰ ταύτην δ' ἄλλο μοναρχίας εἶδος, οἷαι παρ' ἐν-
 ρις εἰσὶ βασιλεῖαι τῶν βαρβάρων. Ἐχουσι δ' αὐταὶ
 τὴν δύναμιν πᾶσαι παραπλησίαν τυραννικῇ, εἰσὶ δ'
 ὅμως κατὰ νόμον καὶ πατρικαί. Διὰ γὰρ τὸ δουλι-
 κώτερα εἶναι τὰ ἔθνη φύσει οἱ μὲν βάρβαροι τῶν Ἑλ-
 λήνων, οἱ δὲ περὶ τὴν Ἀσίαν τῶν περὶ τὴν Εὐρώπην, ὑπο-
 μένουσι τὴν δεσποτικὴν ἀρχὴν, οὐδὲν δυσχεραίνοντες.
 Τυραννικαὶ μὲν οὖν διὰ τὸ τοιοῦτόν εἰσιν, ἀσφαλεῖς
 δὲ διὰ τὸ πάτρια καὶ κατὰ νόμον εἶναι. Καὶ ἡ φυ-
 λακὴ δὲ βασιλικὴ καὶ οὐ τυραννικὴ, διὰ τὴν αὐτὴν αἰ-
 τίαν· οἱ γὰρ πολῖται φυλάττουσιν ὅπλοις τοὺς βασι-
 λεῖς, τοὺς δὲ τυράννους ξενικόν· οἱ μὲν γὰρ κατὰ νό-
 μον, καὶ ἐκόντων, οἱ δ' ἀκόντων ἄρχουσιν· ὥσθ' οἱ
 μὲν παρὰ τῶν πολιτῶν, οἱ δ' ἐπὶ τοὺς πολίτας ἔχουσι
 τὴν φυλακὴν. Δύο μὲν οὖν εἶδη ταῦτα μοναρχίας.
 Ἔτερον δὲ, ὅπερ ἦν ἐν τοῖς ἀρχαίοις Ἕλλησιν, οὓς
 καλοῦσιν αἰσυνμνήτας· ἔστι δὲ τοῦθ' ὡς ἀπλῶς εἰπεῖν
 αἵρετὴ τυραννὶς, διαφέρουσα δὲ τῆς βαρβαρικῆς οὐ τῷ
 μὴ κατὰ νόμον ἀλλὰ τῷ μὴ πάτριος εἶναι μόνον.
 Ἦρχον δὲ οἱ μὲν διὰ βίου τὴν ἀρχὴν ταύτην, οἱ δὲ
 μέχρι τινῶν ὠρισμένων χρόνων ἢ πράξεων· οἷον εἶλον-
 τό ποτε Μυτιληναῖοι Πιττακὸν πρὸς τοὺς φυγάδας,
 ὧν προειστήκεσαν Ἀντιμενίδης καὶ Ἀλκαῖος ὁ ποιη-
 τής. Ἀηλοῖ δ' Ἀλκαῖος, ὅτι τύραννον εἶλοντο τὸν
 Πιττακὸν ἐν τινὲ τῶν σχολίων· ἐπιτιμᾷ γὰρ, ὅτι,, τὸν
 κακοπάτριδα Πιττακὸν πόλιν αἰσῶς καὶ βαρυ-

δαίμονος ἐστάσαντο τύραννον μέγ' ἐπαινέοντες ἀολλέες. Αὗται μὲν οὖν εἰσὶ τε καὶ ἦσαν διὰ μὲν τὸ τυραννικαὶ εἶναι δεσποτικαὶ, διὰ δὲ τὸ αἰρεταὶ καὶ ἐκόντων, βασιλικαί. Τέταρτον δ' εἶδος μοναρχίας βασιλικῆς αἱ κατὰ τοὺς ἡρωϊκοὺς χρόνους ἐκύναιαι τε καὶ πάτρια γινόμεναι κατὰ νόμον· διὰ γὰρ τὸ τοὺς πρῶτους γενέσθαι τοῦ πλήθους εὐεργέτας κατὰ τέχνας ἢ πόλεμον, ἢ διὰ τὸ συναγαγεῖν ἢ πορίσαι χώραν, ἐγίνοντο βασιλεῖς ἐκόντων, καὶ τοῖς παραλαμβάνουσι πάτριον. Κύριοι δὲ ἦσαν τῆς τε κατὰ πόλεμον ἡγεμονίας καὶ τῶν θυσιῶν, ὅσαι μὴ ἱερατικαί· καὶ πρὸς τούτοις τὰς δίκας ἔκρινον· τοῦτο δ' ἐποιοῦν οἱ μὲν οὐκ ὁμνύοντες, οἱ δ' ὁμνύοντες· ὁ δὲ ὄρκος ἦν τοῦ σκήπτρου ἐπανάτασις. Οἱ μὲν οὖν ἐπὶ τῶν ἀρχαίων χρόνων καὶ τὰ κατὰ πόλιν καὶ τὰ ἐνδημα καὶ τὰ ὑπερόρια συνεχῶς ἦρχον, ὕστερον δὲ, τὰ μὲν αὐτῶν παριέντων τῶν βασιλέων, τὰ δὲ τῶν ὄχλων παραιρουμένων, ἐν μὲν ταῖς ἄλλαις πόλεσι θυσιᾶι κατελείφθησαν τοῖς βασιλεῦσι μόνον, ὅπου δ' ἄξιον εἰπεῖν εἶναι βασιλείαν, ἐν τοῖς ὑπερορίοις τῶν πολεμικῶν τὴν ἡγεμονίαν μόνον εἶχον.

Χ. Βασιλείας μὲν οὖν εἶδη ταῦτα τέτταρα τὸν ἀριθμὸν, μία μὲν ἡ περὶ τοὺς ἡρωϊκοὺς χρόνους· αὕτη δ' ἦν ἐκόντων μὲν, ἐπὶ τισὶ δ' ὠρισμένων· στρατηγὸς γὰρ ἦν καὶ δικαστὴς ὁ βασιλεὺς καὶ τῶν πρὸς τοὺς θεοὺς κύριος. Δευτέρα δὲ ἡ βαρβαρική· αὕτη δ' ἐστὶν ἐκ γένους ἀρχὴ δεσποτική κατὰ νόμον. Τρίτη δὲ ἦν αἰσυμνητεία προσαγορεύουσιν· αὕτη δ' ἐστὶν αἰρετὴ τυραννίς. Τετάρτη δ' ἡ Λακωνικὴ τούτων· αὕτη δ' ἐστὶν, ὥς εἰπεῖν ἀπλῶς, στρατηγία κατὰ γένος

αἰδίου. Αὗται μὲν οὖν τοῦτον τὸν τρόπον διαφέρουσιν ἀλλήλων. Πέμπτον δ' εἶδος βασιλείας, ὅταν ἡ πάντων κύριος εἷς ὢν, ὥσπερ ἕκαστον ἔθνος καὶ πόλις ἑκάστη τῶν κοινῶν, τεταγμένη κατὰ τὴν οἰκονομικὴν. Ὡσπερ γὰρ ἡ διμονομικὴ βασιλεία τις οἰκίας ἐστίν, οὕτως ἡ βασιλεία πόλεως καὶ ἔθνους ἐνὸς ἢ πλείονος, οἰκονομία. Σχεδὸν δὲ δύο ἐστὶν ὡς εἰπεῖν εἶδη βασιλείας, περὶ ὧν σκεπτέον· αὕτη τε καὶ ἡ Λακωνικὴ· τῶν γὰρ ἄλλων αἱ πολλὰ μεταξὺ τούτων εἰσὶν· ἐλαττόνων μὲν γὰρ κύριοι τῆς παμβασιλείας, πλείονων δ' εἰς τὴν Λακωνικῆς. Ὡστε τὸ σκέμμα σχεδὸν περὶ δυοῖν ἐστίν· ἓν μὲν, πότερον συμφέρει ταῖς πόλεσι στρατηγὸν αἰδίου εἶναι, καὶ τοῦτον ἢ κατὰ γένος ἢ κατὰ μέρος, ἢ οὐ συμφέρει· ἓν δὲ, πότερον ἓνα συμφέρει κύριον εἶναι πάντων, ἢ οὐ συμφέρει. Τὸ μὲν οὖν περὶ τῆς τοιαύτης στρατηγίας ἐπισκοπεῖν, νόμων ἔχει μᾶλλον εἶδος ἢ πολιτείας· ἐν ἀπάσαις γὰρ ἐνδέχεται γίνεσθαι τοῦτο ταῖς πολιτείαις· ὥστ' ἀφείσθω τὴν πρώτην· ὁ δὲ λοιπὸς τρόπος τῆς βασιλείας πολιτείας εἰδὸς ἐστίν· ὥστε περὶ τούτου δεῖ θεωρῆσαι καὶ τὰς ἀπορίας ἐπιδραμεῖν τὰς ἐνούσας. Ἀρχὴ δ' ἐστὶ τῆς ζητήσεως αὕτη, πότερον συμφέρει μᾶλλον ὑπὸ τοῦ ἀρίστου ἀνδρὸς ἄρχεσθαι ἢ ὑπὸ τῶν ἀρίστων νόμων. Δοκεῖ δὲ τοῖς νομίζουσι συμφέρειν βασιλεύεσθαι τὸ καθόλου μόνον ὁ νόμος λέγειν, ἀλλ' οὐ πρὸς τὰ προσπίπτοντα ἐπιτάττειν· ὥστ' ἐν ὁποιαοῦν τέχνῃ τὰ κατὰ γράμματα ἄρχειν ἡλίθιον. Καὶ ἐν Αἰγύπτῳ μετὰ τὴν τετρήμερον κινεῖν ἔξεστι τοῖς ἱατροῖς· ἐὰν δὲ πρότερον, ἐπὶ τῷ αὐτοῦ κινδύνῳ. Φανερόν τοίνυν, ὡς οὐκ ἔστιν ἡ κατὰ γράμματα καὶ νόμους ἀρίστη

πολιτεία, διὰ τὴν αὐτὴν αἰτίαν. Ἀλλὰ μὴν καὶ αἰὶνόν
 δεῖ ὑπάρχειν τὸν λόγον τὸν καθόλου τοῖς ἀρχουσι-
 κρεῖττον δ', ὃ μὴ πρόσσει τι παθητικὸν ὅλως, ἢ ὃ
 συμφυές. Τῷ μὲν οὖν νόμῳ τοῦτο οὐχ ὑπάρχει, ψυ-
 χὴν δ' ἀνθρωπίνην ἀνάγκη τοῦτ' ἔχειν πᾶσαν. Ἀλλ'
 ἴσως αἶν φαίη τις, ὡς ἀντὶ τούτου βουλευσεται περὶ
 τῶν καθ' ἕκαστα κάλλιον. Ὅτι μὲν τοίνυν ἀνάγκη νο-
 μοθέτην αὐτὸν εἶναι, δῆλον· καὶ κἄσθαι νόμους, ἀλ-
 λά μὴ κυρίους, ἧ παρεκβαίνουσιν· ἐπεὶ περὶ τῶν γ'
 ἄλλων εἶναι δεῖ κυρίους. Ὅσα δὲ μὴ δυνατὸν τὸν
 νόμον κρίνειν ἢ ὅλως ἢ εὖ, πότερον ἓνα τὰν ἀριστον
 δεῖ ἀρχειν ἢ πάνυ πολλούς; καὶ γὰρ νῦν συνιώντες
 δικάζουσι καὶ βουλευόνται καὶ κρίνουσιν· αὐταὶ δ'
 αἱ κρίσεις εἰσι πᾶσαι περὶ τῶν καθ' ἕκαστον. Καθ'
 ἓνα μὲν οὖν συμβαλλόμενος ὁστισοῦν χεῖρον, ἀλλ' ἔστιν
 ἢ πόλις ἐκ πολλῶν ὥσπερ ἐστίασις συμφορητὸς καλλί-
 ων μιᾶς καὶ ἀπλῆς· διὰ τοῦτο καὶ κρίνειν ἄμεινον
 ὄχλος πολλὰ ἢ εἷς ὁστισοῦν. Ἐτιμᾶλλον ἀδιαφοροῦν
 τὸ πολὺν, καθάπερ ὕδωρ τὸ πλεῖον, οὕτω καὶ τὸ πλεῖ-
 θος τῶν ὀλίγων ἀδιαφορώτερον. Τοῦ δ' ἐνὸς ὑπ' ὀρ-
 γῆς κρατηθέντος ἢ τινος ἐτέρου πάθους τοιούτου,
 ἀναγκαῖον διεφθάρθαι τὴν κρίσιν· ἐκαστὸν δ' ἔργον ἅμα
 πάντας ὀργισθῆναι καὶ ἁμαρτεῖν. Ἐστὼ δὲ τὸ πλεῖ-
 θος οἱ ἐλεύθεροι, μηδὲν παρὰ τὸν νόμον πράττοντες
 ἀλλ' ἢ περὶ ὧν ἐκλείπειν ἀναγκαῖον αὐτόν. Εἰ δὲ δὴ
 τοῦτο μὴ ῥᾶδιον ἐν πολλαῖς, ἀλλ' εἰ πλείους εἶεν ἀγα-
 θοὶ καὶ ἄνδρες καὶ πολῖται, πότερον ὁ εἷς ἀδιαφο-
 ρώτερος ἀρχων, ἢ μᾶλλον οἱ πλείους μὲν τὸν ἀρι-
 θμὸν, ἀγαθοὶ δὲ πάντες; ἢ δῆλον ὡς οἱ πλείους; Ἀλλ'
 οἱ μὲν στασιάζουσιν, ὁ δὲ εἷς ἀστασίαστος. Ἀλλὰ

πρὸς τοῦτ' ἀντιθετέον ἴσως, ὅτι σπουδαῖοι τὴν ψυχὴν,
 ὥσπερ καὶ κείνος ὁ εἷς. Εἰ δὲ τὴν μὲν τῶν πλειόνων
 ἀρχὴν, ἀγαθῶν δ' ἀνδρῶν πάντων ἀριστοκρατίαν θε-
 τεόν, τὴν δὲ ταῦ ἐνὸς βασιλείαν, κρείττωτον ἂν εἴη
 ταῖς πόλεσιν ἀριστοκρατία βασιλείας, καὶ μετὰ δυνά-
 μεως καὶ χωρὶς δυνάμεως οὔσης τῆς ἀρχῆς, ἂν ἢ λα-
 βεῖν πλείους ὁμοίους. Καὶ διὰ τοῦτ' ἴσως ἐβασιλεύ-
 οντο πρότερον, ὅτι σπάνιον ἦν εὐρεῖν ἄνδρας πολὺ
 διαφέροντας κατ' ἀρετὴν, ἄλλως τε καὶ τότε μικρὰς
 οἰκοῦντας πόλεις· ἔτι δ' ἀπ' εὐεργεσίας καθίστασαν
 τοὺς βασιλεῖς, ὅπερ ἐστὶν ἔργον τῶν ἀγαθῶν ἀνδρῶν.
 Ἐπεὶ δὲ συνέβαινε γίνεσθαι πολλοὺς ὁμοίους πρὸς ἀρε-
 τὴν, οὐκέτι ὑπέμενον, ἀλλ' ἐξήτουν κοινόν τι, καὶ πο-
 λιτείαν καθίστασαν. Ἐπεὶ δὲ χείρους γινόμενοι ἐχρη-
 ματίζοντο ἀπὸ τῶν κοινῶν, ἐντεῦθεν ποθεῖν εὐλογον
 γενέσθαι τὰς ὀλιγαρχίας· ἐντιμον γὰρ ἐποίησαν τὸν
 πλοῦτον. Ἐκ δὲ τούτων πρῶτον εἰς τυραννίδας με-
 τέβαλλον, ἐκ δὲ τῶν τυραννίδων εἰς δημοκρατίαν· αἰεὶ
 γὰρ εἰς ἐλάττους ἄγοντες δι' αἰσχροκίρδειαν ἰσχυρό-
 τερον τὸ πλῆθος κατέστησαν, ὥστ' ἐπιθέσθαι καὶ γε-
 νέσθαι δημοκρατίας. Ἐπεὶ δὲ καὶ μείζους εἶναι συμ-
 βέβηκε τὰς πόλεις, ἴσως οὐδὲ ἑάδιον ἔτι γίνεσθαι πο-
 λιτείαν ἐκέραν παρὰ δημοκρατίαν. Εἰ δὲ δὴ τις ἀρι-
 στον θεῖη τὸ βασιλεύεσθαι ταῖς πόλεσι, πῶς ἔξει τὰ
 περὶ τῶν τέκνων; πότερον καὶ τὸ γένος δεῖ βασιλεύειν;
 Ἀλλὰ γινόμεναι, ὅ παῖθεῖ τινες ἔτυχον, βλαβερόν. Ἀλλ'
 οὐ παραδίδωκεν ἀνθρώποις ὡν τοῖς τέκνοις. Ἀλλ' οὐκ ἔστι
 ταῦτο ἑάδιον πλάτευσθαι· χαλεπὸν γὰρ, καὶ μείζονος
 ἀρετῆς ἢ κατ' ἀνθρωπίνην φύσιν. ἔχει δ' ἀπορίαν
 καὶ περὶ τῆς δυνάμεως, πότερον ἔχειν δεῖ τὸν μέλλον-

σαιεν ἂν μᾶλλον. Ἀλλὰ μὴν εἰσάγονται γε ἐφ' ἑαυ-
 τούς οἱ ἱατροὶ κάμνοντες ἄλλους ἱατρούς, καὶ οἱ παι-
 δοτρίβαι γυμναζόμενοι παιδοτρίβας, ὥς οὐ δυνάμε-
 νοι κρίνειν τὸ ἀληθές, διὰ τὸ κρίνειν περὶ τε οἰκείων
 καὶ ἐν πάθει ὄντες. Ὡστε δῆλον, ὅτι τὸ δίκαιον ζη-
 τοῦντες τὸ μέσον ζητοῦσιν· ὃ γὰρ νόμος τὸ μέσον.
 Ἔτι κυριώτεροι καὶ περὶ κυριωτέρων τῶν κατὰ γράμ-
 ματα νόμων οἱ κατὰ τὰ ἔθνη εἰσὶν· ὥστε τῶν κατὰ
 γράμματα ἄνθρωπος ἄρχων ἀσφαλέστερος, ἀλλ' οὐ
 τῶν κατὰ τὸ ἔθος. Ἀλλὰ μὴν οὐδὲ ῥᾶδιον ἐφορᾶν
 πολλὰ τὸν ἕνα· δεήσῃ ἄρα πλείονας εἶναι τοὺς ὑπ'
 αὐτοῦ καθισταμένους ἄρχοντας· ὥστε τί διαφέρει, τοῦ-
 το ἐξ ἀρχῆς ὡς οὗτος ὑπάρχειν ἢ τὸν ἕνα καταστήσαι
 τοῦτον τὸν τρόπον; Ἔτι, ὃ καὶ πρότερον εἰρημένον
 ἔστιν, εἴπερ ὁ ἀνὴρ ὁ σπουδαῖος, διότι βελτίων, ἄρ-
 χεῖν δίκαιος, τοῦ δὲ ἐνός οἱ δύο ἀγαθοὶ βελτίους·
 (τοῦτο γὰρ ἔστι τὸ

σύν τε δὺ ἐρχομένω,
 καὶ ἡ εὐχὴ τοῦ Ἀγαμέμνονος·

ταιοῦτοι δέκα μοι συμφράδμονες).

Ἐἰσὶ δὲ καὶ νῦν περὶ ἐνίων αἱ ἀρχαὶ κύριαι κρίνουν,
 ὥσπερ ὁ δικαστής, περὶ ὧν ὁ νόμος ἀδυνατεῖ διορί-
 ζειν, (ὥς οὐκ ἂν ἄριστα ὁ νόμος ἄρξεις καὶ κρίνειν)·
 ἐπεὶ περὶ ὧν δυνατός, οὐδεὶς ἀμφισβητεῖ περὶ τούτων.
 Ἀλλ' ἐπειδὴ τὰ μὲν ἐνδέχεται περιληφθῆναι τοῖς νό-
 μοις, τὰ δ' ἀδύνατα, ταῦτ' ἔστιν, ἃ ποιεῖ διαπορεῖν
 καὶ ζητεῖν, πότερον τὸν ἄριστον νόμον ἄρχεῖν αἰρετώ-
 τερον ἢ τὸν ἄνδρα τὸν ἄριστον. Περὶ ὧν γὰρ βου-
 λεύονται νομοθετῆσαι, τῶν ἀδυνάτων ἔστιν. Οὐ τοί-
 νυν τοῦτό γ' ἀντιλέγουσιν, ὥς οὐκ ἀναγκαῖον ἄνθρω-

πον εἶναι τὸν κρινούντα περὶ τῶν ταιούτων, ἀλλ' ὅτι οὐχ ἓνα μόνον, ἀλλὰ πολλούς· κρίνει γὰρ ἕκαστος ἄρχων πεπαιδευμένος ὑπὸ τοῦ νόμου καλῶς. Ἄτοπον δ' ἴσως ἂν εἶναι δόξεις, εἰ βέλτιον ἴδοι τις δυοῖν ὁμμασι καὶ δυσὶν ἀκοαῖς κρίναν, καὶ πράττειν δυσεὶ ποσὶ καὶ χερσὶν, ἢ πολλοὶ πολλοῖς· ἐπεὶ καὶ νῦν ὀφθαλμοὺς πολλοὺς οἱ μόναρχοι ποιοῦσιν αὐτῶν καὶ ὧτα καὶ χεῖρας καὶ πόδας· τοὺς γὰρ τῇ ἀρχῇ καὶ αὐτοῖς φίλους ποιοῦνται συνάρχους. Μὴ φίλοι μὲν οὖν ὄντες οὐ ποιήσουσι κατὰ τὴν τοῦ μονάρχου προαίρεσιν· εἰ δὲ φίλοι, κἀκείνου καὶ τῆς ἀρχῆς· ὁ τε φίλος ἴσος καὶ ὁμοιος· ὥστ', εἰ τούτους οἶται δεῖν ἄρχειν, τοὺς ἴσους καὶ ὁμοίους ἄρχειν οἶται δεῖν ὁμοίως. Ἄ μὲν οὖν οἱ διαμφισβητοῦντες πρὸς τὴν βασιλείαν λέγουσι, σχεδὸν ταῦτ' ἐστίν. Ἀλλ' ἴσως ταῦτ' ἐπὶ μὲν τινων ἔχει τὸν τρόπον τοῦτον, ἐπὶ δὲ τινων οὐχ οὕτως. Ἔστι γάρ τι φύσει δεσποτικόν, καὶ ἄλλο βασιλικόν, καὶ ἄλλα πολιτικόν καὶ δίκαιον καὶ συμφέρον· τυραννικόν δ' οὐκ ἔστι κατὰ φύσιν· οὐδὲ τῶν ἄλλων πολιτειῶν ὕσαι παρακβάσεις εἰσὶ· ταῦτα γὰρ γίνεται παρὰ φύσιν. Ἀλλ' ἐκ τῶν εἰρημένων γεφανερὸν, ὥς ἐν μὲν τοῖς ὁμοίοις καὶ ἴσοις οὔτε συμφέρον ἐστίν οὔτε δίκαιον, ἓνα κύριον εἶναι πάντων, οὔτε μὴ νόμων ὄντων ἀλλ' αὐτὸν ὡς νόμον ὄντα, οὔτε νόμων ὄντων, οὔτε ἀγαθὸν ἀγαθῶν, οὔτε μὴ ἀγαθῶν μὴ ἀγαθόν, οὐδ' ἂν κατ' ἀρετὴν ἀμείνων ἢ, εἰ μὴ τρόπον τινά. Τίς δὲ ὁ τρόπος, λεκτέον. Εἴρηται δὲ πως ἤδη καὶ πρότερον. Πρῶτον δὲ διοριστέον, τί τὸ βασιλευτὸν, καὶ τί τὸ ἀριστοκρατικόν, καὶ τί τὸ πολιτικόν. Βασιλευτὸν μὲν οὖν τὸ τοιωῦτόν ἐστι πλῆ-

θος, ὃ πέφυκε φέρειν γένος ὑπερέχον κατ' ἀρετὴν πρὸς ἡγεμονίαν πολιτικὴν. Ἀριστοκρατικὸν δὲ πλῆθος, ὃ πέφυκε φέρειν πλῆθος ἄρχεσθαι δυνάμενον τὴν τῶν ἐλευθέρων ἀρχὴν ὑπὸ τῶν κατ' ἀρετὴν ἡγεμονικῶν πρὸς πολιτικὴν ἀρχήν. Πολιτικὸν δὲ πλῆθος, ἐν ᾧ πέφυκε καὶ ἐν ἐγγίνεσθαι πλῆθος πολεμικόν, δυνάμενον ἄρχεσθαι καὶ ἄρχειν κατὰ νόμον τὸν κατ' ἀξίαν διανεμόντα τοῖς ἀπόροις τὰς ἀρχάς. Ὅταν οὖν ἡ γένος ὅλον ἢ καὶ τῶν ἄλλων ἓνα τινὰ συμβῇ διαφέροντα γενέσθαι κατ' ἀρετὴν τοσοῦτον, ὥσθ' ὑπερέχειν τὴν ἐκείνου τῆς τῶν ἄλλων πάντων, τότε δίκαιον τὸ γένος εἶναι τοῦτο βασιλικόν, καὶ κύριον πάντων, καὶ βασιλέα τὸν ἓνα τοῦτον. Καθ' ἅπερ γὰρ εἴρηται πρότερον, οὐ μόνον οὕτως ἔχει κατὰ τὸ δίκαιον, ὃ προφέρειν εἰώθασιν οἱ τὰς πολιτείας καθιστάντες, οἳ τε τὰς ἀριστοκρατικάς καὶ οἱ τὰς ὀλιγαρχικάς, καὶ πάλιν οἱ τὰς δημοκρατικάς· πάντες γὰρ καθ' ὑπεροχὴν ἀξιοῦσιν, ἀλλ' ὑπεροχὴν οὐ τὴν αὐτὴν· ἀλλὰ κατὰ τὸ πρότερον λεχθέν· οὔτε γὰρ κτείνειν ἢ φυγαδεύειν, οὔτ' ὀστρακίζειν δήπου τὸν τοιοῦτον πρέπον ἐστίν, οὔτ' ἀξιοῦν ἄρχεσθαι κατὰ μέρος· οὐ γὰρ πέφυκε τὸ μέρος ὑπερέχειν τοῦ παντός· τῷ δὲ τηλικαύτην ὑπερβολὴν ἔχοντι τοῦτο συμβέβηκεν. Ὡστε λείπεται μόνον καὶ πείθεσθαι τῷ τοιούτῳ, καὶ κύριον εἶναι μὴ κατὰ μέρος τοῦτον, ἀλλ' ἀπλῶς. Περὶ μὲν οὖν βασιλείας, τίνας ἔχει διαφοράς, καὶ πότερον οὐ συμφέρει ταῖς πόλεσιν, ἢ συμφέρει, καὶ τίσι καὶ πῶς, διωρίσθω τὸν τρόπον τοῦτον.

ΧΙΙ. Ἐπεὶ δὲ τρεῖς φάμεν εἶναι τὰς ὁρθὰς πολιτείας, τούτων δ' ἀναγναῖον ἀρίστην εἶναι τὴν ὑπὸ

τῶν ἀρίστων οἰκονόμουμένην· (τοιαύτη δ' ἐστὶν, ἐν ᾗ συμβέβηκεν ἢ ἓνα τινα συμπάντων ἢ γένος ὅλον ἢ πλῆθος ὑπερέχον εἶναι κατ' ἀρετὴν, τῶν μὲν ἄρχεσθαι δυναμένων, τῶν δ' ἄρχειν, πρὸς τὴν αἰρετωτάτην ζωὴν), ἐν δὲ τοῖς πρώτοις ἐδείχθη λόγοις, ὅτι τὴν αὐτὴν ἀναγκαῖον ἀνδρὸς ἀρετὴν εἶναι καὶ πόλεως τῆς ἀρίστης· φανερόν ὅτι τὸν αὐτὸν τρόπον καὶ διὰ τῶν αὐτῶν ἀνὴρ τε γίνεται σπουδαῖος καὶ πόλιν συστήσειεν ἂν τις ἀριστοκρατουμένην ἢ βασιλευομένην. Ὡστ' ἔσται καὶ παιδεία καὶ ἔθνη ταῦτά σχεδὸν τὰ ποιοῦντα σπουδαῖον ἄνδρα, καὶ τὰ ποιοῦντα πολιτικὸν καὶ βασιλικόν. Διωρισμένων δὲ τούτων, περὶ τῆς πολιτείας ἤδη πειρατέον λέγειν τῆς ἀρίστης, τίνα πέφυκε γίνεσθαι τρόπον καὶ καθίστασθαι πῶς. Ἀνάγκη δὴ τὸν μέλλοντα περὶ αὐτῆς ποιήσασθαι τὴν προσήκουσαν σκέψιν.

LIBER IV.

I. Ἐν ἀπάσαις ταῖς τέχναις καὶ ταῖς ἐπιστήμαις, ταῖς μὴ κατὰ μόριον γινομέναις, ἀλλὰ περὶ γένος ἐν τι τελείαις οὔσαις, μιᾷς ἐστὶ θεωρῆσαι τὸ περὶ ἕκαστον γένος ἀρμότιον· οἷον ἄσκησις σώματι ποῖα τε ποῖω συμφέρει, καὶ τίς ἀρίστη· (τῷ γὰρ κάλλιστα πεφυκότι καὶ κεχορηγημένῳ τὴν ἀρίστην ἀναγκαῖον ἀρμόττειν) καὶ τίς τοῖς πλείστοις, μία πᾶσι· καὶ γὰρ τοῦτο τῆς γυμναστικῆς. Ἔτι δ' εἰ τις μὴ τῆς ἰκνουμένης ἐπιθυμῇ μήθ' ἔξωθεν μήτ' ἐπιστήμης τῶν περὶ τὴν ἀγωνίαν, μηδὲν ἥττον τοῦ παιδοτρύβου καὶ τοῦ

γυμναστικοῦ παρασκευάσαι τε καὶ ταύτην ἔστι τὴν
 δύναμιν. Ὀμοίως δὲ τοῦτο καὶ περὶ ἰατρικὴν καὶ πε-
 ρὶ ναυπηγίαν καὶ ἐκθετήτα καὶ περὶ πᾶσαν ἄλλην τέ-
 χνην ὁρῶμεν συμβαίνειν. Ὡστε δὴλον, ὅτι καὶ πολι-
 τείαν τῆς αὐτῆς ἔστιν ἀριστήμης τὴν ἀρίστην θεωρεῖ-
 σαι, τίς ἐστί, καὶ ποῖα τις ἂν οὕσα μάλιστα εἴη καὶ
 εὐχὴν, μηδεὶνὸς ἐμποδίζοντος τῶν ἐκτός, καὶ τίς τίςιν
 ἀρμότιον· πολλοὺς γάρ τῆς ἀρίστης τυχεῖν ἴσως
 ἀδύνατον. Ὡστε τὴν κρατίστην τε ἀπλῶς καὶ τὴν ἐκ
 τῶν ὑποκειμένων ἀρίστην οὐ δεῖ λεληθῆναι τὸν νομο-
 θέτην καὶ τὸν ὡς ἀληθῶς πολιτικόν· ἔτι δὲ τρίτην
 τὴν ἐξ ὑποθέσεως· δεῖ γὰρ καὶ τὴν δοθεῖσαν δύνασθαι
 θεωρεῖν ἐξ ἀρχῆς τε πῶς ἂν γένοιτο, καὶ γενομένη τι-
 να τρόπον ἂν σώζοιτο πλείστον χρόνον. Λέγω δὲ
 οἶον εἴ τινα πόλει συμβέβηκε μήτε τὴν ἀρίστην πολι-
 τεύεσθαι πολιτείαν, ἀχορήγητόν τε εἶναι καὶ τῶν ἀναγ-
 καίων, μήτε [τὴν] ἐνδεχομένην ἐκ τῶν ὑπαρχόντων, ἀλ-
 λά τινα φανυτοτέραν. Παρὰ πάντα δὲ ταῦτα τὴν μά-
 λιστα πάσαις ταῖς πόλεσιν ἀρμότιονσαν δεῖ γνωρίζειν·
 ὡς οἱ πλείστοι τῶν ἀποφαινόμενων περὶ πολιτείας, καὶ
 εἰ τὰλλα λέγουσι καλῶς, τῶν γε χρησίμων διαμαρτά-
 νουσιν· σὺ γὰρ μόνον τὴν ἀρίστην δεῖ θεωρεῖν, ἀλλὰ
 καὶ τὴν δυνατήν· ὁμοίως δὲ καὶ τὴν θάω καὶ κοινοτέ-
 ραν ἀπάσαις. Νῦν δ' οἱ μὲν τὴν ἀκροτάτην καὶ δεο-
 μένην πολλῆς χορηγίας ζητοῦσι μόνον, οἱ δὲ μᾶλλον
 κοινήν τινα λεγοντες, τὰς ὑπαρχούσας ἀναιρῶντες πο-
 λιτείας τὴν Ἀθηναίαν ἢ τινα ἄλλην ἐπαινέουσιν. Χρὴ
 δὲ τοιαύτην εἰσηγεῖσθαι τάξιν, ἣν ἐαδίως ἐκ τῶν
 ὑπαρχουσῶν καὶ πεισθῆσονται καὶ δυνήσονται κοινω-
 νεῖν· ὡς ἔστιν οὐκ ἔλαττον ἔργον τὸ ἐπανορθῶσαι πό-

λίτειαν ἢ κατασκευάζειν ἐξ ἀρχῆς, ὥσπερ καὶ τὸ μετα-
 मानθάνειν τοῦ मानθάνειν ἐξ ἀρχῆς. Διὸ πρὸς τοῖς
 εἰρημένοις καὶ ταῖς ὑπαρχούσαις πολιτείαις δεῖ δύνα-
 σθαι βοηθεῖν τὸν πολιτικόν, καθάπερ ἐλέχθη καὶ
 πρότερον· τοῦτο δὲ ἀδύνατον ἀγνοοῦντα πόσα πολι-
 τείας ἐστὶν εἶδη. Νῦν δὲ μίαν δημοκρατίαν οἶονταί
 τινες εἶναι, καὶ μίαν ὀλιγαρχίαν· οὐκ ἔστι δὲ τοῦτ'
 ἀληθές· ὥστε δεῖ τὰς διαφορὰς μὴ λανθάνειν τὰς
 τῶν πολιτειῶν πόσαι καὶ συντίθενται ποσαχῶς· μετὰ
 δὲ τῆς αὐτῆς φρονήσεως ταύτης καὶ νόμους τοὺς ἀρί-
 στους ἰδεῖν, καὶ τοὺς ἐκάστη τῶν πολιτειῶν ἀρμότιον-
 τας. Πρὸς γὰρ τὰς πολιτείας τοὺς νόμους δεῖ τίθε-
 σθαι, καὶ τίθενται πάντες, ἀλλ' οὐ τὰς πολιτείας πρὸς
 τοὺς νόμους. Πολιτεία μὲν γάρ ἐστι τάξις ταῖς πόλε-
 σιν ἢ περὶ τὰς ἀρχάς, τίνα τρόπον νενέμηνται, καὶ τί
 τὸ κύριον τῆς πολιτείας, καὶ τί τὸ τέλος ἐκάστης τῆς
 κοινωνίας ἐστί. Νόμοι δὲ κεχωρισμένοι τῶν δηλούν-
 των τὴν πολιτείαν, καθ' οὓς δεῖ τοὺς ἄρχοντας ἄρχειν
 καὶ φυλάττειν τοὺς παραβαίνοντας αὐτούς. Ὡστε
 δῆλον, ὅτι τὰς διαφορὰς ἀναγκαῖον καὶ τὸν ἀριθμὸν
 ἔχειν τῆς πολιτείας ἐκάστης καὶ πρὸς τὰς τῶν νόμων
 θέσεις· οὐ γὰρ οἷόν τε τοὺς αὐτοὺς νόμους συμφέρειν
 ταῖς ὀλιγαρχίαις, οὐδὲ ταῖς δημοκρατίαις πάσαις, ἐ-
 περ δὴ πλείω καὶ μὴ μία δημοκρατία, μηδὲ ὀλιγαρχία
 μόνον ἐστίν.

II. Ἐπεὶ δ' ἐν τῇ πρώτῃ μεθόδῳ περὶ τῶν πολι-
 τειῶν διειλόμεθα τρεῖς μὲν τὰς ὀρθὰς πολιτείας, βα-
 σιλείαν, ἀριστοκρατίαν, πολιτείαν, τρεῖς δὲ τὰς τούτων
 παρεκβάσεις, τυραννίδα μὲν βασιλείας, ὀλιγαρχίαν δὲ
 ἀριστοκρατίας, δημοκρατίαν δὲ πολιτείας, καὶ περὶ

μὲν ἀριστοκρατίας καὶ βασιλείας εἴρηται· (τὸ γὰρ
 περὶ τῆς ἀρίστης πολιτείας θεωρῆσαι ταὐτὸ καὶ περὶ
 τούτων ἐστὶν εἰπεῖν τῶν ὀνομάτων· βούλεται γὰρ ἑκα-
 τέρα κατ' ἀρετὴν συνιστάναι κεχορηγημένην·) ἔτι δὲ
 τί διαφέρουσιν ἀλλήλων ἀριστοκρατία καὶ βασιλεία,
 καὶ πότε δεῖ βασιλείαν νομίζειν, διώριστα πρότερον·
 λοιπὸν περὶ πολιτείας διελθεῖν τῆς τῷ κοινῷ προσα-
 γορευομένης ὀνόματι, καὶ περὶ τῶν ἄλλων πολιτειῶν,
 ὀλιγαρχίας τε καὶ δημοκρατίας καὶ τυραννίδος. Φα-
 νερόν μὲν οὖν καὶ τούτων τῶν παρεκβάσεων τίς χειρί-
 στη καὶ δευτέρα τίς· ἀνάγκη γὰρ τὴν μὲν τῆς πρώ-
 τῆς καὶ θειοτάτης παρέκβασιν εἶναι χειρίστην. Τὴν
 δὲ βασιλείαν ἀναγκαῖον ἢ τοῦνομα μόνον ἔχειν οὐκ οὖ-
 σαν, ἢ διὰ πολλὴν ὑπεροχὴν εἶναι τὴν τοῦ βασιλεύον-
 τος· ὥστε τὴν τυραννίδα χειρίστην οὖσαν, πλεῖστον
 ἀπέχειν πολιτείας. Δεύτερον δὲ τὴν ὀλιγαρχίαν· ἢ
 γὰρ ἀριστοκρατία διέστηκεν ἀπὸ ταύτης πολὺ τῆς πο-
 λιτείας· μετριοτάτην δὲ τὴν δημοκρατίαν. Ἰδὼν μὲν
 οὖν τις ἀπεφῆναιτο καὶ τῶν πρότερον οὕτως, οὐ μὴν
 εἰς ταὐτὸ βλέψας ἡμῖν· ἐκεῖνος μὲν γὰρ ἔκρινε, πα-
 σῶν μὲν οὖσων ἐπιεικῶν, οἷον ὀλιγαρχίας τε χρηστῆς
 καὶ τῶν ἄλλων, χειρίστην δημοκρατίαν, φαύλων δὲ
 ἀρίστην. Ἡμεῖς δὲ ὅλως ταύτας ἐξημαρτημένας εἶναι
 φάμεν· καὶ βελτίω μὲν ὀλιγαρχίαν ἄλλην ἄλλῃς, οὐ
 καλῶς ἔχει λέγειν, ἥττον δὲ φαύλην. Ἀλλὰ περὶ μὲν
 τῆς τοιαύτης κρίσεως ἀφείσθω τανῦν. Ἡμῖν δὲ πρώ-
 τον μὲν διαιρετέον, πόσαι διαφοραὶ τῶν πολιτειῶν, εἵ-
 περ ἐστὶν εἶδη πλείονα τῆς τε δημοκρατίας καὶ τῆς
 ὀλιγαρχίας· ἔπειτα τις κοινοτάτη, καὶ τίς αἰρετωτά-
 τη μετὰ τὴν ἀρίστην πολιτείαν, καὶ εἴ τις ἄλλη τε-

τίχηκεν ἀριστοκρατικὴ καὶ συνεστῶσα καλῶς, ἀλλὰ ταῖς πλείσταις ἀρμότιττουσα πόλεσι τίς ἐστιν. Ἐπειτα καὶ τῶν ἄλλων τίς τίσιν αἰρετὴ· τάχα γὰρ τοῖς μὲν ἀναγκαῖα δημοκρατία μᾶλλον ὀλιγαρχίας, τοῖς δ' αὖ- τη μᾶλλον ἐκείνης. Μετὰ δὲ ταῦτα τίνα τρόπον δεῖ καθιστάναι τὸν βουλόμενον ταύτας τὰς πολιτείας, λέ- γω δὲ δημοκρατίας τε καθ' ἕκαστον εἶδος, καὶ πάλιν ὀλιγαρχίας. Τέλος δὲ, πάντων τούτων ὅταν ποιησώ- μεθα συντόμως τὴν ἐνδεχομένην μνείαν, πειρατέον ἐπελθεῖν, τίνες φθοραὶ καὶ τίνες σωτηρίαι τῶν πολι- τειῶν καὶ κοινῇ καὶ χωρὶς ἐκάστης, καὶ διὰ τίνας αἰ- τίας ταύτας μάλιστα γίνεσθαι πέφυκε.

III. Τοῦ μὲν οὖν εἶναι πλείους πολιτείας αἴτιον, ὅτι πάσης ἐστὶ μέρη πλείω πόλεως τὸν ἀριθμὸν· πρῶ- τον μὲν γὰρ ἐξ οἰκιῶν συγκειμένας πάσας ὁρῶμεν τὰς πόλεις· ἔπειτα πάλιν τούτου τοῦ πλήθους τοὺς μὲν εὐ- πόρους ἀναγκαῖον εἶναι, τοὺς δ' ἀπόρους, τοὺς δὲ μέσους· καὶ τῶν εὐπόρων δὲ καὶ τῶν ἀπόρων τὸ μὲν ὀπλιτικόν, τὸ δ' ἀνοπλον. Καὶ τὸν μὲν γεωργικὸν δῆμον ὁρῶμεν ὄντα, τὸν δ' ἀγοραῖον, τὸν δὲ βάναν- σον. Καὶ τῶν γνωρίμων εἰσὶ διαφοραὶ καὶ κατὰ τὸν πλοῦτον καὶ κατὰ τὰ μεγέθη τῆς οὐσίας, οἷον ἵπποτρο- φίας· τοῦτο γὰρ οὐ ῥάδιον μὴ πλουτοῦντας ποιεῖν. Διόπερ ἐπὶ τῶν ἀρχαίων χρόνων ὅσαις πόλεσιν ἐν τοῖς ἵπποις ἢ δύναμις ἦν, ὀλιγαρχίαι παρὰ τούτοις ἦσαν· ἐχρῶντο δὲ πρὸς τοὺς πολεμίους ἵπποις πρὸς τοὺς ὑστρυγέτονάς, οἷον Ἑρετριεῖς καὶ Χαλκιδεῖς, καὶ Μά- γνητες οἱ ἐπὶ Μαιάνδρῳ, καὶ τῶν ἄλλων πολλοὶ περὶ τὴν Ἀσίαν. Ἔτι πρὸς ταῖς κατὰ πλοῦτον διαφοραῖς ἔστιν ἡ μὲν κατὰ γένος, ἡ δὲ κατ' ἀρετὴν, καὶ ἂν εἴ τι δὴ

τοιοῦτον ἕτερον πόλεως εἶναι μέρος εἴρηται ἐν τοῖς πε-
 ρὶ τὴν ἀριστοκρατίαν· ἐκεῖ γὰρ διειλόμην, ἐκ πόσων
 μερῶν ἀναγκαίων ἐστὶ πᾶσα πόλις. Τούτων γὰρ τῶν
 μερῶν ὅτε μὲν πάντα μετέχει τῆς πολιτείας, ὅτε δὲ
 ἐλάττω, ὅτε δὲ πλείω. Φανερόν τοίνυν, ὅτι πλείους
 ἀναγκαῖον εἶναι πολιτείας εἶδει διαφερούσας ἀλλή-
 λων· καὶ γὰρ ταῦτ' εἶδει διαφέρει τὰ μέρη σφῶν αὐ-
 τῶν. Πολιτεία μὲν γὰρ ἡ τῶν ἀρχῶν τάξις ἐστὶ· ταύ-
 την δὲ διανέμονται πάντες ἢ κατὰ τὴν δύναμιν τῶν με-
 τεχόντων, ἢ κατὰ τινα αὐτῶν ἰσότητα κοινήν· λέγω δ'
 οἷον τῶν ἀπόρων ἢ τῶν εὐπόρων ἢ κοινήν τιν' ἀμφοῖν.
 Ἀναγκαῖον ἄρα πολιτείας εἶναι τοσαύτας, ὅσαι περ
 τάξεις κατὰ τὰς ὑπεροχάς εἰσι καὶ κατὰ τὰς διαφορὰς
 τῶν μορίων. Μάλιστα δὲ δοκοῦσιν εἶναι δύο, καθά-
 περ ἐπὶ τῶν πνευμάτων λέγεται τὰ μὲν βόρεια τὰ δὲ
 ῥότια, τὰ δ' ἄλλα τούτων παρεκβάσεις· οὕτω καὶ τῶν
 πολιτειῶν δύο, δῆμος καὶ ὀλιγαρχία· τὴν γὰρ ἀρι-
 στοκρατίαν τῆς ὀλιγαρχίας εἶδος τιθέασιν, ὡς οὖσαν
 ὀλιγαρχίαν τινὰ, καὶ τὴν καλουμένην πολιτείαν δημο-
 κρατίαν, ὥσπερ ἐν τοῖς πνεύμασι τὸν μὲν ζέφυρον τοῦ
 βορέου, τοῦ δὲ νότου τὸν εὖρον. Ὅμοίως δ' ἔχει
 καὶ περὶ τὰς ἁρμονίας, ὥς φασὶ τινες· καὶ γὰρ ἐκεῖ τί-
 θενται εἶδη δύο, τὴν Λωριστὴ καὶ τὴν Φρυγιστὴ, τὰ δ'
 ἄλλα συντάγματα τὰ μὲν Λώρια τὰ δὲ Φρύγια καλοῦσι.
 Μάλιστα μὲν οὖν εἰώθασιν οὕτως ὑπολαμβάνειν περὶ
 τῶν πολιτειῶν· ἀληθέστερον δὲ καὶ βέλτιον, ὡς ἡμεῖς
 διείλομεν, δυεῖν ἢ μιᾶς οὔσης τῆς καλῶς συνεστηκυίας,
 τὰς ἄλλας εἶναι παρεκβάσεις, τὰς μὲν τῆς εὐ κεκραμέ-
 νης ἁρμονίας, τὰς δὲ τῆς ἀρίστης πολιτείας, ὀλιγαρχικὰς
 μὲν τὰς συντονωτέρας καὶ δεσποτικωτέρας, τὰς δ'

ἀνειμένας καὶ μαλακὰς δημοτικάς. Οὐ δὲ τιθε-
 ραι δημοκρατίαν, καθάπερ εἰώθασί τινες νῦν ἀπλῶς
 οὕτως, ὅπου κύριον τὸ πλῆθος· καὶ γὰρ ἐν ταῖς ὀλι-
 γαρχίαις καὶ πανταχοῦ τὸ πλεόν μέρος κύριον· οὐδ'
 ὀλιγαρχίαν, ὅπου κύριοι ὀλίγοι τῆς πολιτείας. Εἰ
 γὰρ εἴησαν οἱ πάντες χίλιοι καὶ τριακόσιοι, καὶ τού-
 των οἱ χίλιοι πλούσιοι, καὶ μὴ μεταδιδόεν ἀρχῆς τοῖς
 τριακοσίοις καὶ πένησιν, ἐλευθέρους οὖσι καὶ τᾶλλα
 ὁμοίοις, οὐδεὶς ἂν φαίη δημοκρατεῖσθαι τούτους.
 Ὅμοίως δὲ καὶ εἰ πένητες μὲν ὀλίγοι εἶεν, κρείττους δὲ
 τῶν εὐπόρων, πλειόνων ὄντων, οὐδεὶς ἂν ὀλιγαρχίαν
 προσαγορεύσειεν οὐδὲ τὴν τοιαύτην, εἰ τοῖς ἄλλοις
 οὖσι πλουσίοις μὴ μετείη τῶν τιμῶν. Μᾶλλον τοίνυν
 λεκτέον, ὅτι δῆμος μὲν ἐστίν, ὅταν οἱ ἐλεύθεροι κύριοι
 ᾖσιν, ὀλιγαρχία δ', ὅταν οἱ πλούσιοι. Ἀλλὰ συμ-
 βαίνει τοὺς μὲν πολλοὺς εἶναι, τοὺς δ' ὀλίγους· ἐλεύ-
 θεροι μὲν γὰρ πολλοὶ, πλούσιοι δ' ὀλίγοι. Καὶ γὰρ
 ἂν, εἰ κατὰ μέγεθος διενέμοντο τὰς ἀρχάς, ὥσπερ ἐν
 Αἰθιοπία φασί τινες, ἢ κατὰ κάλλος, ὀλιγαρχία ἦν ἂν·
 ὀλίγον γὰρ τὸ πλῆθος καὶ τὸ τῶν καλῶν καὶ τὸ τῶν
 μεγάλων. Οὐ μὲν ἄλλ' οὐδὲ τούτοις μόνον ἱκανῶς
 ἔχει διωρίσθαι τὰς πολιτείας ταύτας· ἀλλ' ἐπεὶ πλειο-
 να μόρια καὶ τοῦ δήμου καὶ τῆς ὀλιγαρχίας εἰσὶν, ἔτι
 διαληπτέον, ὥς οὐτ' ἂν οἱ ἐλεύθεροι ὀλίγοι ὄντες πλει-
 όνων καὶ μὴ ἐλευθέρων ἀρχασι, δῆμος· οἷον ἐν Ἀπολ-
 λωνίᾳ τῇ ἐν τῷ Ἰονίῳ καὶ ἐν Θήρᾳ· ἐν τούτων γὰρ
 ἑκατέρᾳ τῶν πόλεων ἐν ταῖς τιμαῖς ἦσαν οἱ διαφερόν-
 τες κατ' εὐγένειαν καὶ πρῶτοι κατασχόντες τὰς ἀποι-
 κίας, ὀλίγοι ὄντες πολλῶν· οὔτε ἂν, εἰ πλούσιοι, διὰ
 τὸ κατὰ πλῆθος ὑπερέχειν, δῆμος· οἷον ἂν ἐν Κολο-

φῶνι τὸ παλαιόν· ἐκεῖ γὰρ ἐκέτι μὲν μακρὰν οὐσίαν οἱ πλείους, πρὶν γενέσθαι τὸν πόλεμον τὸν πρὸς Λυδούς. Ἀλλ' ἔστι δημοκρατία μὲν, ὅταν οἱ ἐλεύθεροι καὶ ἄποροι πλείους ὄντες κύριοι τῆς ἀρχῆς ὦσιν· ὀλιγαρχίαι δὲ, ὅταν οἱ πλούσιοι καὶ εὐγενέστεροι ὀλίγοι ὄντες. Ὅτι μὲν οὖν πολιτεῖται πλείους, καὶ δι' ἣν αἰτίαν, εἴρηται. Διότι δὲ πλείους τῶν εἰρημένων, καὶ τίνες καὶ διὰ τί, λέγωμεν, ἀρχὴν λαβόντες τὴν εἰρημένην πρότερον. Ὁμολογοῦμεν γὰρ οὐχ ἓν μέρος, ἀλλὰ πλείω πᾶσαν ἔχειν πόλιν· ὥσπερ οὖν εἰ ζῶον προηροῦμεθα λαβεῖν εἶδη, πρῶτον ἂν ἀποδιωρίζομεν, ὅπερ ἀναγκαῖον πᾶν ἔχειν ζῶον, οἷον ἐνιά τε τῶν αἰσθητηρίων καὶ τὸ τῆς τροφῆς ἐργαστικὸν καὶ δεκτικόν, οἷον στόμα καὶ κοιλίαν, πρὸς δὲ τούτοις, οἷς κινεῖται μορίοις ἕκαστον αὐτῶν. Εἰ δὲ τούτων εἶδη μόνον, τούτων δ' εἶεν διαφοραὶ, (λέγω δ' οἷον στόματος τινα πλείω γένη καὶ κοιλίας καὶ τῶν αἰσθητηρίων, ἔτι δὲ καὶ τῶν κινητικῶν μορίων,) ὁ τῆς συζεύξεως τῆς τούτων ἀριθμὸς ἐξ ἀνάγκης ποιήσει πλείω γένη ζώων· οὐ γὰρ οἷον τε ταῦτόν ζῶον ἔχειν πλείους στόματος διαφοράς· ὁμοίως δ' οὐδ' ὧτων· ὥσθ', ὅταν ληφθῶσι τούτων πάντες οἱ ἐνδεχόμενοι συνδυασμοί, ποιήσουσιν εἶδη ζώου, καὶ τούτων εἶδη τοῦ ζώου, ὅσαι περ αἱ συζεύξεις τῶν ἀναγκαίων μορίων εἰσὶ. Τὸν αὐτὸν δὲ τρόπον καὶ τῶν εἰρημένων πολιτειῶν· καὶ γὰρ αἱ πόλεις οὐκ ἐξ ἑνὸς ἀλλ' ἐκ πολλῶν σύγκεινται μερῶν ὥσπερ εἴρηται πολλάκις. Ἐν μὲν οὖν ἐστὶ τὸ περὶ τὴν τροφήν πλῆθος, οἱ καλούμενοι γεωργοί. Δεύτερον δὲ τὸ καλούμενον βάνανυσον· ἔστι δὲ τοῦτο περὶ τὰς τέχνας, ὧν ἄνευ πόλιν ἀδύνατον οἰκεῖσθαι· τούτων δὲ

τῶν τεχνῶν τὰς μὲν ἐξ ἀνάγκης ὑπάρχειν δεῖ, τὰς δὲ εἰς τρυφήν ἢ τὸ καλῶς ζῆν. Τρίτον δ' ἀγοραῖον· λέγω δὲ ἀγοραῖον τὸ περὶ τὰς πράξεις καὶ τὰς ὠνάς καὶ τὰς ἐμπορίας καὶ καπηλείας διατρίβον. Τέταρτον δὲ τὸ θητικόν. Πέμπτον δὲ γένος τὸ προπολεμῆσον, ὃ τούτων οὐδὲν ἥττιόν ἐστιν ἀναγκαῖον ὑπάρχειν, εἰ μέλλουσι μὴ δουλεύσειν τοῖς ἐπιοῦσι· μὴ γὰρ ἐν τῶν ἀδυνάτων ἢ, πόλιν ἄξιον εἶναι καλεῖν τὴν φύσει δούλην· αὐτάρκης γὰρ ἡ πόλις· τὸ δὲ δοῦλον οὐκ αὐτάρκης. Διόπερ ἐν τῇ Πολιτείᾳ κομψῶς τοῦτο, οὐχ ἱκανῶς δὲ εἴρηται· φησὶ γὰρ ὁ Σωκράτης ἐκ τεττάρων τῶν ἀναγκαιοτάτων πόλιν συγκεῖσθαι· λέγει δὲ τούτους ὑφάντην καὶ γεωργὸν καὶ σκυτοτόμον καὶ οἰκοδόμον. Πάλιν δὲ προστίθῃσιν, ὥς οὐκ αὐτάρκων τούτων, χαλκῆα καὶ τοὺς ἐπὶ τοῖς ἀναγκαιοῖς βουσκήμασιν, ἔτι δὲ ἔμπορόν τε καὶ κάπηλον, καὶ πάντα ταῦτα γίνεται πλήρωμα τῆς πρώτης πόλεως· ὥς τῶν ἀναγκαίων γε χάριν πᾶσαν πόλιν συνεστηκυῖαν, ἀλλ' οὐ τοῦ καλοῦ μᾶλλον, ἴσον τε δεομένην σκυτέων καὶ γεωργῶν. Τὸ δὲ προπολεμοῦν οὐ πρότερον ἀποδίδωσι μέρος, πρὶν ἢ τῆς χώρας αὐξομένης καὶ τῆς τῶν πλησίον ἀπτομένων εἰς πόλεμον καταστῶσιν. Ἀλλὰ μὲν καὶ ἐν τοῖς τέταρσι καὶ τοῖς ὅποσοις οὖν κοινωνοῖς ἀναγκαῖον εἶναί τινα τὸν ἀποδώσοντα καὶ κρινοῦντα τὸ δίκαιον. Εἵπερ οὖν καὶ ψυχὴν ἂν τις θείῃ ζώου μόριον μᾶλλον ἢ σῶμα, καὶ πόλεων τὰ τοιαῦτα μᾶλλον θετέον τῶν εἰς τὴν ἀναγκαίαν χρῆσιν συντεινόντων, τὸ πολεμικὸν καὶ τὸ μετέχον δικαιοσύνης δικαστικῆς· πρὸς δὲ τούτοις τὸ βουλευόμενον, ὅπερ ἐστὶ συνέσεως πολιτικῆς ἔργον. Καὶ ταῦτ' εἴτε κειχωρισμένως ὑπάρχει τισὶν, εἴτε τοῖς

αὐτοῖς, οὐδὲν διαφέρει πρὸς τὸν λόγον· καὶ γὰρ ἐπι-
 τεύειν καὶ γεωργεῖν συμβαίνει τοῖς αὐτοῖς πολλάκις.
 Ὡστε, εἶπερ καὶ ταῦτα καὶ ἐκεῖνα θετέα μόρια τῆς πό-
 λεως, φανερόν, ὅτι τό γε ἐπιτικὸν ἀναγκαῖον ἐστι
 μόριον τῆς πόλεως. Ἐβδομον δὲ τὸ ταῖς οὐσίαις λει-
 τουργοῦν· ὃ καλοῦμεν εὐπόρους. Ὅγδοον δὲ τὸ δῆ-
 μιουργικὸν καὶ τὸ περὶ τὰς ἀρχὰς λειτουργοῦν, εἶπερ
 ἄνευ ἀρχόντων ἀδύνατον εἶναι πόλιν. Ἀναγκαῖον
 οὖν εἶναι τινὰς τοὺς δυναμένους ἄρχειν, καὶ λειτουρ-
 γοῦντας ἢ συνεχῶς ἢ κατὰ μέρος τῇ πόλει ταύτην τὴν
 λειτουργίαν. Λοιπὰ δὲ, περὶ ὧν τυγχάνομεν διωρικό-
 τες ἀρτίως, τὸ βουλευόμενον καὶ κρίνον περὶ τῶν δι-
 καίων τοῖς ἀμφισβητοῦσιν. Εἶπερ οὖν ταῦτα δεῖ γε-
 νέσθαι ταῖς πόλεσι καὶ καλῶς γενέσθαι καὶ δικαίως,
 ἀναγκαῖον καὶ μετέχοντας εἶναι τινὰς ἀρετῆς τῶν πο-
 λιτικῶν. Τὰς μὲν οὖν ἄλλας δυνάμεις τοῖς αὐτοῖς
 ὑπάρχειν ἐνδέχεσθαι δοκεῖ πολλοῖς, οἷον τοὺς αὐτοὺς
 εἶναι προπολεμοῦντας καὶ γεωργοῦντας καὶ τεχνίτας,
 ἔτι δὲ τοὺς βουλευομένους τε καὶ κρίνοντας· ἀντιποι-
 οῦνται δὲ καὶ τῆς ἀρετῆς πάντες, καὶ τὰς πλείστας
 ἄρχειν οἷονται δύνασθαι, ἀλλὰ πένεσθαι καὶ πλουτεῖν
 τοὺς αὐτοὺς ἀδύνατον· διὸ ταῦτα μέρη μάλιστα εἶναι
 δοκεῖ πόλεως οἱ εὐποροὶ καὶ οἱ ἄποροι. Ἐτι δὲ διὰ
 τὸ ὡς ἐπιτοπολὺ τοὺς μὲν ὀλίγους εἶναι, τοὺς δὲ πολ-
 λούς, ταῦτα ἐναντία μέρη φαίνεται τῶν τῆς πόλεως
 μορίων· ὥστε καὶ τὰς πολιτείας κατὰ τὰς ὑπεροχὰς
 τούτων καθιστᾶσι· καὶ δύο πολιτεῖαι δοκοῦσιν εἶναι,
 δημοκρατία καὶ ὀλιγαρχία. Ὅτι μὲν οὖν εἰσι πολι-
 τεῖαι πλείους, καὶ διὰ τίνος αἰτίας, εἴρηται πρότερον·

ὅτι δ' ἐστὶ καὶ δημοκρατίας εἶδη πλείω καὶ ὀλιγαρχίας, λέγωμεν.

IV. Φανερόν δὲ τοῦτο καὶ ἐκ τῶν εἰρημένων· εἶδη γὰρ πλείω τοῦ τε δήμου καὶ τῶν λεγομένων γνωρίμων ἐστίν· οἷον δήμου μὲν εἶδη, ἐν μὲν[οί] γεωργοί, ἕτερον δὲ τὸ περὶ τὰς τέχνας· ἄλλο δὲ τὸ ἀγοραῖον, τὸ περὶ ὠνὴν καὶ πρᾶσιν διατρίβον· ἄλλο δὲ τὸ περὶ τὴν θάλατταν· καὶ τούτου τὸ μὲν πολεμικόν, τὸ δὲ χρηματιστικόν, τὸ δὲ πορθμευτικόν, τὸ δὲ, ἀλιευτικόν. Πολλαχοῦ γὰρ ἕκαστα τούτων πολύοχλα· οἷον ἀλιεῖς μὲν ἐν Τάραντι καὶ Βυζαντίῳ, τριηρικόν δὲ Ἀθήνησιν, ἔμπορικόν δὲ ἐν Αἰγίνῃ καὶ Χίῳ, πορθμικόν ἐν Τενέδῳ. Πρὸς δὲ τούτοις τὸ χερσητικόν καὶ τὸ μικρὰν ἔχον οὐσίαν, ὥστε μὴ δύνασθαι σχολάζειν· ἔτι τὸ μὴ ἐξ ἀμφοτέρων πολιτῶν ἐλεύθερον, καὶ εἴ τι τοιοῦτον ἑτέρου πλήθους εἶδος. Τῶν δὲ γνωρίμων πλοῦτος, εὐγένεια, ἀρετὴ, παιδεία, καὶ τὰ τούτοις λεγόμενα κατὰ τὴν διαφοράν. Δημοκρατία μὲν οὖν ἐστὶ πρώτη μὲν ἢ λεγομένη μάλιστα κατὰ τὸ ἴσον· ἴσον γὰρ φησιν ὁ νόμος ὁ τῆς τοιαύτης δημοκρατίας, τὸ μηδὲν μᾶλλον ὑπάρχειν τοῖς ἀπόροις ἢ τοῖς εὐπόροις, μηδὲ κυρίους εἶναι ὁποτέρουσοῦν, ἀλλ' ὁμοίους ἀμφοτέρους. Εἶπερ γὰρ ἐλευθερία μάλιστα ἐστὶν ἐν δημοκρατίᾳ, καθάπερ ὑπολαμβάνουσιν τινες, καὶ ἰσότης, οὕτως αὖν εἴη μάλιστα, κοινωνούντων ἀπάντων μάλιστα τῆς πολιτείας ὁμοίως. Ἐπεὶ δὲ πλείων ὁ δῆμος, κύριον δὲ τὸ δόξαν τοῖς πλείοσιν, ἀνάγκη δημοκρατίαν εἶναι ταύτην. Ἐν μὲν οὖν εἶδος δημοκρατίας τοῦτο. Ἄλλο δὲ τὸ τὰς ἀρχὰς ἀπὸ τιμημάτων εἶναι, βραχέων δὲ τούτων ὄντων· δεῖ δὲ τῷ κτωμένῳ ἐξουσίαν εἶναι

μετέχειν, καὶ τὸν ἀποβάλλοντα μὴ μετέχειν. Ἐτερον εἶδος δημοκρατίας, τὸ μετέχειν ἅπαντας τοὺς πολίτας, ὅσοι ἀνυπεύθυνοι, ἄρχειν δὲ τὸν νόμον. Ἐτερον δὲ εἶδος δημοκρατίας, τὸ πᾶσι μετεῖναι τῶν ἀρχῶν, ἐὰν μόνον ἢ πολίτης, ἄρχειν δὲ τὸν νόμον. Ἐτερον δ' εἶδος δημοκρατίας, τὰλλα μὲν εἶναι ταῦτά, κύριον δ' εἶναι τὸ πλῆθος καὶ μὴ τὸν νόμον. Τοῦτο δὲ γίνεται, ὅταν τὰ ψηφίσματα κύρια ἢ, ἀλλὰ μὴ ὁ νόμος· συμβαίνει δὲ τοῦτο διὰ τοὺς δημαγωγούς· ἐν μὲν γὰρ ταῖς κατὰ νόμον δημοκρατουμέναις οὐ γίνεται δημαγωγός, ἀλλ' οἱ βέλτιστοι τῶν πολιτῶν εἰσιν ἐν προεδρίᾳ· ὅπου δ' οἱ νόμοι μὴ εἰσι κύριοι, ἐνταῦθα γίνονται δημαγωγοί. Μόναρχος γὰρ ὁ δῆμος γίνεται σύνθετος εἰς ἐκ πολλῶν· οἱ γὰρ πολλοὶ κύριοι εἰσιν, οὐχ ὡς ἕκαστος, ἀλλὰ πάντες. Ὀμηρος δὲ ποίαν λέγει οὐκ ἀγαθὸν εἶναι πολυκοιρανίην, πότερον ταύτην, ἢ ὅταν πλείους ὦσιν οἱ ἄρχοντες, ὡς ἕκαστος, ἄδηλον. Ὁ δ' οὖν τοιοῦτος δῆμος, ὥς μόναρχος ὢν, ζητεῖ μοναρχεῖν, διὰ τὸ μὴ ἄρχεσθαι ὑπὸ νόμου, καὶ γίνεται δεσποτικός· ὥστε οἱ κόλακες ἔντιμοι. Καὶ ἔστιν ὁ τοιοῦτος δῆμος ἀνάλογον τῶν μοναρχιῶν τῇ τυραννίδι· διὸ καὶ τὸ ἦθος τὸ αὐτὸ, καὶ ἅμφω δεσποτικὰ τῶν βελτιόων. Καὶ τὰ ψηφίσματα, ὥσπερ ἐκεῖ τὰ ἐπιτάγματα· καὶ ὁ δημαγωγός καὶ ὁ κόλαξ οἱ αὐτοὶ καὶ ἀνάλογον· καὶ μάλιστα δ' ἐκάτεροι ἰσχύουσιν οἱ μὲν κόλακες παρὰ τυράννοις, οἱ δὲ δημαγωγοὶ τοῖς δήμοις τοῖς τοιούτοις. Αἴτιοι δὲ εἰσι τοῦ εἶναι τὰ ψηφίσματα κύρια, ἀλλὰ μὴ τοὺς νόμους, οὗτοι, πάντα ἀνάγοντες εἰς τὸν δῆμον· συμβαίνει γὰρ αὐτοῖς γίνεσθαι μεγάλους, διὰ τὸ τὸν μὲν δῆμον εἶναι κύριον, τῆς δὲ τοῦ δήμου δόξης τού-

τους· πείθεται γὰρ τὸ πλῆθος τούτοις. Ἔτι δὲ οἱ ταῖς ἀρχαῖς ἐγκαλοῦντες τὸν δῆμόν φασὶ δεῖν κρίνειν· ὁ δὲ ἀσμένως δέχεται τὴν πρόκλησιν· ὥστε καταλύονται πᾶσαι αἱ ἀρχαί. Εὐλόγως δὲ ἂν δόξειεν ἐπιτιμᾶν ὁ φάσκων τὴν τοιαύτην εἶναι δημοκρατίαν, οὐ πολιτείαν· ὅπου γὰρ μὴ νόμοι ἄρχουσιν, οὐκ ἔστι πολιτεία· δεῖ γὰρ τὸν μὲν νόμον ἄρχειν πάντων, τῶν δὲ καθ' ἕκαστα τὰς ἀρχάς, καὶ τὴν πολιτείαν κρίνειν. Ὡστ', εἴπερ ἔστι δημοκρατία μία τῶν πολιτειῶν, φανερόν, ὡς ἡ τοιαύτη κατάστασις, ἐν ἣ ψηφίσμασι πάντα διοικεῖται, οὐδὲ δημοκρατία κυρίως· οὐθὲν γὰρ ἐνδέχεται ψήφισμα εἶναι καθόλου. Τὰ μὲν οὖν τῆς δημοκρατίας εἶδη διωρίσθω τὸν τρόπον τοῦτον.

V. Ὀλιγαρχίας δὲ εἶδη ἓν μὲν, τὸ ἀπὸ τιμημάτων εἶναι τὰς ἀρχάς τηλικούτων, ὥστε τοὺς ἀπόρους μὴ μετέχειν πλείους ὄντας, ἐξεῖναι δὲ τῷ κτωμένῳ μετέχειν τῆς πολιτείας. Ἄλλο δὲ, ὅταν ἀπὸ τιμημάτων μικρῶν ὧσιν αἱ ἀρχαί, καὶ αἰρῶνται αὐτοὶ τοὺς ἐλλείποντας. Ἄν μὲν οὖν ἐκ πάντων τούτων τοῦτο ποιῶσι, δοκεῖ τοῦτ' εἶναι μᾶλλον ἀριστοκρατικόν, ἢ δ' ἐκ τινῶν ἀφωρισμένων, ὀλιγαρχικόν. Ἔτερον εἶδος ὀλιγαρχίας, ὅταν παῖς ἀντὶ πατρὸς εἰσῇ. Τέταρτον δ', ὅταν ὑπάρχῃ τό τε νῦν λεχθέν, καὶ ἀρχὴ μὴ ὁ νόμος, ἀλλ' οἱ ἄρχοντες· καὶ ἔστιν ἀντίστροφος αὕτη ἐν ταῖς ὀλιγαρχίαις, ὥσπερ ἡ τυραννὶς ἐν ταῖς μοναρχίαις, καὶ περὶ ἧς τελευταίας εἶπομεν δημοκρατίας ἐν ταῖς δημοκρατίαις· καὶ καλοῦσι δὴ τὴν τοιαύτην ὀλιγαρχίαν δυναστείαν. Ὀλιγαρχίας μὲν οὖν εἶδη τοσαῦτα καὶ δημοκρατίας. Οὐ δεῖ δὲ λανθάνειν, ὅτι πολλαχοῦ συμβέβηκεν, ὥστε τὴν μὲν πολιτείαν τὴν κατὰ τοὺς

νόμους μὴ δημοτικὴν εἶναι, διὰ δὲ τὸ ἦθος καὶ τὴν ἄγωγὴν πολιτεύεσθαι δημοτικῶς· ὁμοίως δὲ πάλιν παρ' ἄλλοις τὴν μὲν κατὰ τοὺς νόμους εἶναι πολιτεῖαν δημοτικωτέραν, τῇ δ' ἄγωγῇ καὶ τοῖς ἡθεσιν ὀλιγαρχεῖσθαι μᾶλλον. Συμβαίνει δὲ τοῦτο μάλιστα μετὰ τὰς μεταβολὰς τῶν πολιτειῶν· οἱ γὰρ εὐθύς μεταβαίνουσιν, ἀλλὰ ἀγαπῶσι τὰ πρῶτα μικρὰ πλεονεκτοῦντες παρ' ἁλλήλων· ὥσθ' οἱ μὲν νόμοι διαμένουσιν οἱ προϋπάρχοντες, κρατοῦσι δ' οἱ μεταβάλλοντες τὴν πολιτείαν. "Οτι δ' ἐστὶ τσαῦτα εἶδη δημοκρατίας καὶ ὀλιγαρχίας, ἐξ αὐτῶν τῶν εἰρημένων φανερόν ἐστιν· ἀνάγκη γὰρ ἢ πάντα τὰ εἰρημένα μέρος τοῦ δήμου κοινωνεῖν τῆς πολιτείας, ἢ τὰ μὲν, τὰ δὲ μή. "Οταν μὲν οὖν τὸ γεωργικὸν καὶ τὸ κεκτημένον μετρίαν οὐσίαν κύριον ἢ τῆς πολιτείας, πολιτεύονται κατὰ νόμους· ἔχουσι γὰρ ἐργαζόμενοι ξῆν, οὐ ζύνανται δὲ σχολάζειν· ὥστε τὸν νόμον ἐπιστήσαντες ἐκκλησιάζουσι τὰς ἀναγκαίας ἐκκλησίας. Τοῖς δὲ ἄλλοις μετέχειν ἔξεστιν, ὅταν κτήσωνται τὸ τίμημα τὸ διωρισμένον ὑπὸ τῶν νόμων· ὅλως μὲν γὰρ τὸ μὲν μὴ ἐξεῖναι πᾶσιν, ὀλιγαρχικόν· τὸ δὲ δὴ ἐξεῖναι σχολάζειν ἀδύνατον, μὴ προσόδων οὐσῶν. Τοῦτο μὲν οὖν εἶδος ἐν δημοκρατίας διὰ ταύτας τὰς αἰτίας. Ἔτερον δὲ εἶδος διὰ τὴν ἐχομένην αἵρεσιν· ἔστι γὰρ καὶ πᾶσιν ἐξεῖναι τοῖς ἀνυπευθύνοις κατὰ τὸ γένος μετέχειν, [μὴ] μέντοι δυναμένοις σχολάζειν· διόπερ ἐν τῇ τοιαύτῃ δημοκρατίᾳ οἱ νόμοι ἄρχουσι, διὰ τὸ μὴ εἶναι πρόσ-
 οδον. Τρίτον δ' εἶδος, τὸ πᾶσιν ἐξεῖναι, ὅσοι ἂν ἐλεύθεροι ᾖσι, μετέχειν τῆς πολιτείας, μὴ μέντοι μετέχειν διὰ τὴν προειρημένην αἰτίαν· ὥστ' ἀναγκαῖον

καὶ ἐν ταύτῃ ἄρχειν τὸν νόμον. Τέταρτον δὲ εἶδος δημοκρατίας ἡ τελευταία τοῖς χρόνοις ἐν ταῖς πόλεσι γεγεννημένη. Διὰ γὰρ τὸ μείζους γεγονέναι πολὺ τὰς πόλεις τῶν ἐξ ὑπαρχῆς, καὶ προσόδων ὑπάρχειν εὐπορίας, μετέχουσι μὲν πάντες τῆς πολιτείας διὰ τὴν ὑπεροχὴν τοῦ πλήθους, κοινωνοῦσι δὲ καὶ πολιτεύονται διὰ τὸ δύνασθαι σχολάζειν καὶ τοὺς ἀπόρους, λαμβάνοντας μισθόν. Καὶ μάλιστα δὲ σχολάζει τὸ τοιοῦτον πλήθος· οὐ γὰρ ἐμποδίζει αὐτοὺς οὐδὲν ἢ τῶν ἰδίων ἐπιμέλεια, τοὺς δὲ πλουσίους ἐμποδίζει· ὥστε πολλάκις οὐ κοινωνοῦσι τῆς ἐκκλησίας οὔτε τοῦ δικάζειν· διὸ γίνεται τὸ τῶν ἀπόρων πλήθος κύριον τῆς πολιτείας, ἀλλ' οὐχ οἱ νόμοι. Τὰ μὲν οὖν τῆς δημοκρατίας εἶδη τοσαῦτα καὶ τοιαῦτα διὰ ταύτας τὰς ἀνάγκας ἐστί. Τὰ δὲ τῆς ὀλιγαρχίας, ὅταν μὲν πλείους ἔχωσιν οὐσίαν, ἐλάττω δὲ καὶ μὴ πολλὴν λίαν, τὸ τῆς πρώτης ὀλιγαρχίας εἶδος ἐστί· ποιοῦσι γὰρ ἐξουσίαν μετέχειν τῷ κτωμένῳ, καὶ διὰ τὸ πλήθος εἶναι τῶν μετεχόντων τοῦ πολιτεύματος ἀνάγκη μὴ τοὺς ἀνθρώπους ἀλλὰ τὸν νόμον εἶναι κύριον. Ὅσω γὰρ ἂν πλεῖον ἀπέχωσι τῆς μοναρχίας, καὶ μήτε τοσαύτην ἔχωσιν οὐσίαν, ὥστε σχολάζειν ἀμελοῦντας, μήθ' οὕτως ὀλίγην, ὥστε τρέφεσθαι ἀπὸ τῆς πόλεως, ἀνάγκη τὸν νόμον ἀξιοῦν αὐτοῖς ἄρχειν, ἀλλὰ μὴ αὐτούς. Ἐὰν δὲ δὴ ἐλάττους ᾖσιν οἱ τὰς οὐσίας ἔχοντες, εἰ μὲν τὸ πρότερον, πλείω δὲ, τὸ τῆς δευτέρας ὀλιγαρχίας γίνεται εἶδος· μᾶλλον γὰρ ἰσχύοντες πλεονεκτεῖν ἀξιοῦσι· διὸ αὐτοὶ μὲν αἰροῦνται ἐκ τῶν ἄλλων τοὺς εἰς τὸ πολιτεῦμα βαδίζοντας· διὰ δὲ τὸ μήπω οὕτως ἰσχυροὶ εἶναι, ὥστ' ἄνευ νόμου ἄρχειν, τὸν νόμον τι-

θενται τοιοῦτον· ἐὰν δ' ἐπιτείνωσι τῷ ἐλάττορες ὄν-
 τες μείζονας οὐσίας ἔχειν, ἡ τρίτη ἐπίδοσις γίνεται
 τῆς ὀλιγαρχίας, τὸ δὲ αὐτῶν μὲν τὰς ἀρχὰς ἔχειν,
 κατὰ νόμον δὲ τὸν κελεύοντα τῶν τελευτούντων διαδέ-
 χεσθαι τοὺς υἱεῖς. Ὅταν δὲ ἤδη πολὺ ὑπερτείνωσι
 ταῖς αὐσίαις καὶ ταῖς πολυφιλίαις, ἐγγὺς ἡ τοιαύτη
 δυναστεία μοναρχίας ἐστὶ, καὶ κύριοι γίνονται οἱ ἄν-
 θρωποι, ἀλλ' οὐχ ὁ νόμος· καὶ τὸ τέταρτον εἶδος τῆς
 ὀλιγαρχίας τοῦτ' ἐστίν, ἀντίστροφον τῷ τελευταίῳ
 τῆς δημοκρατίας. Ἔτι δ' εἰσὶ δύο πολιτεῖαι παρὰ
 δημοκρατίαν τε καὶ ὀλιγαρχίαν, ὧν τὴν μὲν ἑτέραν λέ-
 γουσί τε πάντες, καὶ εἴρηται τῶν τεττάρων πολιτειῶν
 εἶδος ἓν· λέγουσι δὲ τέτταρας, μοναρχίαν, ὀλιγαρχίαν,
 δημοκρατίαν, τέταρτον δὲ τὴν καλουμένην ἀριστοκρατί-
 αν. Πέμπτη δ' ἐστίν, ἡ προσαγορεύεται τὸ κοινὸν
 ὄνομα πασῶν· πολιτείαν γὰρ καλοῦσιν· ἀλλὰ διὰ τὸ
 μὴ πολλάκις γίνεσθαι, λανθάνει τοὺς πειρωμένους
 ἀριθμεῖν τὰ τῶν πολιτειῶν εἶδη, καὶ χρωῶνται ταῖς
 τέτταρσι μόνον, ὥσπερ Πλάτων ἐν ταῖς πολιτείαις.
 Ἀριστοκρατίαν μὲν οὖν καλῶς ἔχει καλεῖν, περὶ ἧς
 διήλθομεν ἐν τοῖς πρώτοις λόγοις· τὴν γὰρ ἐκ τῶν
 ἀρίστων ἀπλῶς κατ' ἀρετὴν πολιτείαν καὶ μὴ πρὸς
 ὑπόθεσιν τινα ἀγαθῶν ἀνδρῶν, μόνην δίκαιον προσα-
 γορεύειν ἀριστοκρατίαν· ἐν μόνῃ γὰρ ἀπλῶς ὁ αὐτὸς
 ἀνὴρ καὶ πολίτης ἀγαθός ἐστιν· οἱ δ' ἐν ταῖς ἄλλαις
 ἀγαθοὶ πρὸς τὴν πολιτείαν εἰσὶ τὴν αὐτῶν. Οὐ μὴν
 ἀλλ' εἰσὶ τινες, αἱ πρὸς τε τὰς ὀλιγαρχουμένας ἔχουσι
 διαφορὰς καὶ καλοῦνται ἀριστοκραταί, καὶ πρὸς τὴν
 καλουμένην πολιτείαν· ὅπου γε μὴ μόνον πλουτίνδην
 ἀλλὰ καὶ ἀριστίνδην αἰροῦνται τὰς ἀρχάς. Αὕτη ἡ

πολιτεία διαφέρει τε ἀμφοῖν καὶ ἀριστοκρατικὴ καλεῖται. Καὶ γὰρ ἐν ταῖς μὴ ποιουμέναις κοινὴν ἐπιμέλειαν ἀρετῆς εἰσιν ὅμως τινὲς οἱ εὐδοκимоῦντες καὶ δοκοῦντες εἶναι ἐπιεικεῖς. Ὅπου οὖν ἡ πολιτεία βλέπει εἰς τε πλοῦτον καὶ ἀρετὴν καὶ δῆμον, οἷον ἐν Κερχηρόνι, αὕτη ἀριστοκρατικὴ ἐστὶ καὶ ἐν αἷς εἰς τὰ δύο μόνον, οἷον ἡ Λακεδαιμονίων ἐἰς ἀρετὴν τε καὶ δῆμον, καὶ ἔστι μίξις τῶν δύο τούτων δημοκρατίας τε καὶ ἀρετῆς. Ἀριστοκρατίας μὲν οὖν παρὰ τὴν πρώτην, τὴν ἀρίστην πολιτείαν, ταῦτα δύο εἶδη, καὶ τρίτον, ὅσαι τῆς καλουμένης πολιτείας ῥέπουσι πρὸς τὴν ὀλιγαρχίαν μᾶλλον.

VI. Λοιπὸν δ' ἐστὶν ἡμῖν περὶ τε τῆς νομιζομένης πολιτείας εἰπεῖν καὶ περὶ τυραννίδος. Ἐτάξαμεν δ' οὕτως οὐκ οὕσαν οὔτε ταύτην παρέκβασιν οὔτε τὰς ἄρτι ῥηθείσας ἀριστοκρατίας, ὅτι τὸ μὲν ἄληθές πᾶσαι διημαρτήκασιν τῆς ὀρθοτάτης πολιτείας· ἔπειτα καταριθμοῦνται μετὰ τούτων, εἰς τ' αὐτῶν αὗται παρέκβάσεις, ὥσπερ ἐν τοῖς κατ' ἀρχὴν εἶπομεν. Τελευταῖον δὲ περὶ τυραννίδος εὐλόγον ἐστὶ ποιήσασθαι μνείαν, διὰ τὸ πασῶν ἡκιοτα ταύτην εἶναι πολιτείαν, ἡμῖν δὲ τὴν μέθοδον εἶναι περὶ πολιτείας. Δι' ἣν μὲν οὖν αἰτίαν τέτακται τὸν τρόπον τούτον, εἴρηται· νῦν δὲ δεικτέον ἡμῖν περὶ πολιτείας. Φανερωτέρα γὰρ ἡ δύναμις αὐτῆς, διωρισμένων τῶν περὶ ὀλιγαρχίας καὶ δημοκρατίας· ἔστι γὰρ ἡ πολιτεία ὡς ἀπλῶς εἰπεῖν μίξις ὀλιγαρχίας καὶ δημοκρατίας. Εἰώθασιν δὲ καλεῖν τὰς μὲν ἀποκλινούσας ὡς πρὸς τὴν δημοκρατίαν πολιτείας, τὰς δὲ πρὸς τὴν ὀλιγαρχίαν μᾶλλον ἀριστοκρατίας, διὰ τὸ μᾶλλον ἀκολουθεῖν παιδεί-

αν καὶ εὐγένειαν τοῖς εὐπορωτέροις· ἔτι δὲ δοκοῦσιν
 ἔχειν οἱ εὐποροὶ, ὧν ἕνεκεν οἱ ἀδικοῦντες ἀδικοῦσιν·
 ὁθεν καὶ καλοὺς καγαθοὺς καὶ γνωρίμους τούτους
 προσαγορεύουσιν. Ἐπεὶ οὖν ἡ ἀριστοκρατία βούλε-
 ται τὴν ὑπεροχὴν ἀπονέμειν τοῖς ἀρίστοις τῶν πολι-
 τῶν, καὶ τὰς ὀλιγαρχίας εἶναί φασιν ἐκ τῶν καλῶν
 καγαθῶν μᾶλλον. Δοκεῖ δ' εἶναι τῶν ἀδυνάτων, τὸ
 μὴ εὐνομεῖσθαι τὴν ἀριστοκρατουμένην πόλιν, ἀλλὰ
 πονηροκρατουμένην· ὁμοίως δὲ καὶ ἀριστοκρατεῖσθαι
 τὴν μὴ εὐνομουμένην. Οὐκ ἔστι δὲ εὐνομία τὸ εὖ
 κεῖσθαι τοὺς νόμους, μὴ πείθεσθαι δέ· διὸ μίαν μὲν
 εὐνομίαν ὑποληπτέον εἶναι τὸ πείθεσθαι τοῖς κειμέ-
 νοις, ἑτέραν δὲ τὸ καλῶς κεῖσθαι τοὺς νόμους, οἷς
 ἐμμένουσιν· ἔστι γὰρ πείθεσθαι καὶ κακῶς κειμένοις.
 Τοῦτο δὲ ἐνδέχεται διχῶς· ἢ γὰρ τοῖς ἀρίστοις τῶν
 ἐνδεχομένων αὐτοῖς, ἢ τοῖς ἀπλῶς ἀρίστοις. Δοκεῖ
 δὲ ἀριστοκρατία μὲν εἶναι μάλιστα τὸ τὰς τιμὰς νενε-
 μῆσθαι κατ' ἀρετὴν· ἀριστοκρατίας μὲν γὰρ ὅρος
 ἀρετῆς, ὀλιγαρχίας δὲ πλοῦτος· δήμου δ' ἐλευθερία.
 Τὸ δὲ ὅτι ἂν δόξῃ τοῖς πλείοσιν, ἐν πάσαις ὑπάρχει·
 καὶ γὰρ ἐν ὀλιγαρχίᾳ καὶ ἐν ἀριστοκρατίᾳ καὶ ἐν δή-
 μοις ὅτι ἂν δόξῃ τῷ πλείονι μέρει τῶν μετεχόντων
 τῆς πολιτείας, τοῦτ' ἔστι κύριον. Ἐν μὲν οὖν ταῖς
 πλείσταις πόλεσι τὸ τῆς πολιτείας εἶδος καλεῖται· μό-
 νον γὰρ ἢ μίξις στοχάζεται τῶν εὐπόρων καὶ τῶν ἀπό-
 ρων, πλάυτου καὶ ἐλευθερίας· σχεδὸν γὰρ παρὰ τοῖς
 πλείστοις οἱ εὐποροὶ τῶν καλῶν καγαθῶν δοκοῦσι
 κατέχειν χώραν. Ἐπεὶ δὲ τρία ἐστὶ τὰ ἀμφισβητοῦν-
 τα τῆς ἰσότητος τῆς πολιτείας, ἐλευθερία, πλοῦτος,
 ἀρετή· (τὸ γὰρ τέταρτον, ὃ καλοῦσιν εὐγένειαν, ἀκο-

λουθῇ τοῖς δυσίν· ἡ γὰρ εὐγένειά ἐστιν ἀρχαῖος πλοῦτος καὶ ἀρετή·) φανερόν, ὅτι τὴν μὲν τοῖν δυοῖν μίξιν, τῶν εὐπόρων καὶ τῶν ἀπόρων, πολιτείαν λεκτέον, τὴν δὲ τῶν τριῶν, ἀριστοκρατίαν μάλιστα τῶν ἄλλων παρὰ τὴν ἀληθινὴν καὶ πρώτην. Ὅτι μὲν οὖν ἔστι καὶ ἕτερα πολιτείας εἶδη παρὰ μοναρχίαν τε καὶ δημοκρατίαν καὶ ὀλιγαρχίαν, εἴρηται, καὶ ποῖα ταῦτα, καὶ τί διαφέρουσιν ἀλλήλων αἱ τ' ἀριστοκρατίαι καὶ αἱ πολιτεῖαι τῆς ἀριστοκρατίας, καὶ ὅτι οὐ πόρρω αὐταὶ ἀλλήλων, φανερόν.

VII. Τίνα δὲ τρόπον γίνεται παρὰ δημοκρατίαν καὶ ὀλιγαρχίαν ἡ καλουμένη πολιτεία, καὶ πῶς αὐτὴν δεῖ καθιστάναι, λέγωμεν ἐφεξῆς τοῖς εἰρημένοις. Ἀμα δὲ δῆλον ἔσται καὶ οἷς ὀρίζονται τὴν δημοκρατίαν καὶ τὴν ὀλιγαρχίαν· ληπτέον γὰρ τὴν τούτων διαίρεσιν, εἴτα ἐκ τούτων ἅψ' ἑκατέρας ὥσπερ σύμβολον λαμβάνοντας συνθετέον. Εἰσὶ δὲ ὅροι τρεῖς τῆς συνθέσεως καὶ μίξεως· ἡ γὰρ ἀμφοτέρα ληπτέον, ὧν ἑκατέραι νομοθετοῦσιν, οἷον περὶ τοῦ δικάζειν· ἐν μὲν γὰρ ταῖς ὀλιγαρχίαις τοῖς εὐπόροις ζημίαν τάττουσιν, ἂν μὴ δικάζωσι, τοῖς δ' ἀπόροις οὐθέν· ἐν δὲ ταῖς δημοκρατίαις τοῖς μὲν ἀπόροις μισθόν, τοῖς δ' εὐπόροις οὐδεμίαν ζημίαν. Κοινὸν δὲ καὶ μέσον τούτων ἀμφοτέρα ταῦτα· διὸ καὶ πολιτικόν· μέμικται γὰρ ἐξ ἀμφοῖν. Εἷς μὲν οὗτος τοῦ συνδυασμοῦ τρόπος. Ἔτερος δὲ, τὸ μέσον λαμβάνειν ὧν ἑκατέραι τάττουσιν, οἷον ἐκκλησιάζειν οἱ μὲν ἀπὸ τιμήματος οὐθενὸς ἢ μικροῦ πάμπαν, οἱ δ' ἀπὸ μακροῦ τιμήματος· κοινὸν δὲ γε οὐδέτερον, ἀλλὰ τὸ μέσον ἑκατέρου τιμήματος τούτων. Τρίτον δ' ἐκ δυοῖν ταγμά-

τοιν τα μεν ἐκ τοῦ ὀλιγαρχικοῦ νόμου, τὰ δ' ἐκ τοῦ δημοκρατικοῦ· λέγω δ', οἷον δοκεῖ δημοκρατικὸν μὲν εἶναι τὸ κληρωτὰς εἶναι τὰς ἀρχάς, τὸ δ' αἰρετὰς, ὀλιγαρχικόν· καὶ δημοκρατικὸν μὲν τὸ μὴ ἀπὸ τιμήματος, ὀλιγαρχικὸν δὲ τὸ ἀπὸ τιμήματος. Ἀριστοκρατικὸν τοίνυν καὶ πολιτικὸν τὸ ἐξ ἐκατέρας ἐκάτερον λαβεῖν, ἐκ μὲν τῆς ὀλιγαρχίας τὸ αἰρετὰς ποιεῖν τὰς ἀρχάς, ἐκ δὲ τῆς δημοκρατίας τὸ μὴ ἀπὸ τιμήματος. Ὁ μὲν οὖν τρόπος τῆς μίξεως οὗτος. Τοῦ δ' εὖ μεμίχθαι δημοκρατίαν καὶ ὀλιγαρχίαν ὅρος, ὅταν ἐνδεχῆται λέγειν τὴν αὐτὴν πολιτείαν δημοκρατίαν καὶ ὀλιγαρχίαν· ὃν γὰρ, ὅτι τοῦτο πάσχουσιν οἱ λέγοντες διὰ τὸ μεμίχθαι καλῶς. Πέπονθε δὲ τοῦτο καὶ τὸ μέσον· ἐμφαίνεται γὰρ ἐκάτερον ἐν αὐτῷ τῶν ἄκρων· ὅπερ συμβαίνει περὶ τὴν Λακεδαιμονίων πολιτείαν. Πολλοὶ γὰρ ἐγχειροῦσι λέγειν, ὡς δημοκρατίας οὐσης, διὰ τὸ δημοκρατικὰ πολλὰ τὴν τάξιν ἔχειν· οἷον πρῶτον τὸ περὶ τὴν τροφὴν τῶν παίδων· ὁμοίως γὰρ οἱ τῶν πλουσίων τρέφονται τοῖς τῶν πενήτων καὶ παιδεύονται τὸν τρόπον τοῦτον, ὃν ἂν δύναιντο καὶ τῶν πενήτων οἱ παῖδες. Ὅμοίως δὲ καὶ ἐπὶ τῆς ἐχομένης ἡλικίας, καὶ ὅταν ἄνδρες γένωνται, τὸν αὐτὸν τρόπον· οὐδὲν γὰρ διάδηλος ὁ πλούσιος καὶ ὁ πέννης· οὕτω τὰ περὶ τὴν τροφὴν ταῦτα πᾶσιν ἐν ταῖς συσσίτιοις. Καὶ τὴν ἐαθῆτα οἱ πλούσιοι τοιαύτην, εἴαν ἂν τις παρασκευάσαι δύναίτο καὶ τῶν πενήτων ὅστις οὖν. Ἔτι τῶν δύο τὰς μεγίστας ἀρχάς τὴν μὲν αἰρεῖσθαι τὸν δῆμον, τῆς δὲ μετέχειν· τοὺς μὲν γὰρ γέροντας αἰροῦνται, τῆς δ' ἐφορείας μετέχουσιν. Οἱ δ' ὀλιγαρχίαν, διὰ τὸ πολλὰ ἔχειν ὀλιγαρχικά, οἷον τὸ

πάσας αἰρετὰς εἶναι καὶ μηδεμίαν κληρωτὴν, καὶ ὁλί-
γους κυρίους θανάτου καὶ φυγῆς, καὶ ἄλλα τοιαῦτα
πολλά. Δεῖ δ' ἐν τῇ πολιτείᾳ τῇ μεμιγμένῃ καλῶς
ἀμφοτέρω δοκεῖν εἶναι καὶ μηδέτερον· καὶ σώζεσθαι
δι' αὐτῆς καὶ μὴ ἔξωθεν· καὶ δι' αὐτῆς, μὴ τῷ πλε-
ους ἔξωθεν εἶναι τοὺς βουλομένους· εἴη γὰρ ἂν καὶ
πονηρᾷ πολιτείᾳ τοῦθ' ὑπάρχον· ἀλλὰ τῷ μὴδ' ἂν
βούλεσθαι πολιτείαν ἑτέραν μὴδὲν τῶν τῆς πόλεως
μορίων ὅλως. Τίνα μὲν οὖν τρόπον δεῖ καθιστάναι
πολιτείαν, ὁμοίως δὲ καὶ τὰς ὀνομαζομένας ἀριστοκρα-
τίας, νῦν εἴρηται.

VIII. Περὶ δὲ τυραννίδος ἣν ἡμῖν λοιπὸν εἰπεῖν,
οὐχ ὥς ἐνούσης πολυλογίας περὶ αὐτήν, ἀλλ' ὅπως
λάβῃ τῆς μεθόδου τὸ μέρος· ἐπειδὴ καὶ ταύτην τί-
θεμεν τῶν πολιτειῶν τι μέρος. Περὶ μὲν οὖν βασι-
λείας διωρίσαμεν ἐν τοῖς πρώτοις λόγοις, ἐν οἷς περὶ
τῆς μάλιστα λεγομένης βασιλείας ἐποιούμεθα τὴν σκέ-
ψιν, πότερον ἀσύμφορον ἢ συμφέρει ταῖς πόλεσι, καὶ
τίνα καὶ πόθεν δεῖ καθιστάναι καὶ πῶς. Τυραννί-
δος δ' εἶδη δύο μὲν διείλομεν ἐν οἷς περὶ βασιλείας
ἐπισκοποῦμεν, διὰ τὸ τὴν δύναμιν ἐπαλλάττειν πῶς
αὐτῶν καὶ πρὸς τὴν βασιλείαν, διὰ τὸ κατὰ νόμον
εἶναι ἀμφοτέρως ταύτας [τάς] ἀρχάς· ἔν τε γὰρ τῶν
βαρβάρων τισὶν αἰροῦνται αὐτοκράτορας μονάρχους·
καὶ τὸ παλαιὸν ἐν τοῖς ἀρχαίοις Ἕλλησιν ἐγένοντό τι-
νες μοναρχοὶ τὸν τρόπον τοῦτον, οὓς ἐκάλουν αἰσυ-
μνήτας. ἔχουσι δὲ τινες πρὸς ἀλλήλας αὗται διαφο-
ράς· ἦσαν δὲ διὰ μὲν τὸ κατὰ νόμον βασιλικά καὶ
διὰ τὸ μοναρχεῖν ἐκόντων, τυραννικά δὲ διὰ τὸ δε-
σποτικῶς ἄρχειν κατὰ τὴν αὐτῶν γνώμην. Τρίτον

δὲ εἶδος τυραννίδος, ἥπερ μάλιστ' εἶναι δοκεῖ τυραννίς, ἀντίστροφος οὕσα τῇ βασιλείᾳ. Τοιαύτην δ' ἀναγκαῖον εἶναι τυραννίδα τὴν μοναρχίαν· ἥτις ἀνυπεύθυνος ἄρχει τῶν ὁμοίων καὶ βελτιόνων πάντων πρὸς τὸ σφέτερον αὐτῆς συμφέρον, ἀλλὰ μὴ πρὸς τὸ τῶν ἀρχομένων. Διόπερ ἀκούσιος· οὐθεὶς γὰρ ἐκὼν ὑπὸ μένει τῶν ἐλευθέρων τὴν τοιαύτην ἀρχήν. Τυραννίδος μὲν οὖν εἶδη ταῦτα καὶ τούτα διὰ τὰς εἰρημένας αἰτίας.

IX. Τίς δ' ἀρίστη πολιτεία καὶ τίς ἄριστος βίος ταῖς πλείσταις πόλεσι καὶ τοῖς πλείστοις τῶν ἀνθρώπων, μήτε πρὸς ἀρετὴν συγκρίνουσι τὴν ὑπὲρ τοὺς ἰδιώτας, μήτε πρὸς παιδείαν, ἃ φύσεως δεῖται καὶ χορηγίας τυχερᾶς· μήτε πρὸς πολιτείαν τὴν κατ' εὐχὴν γινομένην, ἀλλὰ βίον τε τὸν τοῖς πλείστοις κοινωνῆσαι δυνατόν, καὶ πολιτείαν, ἥς τὰς πλείστας πόλεις ἐνδέχεται μετασχεῖν; Καὶ γὰρ ὥς καλοῦσιν ἀριστοκρατίας, περὶ ὧν νῦν εἵπομεν, τὰ μὲν ἐξωτέρῳ πίπτουσι ταῖς πλείσταις τῶν πόλεων, τὰ δὲ γειτνιῶσι τῇ καλουμένῃ πολιτείᾳ· διὸ περὶ ἀμφοῖν ὡς μιᾶς λεκτέον. Ἡ δὲ δὴ κρίσις περὶ ἀπάντων τούτων ἐκ τῶν αὐτῶν στοιχείων ἐστίν. Εἰ γὰρ καλῶς ἐν τοῖς Ἱθδικοῖς εἴρηται τὸ τὸν εὐδαίμονα βίον εἶναι τὸν κατ' ἀρετὴν ἀνεμπόδιστον, μεσότητα δὲ τὴν ἀρετὴν, τὸν μέσον ἀναγκαῖον εἶναι βίον βέλτιστον, τῆς ἐκάστοις ἐνδεχομένης τυχεῖν μεσότητος. Τοὺς δὲ αὐτοὺς τούτοις ὅρους ἀναγκαῖον εἶναι καὶ πόλεως ἀρετῆς καὶ κακίας καὶ πολιτείας· ἡ γὰρ πολιτεία βίος τίς ἐστὶ πόλεως. Ἐν ἀπάσαις δὴ ταῖς πόλεσιν ἐστὶ τρία μέρη τῆς πόλεως, οἱ μὲν εὐποροὶ σφόδρα, οἱ δὲ ἄποροι σφόδρα, οἱ δὲ τρίτοι οἱ μέσοι τούτων.

Ἐπεὶ τοίνυν ὁμολογεῖται τὸ μέτριον ἄριστον καὶ τὸ μέσον, φανερὸν ὅτι καὶ τῶν εὐτυχημάτων ἡ κτῆσις ἡ μέση βελτιστή πάντων. Ῥᾶστη γὰρ τῷ λόγῳ πειθαρχεῖν· ὑπέρκαλον δὲ ἢ ὑπερίσχυρον ἢ ὑπερφυγενῆ· ἢ ὑπερπλούσιον, ἢ τὰναντία τούτοις, ὑπέρπτωχον ἢ ὑπερασθενῆ καὶ σφόδρα ἄτιμον χαλεπὸν τῷ λόγῳ ἀκολουθεῖν. Γίνονται γὰρ οἱ μὲν ὑβρισταὶ καὶ μεγαλόπονηροι μᾶλλον, οἱ δὲ κακοῦργοι καὶ μικροπόνηροί λιν· τῶν δ' ἀδικημάτων τὰ μὲν γίνεται δι' ὕβριν, τὰ δὲ διὰ κακουργίαν. Ἔτι δὲ ἥκισθ' οὗτοι φυλαρχοῦσι καὶ βουλαρχοῦσι· ταῦτα δ' ἀμφοτέρω βλαβερά ταῖς πόλεσι. Πρὸς δὲ τούτοις οἱ μὲν ἐν ὑπεροχαῖς εὐτυχημάτων ὄντες, ἰσχύος καὶ πλούτου καὶ φίλων καὶ τῶν ἄλλων τῶν τοιούτων, ἄρχεσθαι οὔτε βούλονται οὔτε ἐπίστανται, καὶ τοῦτ' εὐθὺς οἰκοθεν ὑπάρχει παισὶν οὔσι· διὰ γὰρ τὴν τρυφήν οὐδ' ἐν τοῖς διδασκαλείοις ἄρχεσθαι σύνηθες αὐτοῖς. Οἱ δὲ καθ' ὑπερβολὴν ἐν ἐνδείᾳ τούτων ταπεινοὶ λιν· ὥσθ' οἱ μὲν ἄρχειν οὐκ ἐπίστανται, ἀλλ' ἄρχεσθαι δουλικὴν ἀρχήν, οἱ δ' ἄρχεσθαι μὲν οὐδεμιᾶ ἀρχῇ, ἄρχειν δὲ δεσποτικὴν ἀρχήν. Γίνεται οὖν δούλων καὶ δεσποτῶν πόλεις, ἀλλ' οὐκ ἐλευθέρων, καὶ τῶν μὲν φθονούντων, τῶν δὲ καταφρονούντων· ἃ πλεῖστον ἀπέχει φιλίας καὶ κοινωνίας πολιτικῆς· ἡ γὰρ κοινωνία φιλικόν· οὐδὲ γὰρ ὁδοῦ βούλονται κοινωνεῖν τοῖς ἐχθροῖς. Βούλεται δέ γε ἡ πόλις ἐξ ἴσων εἶναι καὶ ὁμοίων ὅτι μάλιστα· τοῦτο δ' ὑπάρχει μάλιστα τοῖς μέσοις. Ὡστ' ἀναγκαῖον ἄριστα πολιτεύεσθαι ταύτην τὴν πόλιν ἐστίν, ἐξ ὧν φαμεν φύσει τὴν σύστασιν εἶναι τῆς πόλεως. Καὶ σώζονται δ' ἐν ταῖς πόλεσιν οὗτοι μάλιστα τῶν

πολιτῶν· οὔτε γὰρ αὐτοὶ τῶν ἄλλοτρίων, ὥσπερ οἱ πένητες, ἐπιθυμοῦσιν, οὔτε τῆς τούτων ἕτεροι, καθάπερ τῆς τῶν πλουσιῶν οἱ πένητες ἐπιθυμοῦσι, καὶ διὰ τὸ μήτ' ἐπιβουλεύεσθαι μήτ' ἐπιβουλεύειν ἀκινδύνως διαγούσαι. Διὰ τοῦτο καλῶς εὖξαστο Φωκυλίδης·

Πολλὰ μέσοισιν ἄριστα· μέσος θέλω ἐν πόλει εἶναι.
 Αἰὲλον ἄρα, ὅτι καὶ ἡ κοινωνία ἡ πολιτικὴ ἀρίστη ἡ διὰ τῶν μέσων· καὶ τὰς τοιαύτας ἐνδέχεται εὖ πολιτεύεσθαι πόλεις, ἐν αἷς δὲ πολὺ τὸ μέσον καὶ κρεῖττον, μάλιστα μὲν ἄμφοϊν, εἰ δὲ μὴ, θατέρου μέρους· προστιθέμενον γὰρ ποιεῖ ῥοπήν, καὶ κωλύει γίνεσθαι τὰς ἐναντίας ὑπερβολάς. Διόπερ εὐτυχία μεγίστη τοὺς πολιτευομένους οὐσίαν ἔχειν μέσην καὶ ἱκανήν· ὥς ὅπου οἱ μὲν πολλὰ σφόδρα κέκτηνται, οἱ δὲ μηδὲν, ἢ δῆμος ἔσχατος γίνεται ἢ ὀλιγαρχία ἄκρατος ἢ τυραννίς, δι' ἁμφοτέρων τὰς ὑπερβολάς· καὶ γὰρ ἐκ δημοκρατίας τῆς νεανικωτάτης καὶ ἐξ ὀλιγαρχίας γίνεται τυραννίς, ἐκ δὲ τῶν μέσων καὶ τῶν σύνεγγυς πολὺ ἥττον. Τὴν δ' αἰτίαν ὕστερον ἐν τοῖς περὶ τὰς μεταβολὰς τῶν πολιτειῶν ἐροῦμεν. Ὅτι δ' ἡ μέση βελτίστη, φανερόν· μόνη γὰρ ἀστασίαστος· ὅπου γὰρ πολὺ τὸ διὰ μέσον, ἡκιστα στάσεις καὶ διαστάσεις γίνονται τῶν πολιτειῶν. Καὶ αἱ μεγάλαι πόλεις ἀστασιαστότεραι διὰ τὴν αὐτὴν αἰτίαν, ὅτι πολὺ τὸ μέσον· ἐν δὲ ταῖς μικραῖς ῥᾶδιόν τε διαλαβεῖν εἰς δύο πάντα, ὥστε μηθὲν καταλιπεῖν μέσον, καὶ πάντες σχεδὸν ἄποροι ἢ εὐποροὶ εἰσι. Καὶ αἱ δημοκρατίαι δὲ ἀσφαλέστεραι τῶν ὀλιγαρχιῶν εἰσι καὶ πολυχρονιώτεραι διὰ τοὺς μέσους· πλείους τε γὰρ εἰσι καὶ μᾶλλον μετάρχουσι τῶν τιμῶν ἐν ταῖς δημοκρατίαις ἢ ταῖς ὀλι-

γαρχίαις· ἐπεὶ ὅταν ἄνευ τούτων τῷ πλήθει ὑπερτείνωσιν οἱ ἄποροι, κακοπραγία γίνεται, καὶ ἀπόλλυνται ταχέως. Σημεῖον δὲ δεῖ νομίζειν καὶ τὸ τοὺς βελτίστους νομοθέτας εἶναι τῶν μέσων πολιτῶν. Σόλων τε γὰρ ἦν τούτων· δηλοῖ δ' ἐκ τῆς ποιήσεως· καὶ Λυκοῦργος· οὐ γὰρ ἦν βασιλεύς· καὶ Χαρώνδας, καὶ σχεδὸν οἱ πλεῖστοι τῶν ἄλλων. Φανερόν δ' ἐκ τούτων καὶ διότι αἱ πλεῖσται πολιτεῖαι αἱ μὲν δημοκρατικάι εἰσιν, αἱ δ' ὀλιγαρχικαί· διὰ γὰρ τὸ ἐν ταύταις πολλάκις ὀλίγον εἶναι τὸ μέσον, αἰεὶ ὁποτέρου ἂν ὑπερέχωσιν, εἴθ' οἱ τὰς οὐσίας ἔχοντες, εἴθ' ὁ δῆμος, οἱ τὸ μέσον ἐκβαίνοντες, καθ' αὐτοὺς ἄγουσι τὴν πολιτείαν· ὥστε ἢ δῆμος γίνεται ἢ ὀλιγαρχία. Πρὸς δὲ τούτοις διὰ τὸ στάσεις γίνεσθαι καὶ μάχας πρὸς ἀλλήλους τῷ δήμῳ καὶ τοῖς εὐπόροις, ὁποτέροις ἂν μᾶλλον συμβῇ κρατῆσαι τῶν ἐναντίων, οὐ καθιστάσι κοινὴν πολιτείαν οὐδ' ἴσην, ἀλλὰ τῆς νίκης ἄθλον τὴν ὑπεροχὴν τῆς πολιτείας λαμβάνουσι, καὶ οἱ μὲν δημοκρατίαν οἱ δ' ὀλιγαρχίαν ποιοῦσιν. Ἔτι δὲ καὶ τῶν ἐν ἡγεμονίᾳ γενομένων τῆς Ἑλλάδος πρὸς τὴν παρ' αὐτοῖς ἐκάτεροι πολιτείαν ἀποβλέποντες οἱ μὲν δημοκρατίας ἐν ταῖς πόλεσι καθίστασαν, οἱ δ' ὀλιγαρχίας, οὐ πρὸς τὸ τῶν πόλεων συμφέρον σκοποῦντες, ἀλλὰ πρὸς τὸ σφέτερον αὐτῶν· ὥστε διὰ ταύτας τὰς αἰτίας ἢ μηδέποτε τὴν μέσην γίνεσθαι πολιτείαν, ἢ ὀλιγάκις, καὶ παρ' ὀλίγοις· εἰς γὰρ ἀνὴρ συνεπίσθη μόνος τῶν πρότερον ἐφ' ἡγεμονίᾳ γενομένων ταύτην ἀποδοῦναι τὴν τάξιν. Ἦδη δὲ καὶ τοῖς ἐν ταῖς πόλεσιν ἔθος καθέστηκε, μηδὲ βούλεσθαι τὸ ἶσον, ἀλλ' ἢ ἄρχειν ζητεῖν ἢ κρατουμένους ὑπομένειν.

Τίς μὲν οὖν ἀρίστη πολιτεία, καὶ διὰ τίν' αἰτίαν, ἐκ τούτων φανερόν. Τῶν δ' ἄλλων πολιτειῶν (ἐπειδὴ πλείους δημοκρατίας καὶ πλείους ὀλιγαρχίας φαινομένην εἶναι) ποίαν πρώτην θετέον καὶ δευτέραν καὶ τοῦτον δὴ τὸν τρόπον ἐχομένην, τῷ τὴν μὲν εἶναι βελτίω, τὴν δὲ χείρῳ διωρισμένης τῆς ἀρίστης, οὐ χαλεπὸν ἰδεῖν. Δεῖ γὰρ ἀναγκαῖον εἶναι βελτίω τὴν ἐγγύτατα ταύτης, χείρῳ δὲ τὴν ἀφεστηκυῖαν τοῦ μέσου πλείον, ἢ μὴ πρὸς ὑπόθεσιν κρίνῃ τις. Λέγω δὲ τὸ πρὸς ὑπόθεσιν, ὅτι πολλάκις οὐσῆς ἄλλης πολιτείας αἰρετωτέρας, ἐνίοις οὐδὲν κωλύσει συμφέρειν ἑτέραν μᾶλλον εἶναι πολιτείαν.

Χ. Τίς δὲ πολιτεία τίσι καὶ ποία συμφέρει ποίοις, ἐχόμενόν ἐστι τῶν εἰρημένων διελθεῖν. Ληπτέον δὴ πρῶτον περὶ πασῶν καθόλου ταυτόν· δεῖ γὰρ κρεῖττον εἶναι τὸ βουλόμενον μέρος τῆς πόλεως τοῦ μὴ βουλομένου μένειν τὴν πολιτείαν. Ἔστι δὲ πᾶσα πόλις ἐκ τε τοῦ ποιοῦ καὶ ποσοῦ· λέγω δὲ ποιὸν μὲν ἐλευθερίαν, πλοῦτον, παιδείαν, εὐγένειαν· ποσὸν δὲ τὴν τοῦ πλήθους ὑπεροχήν. Ἐνδέχεται δὲ τὸ μὲν ποιὸν ὑπάρχειν ἑτέρῳ μέρει τῆς πόλεως, ἐξ ὧν συνέστηκε μερῶν ἡ πόλις, ἄλλῳ δὲ μέρει τὸ ποσόν· οἷον πλείους τὸν ἀριθμὸν εἶναι τῶν γενναίων τοὺς ἀγενεῖς, ἢ τῶν πλουσίων τοὺς ἀπόρους, μὴ μέντοι τοσοῦτον ὑπερέχειν τῷ ποσῷ, ὅσον λείπεσθαι τῷ ποιῷ· διὸ ταῦτα πρὸς ἀλλήλα συγκριτέον. Ὅπου μὲν οὖν ὑπερέχει τὸ τῶν ἀπόρων πλήθος τὴν εἰρημένην ἀναλογίαν, ἐνταῦθα πέφυκεν εἶναι δημοκρατίαν, καὶ ἕκαστον εἶδος δημοκρατίας κατὰ τὴν ὑπεροχὴν τοῦ δήμου ἑκάστου· οἷον ἂν μὲν τὸ τῶν γεωργῶν ὑπερτείνῃ πλήθος,

τὴν πρώτην δημοκρατίαν· ἐὰν δὲ τὸ τῶν βαναύσων καὶ μισθαρνοῦντων, τὴν τελευταίαν· ὁμοίως δὲ καὶ τὰς ἄλλας τὰς μεταξὺ τούτων. Ὅπου δὲ τὸ τῶν εὐπόρων καὶ γνωρίμων [μᾶλλον] ὑπερτείνει τῷ ποιῶ ἢ λείπεται τῷ ποσῶ, ἐνταῦθα δὲ ὀλιγαρχίαν καὶ τῆς ὀλιγαρχίας τὸν αὐτὸν τρόπον ἕκαστον εἶδος κατὰ τὴν ὑπεροχὴν τοῦ ὀλιγαρχικοῦ πλήθους. Δεῖ δ' αἰεὶ τὸν νομοθέτην ἐν τῇ πολιτείᾳ προσλαμβάνειν τοὺς μέσους· ἂν τε γὰρ ὀλιγαρχικοὺς τοὺς νόμους τιθῇ, στοχάζεσθαι χρή τῶν μέσων, ἐάντε δημοκρατικούς, προσάγεσθαι τοῖς νόμοις τούτους. Ὅπου δὲ τὸ τῶν μέσων ὑπερτείνει πλῆθος ἢ συναμφοτέρων τῶν ἄκρων ἢ καὶ θατέρου μόνον, ἐνταῦθ' ἐνδέχεται πολιτείαν εἶναι μόνιμον· οὐθὲν γὰρ φοβερόν· μήποτε συμφωνήσωσιν οἱ πλούσιοι τοῖς πένησιν ἐπὶ τούτους· οὐδέποτε γὰρ ἄτεροι βουλήσονται δουλεῦειν τοῖς ἐτέροις. Κοινοτέραν δ' ἂν ζητῶσιν, οὐδεμίαν εὕρησουσιν ἄλλην ταύτης· ἐν μέρει γὰρ ἄρχειν οὐκ ἂν ὑπομείνειαν, διὰ τὴν ἀπιστίαν τὴν πρὸς ἀλλήλους· πανταχοῦ δὲ πιστότατος ὁ διαιτητής· διαιτητής δὲ ὁ μέσος. Ὅσω δ' ἂν ἄμεινον ἢ πολιτεία μιχθῇ, τοσούτω μονιμώτερα. Διαμαρτάνουσι δὲ πολλοὶ καὶ τῶν τὰς ἀριστοκρατικὰς βουλομένων ποιεῖν πολιτείας, οὐ μόνον ἐν τῷ πλεῖον νέμειν τοῖς εὐπόροις, ἀλλὰ καὶ ἐν τῷ παρακρούεσθαι τὸν δῆμον· ἀνάγκη γὰρ χρόνῳ ποτὲ ἐκ τῶν ψευδῶς ἀγαθῶν ἀληθεῖς συμβῆναι κακόν· αἱ γὰρ πλεονεξίαι τῶν πλουσίων ἀπολλύουσι μᾶλλον τὴν πολιτείαν ἢ αἱ τοῦ δήμου. Ἔστι δ', ὅσα προφάσεως χάριν ἐν ταῖς πολιτείαις σοφίζονται πρὸς τὸν δῆμον, πέντε τὸν ἀριθμὸν, περὶ ἐκκλησίαν, περὶ τὰς

πλείους, καὶ διὰ τί παρὰ τὰς λεγομένας ἑτεραι (δημοκρατία τε γὰρ οὐ μία τὸν ἀριθμὸν ἔσθι, καὶ τῶν ἄλλων ὁμοίως) ἔτι δὲ τίνες αἱ διαφοραὶ, καὶ διὰ τίνα αἰτίαν συμβαίνει, πρὸς δὲ τούτοις τίς ἀρίστη τῶν πολιτειῶν ὥς ἐπὶ τὸ πλεῖστον εἰπεῖν, καὶ τῶν ἄλλων ποία ποιοῖς ἀρμόττει τῶν πολιτειῶν, εἴρηται.

XI. Πάλιν δὲ κοινῇ καὶ χωρὶς περὶ ἐκάστης λέγωμεν, περὶ τῶν ἐφεξῆς λαβόντες ἀρχὴν τὴν προσήκουσαν αὐτῶν. Ἔστι δὴ τρία μέρη τῶν πολιτειῶν πασῶν, περὶ ὧν δεῖ θεωρεῖν τὸν σπουδαῖον νομοθέτην ἐκάστη τὸ συμφέρον· ὧν ἔχόντων καλῶς, ἀνάγκη τὴν πολιτείαν ἔχειν καλῶς, καὶ τὰς πολιτείας ἀλλήλων διαφέρειν ἐν τῷ διαφέρειν ἕκαστον τοῦτων. Ἔστι δὲ τῶν τριῶν τούτων ἓν μὲν τι τὸ βουλευόμενον περὶ τῶν κοινῶν, δεύτερον δὲ τὸ περὶ τὰς ἀρχάς· τοῦτο δ' ἐστίν, ἃς δεῖ καὶ τίνων εἶναι κυρίας, καὶ ποίαν τινα δεῖ γίνεσθαι τὴν αἵρεσιν αὐτῶν· τρίτον δὲ τί τὸ δικάζον. Κύριον δ' ἐστὶ τὸ βουλευόμενον περὶ πολέμου καὶ εἰρήνης καὶ συμμαχίας καὶ διαλύσεως, καὶ περὶ νόμων καὶ περὶ θανάτου καὶ φυγῆς καὶ δημεύσεως καὶ τῶν εὐθυνῶν. Ἀναγκαῖον δ' ἦτοι πᾶσι τοῖς πολίταις ἀποδεδόσθαι πάσας ταύτας τὰς κρίσεις, ἢ τισὶ πάσας· οἷον ἀρχῇ τινι μιᾷ· ἢ [πλείοσιν ἢ] ἑτέροις ἑτέρας, ἢ τινὰς μὲν αὐτῶν πᾶσι, τινὰς δὲ τισί. Τὸ μὲν οὖν πάντα καὶ περὶ ὑπάντων, δημοτικόν· τὴν τοιαύτην γὰρ ἰσότητα ζητεῖ ὁ δῆμος. Εἰσὶ δὲ οἱ τρόποι τοῦ πάντας πλείους· εἰς μὲν, τὸ κατὰ μέρος, ἀλλὰ μὴ πάντας ἀθρόους, ὥσπερ ἐν τῇ πολιτείᾳ τῇ τοῦ Τηλεκλέους ἐστὶ τοῦ Μιλησίου. Καὶ ἐν ἄλλαις δὲ πολιτείαις βουλεύονται αἱ συναρχαὶ συνιοῦσαι, εἰς δὲ τὰς ἀρχὰς βαδίζουσι πάντες κατὰ μέ-

ρος ἐκ τῶν φυλῶν καὶ τῶν μορίων τῶν ἐλαχίστων παν-
 τελῶς, ἕως ἂν διέλθῃ διὰ πάντων· συνιέναι δὲ μόνον
 περὶ τε νόμων θέσεως καὶ τῶν περὶ τῆς πολιτείας, καὶ
 τὰ παραγγελλόμενα ἀκουσομένους ὑπὸ τῶν ἀρχόντων.
 Ἄλλος δὲ τρόπος, τὸ πάντας ἀθρόους, συνιέναι δὲ μό-
 νον πρὸς τε τὰς ἀρχαιρεσίας αἵρησομένους, καὶ πρὸς
 τὰς νομοθεσίας, καὶ περὶ πολέμου καὶ εἰρήνης, καὶ
 πρὸς εὐθύνας, τὰ δ' ἄλλα τὰς ἀρχὰς βουλευέσθαι
 τὰς ἐφ' ἑκάστοις τεταγμένας, αἵρετάς οὖσας ἐξ ἀπάν-
 των ἢ κληρωτάς. Ἄλλος δὲ τρόπος, τὸ περὶ τὰς ἀρ-
 χὰς καὶ τὰς εὐθύνας ἀπαντᾶν τοὺς πολίτας, καὶ
 περὶ πολέμου βουλευσομένους καὶ σύμμαχίας, τὰ δ'
 ἄλλα τὰς ἀρχὰς διοικεῖν αἵρετάς οὖσας, ὅσας ἐνδέχε-
 ται· τοιαῦται δ' εἰσὶν, ὅσας ἄρχειν ἀναγκαῖον τοὺς
 ἐπισταμένους. Τέταρτος δὲ τρόπος, τὸ πάντας περὶ
 πάντων βουλευέσθαι συνιόντας, τὰς δ' ἀρχὰς περὶ μη-
 δενὸς κρίνειν, ἀλλὰ μόνον προανακρίνειν, ὅνπερ ἡ τε-
 λευταία δημοκρατία νῦν διοικεῖται τρόπον· ἣν ἀνάλο-
 γόν φαμεν εἶναι ὀλιγαρχίᾳ τε δυναστευτικῇ καὶ μοναρ-
 χίᾳ τυραννικῇ. Οὗτοι μὲν οὖν οἱ τρόποι δημοκρατι-
 κοὶ πάντες. Τὸ δὲ τινὰς περὶ πάντων, ὀλιγαρχικόν.
 Ἐχει δὲ καὶ τοῦτο διαφορὰς πλείους. Ὅταν μὲν γὰρ
 ἀπὸ τιμημάτων μετριοτέρων αἵρετοί τε ᾧσι, καὶ πλεί-
 ους διὰ τὴν μετριότητα τοῦ τιμήματος, καὶ περὶ ὧν
 ὁ νόμος ἀπαγορεύει μὴ κινῶσιν, ἀλλ' ἀκολουθῶσι,
 καὶ ἐξῇ κτωμένῳ τὸ τίμημα μετέχειν, ὀλιγαρχία μὲν,
 πολιτικὴ δ' ἐστὶν ἡ τοιαύτη διὰ τὸ μετριάζειν. Ὅταν
 δὲ μὴ πάντες τοῦ βουλευέσθαι μετέχωσιν, ἀλλ' αἵρε-
 τοὶ, κατὰ νόμον δ' ἄρχωσιν, ὥσπερ καὶ πρότερον, ὀλι-
 γαρχικόν. Ὅταν δὲ καὶ αἰρῶνται αὐτοὶ αὐτοὺς οἱ

κύριοι τοῦ βουλευέσθαι, καὶ ὅταν παῖς ἀντὶ πατρὸς εἰσῇ, καὶ κύριοι τῶν νόμων ὧσιν, ὀλιγαρχικὴν ἀναγκαῖον εἶναι τὴν τάξιν ταύτην. Ὅταν δὲ τινῶν τιγὲς, οἷον πολέμου μὲν καὶ ὑπὲρ εἰρήνης καὶ εὐθυγῶν πάντες, τῶν δὲ ἄλλων ἄρχοντες καὶ οὗτοι αἰρετοὶ ἢ κληρωτοὶ, ἀριστοκρατία ἢ πολιτεία. Ἐὰν δ' ἐνίων μὲν αἰρετοὶ, ἐνίων δὲ κληρωτοὶ, καὶ κληρωτοὶ ἢ ἀπλῶς ἢ ἐκ προκρίτων, ἢ κοινῇ αἰρετοὶ καὶ κληρωτοὶ, τὰ μὲν πολιτείας ἀριστοκρατικῆς ἐστὶ τούτων, τὰ δὲ πολιτείας αὐτῆς. Διήρηται μὲν οὖν τὸ βουλευόμενον πρὸς τὰς πολιτείας τοῦτον τὸν τρόπον, καὶ διοικεῖ ἑκάστη πολιτεία κατὰ τὸν εἰρημένον διορισμόν. Συμφέρει δὲ δημοκρατίᾳ τε τῇ μάλιστα εἶναι δοκούσῃ δημοκρατίᾳ νῦν, (λέγω δὲ τοιαύτην, ἐν ἣ ὁ κύριος ὁ δῆμος καὶ τῶν νόμων ἐστί) πρὸς τὸ βουλευέσθαι βέλτιον τὸ αὐτὸ ποιεῖν, ὅπερ ἐπὶ τῶν δικαστηρίων ἐν ταῖς ὀλιγαρχίαις· τάττουσι γὰρ ζημίαν τούτοις, οὓς βούλονται δικάζειν, ἵνα δικάζωσιν· οἱ δὲ δημοτικοὶ μισθὸν τοῖς ἀπόροις· τοῦτο δὲ καὶ περὶ τὰς ἐκκλησίας ποιεῖν. Βουλευόμενται γὰρ βέλτιον κοινῇ βουλευόμενοι πάντες, ὁ μὲν δῆμος μετὰ τῶν γνωρίμων, οὗτοι δὲ μετὰ τοῦ πλήθους. Συμφέρει δὲ καὶ τὸ αἰρετοὺς εἶναι τοὺς βουλευομένους ἢ κληρωτοὺς ἴσως ἐκ τῶν μορίων. Συμφέρει δὲ καὶ ὑπερβάλλωσι πολὺ κατὰ τὸ πλήθος οἱ δημοτικοὶ τῶν πολιτικῶν ἢ μὴ πᾶσι διδόναι μισθὸν, ἀλλ' ὅσοι σύμμετροι πρὸς τὰ τῶν γνωρίμων πλήθος, ἢ ἀποκλήρουσιν τοὺς πλείους. Ἐν δὲ ταῖς ὀλιγαρχίαις ἢ προαιρεῖσθαι τινὰς ἐκ τοῦ πλήθους ἢ κατασκευάσαντας ἀρχεῖον, οἷον ἐνίαις πολιτείαις ἐστὶν, οὓς καλοῦσι προβούλους καὶ νομοφύλακας, καὶ περὶ τούτων χρηματί-

ζειν, περὶ ὧν ἂν οὗτοι προβουλευσωσιν· οὕτω γὰρ μεθέξει ὁ δῆμος τοῦ βουλευέσθαι, καὶ λύειν οὐδὲν δύνησεται τῶν περὶ τὴν πολιτείαν. Ἐτι ἢ ταῦτα ψηφίσεσθαι τὸν δῆμον, ἢ μηθὲν ἐναντίον τοῖς εἰσφερομένοις· ἢ τῆς συμβουλῆς μὲν μεταδιδόναι πᾶσι, βουλευέσθαι δὲ τοὺς ἄρχοντας. Καὶ τὸ ἀντικείμενον δὲ τοῖ ἐν ταῖς πολιτείαις γινομένου δεῖ ποιεῖν· ἀποψηφισόμενον γὰρ κύριον δεῖ ποιεῖν τὸ πλῆθος, καταψηφισόμενον δὲ μὴ κύριον, ἀλλ' ἐπαναγέσθω πάλιν ἐπὶ τοὺς ἄρχοντας. Ἐν γὰρ ταῖς πολιτείαις ἀντεστραμμένως ποιοῦσιν· οἱ γὰρ ὀλίγοι ἀποψηφισάμενοι μὲν κύριοι, καταψηφισάμενοι δὲ οὐ κύριοι, ἀλλ' ἐπανάγεται εἰς τοὺς πλείστους αἰεὶ.

XII. Περὶ μὲν οὖν τοῦ βουλευομένου καὶ τοῦ κυρίου δὴ τῆς πολιτείας τοῦτον διωρίσθω τὸν τρόπον. Ἐχομένη δὲ τούτων ἐστὶν ἡ περὶ τὰς ἀρχὰς διαίρεσις· ἔχει γὰρ καὶ τοῦτο τὸ μόριον τῆς πολιτείας πολλὰς διαφορὰς, πόσαι τε ἀρχαὶ, καὶ κύριαι εἰχων, καὶ περὶ χρόνου, πόσος ἐκάστης ἀρχῆς· οἱ μὲν γὰρ ἐξαμήνους, οἱ δὲ δι' ἐλάττονος, οἱ δ' ἐνιαυσίας, οἱ δὲ πολυχρονιωτέρας ποιοῦσι τὰς ἀρχάς· καὶ πότερον εἶναι δεῖ τὰς ἀρχὰς αὐθιούς ἢ πολυχρονίους, ἢ μηδέτερον, ἀλλὰ πλεονάκεις τοὺς αὐτοὺς, ἢ μὴ τὸν αὐτὸν δις, ἀλλ' ἅπαξ μόνον. Ἐτι δὲ περὶ τὴν κατάστασιν τῶν ἀρχῶν, ἐκ τίνων δεῖ γίνεσθαι καὶ ὑπὸ τίνων καὶ πῶς· περὶ πάντων γὰρ τούτων δεῖ δύνασθαι διελεῖν, κατὰ πόσους ἐνδέχεται γενέσθαι τρόπους, καὶ πείτα προσαρμόσαι, ποταῖς ποταῖς πολιτείαις συμφέρουσιν. Ἔστι δὲ οὐδὲ τοῦτο διορίσαι ῥάδιον, ποταῖς δεῖ καλεῖν ἀρχάς· πολλῶν γὰρ ἐπιταταῶν ἢ πολιτικῇ κοινωνίᾳ δεῖται· διο-

περ πάντας· οὔτε τοὺς αἰρετοὺς οὔτε τοὺς κληρωτοὺς
 ἄρχοντας θετέον, οἷον τοὺς ἱερεῖς πρῶτον· τοῦτο γὰρ
 ἕτερόν τι παρὰ τὰς πολιτικὰς ἀρχὰς θετέον. Ἐτι
 δὲ χορηγοὶ καὶ κήρυκες· αἰροῦνται δὲ καὶ πρεσβευ-
 ταί. Εἰσὶ δὲ αἱ μὲν πολιτικαὶ τῶν ἐπιμελειῶν ἢ πάν-
 των τῶν πολιτικῶν πρὸς τινὰ πρᾶξιν, οἷον στρατηγὸς
 στρατευομένων· ἢ κατὰ μέρος, οἷον ὁ γυναικογόμος ἢ
 παιδονόμος· αἱ δ' οἰκονομικαί· πολλάκις γὰρ αἰροῦν-
 ται· σιτομέτρας· αἱ δ' ὑπηρετικαὶ καὶ πρὸς ἅς, ἂν εὐπο-
 ρῶσι, τάττουσι δούλους. Μάλιστα δ' ὥς ἀπλῶς εἰ-
 πεῖν ἀρχὰς λεκτέον ταύτας, ὅσαις ἀποδεδόται βουλευ-
 σασθαι τε περὶ τινῶν, καὶ κρῖναι καὶ ἐπιτάξαι, καὶ
 μάλιστα τοῦτο· τὸ γὰρ ἐπιτάττειν ἀρχικώτερόν ἐστιν.
 Ἀλλὰ ταῦτα διαφέρει πρὸς μὲν τὰς χρήσεις οὐδὲν ὥς
 εἰπεῖν· οὐ γὰρ πω κρίσις γέγονεν ἀμφισβητούντων πε-
 ρὶ τοῦ ὀνόματος· ἔχει δὲ τιν' ἄλλην διανοητικὴν πραγ-
 ματείαν. Ποῖαι δ' αἱ ἀρχαὶ καὶ πόσαι ἀναγκαῖαι,
 εἰ ἔσται πόλις, καὶ ποῖαι ἀναγκαῖαι μὲν οὖν, χρήσιμοι
 δὲ πρὸς σπουδαίαν πολιτείαν, μᾶλλον ἂν τις ἀπορή-
 σει πρὸς ἅπασάν τε δὴ πολιτείαν καὶ δὴ καὶ τὰς μι-
 κρὰς πόλεις. Ἐν μὲν γὰρ δὴ ταῖς μεγάλαις ἐνδέχεται
 τε καὶ δεῖ μίαν τετάχθαι πρὸς ἓν ἔργον· πολλοὺς τε
 γὰρ εἰς τὰ ἀρχεῖα ἐνδέχεται βαδίζειν, διὰ τὸ πολλοὺς
 εἶναι τοὺς πολίτας· ὥστε τὰς μὲν διαλείπειν πολὺν
 χρόνον, τὰς δὲ ἅπας ἄρχειν· καὶ βέλτιον ἕκαστον ἔργον
 τυγχάνει τῆς ἐπιμελείας μονοπραγματούσης ἢ πολυ-
 πραγμονούσης. Ἐν δὲ ταῖς μικραῖς ἀνάγκη συνάγειν
 εἰς ὀλίγους πολλὰς ἀρχάς· διὰ γὰρ ὀλιγανθρωπίαν
 οὐ ῥᾷδιόν ἐστι πολλοὺς ἐν ταῖς ἀρχαῖς εἶναι· τίνες γὰρ
 οἱ τούτοις ἔσονται διαδεξόμενοι πάλιν; Λέγονται δ'

ἐνιοτε τῶν αὐτῶν ἀρχῶν καὶ νόμων αἱ μικραὶ ταῖς μεγάλαις, πλὴν αἱ μὲν δέονται πολλάκις τῶν αὐτῶν, ταῖς δ' ἐν πολλῷ χρόνῳ τοῦτο συμβαίνει. Διόπερ οὐδὲν κωλύει πολλὰς ἐπιμελείας ἅμα προστάττειν, οὐ γὰρ ἐμποδιοῦσιν ἀλλήλαις· καὶ πρὸς τὴν ὀλιγανθρωπίαν ἀναγκαῖον τὰ ἀρχεῖα οἷον ὀβελισκολύχνια ποιεῖν. Ἐὰν οὖν ἔχωμεν λέγειν, πόσας ἀναγκαῖον ὑπάρχειν πύσῃ πόλει, καὶ πόσας οὐκ ἀναγκαῖον, δεῖ δ' ὑπάρχειν, ῥᾶον ἢ τις εἰδὼς ταῦτα συνάγοι, ποίας ἀρμόττει συνάγειν ἀρχὰς εἰς μίαν ἀρχήν· ἀρμόττει δὲ καὶ τοῦτο μὴ λεληθῆναι, ποῖα δεῖ κατὰ τόπον ἀρχεῖα πολλῶν ἐπιμελεῖσθαι, καὶ πόλιν πανταχοῦ μίαν ἀρχὴν εἶναι κυρίαν, οἷον εὐκοσμίας πότερον ἐν ἀγορᾷ μὲν ἀγορανόμον, ἄλλον δὲ κατ' ἄλλον τόπον, ἢ πανταχοῦ τὸν-αὐτόν· καὶ πότερον κατὰ τὸ πρᾶγμα δεῖ διαιεῖν ἢ κατὰ τοὺς ἀνθρώπους, λέγω δ' οἷον ἓνα τῆς εὐκοσμίας, ἢ παίδων ἄλλον καὶ γυναικῶν. Καὶ κατὰ τὰς πολιτείας δὲ, πότερον διαφέρει καθ' ἑκάστην καὶ τὸ τῶν ἀρχῶν γένος ἢ οὐδέν· οἷον ἐν δημοκρατίᾳ καὶ ὀλιγαρχίᾳ καὶ ἀριστοκρατίᾳ καὶ μοναρχίᾳ πότερον αἱ αὐταὶ μὲν εἰσιν ἀρχαὶ κύριαι, οὐκ ἐξ ἴσων δ' οὐδ' ἐξ ὁμοίων, ἀλλ' ἑτέραι ἐν ἑτέραις, οἷον ἐν μὲν ταῖς ἀριστοκρατίαις ἐκ πεπαιδευμένων, ἐν δὲ ταῖς ὀλιγαρχίαις ἐκ τῶν πλουσίων, ἐν δὲ ταῖς δημοκρατίαις ἐκ τῶν ἡλευθέρων· ἢ τυγχάνουσι μὲν τινες οὕσαι καὶ κατὰ ταύτας τὰς διαφορὰς τῶν ἀρχῶν, ἔστι δὲ ὅπου συμφέρουσιν αἱ αὐταί, καὶ ὅπου διαφέρουσιν· ἔνθα μὲν γὰρ ἀρμόττει μεγάλας, ἔνθα δ' εἶναι μικρὰς τὰς αὐτάς. Οὐ μὲν ἀλλὰ καὶ ἰδιαί τινές εἰσιν, οἷον ἢ τῶν προβούλων· αὕτη γὰρ οὐ δημοκρατικὴ, βουλὴ δὲ δημοτικόν· δεῖ

μὲν γὰρ εἶναι τι τοιοῦτον, ὃ ἐπιμελὲς ἔσται τοῦ δήμου προβουλευεῖν, ὅπως ἀσχολῶν ἔσται. Τοῦτο δέ, ἂν ὀλίγοι τὸν ἀριθμὸν ὦσιν, ὀλιγαρχικόν· τοὺς δὲ προβούλους ὀλίγους ἀναγκαῖον εἶναι τὸ πλῆθος· ὥστ' ὀλιγαρχικόν. Ἀλλ' ὅπου ἄμφω αὐταὶ αἱ ἀρχαὶ, οἱ πρόβουλοι καθιστᾷσιν ἐπὶ τοῖς βουλευταῖς· ὁ μὲν γὰρ βουλευτὴς δημοτικόν, ὁ δὲ πρόβουλος ὀλιγαρχικόν. Καταλύεται δὲ καὶ τῆς βουλῆς ἡ δύναμις ἐν ταῖς τοιαύταις δημοκρατίαις, ἐν αἷς αὐτὸς συνιὼν ὁ δῆμος χρηματίζει περὶ πάντων. Τοῦτο δὲ συμβαίνειν εἶωθεν, ὅταν εὐπορία τις ᾗ ἢ ἡ μισθὸς τοῖς ἐκκλησιαζουσι· σχολάζοντες γὰρ συλλέγονται τε πολλάκις καὶ ἅπαντα αὐτοὶ κρίνουσι. Παιδονόμος δὲ καὶ γυναικονόμος καὶ εἴ τις ἄλλος ἀρχὼν κύριός ἐστι τοιαύτης ἐπιμελείας, ἀριστοκρατικόν, δημοκρατικόν δ' οὐ· πῶς γὰρ οἷόν τε κωλύειν ἐξιέναι τὰς τῶν ἀπόρων; οὐδ' ὀλιγαρχικόν· τρυφῶσι γὰρ αἱ τῶν ὀλιγαρχούντων. Ἀλλὰ περὶ μὲν τούτων ἐπὶ τοσοῦτον εἰρήσθω νῦν. Περὶ δὲ τὰς τῶν ἀρχῶν καταστάσεις πειρατέον ἐξ ἀρχῆς διελθεῖν. Εἰςὶ δ' αἱ διαφοραὶ ἐν τρισὶν ὅροις, ὧν συντιθεμένων ἀναγκαῖον πάντας εἰληφθαι τοὺς τρόπους. Ἔστι δὲ τῶν τριῶν τούτων ἓν μὲν, τίνες οἱ καθιστάντες τὰς ἀρχάς, δεύτερον δὲ, ἐκ τίνων, λοιπὸν δὲ, τίνα τρόπον; Ἐκάστου δὲ τῶν τριῶν τούτων διαφοραὶ τρεῖς εἰσιν· ἡ γὰρ πάντες οἱ πολῖται καθιστᾷσιν, ἢ τινές· καὶ ἡ ἐκ πάντων ἢ ἐκ τινῶν ἀφωρισμένων, αἷον ἢ τιμήματι ἢ γένει ἢ ἀρετῇ ἢ τινι τοιούτῳ ἄλλῳ· ὥσπερ ἐν Μεγάροις ἐκ τῶν συγκατελθόντων καὶ συμμαχεσασμένων πρὸς τὸν δῆμον· καὶ ταῦτα ἢ αἰρέσει ἢ κλήρῳ· πάλιν ταῦτα συνδυαζόμενα,

λέγω δὲ τὰς μὲν τινές, τὰς δὲ πάντες, καὶ τὰς μὲν ἐκ πάντων, τὰς δ' ἐκ τινῶν, καὶ τὰς μὲν αἰρέσει, τὰς δὲ κλήρῳ. Τούτων δ' ἐκάστης ἔσονται τῆς διαφορᾶς τρόποι τέτταρες· ἡ γὰρ πάντες ἐκ πάντων αἰρέσει· ἡ πάντες ἐκ πάντων κλήρῳ· καὶ ἡ ἐξ ἀπάντων, [ἡ] ὡς ὅνα μέρος, οἷον κατὰ φυλὰς καὶ δήμους καὶ φρατρίας, ἕως ἂν διέλθῃ διὰ πάντων τῶν πολιτῶν, ἡ αἰεὶ ἐξ ἀπάντων· καὶ τὰ μὲν οὕτω, τὰ δὲ ἐκείνως. Πάλιν εἰ τινές οἱ καθιστάντες ἡ ἐκ πάντων αἰρέσει ἡ ἐκ πάντων κλήρῳ, ἡ ἐκ τινῶν αἰρέσει, ἡ ἐκ τινῶν κλήρῳ· ἡ τὰ μὲν οὕτω, τὰ δ' ἐκείνως· λέγω δὲ τὰ μὲν ἐκ πάντων αἰρέσει, τὰ δὲ κλήρῳ· ὥστε δώδεκα οἱ τρόποι γίνονται χωρὶς τῶν [δύο] συνδυασμῶν. Τούτων δ' αἱ μὲν δύο καταστάσεις δημοτικαί, τὸ πάντας ἐκ πάντων αἰρέσει ἡ κλήρῳ γίνεσθαι, ἡ ἀμφοῖν, τὰς μὲν κλήρῳ τὰς δ' αἰρέσει τῶν ἀρχῶν. Τὸ δὲ μὴ πάντας ἅμα μὲν καθιστάναι, ἐξ ἀπάντων δ' ἡ ἐκ τινῶν, ἡ κλήρῳ, ἡ αἰρέσει, ἡ ἀμφοῖν· ἡ τὰς μὲν ἐκ πάντων, τὰς-δ' ἐκ τινῶν, ἀμφοῖν, (τὸ δὲ ἀμφοῖν λέγω, τὰς μὲν κλήρῳ, τὰς δ' αἰρέσει,) πολιτικόν. Καὶ τὸ τινὰς ἐκ πάντων, τὰς μὲν αἰρέσει καθιστάναι, τὰς δὲ κλήρῳ, ἡ ἀμφοῖν, (τὰς μὲν κλήρῳ τὰς δ' αἰρέσει) ὀλιγαρχικόν· ὀλιγαρχικώτερον δὲ καὶ τὸ ἐξ ἀμφοῖν. Τὸ δὲ, τὰς μὲν ἐκ πάντων, τὰς δ' ἐκ τινῶν, πολιτικὸν ἀριστοκρατικῶς, ἡ τίς μὲν αἰρέσει, τὰς δὲ κλήρῳ. Τὸ δὲ τινὰς ἐκ τινῶν, ὀλιγαρχικόν· καὶ τὸ τινὰς ἐκ τινῶν κλήρῳ, μὴ γεγόμενον δ' ὁμοίως, καὶ τὸ τινὰς ἐκ τινῶν ἀμφοῖν. Τὸ δὲ τινὰς ἐξ ἀπάντων, [οὐκ ὀλιγαρχικόν·] τὸ δ' ἐκ τινῶν αἰρέσει πάντας, ἀριστοκρατικόν. Οἱ μὲν οὖν τρόποι τῶν περὶ τὰς ἀρχὰς τοσούτοι τὸν ἀριθμόν εἰσι,

καὶ διήρηται κατὰ τὰς πολιτείας οὕτω. Τίνα δὲ τῶι συμφέρει, ἢ πᾶς δεῖ γίνεσθαι τὰς καταστάσεις ἅμα [ταῖς] δυνάμεσι τῶν ἀρχῶν, καὶ τίνες εἰσὶν, ἔσται φανερόν. Λέγω δὲ δυνάμιν ἀρχῆς, οἷον τὴν κυρίαν τῶν προσόδων, καὶ τὴν κυρίαν τῆς φυλακῆς · ἄλλο γὰρ εἶδος δυνάμεως, οἷον στρατηγίας καὶ τῆς τῶν περὶ τὴν ἀγορὰν συμβολαίων κυρίας.

XIII. Λοιπὸν δὲ τῶν τριῶν εἰπεῖν τὸ δικαστικὸν περὶ τῶν δικαστηρίων. Ληπτέον δὲ καὶ τούτων τρεῖς τρόπους κατὰ τὴν αὐτὴν ὑπόθεσιν. Ἔστι δὲ διαφορὰ τῶν δικαστηρίων ἐν τρισὶν ὅροις, ἐξ ὧν τε καὶ περὶ ὧν καὶ πῶς. Λέγω δὲ ἐξ ὧν μὲν, πότερον ἐκ πάντων ἢ ἐκ τινῶν · περὶ ὧν δὲ, πόσα εἶδη δικαστηρίων · τὸ δὲ πῶς, πότερον κλήρῳ ἢ αἰρέσει. Πρῶτον οὖν διαιρεῖσθω, πόσα εἶδη δικαστηρίων. Ἔστι δὲ τὸν ἀριθμὸν ὀκτώ · ἐν μὲν εὐθυδικόν · ἄλλο δὲ, εἴ τις τι τῶν κοινῶν ἀδικεῖ · ἕτερον, ὅσα εἰς τὴν πολιτείαν φέρει · τέταρτον καὶ ἀρχουσι καὶ ιδιώταις, ὅσα περὶ ζημιώσεων ἀμφισβητοῦσι · πέμπτον τὸ περὶ τῶν ἰδίων συναλλαγμάτων καὶ ἐχόντων μέγεθος · καὶ παρὰ ταῦτα τό τε φονικὸν καὶ τὸ ξενικόν. Φονικοῦ μὲν [οὖν] εἶδη, ἃν τ' ἐν τοῖς αὐτοῖς δικασταῖς ἃν τ' ἐν ἄλλοις περὶ τε τῶν ἐκ προνοίας καὶ περὶ τῶν ἀκουσίων, καὶ ὅσα μὲν ὁμολογεῖται, ἀμφισβητεῖται δὲ περὶ τοῦ δικαίου · τέταρτον δὲ, ὅσα τοῖς φεύγουσι φόνου ἐπὶ καθόδῳ ἐπιφέρεται, οἷον Ἀθήνησιν λέγεται καὶ τὸ ἐν Φρεαττοῖ δικαστήριον. Συμβαίνει δὲ τὰ τοιαῦτα ἐν τῷ παντὶ χρόνῳ ὀλίγα καὶ ἐν ταῖς μεγάλαις πόλεσι. Τοῦ δὲ ξενικοῦ ἐν μὲν ξένοις πρὸς ξένους, ἄλλο ξένοις πρὸς ἀστούς. Ἔτι δὲ παρὰ πάντα ταῦτα περὶ τῶν μικρῶν συναλλαγμά-

των, ὅσα δραχμιαῖα καὶ πεντάδραχμα καὶ μικρῶ πλείονος· δεῖ μὲν γὰρ καὶ περὶ τούτων γίνεσθαι κρίσιν· οὐκ ἐμπίπτει δὲ εἰς δικαστῶν πλήθος. Ἀλλὰ περὶ μὲν τούτων ἀφείσθω καὶ τῶν φονικῶν καὶ τῶν ξενικῶν. Περὶ δὲ τῶν πολιτικῶν λέγωμεν, περὶ ὧν μὴ γινόμενων καλῶς, διαστάσεις γίνονται καὶ τῶν πολιτειῶν αἰκινήσεις. Ἀνάγκη δ' ἦτοι πάντας περὶ πάντων κρίνειν τῶν διηρημένων αἰρέσει ἢ κλήρῳ, ἢ πάντας περὶ πάντων τὰ μὲν κλήρῳ τὰ δ' αἰρέσει· ἢ περὶ ἐνίων τῶν αὐτῶν τοὺς μὲν κλήρῳ τοὺς δ' αἰρετούς. Οὗτοι μὲν οὖν οἱ τρόποι τέτταρες τὸν ἀριθμόν. Τοσοῦτοι δ' ἕτεροι καὶ οἱ κατὰ μέρος· πάλιν γὰρ ἐκ τινῶν καὶ οἱ δικάζοντες περὶ πάντων αἰρέσει, ἢ ἐκ τινῶν περὶ πάντων κλήρῳ, ἢ τὰ μὲν κλήρῳ τὰ δ' αἰρέσει, ἢ ἔνια δικαστήρια περὶ τῶν αὐτῶν ἐκ κληρωτῶν καὶ αἰρετῶν. Οὗτοι μὲν οὖν ὥσπερ ἐλέχθησαν οἱ τρόποι τοῖς εἰρημένοις. Ἔτι δὲ τὰ αὐτὰ συνδυαζόμενα, λέγω δ', οἷον τὰ μὲν ἐκ πάντων, τὰ δ' ἐκ τινῶν, [τὰ δ' ἐξ ἀμφοῖν,] οἷον, εἰ τοῦ αὐτοῦ δικαστηρίου εἶεν οἱ μὲν ἐκ πάντων, οἱ δ' ἐκ τινῶν, καὶ ἢ κλήρῳ ἢ αἰρέσει, ἢ ἀμφοῖν. Ὅσους μὲν οὖν ἐνδέχεται τρόπους εἶναι τὰ δικαστήρια, εἴρηται. Τούτων δὲ τὰ μὲν πρῶτα δημοτικά, ὅσα ἐκ πάντων ἢ περὶ πάντων· τὰ δὲ δεύτερα ὀλιγαρχικά, ὅσα ἐκ τινῶν περὶ πάντων· τὰ δὲ τρίτα ἀριστοκρατικά καὶ πολιτικά, ὅσα τὰ μὲν ἐκ πάντων, τὰ δ' ἐκ τινῶν.

LIBER V.

I. *Π*ερὶ μὲν οὖν τῶν ἄλλων, ὧν προειλόμεθα, σχεδὸν εἴρηται περὶ πάντων· ἐκ τίνων δὲ μεταβάλλουσιν αἱ πολιτεῖαι καὶ πόσεων καὶ ποίων, καὶ τίνες ἐκάστης πολιτείας φθοραὶ, καὶ ἐκ ποίων εἰς ποίας μάλιστα μεθίστανται, ἔτι δ', εἰ σωτηρίαι τινες καὶ κοινῇ καὶ χωρὶς ἐκάστης εἰσὶν, διὰ τίνων ἂν μάλιστα σώζοιτο τῶν πολιτειῶν ἐκάστη, σκεπτέον ἐφεξῆς τοῖς εἰρημένοις. Δεῖ δὲ πρῶτον ὑπολαβεῖν τὴν ἀρχὴν, ὅτι πολλαὶ γεγένηται πολιτεῖαι, πάντων μὲν ὁμολογούντων τὸ δίκαιον καὶ τὸ κατ' ἀναλογίαν ἴσον, τούτου δ' ἁμαρτανόντων, ὥσπερ εἴρηται καὶ πρότερον· δῆμος μὲν γὰρ ἐγένετο ἐκ τοῦ ἴσου ὅτι οὖν ὄντας οἰεσθαι ἀπλῶς ἴσους εἶναι· ὅτι γὰρ ἐλεύθεροι πάντες ὁμοίως, ἀπλῶς εἶναι, νομίζουσιν. Ὀλιγαρχία δὲ ἐκ τοῦ ἀνίσους ἐν τι ὄντας ὅλως εἶναι ἀνίσους ὑπολαμβάνειν· κατ' οὐσίαν γὰρ ἄνισοι ὄντες ἀπλῶς ἄνισοι ὑπολαμβάνουσιν εἶναι. Εἴτα οἱ μὲν ὥς ἴσοι ὄντες πάντων τῶν ἴσων ἀξιοῦσι μετέχειν, οἱ δ' ὥς ἄνισοι ὄντες πλεονεκτεῖν ζητοῦσι· τὸ γὰρ πλεῖον ἄνισον· ἔχουσι μὲν οὖν τι πᾶσαι δίκαιον, ἡμαρτημένοι δὲ ἀπλῶς εἰσι. Καὶ διὰ ταύτην τὴν αἰτίαν, ὅταν μὴ κατα τὴν ὑπόληψιν ἐκάτεροι τυγχάνωσιν ἔχοντες καὶ μετέχωσι τῆς πολιτείας, στασιάζουσιν. Πάντων δὲ δικαιοτάτα μὲν ἂν στασιάζοιεν, ἥκιστα δὲ τοῦτο πράττουσιν, οἱ κατ' ἀρετὴν διαφέροντες· μάλιστα γὰρ εὐλογον ἀνίσους ἀπλῶς εἶναι τούτους μόνον. Εἰσὶ δὲ τινες, οἱ κατὰ γένος ὑπερέχοντες οὐκ ἀξιοῦσι τῶν ἴσων αὐτοὺς διὰ τὴν ἀνισότητά ταύτην· εὐγενεῖς γὰρ εἶναι δοκοῦσιν,

οἷς ὑπάρχει προγόνων ἀρετὴ καὶ πλοῦτος. Ἀρχαὶ μὲν οὖν ὥς εἶπεῖν αὐταὶ καὶ πηγαὶ τῶν στάσεων εἰσιν, ὅθεν στασιάζουσι· διὸ καὶ αἱ μεταβολαὶ γίνονται διχῶς· ὅτε μὲν γὰρ πρὸς τὴν πολιτείαν, ὅπως ἐκ τῆς καθεστηκυίας ἄλλην μεταστήσωσιν· οἷον ἐκ δημοκρατίας ὀλιγαρχίαν, ἢ δημοκρατίαν ἐξ ὀλιγαρχίας, ἢ πολιτείαν καὶ ἀριστοκρατίαν ἐκ τούτων, ἢ ταύτας ἐξ ἐκείνων· ὅτε δ' οὐ πρὸς τὴν καθεστηκυῖαν πολιτείαν, ἀλλὰ τὴν μὲν κατάστασιν προαιροῦνται τὴν αὐτήν, δι' αὐτῶν δ' εἶναι βούλονται ταύτην, οἷον τὴν ὀλιγαρχίαν ἢ τὴν μοναρχίαν. Ἔτι περὶ τοῦ μᾶλλον καὶ ἥττον· οἷον ἢ ὀλιγαρχίαν οὖσαν εἰς τὸ μᾶλλον ὀλιγαρχεῖσθαι ἢ εἰς τὸ ἥττον, ἢ δημοκρατίαν οὖσαν εἰς τὸ μᾶλλον δημοκρατεῖσθαι ἢ εἰς τὸ ἥττον. Ὅμοιως δὲ καὶ ἐπὶ τῶν λοιπῶν πολιτειῶν ἥϊνα ἐπιταθῶσιν ἢ ἀνεθῶσιν. Ἔτι πρὸς τὸ μέρος τι κινῆσαι τῆς πολιτείας· οἷον ἀρχὴν τινα καταστήσαι ἢ ἀνελεῖν· ὥσπερ ἐν Λακεδαιμόνι φασὶ Λύσανδρόν τινες ἐπιχειρῆσαι καταλῦσαι τὴν βασιλείαν, καὶ Πανσανίαν τὸν βασιλεῖα τὴν ἐφορείαν. Καὶ ἐν Ἐπιδάμνῳ δὲ μετέβαλεν ἡ πολιτεία κατὰ μόριον· ἀντὶ γὰρ τῶν φυλάρχων βουλὴν ἐποίησαν. Εἰς δὲ τὴν ἡλιαίαν ἐπάναγκές ἐστιν ἔτι τῶν ἐν τῷ πολιτεύματι βαδίζειν τὰς ἀρχάς, ὅταν ἐπιψηφίζηται ἀρχή τις. Ὀλιγαρχικὸν δὲ καὶ ὁ ἄρχων ὁ εἰς ἣν ἐν τῇ πολιτείᾳ ταύτῃ· πάντων γὰρ διὰ τὸ ἄνισον ἢ στάσις· οὐ μὴν τοῖς ἀνίσοις ὑπάρχει ἀνάλογον· αἰδίδιος γὰρ βασιλεῖα ἄνισος, ἐὰν ἢ ἐν ἴσοις· ὅλως γὰρ τὸ ἴσον ζητοῦντες στασιάζουσιν. Ἔστι δὲ διττὸν τὸ ἴσον· τὸ μὲν γὰρ ἀριθμῶ, τὸ δὲ κατ' ἀξίαν ἐστὶ· λέγω δ' ἀριθμῶ μὲν τὸ πλήθει ἢ μεγέθει ταῦτό καὶ ἴσον, κατ' ἀξίαν δὲ τὸ

τῷ λόγῳ. Οἷον ὑπερέχει κατ' ἀριθμὸν μὲν ἴσον τὰ τρία τοῖν δυοῖν, καὶ ταῦτα τοῦ ἐνός· λόγῳ δὲ τὰ τέτταρα τοῖν δυοῖν, καὶ ταῦτα τοῦ ἐνός· ἴσον γὰρ μέρος τὰ δύο τῶν τεττάρων καὶ τὸ ἐν τοῖν δυοῖν· ἄμφω γὰρ ἡμίση. Ὁμολογοῦντες δὲ τὸ ἀπλῶς εἶναι δίκαιον, ἐν τῷ κατ' ἀξίαν διαφέρονται, καθάπερ ἐλέχθη πρότερον· οἱ μὲν, ὅτι, ἐὰν κατὰ τὴν ἴσιν ὦσιν, ὅλως ἴσοι νομίζουσιν εἶναι, οἱ δ' ὅτι, ἐὰν κατὰ τὴν ἀνίσιν, πάντων ἀνίσων ἀξιοῦσιν ἑαυτούς. Διὸ καὶ μάλιστα δύο γίνονται πολιτεῖαι, δῆμος καὶ ὀλιγαρχία· εὐγένεια γὰρ καὶ ἀρετὴ ἐν ὀλίγοις, ταῦτα δ' ἐν πλείοσιν· εὐγενεῖς γὰρ καὶ ἀγαθοὶ οὐδαμοῦ ἑκατὸν, ἀποροὶ δὲ πολλοὶ πολλαχοῦ. Τὸ δὲ ἀπλῶς πάντῃ καθ' ἑκατέραν τεταχθαι τὴν ἰσότητα, φαῦλον· φανερόν δ' ἐκ τοῦ συμβαίνοντος· οὐδεμία γὰρ μόνιμος ἐκ τῶν τοιούτων πολιτειῶν. Τούτου δ' αἴτιον, ὅτι ἀδύνατόν ἀπὸ τοῦ πρώτου καὶ τοῦ ἐν ἀρχῇ ἡμαρτημένου μὴ ἀπαντᾶν εἰς τὸ τέλος κακόν τι. Διὸ δὲ τὰ μὲν ἀριθμητικῇ ἰσότητι χρῆσθαι, τὰ δὲ τῇ κατ' ἀξίαν. Ὅμως δὲ ἀσφαλεστέρα καὶ ἀστασίαστος μᾶλλον ἢ δημοκρατία τῆς ὀλιγαρχίας· ἐν μὲν γὰρ ταῖς ὀλιγαρχίαις ἐγγίνονται δύο, ἣ τε πρὸς ἀλλήλους στάσις καὶ ἔτι ἡ πρὸς τὸν δῆμον· ἐν δὲ ταῖς δημοκρατίαις ἡ πρὸς τὴν ὀλιγαρχίαν μόνον· αὐτῷ δὲ πρὸς αὐτόν, ὃ τι καὶ ἄξιον εἰπεῖν, οὐκ ἐγγίνεται τῷ δήμῳ στάσις. ἔτι δὲ ἡ ἐκ τῶν μέσων πολιτεία ἐγγυτέρω τοῦ δήμου ἢ ἡ τῶν ὀλίγων, ἥπερ ἐστὶν ἀσφαλεστάτη τῶν τοιούτων πολιτειῶν.

II. Ἐπεὶ δ' σκοποῦμεν ἐκ τίνων αἱ τε στάσεις γίνονται καὶ αἱ μεταβολαὶ περὶ τὰς πολιτείας, ληπτέον καθόλου πρῶτον τὰς ἀρχὰς καὶ τὰς αἰτίας αὐτῶν.

Εἰσὶ δὲ σχεδὸν ὥς εἰπεῖν τρεῖς τὸν ἀριθμὸν, ἃς διοριστέον καθ' αὐτὰς τύπων πρῶτον. Δεῖ γὰρ λαβεῖν, πῶς τε ἔχοντες στασιάζουσι, καὶ τίνων ἕνεκεν, καὶ τρίτον, τίνες ἀρχαὶ γίνονται τῶν πολιτικῶν ταραχῶν καὶ τῶν πρὸς ἀλλήλους στάσεων. Τοῦ μὲν οὖν αὐτοὺς ἔχειν πῶς πρὸς τὴν μεταβολήν, αἰτίαν καθόλου μάλιστα θετέον, περὶ ἧς ἤδη τυγχάνομεν εἰρηκότες· οἱ μὲν γὰρ ἰσότητος ἐφιεμένοι στασιάζουσιν, ἂν νομίζουσιν ἔλαττον ἔχειν ὄντες ἴσοι τοῖς πλεονεκτοῦσιν· οἱ δὲ τῆς ἀνισότητος καὶ τῆς ὑπεροχῆς, ἂν ὑπολαμβάνωσιν ὄντες ἄνισοι μὴ πλέον ἔχειν, ἀλλ' ἴσον ἢ ἔλαττον. Τούτων δ' ἔστι μὲν ὀρέγεσθαι δικαίως, ἔστι δὲ καὶ ἀδίκως· ἐλάττους τε γὰρ ὄντες, ὅπως ἴσοι ὦσι, στασιάζουσι, καὶ ἴσοι ὄντες, ὅπως μείζους. Πῶς μὲν οὖν ἔχοντες στασιάζουσιν, εἴρηται. Περὶ ὧν δὲ στασιάζουσιν, ἔστι κέρδος καὶ τιμὴ καὶ τὰναντία τούτοις· καὶ γὰρ ἀτιμίαν φεύγοντες καὶ ζημίαν ἢ ὑπὲρ αὐτῶν ἢ τῶν φίλων στασιάζουσιν ἐν ταῖς πόλεσιν. Αἱ δ' αἰτίαι καὶ ἀρχαὶ τῶν κινήσεων, ὅθεν αὐτοὶ τε διατίθενται τὸν εἰρημένον τρόπον καὶ περὶ τῶν λεχθέντων, ἔστι μὲν ὥς τὸν ἀριθμὸν ἐπὶ τυγχάνουσιν οὔσαι, ἔστι δ' ἧς πλείους· ὧν δὴ μὲν ἔστι ταῦτα τοῖς εἰρημένοις, ἀλλ' οὐχ ὡσαύτως· διὰ κέρδος γὰρ καὶ διὰ τιμὴν παροξύνονται πρὸς ἀλλήλους, οὐχ ἵνα κτήσωνται σφίσι αὐτοῖς, ὡς περ εἴρηται πρότερον, ἀλλ' ἑτέρους ὀρῶντες τοὺς μὲν δικαίως τοὺς δ' ἀδίκως πλεονεκτοῦντας τούτων. Ἔτι διὰ ὕβριν, διὰ φόβον, διὰ ὑπεροχὴν, διὰ καταφρόνησιν, διὰ αὐξήσιν τὴν παρὰ τὸ ἀνάλογον, ἔτι δὲ ἄλλον τρόπον δι' ἐριθείαν, δι' ὀλιγωρίαν, διὰ μικρότητα, δι' ἀνομοιότητα. Τούτων δὲ, ὕβρις μὲν

καὶ κέρδος τίνα ἔχουσι δύναμιν, καὶ πῶς αἷτια, σχεδόν ἐστι φανερόν· ὑβριζόντων τε γὰρ τῶν ἐν ταῖς ἀρχαῖς καὶ πλεονεκτούντων, στασιάζουσι καὶ πρὸς ἀλλήλους καὶ πρὸς τὰς πολιτείας τὰς διδούσας τὴν ἐξουσίαν· ἡ δὲ πλεονεξία γίνεται ὅτε μὲν ἀπὸ τῶν ἰδίων, ὅτε δὲ ἀπὸ τῶν κοινῶν. Δῆλον δὲ καὶ ἡ τιμὴ καὶ τί δύναται καὶ πῶς αἷτια στάσεως· καὶ γὰρ αὐτοὶ ἀτιμαζόμενοι καὶ ἄλλους ὀρῶντες τιμωμένους στασιάζουσι. Ταῦτα δὲ ἀδίκως μὲν γίνεται, ὅταν παρὰ τὴν ἀξίαν ἡ τιμῶνται τινες ἢ ἀτιμάζονται· δικαίως δὲ, ὅταν κατὰ τὴν ἀξίαν· δι' ὑπεροχὴν δὲ, ὅταν τις ἢ τῇ δυνάμει μείζων ἢ εἰς ἡ πλείους ἢ κατὰ τὴν πόλιν καὶ τὴν δύναμιν τοῦ πολιτεύματος· γίνεσθαι γὰρ εἶωθεν ἐκ τῶν τοιούτων μοναρχία ἢ δυναστεία. Διὸ ἐνιαχοῦ εἰώθασιν ὀστρακίζειν, οἷον ἐν Ἀργεὶ καὶ Ἀθῆνῃσι· καίτοι βέλτιον ἐξ ἀρχῆς ὀρᾶν, ὅπως μὴ ἐνέσονται τοσοῦτον ὑπερέχοντες, ἢ ἐάσαντας γενέσθαι ἰᾶσθαι ὕστερον. Διὰ δὲ φόβον στασιάζουσιν οἱ τε ἡδίκηκοτες, δεδιότες μὴ δῶσι δίκην, καὶ οἱ μέλλοντες ἀδικεῖσθαι, βουλόμενοι φθῆσαι πρὶν ἀδικηθῆναι· ὥσπερ ἐν Ῥόδῳ συνέστησαν οἱ γνώριμοι ἐπὶ τὸν δῆμον διὰ τὰς ἐπιφερομένας δίκας. Διὰ καταφρόνησιν δὲ καὶ στασιάζουσι καὶ ἐπιτίθενται, οἷον ἐν τε ταῖς ὀλιγαρχίαις, ὅταν πλείους ᾧσιν οἱ μὴ μετέχοντες τῆς πολιτείας· κρείττους γὰρ οἶονται εἶναι· καὶ ἐν ταῖς δημοκρατίαις οἱ εὐποροί, καταφρονήσαντες τῆς ἀταξίας καὶ ἀναρχίας· οἷον καὶ ἐν Θήβαις μετὰ τὴν ἐν Οἰνοφύτοις μάχην, κακῶς πολιτευομένων ἢ δημοκρατία διεφθάρη· καὶ ἡ Μεγαρέων δι' ἀταξίαν καὶ ἀναρχίαν ἡττηθέντων· καὶ ἐν Συρῶ-
ράκούσαις πρὸς τῆς Ἰέλωνος τυραννίδος, καὶ ἐν Ῥό-

δὴ ὁ δῆμος πρὸ τῆς ἐπαναστάσεως. Γίνονται δὲ καὶ δι' αὐξήσιν τὴν παρὰ τὸ ἀνάλογον μεταβολαὶ τῶν πολιτειῶν· ὥσπερ γὰρ σῶμα ἐκ μερῶν σύγκειται, καὶ δεῖ αὐξάνεσθαι ἀνάλογον, ἵνα μένη συμμετρία, εἰ δὲ μὴ, φθείρεται· ὅταν ὁ μὲν πούς τεττάρων πηχῶν ᾗ, τὸ δ' ἄλλο σῶμα δυοῖν σπιθαμαῖν· ἐνίοτε δὲ καὶ εἰς ἄλλου ζώου μεταβάλλοι μορφήν, εἰ μὴ μόνον κατὰ τὸ ποσὸν ἀλλὰ καὶ κατὰ τὸ ποιὸν αὐξάνοιτο παρὰ τὸ ἀνάλογον· οὕτω καὶ πόλις σύγκειται ἐκ μερῶν, ὧν πολλάκις λανθάνει τι αὐξανόμενον, οἷον τὸ τῶν ἀπορων πλῆθος ἐν ταῖς δημοκρατίαις καὶ πολιτείαις. Συμβαίνει δ' ἐνίοτε τοῦτο καὶ διὰ τύχας· οἷον ἐν Τάραντι ἡττηθέντων καὶ ἀπολομένων πολλῶν γνωρίμων ὑπὸ τῶν Ἰαπύγων, μικρὸν ὕστερον τῶν Μηδικῶν, δημοκρατία ἐγένετο ἐκ πολιτείας. Καὶ ἐν Ἀργεῖ, τῶν ἐν τῇ Ἐβδόμῃ ἀπολομένων ὑπὸ Κλεομένους τοῦ Λάκωνος, ἡναγκάσθησαν παραδέξασθαι τῶν περιόικων τινάς. Καὶ ἐν Ἀθήναις ἀτυχούντων περὶ οἱ γνώριμοι ἐλάττους ἐγένοντο, διὰ τὸ ἐκ καταλόγου στρατεύεσθαι ὑπὸ τὸν Λακωνικὸν πόλεμον. Συμβαίνει δὲ τοῦτο καὶ ἐν ταῖς δημοκρατίαις, ἥττον δέ· πλειόνων γὰρ τῶν εὐπόρων γινομένων, ἢ τῶν οὐσιῶν αὐξανόμενων, μεταβάλλουσιν εἰς ὀλιγαρχίας καὶ δυναστείας. Μεταβάλλουσι δ' αἱ πολιτεῖαι καὶ ἄνευ στάσεως διὰ τε τὰς ἐριθείας ὥσπερ ἐν Ἡραίᾳ· ἐξ αἰρετῶν γὰρ διὰ τοῦτο ἐποίησαι κληρωτάς, ὅτι ἤροῦντο τοὺς ἐριθευομένους· καὶ δι' ὀλιγωρίαν, ὅταν ἐάσωσιν εἰς τὰς ἀρχὰς τὰς κυρίας παριέναι τοὺς μὴ τῆς πολιτείας φίλους· ὥσπερ ἐν Ὠρεῶ κατελύθη ἡ ὀλιγαρχία, τῶν ἀρχόντων γενομένου Ἡρακλεοδώρου, ὅς ἐξ ὀλιγαρχίας πολιτείαν καὶ

νόντος θατέρου τὴν οὐσίαν οὐδὲ τὸν θησαυρὸν, ὃν
 εὗρεν ὁ πατήρ, προσήγετο τοὺς δημοτικούς, ὃ δ' ἕτε-
 ρος ἔχων οὐσίαν πολλὴν τοὺς εὐπόρους. Καὶ ἐν Δελ-
 φοῖς, ἐκ κηδείας γενομένης διαφορᾶς, ἀρχὴ πασῶν
 ἐγένετο τῶν στάσεων τῶν ὕστερον· ὁ μὲν γὰρ οἰωνισά-
 μενός τι σύμπτωμα, ὡς ἦλθεν ἐπὶ τὴν νύμφην, οὐ λα-
 βὼν ἀπῆλθεν· οἱ δ' ὡς ὑβρισθέντες ἐνέβαλον τῶν ἱε-
 ρῶν χρημάτων θύοντος, κάπειτα ὡς ἱερόσυλον ἀπέ-
 κτειναν. Καὶ περὶ Μυτιλήνην δὲ ἐξ ἐπικλήρων στά-
 σεως γενομένης, πολλῶν ἐγένετο ἀρχὴ κακῶν καὶ τοῦ
 πολέμου τοῦ πρὸς Ἀθηναίους, ἐν ᾧ Πάχης ἔλαβε τὴν
 πόλιν αὐτῶν. Τιμοφάνους γὰρ τῶν εὐπόρων τινὸς
 καταλιπόντος δύο θυγατέρας ὁ περιωθισθεὶς καὶ οὐ
 λαβὼν τοῖς υἱέσιν αὐτοῦ Δόξανδρος ἤρξε τῆς στάσε-
 ως, καὶ τοὺς Ἀθηναίους παρώξυνε, πρόξενος ἂν τῆς
 πόλεως. Καὶ ἐν Φωκεῦσιν ἐξ ἐπικλήρου στάσεως γε-
 νομένης περὶ Μνασέαν τὸν Μνήσωνος πατέρα καὶ
 Εὐθυκράτη τὸν Ὀνομάρχου, ἡ στάσις αὕτη ἀρχὴ τοῦ
 ἱεροῦ πολέμου κατέστη τοῖς Φωκεῦσι. Μετέβαλε δὲ
 καὶ ἐν Ἐπιδάμνῳ ἡ πολιτεία ἐκ γαμικῶν· ὑπομνη-
 στευσάμενος γὰρ τις [θυγατέρα], ὡς ἐξημίωσεν αὐτὸν ὁ
 τοῦ ὑπομνηστευθέντος πατήρ γενόμενος τῶν ἀρχόν-
 των, ἄτερος συμπαρέλαβε τοὺς ἐκτὸς τῆς πολιτείας ὡς
 ἐπηρεασθεῖς. Μεταβάλλουσι δὲ καὶ εἰς ὀλιγαρχίαν
 καὶ εἰς δῆμον καὶ εἰς πολιτείαν ἐκ τοῦ εὐδοκιμῆσαι τι
 ἢ αὐξηθῆναι ἢ ἀρχεῖον ἢ μόριον τῆς πόλεως· οἷον ἢ
 ἐν Ἀρείῳ πάγῳ βουλὴ εὐδοκιμήσασα ἐν τοῖς Μηδι-
 κοῖς ἔδοξε συντονωτέραν ποιῆσαι τὴν πολιτείαν. Καὶ
 πάλιν ὁ ναυτικὸς ὄχλος γενόμενος αἷτιος τῆς περὶ
 Σαλαμῖνα νίκης καὶ διὰ ταύτης τῆς ἡγεμονίας καὶ διὰ

τὴν κατὰ θάλατταν δύναμιν, τὴν δημοκρατίαν ἰσχυροτέραν ἐποίησε. Καὶ ἐν Ἀργεὶ οἱ γνώριμοι εὐδοκίμησαντες περὶ τὴν ἐν Μαντινείᾳ μάχην, τὴν πρὸς Λακεδαιμονίους ἐπεχείρησαν καταλύειν τὸν δῆμον. Καὶ ἐν Συρῷ ἀκούσαις ὁ δῆμος, αἷτιος γενόμενος τῆς νίκης τοῦ πολέμου τοῦ πρὸς Ἀθηναίους, ἐκ πολιτείας εἰς δημοκρατίαν μετέβαλε. Καὶ ἐν Χαλκίδι Φόξον τὸν τύραννον μετὰ τῶν γνωρίμων ὁ δῆμος ἀνελὼν εὐθύς εἶχετο τῆς πολιτείας. Καὶ ἐν Ἀμβρακίᾳ πάλιν ὡσαύτως Περίανδρον συνεχβαλὼν τοῖς ἐπιτιθεμένοις ὁ δῆμος τὸν τύραννον εἰς ἑαυτὸν περιέστησε τὴν πολιτείαν. Καὶ ὅλως δὴ δεῖ τοῦτο μὴ λανθάνειν, ὥς οἱ δυνάμειος αἷτιοι γενόμενοι καὶ ἰδιῶται καὶ ἀρχαὶ καὶ φυλαὶ καὶ ὅλως μέρος καὶ ὅποιον οὖν πλῆθος, στάσιν κινοῦσιν· ἢ γὰρ οἱ τούτοις φθονοῦντες τιμωμένοις ἄρχουσι τῆς στάσεως, ἢ οὗτοι διὰ τὴν ὑπεροχὴν οὐ θέλουσι μένειν ἐπὶ τῶν ἴσων. Κινοῦνται δ' αἱ πολιτεῖαι καὶ ὅταν τὰναντία εἶναι δοκοῦντα μέρη τῆς πόλεως ἰσάζῃ ἀλλήλοις, οἷον οἱ πλούσιοι καὶ ὁ δῆμος, μέσον δ' ἢ μικρὸν ἢ μηδὲν πάμπαν· ἂν γὰρ πολὺ ὑπερέχῃ ὅποτερον οὖν τῶν μερῶν πρὸς τὸ φανερώς κρεῖττον, τὸ λοιπὸν οὐ θέλει κινδυνεύειν. Διὸ καὶ οἱ κατ' ἀρετὴν διαφέροντες οὐ ποιοῦσι στάσιν, ὥς εἰπεῖν· ὀλίγοι γὰρ γίνονται πρὸς πολλούς. Καθόλου μὲν οὖν περὶ πάσας τὰς πολιτείας αἱ ἀρχαὶ καὶ αἰτίαι τῶν στάσεων καὶ τῶν μεταβολῶν τοῦτον ἔχουσι τὸν τρόπον. Κινοῦσι δὲ τὰς πολιτείας ὅτε μὲν διὰ βίας, ὅτε δὲ δι' ἀπάτης· διὰ βίας μὲν ἢ εὐθύς ἐξ ἀρχῆς, ἢ ὕστερον ἀναγκάζοντες· καὶ γὰρ ἢ ἀπάτῃ διττή. Ὅτε μὲν γὰρ ἐξαπατήσαντες τὸ πρῶτον ἐκόντων μεταβάλλουσι τὴν πολιτείαν, εἴθ'

ὑστερον βίᾳ κατέχουσιν ἀκόντων· οἷον ἐπὶ τῶν τετρακοσίων τὸν δῆμον ἐξηπάτησαν, φάσκοντες τὸν βασιλέα χρήματα παρέξειν πρὸς τὸν πόλεμον τὸν πρὸς Λακεδαιμονίους· ψευσάμενοι δὲ κατέχειν ἐπειρῶντο τὴν πολιτείαν. Ὅτε δὲ ἐξ ἀρχῆς τε πείσαντες καὶ ὑστερον πάλιν πεισθέντων ἐκόντων ἄρχουσιν αὐτῶν. Ἀπλῶς μὲν οὖν περὶ πόσας τὰς πολιτείας ἐκ τῶν εἰρημένων συμβέβηκε γίνεσθαι τὰς μεταβολάς.

IV. Καθ' ἕκαστον δ' εἶδος πολιτείας ἐκ τούτων μερίζοντας τὰ συμβαίνοντα δεῖ θεωρεῖν. Αἱ μὲν οὖν δημοκρατίαι μάλιστα μεταβάλλουσι διὰ τὴν τῶν δημαγωγῶν ἀσέλγειαν· τὰ μὲν γὰρ ἰδίᾳ συκοφαντοῦντες τοὺς τὰς οὐσίας ἔχοντας συστρέφουσιν αὐτούς· συνάγει γὰρ καὶ τοὺς ἐχθίστους ὁ κοινὸς φόβος· τὰ δὲ κοινῇ, τὸ πλῆθος ἐπάγοντες· καὶ τοῦτο ἐπὶ πολλῶν ἄν τις ἴδοι γινόμενον οὕτω. Καὶ γὰρ ἐν Κῷ ἡ δημοκρατία μετέβαλε ποικηρῶν ἐγγενομένων δημαγωγῶν· οἱ γὰρ γνώριμοι συνέστησαν. Καὶ ἐν Ῥόδῳ· μισθοφορὰν τε γὰρ οἱ δημαγωγοὶ ἐπόριζον, καὶ ἐκώλυον ἀποδιδόναι τὰ ὀφειλόμενα τοῖς τριηράρχοις· οἱ δὲ διὰ τὰς ἐπιφερομένας δίκας ἠναγκάσθησαν συστάντες καταλῦσαι τὸν δῆμον. Κατελύθη δὲ καὶ ἐν Ἡρακλείᾳ ὁ δῆμος μετὰ τὸν ἀποικισμὸν εὐθύς διὰ τοὺς δημαγωγούς· ἀδικούμενοι γὰρ ὑπ' αὐτῶν οἱ γνώριμοι ἐξέπιπτον· ἔπειτα ἀθροισθέντες οἱ ἐκπίπτοντες καὶ κατελθόντες κατέλυσαν τὸν δῆμον. Παραπλησίως δὲ καὶ ἡ ἐν Μεγάροις κατελύθη δημοκρατία· οἱ γὰρ δημαγωγοὶ, ἵνα χρήματα ἔχωσι δημεύειν, ἐξέβαλον πολλοὺς τῶν γνωρίμων· ἕως πολλοὺς ἐποίησαν τοὺς φεύγοντας· οἱ δὲ κατιόντες ἐνίκησαν μαχόμενοι τὸν

δῆμον, καὶ κατέστησαν τὴν ὀλιγαρχίαν. Συνέβη δὲ
 ταῦτόν καὶ περὶ Κύμην ἐπὶ τῆς δημοκρατίας, ἣν κα-
 τέλυσε Θρασύμαχος. Σχεδὸν δὲ καὶ ἐπὶ τῶν ἄλλων
 ἂν τις ἴδοι θεωρῶν τὰς μεταβολὰς τοῦτον ἐχούσας
 τὸν τρόπον. Ὅτε μὲν γὰρ, ἵνα χαρίζονται, ἀδικούν-
 τες τοὺς γνωρίμους συνιστᾷσιν, ἢ τὰς οὐσίας ἀναδά-
 στους ποιοῦντες ἢ τὰς προσόδους ταῖς λειτουργίαις·
 ὅτε δὲ διαβάλλοντες, ἵν' ἔχωσι δημεύειν τὰ κτήματα
 τῶν πλουσίων. Ἐπὶ δὲ τῶν ἀρχαίων, ὅτε γένοιτο ὁ
 αὐτὸς δημαγωγὸς καὶ στρατηγός, εἰς τυραννίδα με-
 τέβαλλον· σχεδὸν γὰρ οἱ πλεῖστοι τῶν ἀρχαίων τυράν-
 νων ἐκ δημαγωγῶν γεγόνασιν. Αἴτιον δὲ τοῦ τότε
 μὲν γίνεσθαι, νῦν δὲ μὴ, ὅτι τότε μὲν οἱ δημαγωγοὶ
 ἦσαν ἐκ τῶν στρατηγούντων· οὐ γὰρ πω δεινοὶ ἦσαν
 λέγειν· νῦν δὲ τῆς ῥητορικῆς ἡῦξημένης οἱ δυνάμενοι
 λέγειν δημαγωγοῦσι μὲν, δι' ἀπειρίαν δὲ τῶν πολεμι-
 κῶν οὐκ ἐπιτίθενται, πλὴν εἴ που βραχύ τι γέγονε
 τοιοῦτον. Ἐγίνοντο δὲ τυραννίδες πρότερον μᾶλλον
 ἢ νῦν καὶ διὰ τὸ μεγάλας ἀρχὰς ἐγχειρίζεσθαι τισιν,
 ὥσπερ ἐν Μιλήτῳ ἐκ τῆς πρυτανείας· πολλῶν γὰρ ἦν
 καὶ μεγάλων κύριος ὁ πρύτανης. Ἔτι δὲ διὰ τὸ μὴ
 μεγάλας εἶναι τότε τὰς πόλεις, ἀλλ' ἐπὶ τῶν ἀγρῶν
 οἰκεῖν τὸν δῆμον ἄσχολον ὄντα πρὸς τοῖς ἔργοις, οἱ
 προστάται τοῦ δήμου, ὅτε πολεμικοὶ γένοιτο, τυραν-
 νίδι ἐπετίθεντο. Πάντες δὲ τοῦτο ἔδρων ὑπὸ τοῦ δή-
 μου πιστευθέντες· ἢ δὲ πίστις ἦν ἢ ἀπέχθεια ἢ πρὸς
 τοὺς πλουσίους. Οἷον Ἀθήνησιν τε Πεισίστρατος
 στασιάσας πρὸς τοὺς πεδριακοὺς, καὶ Θεαγένης ἐν Με-
 γάροις τῶν εὐπόρων τὰ κτήνη ἀποσφάξας, λαβὼν πα-
 ρὰ τὸν ποταμὸν ἐπινέμοντας· καὶ Διονύσιος κατηγο-

ρῶν Δαφναίου καὶ τῶν πλουσίων ἡξιώθη τῆς τυραννίδος, διὰ τὴν ἔχθραν πιστευθεὶς ὡς δημοτικὸς ὢν. Μεταβάλλουσι δὲ καὶ ἐκ τῆς πατρίας δημοκρατίας εἰς τὴν νεωτάτην· ὅπου γὰρ αἶρεται μὲν αἱ ἀρχαὶ, μὴ ἀπὸ τιμημάτων δὲ, αἰρεῖται δὲ ὁ δῆμος, δημαγωγούντες οἱ σπουδαρχιώντες εἰς τοῦτο καθιστάσιν, ὡς κύριον εἶναι τὸν δῆμον καὶ τῶν νόμων. Ἄκος δὲ τοῦ ἢ μὴ γίνεσθαι ἢ τοῦ γίνεσθαι ἤτιον τὸ τὰς φυλὰς φέρειν τοὺς ἄρχοντας, ἀλλὰ μὴ πάντα τὸν δῆμον. Τῶν μὲν οὖν δημοκρατιῶν αἱ μεταβολαὶ γίνονται πᾶσαι σχεδὸν διὰ ταύτας τὰς αἰτίας.

V. Αἱ δ' ὀλιγαρχίαι μεταβάλλουσι διὰ δύο μάλιστα τρόπους τοὺς φανερωτάτους, ἓνα μὲν, ἐὰν ἀδικῶσι τὸ πλῆθος· πᾶς γὰρ ἱκανὸς γίνεται προστάτης· μάλιστα δ', ὅταν ἐξ αὐτῆς συμβῇ τῆς ὀλιγαρχίας γίνεσθαι τὸν ἡγεμόνα· καθάπερ ἐν Νάξῳ Λύγδαμιν, ὃς καὶ ἐτυράνησεν ὕστερον τῶν Ναξίων. Ἐχει δὲ καὶ ἡ ἐξ ἄλλων ἀρχῇ στάσεως διαφορὰς· ὅτε μὲν γὰρ ἐξ αὐτῶν τῶν εὐπόρων οὐ τῶν ὄντων δ' ἐν ταῖς ἀρχαῖς γίνεται κατάλυσις, ὅταν ὀλίγοι σφόδρα ὥσιν οἱ ἐν ταῖς τιμαῖς, οἷον ἐν Μασσαλίᾳ καὶ ἐν Ἰστρῳ καὶ ἐν Ἡρακλείᾳ καὶ ἐν ἄλλαις πόλεσι συμβέβηκεν· οἱ γὰρ μὴ μετέχοντες τῶν ἀρχῶν ἐκίνουν, ἕως μετέλαβον, οἱ πρεσβύτεροι πρότερον τῶν ἀδελφῶν, ὕστερον δ' οἱ νεώτεροι πάλιν· οὐ γὰρ ἄρχουσιν ἐνιαχοῦ μὲν ἅμα πατήρ τε καὶ υἱός, ἐνιαχοῦ δὲ ὁ πρεσβύτερος καὶ ὁ νεώτερος ἀδελφός. Καὶ ἔνθα μὲν πολιτικωτέρα ἐγένετο ἡ ὀλιγαρχία, ἐν Ἰστρῳ δ' εἰς δῆμον ἀπετελεύτησεν, ἐν Ἡρακλείᾳ δ' ἐξ ἐλατιόνων εἰς ἑξακοσίους ἦλθε. Μετέβαλε δὲ καὶ ἐν Κνίδῳ ἡ ὀλιγαρχία, στασιασάν-

των τῶν γνωρίμων αὐτῶν πρὸς αὐτοὺς, διὰ τὸ ὀλίγους μετέχειν, καὶ, καθάπερ εἴρηται, εἰ πατὴρ, υἱὸν μὴ μετέχειν, μηδ' εἰ πλείους ἀδελφοὶ, ἀλλ' ἢ τὸν πρεσβύτατον· ἐπιλαβόμενος γὰρ στασιαζόντων ὁ δῆμος· καὶ λαβὼν προστάτην ἐκ τῶν γνωρίμων, ἐπιθέμενος ἐκράτησεν· ἀσθενὲς γὰρ τὸ στασιάζον. Καὶ ἐν Ἐρυθραῖς δὲ ἐπὶ τῆς τῶν Βασιλιδῶν ὀλιγαρχίας ἐν τοῖς ἀρχαίοις χρόνοις, καίπερ καλῶς ἐπιμελουμένων τῶν ἐν τῇ πολιτείᾳ, ὅμως διὰ τὸ ὑπὲρ ὀλίγων ἀρχεσθαι, ἀγανακτῶν ὁ δῆμος μετέβαλε τὴν πολιτείαν. Κινουῦνται δὲ αἱ ὀλιγαρχίαι ἐξ αὐτῶν καὶ διὰ φιλονεικίαν δημαγωγούντων. Ἡ δημαγωγία δὲ διττὴ μὲν ἐν αὐτοῖς τοῖς ὀλίγοις· ἐγγίνεται γὰρ δημαγωγὸς, κἂν πάνυ ὀλίγοι ὦσιν· οἷον ἐν τοῖς τριάκοντα Ἀθήνησιν οἱ περὶ Χαρκιλέα ἴσχυσαν τοὺς τριάκοντα δημαγωγοῦντες, καὶ ἐν τοῖς τετρακοσίοις οἱ περὶ Φρύνιχον τὸν αὐτὸν τρόπον· ἢ ὅταν τὸν ὄχλον δημαγωγῶσιν οἱ ἐν τῇ ὀλιγαρχίᾳ ὄντες· οἷον ἐν Λαρίσῃ οἱ πολιτοφύλακες, διὰ τὸ αἰρεῖσθαι αὐτοὺς, τὸν ὄχλον ἐδημαγῶγουν· καὶ ἐν ὅσαις ὀλιγαρχίαις οὐχ οὗτοι αἰροῦνται τὰς ἀρχάς, ἐξ ὧν οἱ ἀρχοντές εἰσιν, ἀλλ' αἱ μὲν ἀρχαὶ ἐκ τιμημάτων μεγάλων εἰσὶν ἢ εταιριῶν, αἰροῦνται δὲ οἱ ὀπλίται ἢ ὁ δῆμος, ὅπερ ἐν Ἀβύδῳ συνέβαινε· καὶ ὅπου τὰ δικαστήρια μὴ ἐκ τοῦ πολιτεύματός ἐστι· δημαγωγοῦντες γὰρ πρὸς τὰς κρίσεις μεταβάλλουσι τὴν πολιτείαν· ὅπερ καὶ ἐν Ἡρακλείᾳ ἐγένετο τῇ ἐν τῷ Πόντῳ. Ἔτι δὲ, ὅταν ἔθιοι εἰς ἐλάττους ἔλκωσι τὴν ὀλιγαρχίαν· οἱ γὰρ τὰ ἴσον ζητοῦντες ἀναγκάζονται βοηθὸν ἐπαγαγέσθαι τὸν δῆμον. Γίνονται δὲ μεταβολαὶ τῆς ὀλιγαρχίας καὶ ὅταν ἀναλώσωσι τὰ ἔδρα ζῶντες, ἀσελγῶς·

καὶ γὰρ οἱ τοιοῦτοι καινοτομεῖν ζητοῦσι, καὶ ἡ τυραννίδι ἐπιτίθενται αὐτοὶ ἢ κατασκευάζουσιν ἕτερον, ὥσπερ Ἰππαρίνος Διονύσιον ἐν Συρράκους. Καὶ ἐν Ἀμφιπόλει, ᾧ ὄνομα ἦν Κλεότιμος, τοὺς ἐποίκους τοὺς Χαλκιδέων ἤγαγε, καὶ ἐλθόντων διεστασίασεν αὐτοὺς πρὸς τοὺς εὐτόρους. Καὶ ἐν Αἰγίνῃ ὁ τὴν πρᾶξιν τὴν πρὸς Χάρητα πράξας ἐνεχείρησε μεταβαλεῖν τὴν πολιτείαν διὰ τοιαύτην αἰτίαν. Ὅτε μὲν οὖν ἐπιχειροῦσι τι κινεῖν, ὅτε δὲ κλέπτουσι τὰ κοινά· ὅθεν πρὸς αὐτοὺς στασιάζουσιν ἢ οὗτοι ἢ οἱ πρὸς τούτους μαχόμενοι κλέπτοντας· ὅπερ ἐν Ἀπολλωνίᾳ συνέβη τῇ ἐν τῷ Πόντῳ. Ὁμονοοῦσα δὲ ὀλιγαρχία οὐκ εὐδιάφορος ἐξ αὐτῆς· σημεῖον δὲ ἡ ἐν Φαρσάλῳ πολιτεία· ἐκείνοι γὰρ ὀλίγοι ὄντες πολλῶν κύριοί εἰσι, διὰ τὸ χρῆσθαι σφίσιν αὐτοῖς καλῶς. Καταλύονται δὲ καὶ ὅταν ἐν τῇ ὀλιγαρχίᾳ ἑτέραν ὀλιγαρχίαν ἐμπούωσι· τοῦτο δ' ἐστίν, ὅταν, τοῦ παντὸς πολιτεύματος ὀλίγου ὄντος, τῶν μεγίστων ἀρχῶν μὴ μετέχωσιν οἱ ὀλίγοι πάντες· ὅπερ ἐν Ἡλίδι συνέβη ποτὶ· τῆς πολιτείας γὰρ δι' ὀλίγων οὕσης, τῶν γερόντων ὀλίγοι πάντες ἐγένοντο, διὰ τὸ αἰδίου εἶναι ἐνεπλήκοντα ὄντας, τὴν δ' αἵρεσιν δυναστευτικὴν εἶναι καὶ ὁμοίαν τῇ τῶν ἐν Λακεδαιμονίᾳ γερόντων. Γίνεται δὲ μεταβολὴ τῶν ὀλιγαρχιῶν καὶ ἐν πολέμῳ καὶ ἐν εἰρήνῃ· ἐν μὲν πολέμῳ διὰ τὴν πρὸς τὸν δῆμον ἀπιστίαν στρατιώταις ἀναγκαστομένων χρῆσθαι· ὥ γὰρ ἂν ἐγχειρίσωσιν, οὗτος πολλάκις γίνεται τύραννος, ὥσπερ ἐν Κορίνθῳ Τιμοφάνης· ἂν δὲ πλείους, οὗτοι αὐτοῖς περιποιοῦνται δυναστείαν· ὅτε δὲ ταῦτα δεδιότες μεταδιδόασιν τῷ πλήθει τῆς πολιτείας, διὰ τὸ ἀναγκάζεσθαι τῷ δήμῳ χρῆ-

σθαι. Ἐν δὲ τῇ εἰρήνῃ διὰ τὴν ἀπιστίαν τὴν πρὸς ἀλλήλους ἐγχειρίζουσι τὴν φυλακὴν στρατιώταις καὶ ἄρχοντι μέσιδῳ, ὃς ἐνίοτε γίνεται κύριος ἀμφοτέρων· ὅπερ συνέβη ἐν Λαρίσση ἐπὶ τῆς τῶν Ἀλευαδῶν ἀρχῆς τῶν περὶ Σάμον καὶ ἐν Ἀβύδῳ ἐπὶ τῶν ἐταιριῶν, ὧν ἦν μία ἢ Ἰφιάδου. Γίνονται δὲ στάσεις καὶ ἐκ τοῦ περὶωθεῖσθαι ἐτέρους ὑφ' ἐτέρων τῶν ἐν τῇ ὀλιγαρχίᾳ αὐτῶν, καὶ καταστασιάζεσθαι κατὰ γάμους ἢ δίκας· οἷον ἐκ γαμικῆς μὲν αἰτίας αἱ εἰρημέναι πρότερον· καὶ τὴν ἐν Ἐρετρίᾳ δ' ὀλιγαρχίαν τὴν τῶν ἱππέων Διαγόρας κατέλυσεν ἀδικηθεὶς περὶ γάμον. Ἐκ δὲ δικαστηρίου κρίσεως ἢ ἐν Ἡρακλείᾳ στάσις ἐγένετο, καὶ ἐν Θήβαις ἐπ' αἰτίᾳ μοιχείας, δικαίως μὲν στασιαστικῶς δὲ ποιησαμένων τὴν κόλασιν, τῶν μὲν ἐν Ἡρακλείᾳ κατ' Εὐετιῶνος, τῶν δ' ἐν Θήβαις κατ' Ἀρχίου· ἐφιλονέκησαν γὰρ αὐτοὺς οἱ ἐχθροὶ, ὥστε δεθῆναι ἐν ἀγορᾷ ἐν τῷ κύφῳ. Πολλὰ δὲ καὶ διὰ τὸ ἄγαν δεσποτικὰς εἶναι τὰς ὀλιγαρχίας ὑπὸ τῶν ἐν τῇ πολιτείᾳ τινῶν δυσχερανάντων κατελύθησαν, ὥσπερ ἢ ἐν Κνίδῳ καὶ ἢ ἐν Χίῳ ὀλιγαρχία. Γίνονται δὲ καὶ ἀπὸ συμπτώματος μεταβολαὶ καὶ τῆς καλουμένης πολιτείας καὶ τῶν ὀλιγαρχιῶν, ἐν ὅσαις ἀπὸ τιμῆματος βουλευούσι καὶ δικάζουσι καὶ τὰς ἄλλας ἀρχὰς ἄρχουσι· πολλάκις γὰρ τὸ ταχθὲν πρῶτον τμήμα πρὸς τοὺς παρόντας καιροὺς, ὥστε μετέχειν ἐν μὲν τῇ ὀλιγαρχίᾳ ὀλίγους, ἐν δὲ τῇ πολιτείᾳ τοὺς μέσους, εὐετηρίας γινομένης δι' εἰρήνην ἢ δι' ἄλλην τινὰ εὐτυχίαν, συμβαίνει πολλαπλασίον γίνεσθαι τιμῆματος ἀξίας τὰς αὐτὰς κτήσεις, ὥστε πάντας πάντων μετέχειν, ὅτε μὲν ἐκ προσαγωγῆς καὶ κατὰ μικρὸν γινομένης τῆς μετα-

βολῆς καὶ λανθανούσης, ὅτε δὲ καὶ θᾶπτον. Αἱ μὲν οὖν ὀλιγαρχίαι μεταβάλλουσι καὶ στασιάζουσι διὰ τοιαύτας αἰτίας· ὅλως δὲ καὶ αἱ δημοκρατίαι καὶ ὀλιγαρχίαι ἐξίστανται ἐνίοτε οὐκ εἰς τὰς ἐναντίας πολιτείας, ἀλλ' εἰς τὰς ἐν τῷ αὐτῷ γένει· οἷον ἐκ τῶν ἐννόμων δημοκρατιῶν καὶ ὀλιγαρχιῶν εἰς τὰς κυρίους, καὶ ἐκ τούτων εἰς ἐκείνας.

VI. Ἐν δὲ ταῖς ἀριστοκρατίαις γίνονται αἱ στάσεις αἱ μὲν διὰ τὸ ὀλίγους τῶν τιμῶν μετέχειν, ὅπερ εἴρηται κινεῖν καὶ τὰς ὀλιγαρχίας, διὰ τὸ καὶ τὴν ἀριστοκρατίαν ὀλιγαρχίαν εἶναι πῶς· ἐν ἀμφοτέραις γὰρ ὀλίγοι οἱ ἄρχοντες· οὐ μὲντοι διὰ ταῦτόν ὀλίγοι· ἐπεὶ δοκεῖ γε διὰ παῦτα καὶ ἡ ἀριστοκρατία ὀλιγαρχία εἶναι· μάλιστα δὲ τοῦτο συμβαίνει ἀναγκαῖον, ὅταν ἡ τὸ πλῆθος τῶν πεφρονηματισμένων ὡς ὅμοιον κατ' ἀρετὴν· οἷον ἐν Λακεδαιμόνι οἱ λεγόμενοι Παρθενίαι· ἐκ τῶν ὁμοίων γὰρ ἦσαν· οὓς φωράσαντες ἐβουλευσάντας ἀπέστειλαν Τάραντος οἰκιστάς. Ἡ ὅταν τινὲς ἀτιμάζωνται μεγάλοι ὄντες καὶ μηθενὸς ἥτιους κατ' ἀρετὴν ὑπὸ τινῶν ἐντιμοτέρων, οἷον Λύσανδρος ὑπὸ τῶν βασιλέων, Ἡ ὅταν ἀνδρώδης τις ὢν μὴ μετέχῃ τῶν τιμῶν, οἷον Κινάδων ὁ τὴν ἐπ' Ἀθηναίων συστήσας ἐπίθεις ἐπὶ τοὺς Σπαρτιάτας. Ἐτι ὅταν οἱ μὲν ἀπορῶσι λίαν, οἱ δ' εὐπορῶσι· καὶ μάλιστα ἐν τοῖς πολέμοις τοῦτο γίνεται. Συνέβη δὲ καὶ τοῦτο ἐν Λακεδαιμόνι ὑπὸ τὸν Μεσηνιακὸν πόλεμον. Ἀῆλον δὲ καὶ τοῦτο ἐκ τῆς Τυρταίου ποιήσεως τῆς καλουμένης Εὐνομίας· θλιβόμενοι γὰρ τινες διὰ τὸν πόλεμον ἡξίουσαν ἀνάδαστον ποιεῖν τὴν χώραν. Ἐτι ἐάν τις μέγας ἦ καὶ δυνάμενος ἔτι μείζων εἶναι ἵνα μο-

ναρχῇ· ὥσπερ ἐν Λακεδαιμόνι δοκεῖ Πανσανίας ὁ στρατηγῆσας κατὰ τὸν Μηδικὸν πόλεμον, καὶ ἐν Καρχηδόνι Ἄνων. Λύονται δὲ μάλιστα αἱ τε πολιτεῖαι καὶ αἱ ἀριστοκρατίαι διὰ τὴν ἐν αὐτῇ τῇ πολιτεῖα τοῦ δικαίου παρέκβασιν· ἀρχὴ γὰρ τὸ μὴ μεμίχθαι καλῶς ἐν μὲν τῇ πολιτεῖα δημοκρατίαν καὶ ὀλιγαρχίαν, ἐν δὲ τῇ ἀριστοκρατίᾳ ταῦτά τε καὶ τὴν ἀρετὴν, μάλιστα δὲ τὰ δύο· λέγω δὲ τὰ δύο, δῆμον καὶ ὀλιγαρχίαν. Ταῦτα γὰρ αἱ πολιτεῖαι τε πειρῶνται μιγνύναι καὶ αἱ πολλὰ τῶν καλουμένων ἀριστοκρατιῶν. Διαφέρουσι γὰρ τῶν ὀνομαζομένων πολιτειῶν αἱ ἀριστοκρατίαι τούτῳ· καὶ διὰ τοῦτ' εἰσὶν αἱ μὲν ἥττον, αἱ δὲ μᾶλλον μόνιμοι αὐτῶν· τὰς γὰρ ἀποκλινούσας μᾶλλον πρὸς τὴν ὀλιγαρχίαν ἀριστοκρατίας καλοῦσι, τὰς δὲ πρὸς τὸ πλήθος πολιτείας. Διόπερ ἀσφαλέστεραι αἱ τοιαῦται τῶν ἐτέρων εἰσὶ· κρεῖττον γὰρ τὸ πλεῖον, καὶ μᾶλλον ἀγαπῶσιν ἴσον ἔχοντες· οἱ δ' ἐν ταῖς εὐπορίαις, ἂν ἡ πολιτεία διδῷ τὴν ὑπεροχὴν, ὑβρίζειν ζητοῦσι καὶ πλεονεκτεῖν. Ὅλως δ' ἐφ' ὁπότερον ἂν ἐγκλίνη ἡ πολιτεία, ἐπὶ ταῦτα μεθίσταται, ἐκατέρων τὸ σφέτερον ἀνξανόντων· οἷον ἡ μὲν πολιτεία εἰς δῆμον, ἀριστοκρατία δ' εἰς ὀλιγαρχίαν. Ἡ εἰς τὰναντία· οἷον ἡ μὲν ἀριστοκρατία εἰς δῆμον· ὥς ἀδικούμενοι γὰρ περισπῶσιν εἰς τοῦναντίον οἱ ἀπορώτεροι· αἱ δὲ πολιτεῖαι εἰς ὀλιγαρχίαν· μόνον γὰρ μόνιμον τὸ κατ' ἀξίαν ἴσον, καὶ τὸ ἔχειν τὰ αὐτῶν. Συνέβη δὲ τὸ εἰρημένον ἐν Θουρίοις· διὰ μὲν γὰρ τὸ ἀπὸ πλείονος τιμήματος εἶναι τὰς ἀρχάς, εἰς ἔλαττον μετέβη, καὶ εἰς ἀρχεῖα πλεῖω· διὰ δὲ τὸ τὴν χώραν ὅλην τοὺς γνωρίμους συγκτήσασθαι παρὰ τὸν νόμον· ἡ γὰρ πολιτεία ὀλιγαρχικωτέ-

ρα ἦν· ὥστε ἐδύναντο πλεονεκτεῖν· ὁ δὲ δῆμος γυναι-
 σθεῖς ἐν τῇ πολέμῳ τῶν φρουρῶν ἐγένετο κρείττων,
 ἕως ἀφείσαν τῆς χώρας, ὅσοι πλείω ἦσαν ἔχοντες.
 Ἔτι διὰ τὸ πάσας τὰς ἀριστοκρατικὰς πολιτείας ὀλι-
 γαρχικὰς εἶναι, μᾶλλον πλεονεκτοῦσιν οἱ γνώριμοι·
 οἷον καὶ ἐν Λακεδαιμονίᾳ εἰς ὀλίγους αἱ οὐσίαι ἔρχον-
 ται, καὶ ἕξεσι ποιεῖν ὃ τι ἂν θέλωσι τοῖς γνωρίμοις
 μᾶλλον, καὶ κηδεύειν ὅτῳ θέλουσι. Διὸ καὶ ἡ Λοκρῶν
 πολιτεία ἀπώλετο ἐκ τῆς πρὸς Διονύσιον κηδείας· ὃ
 ἐν δημοκρατίᾳ οὐκ ἂν ἐγένετο, οὐδ' ἂν ἐν ἀριστοκρα-
 τίᾳ εὖ μεμιγμένη. Μάλιστα δὲ λανθάνουσιν αἱ ἀρι-
 στοκρατίαι μεταβάλλουσαι τῷ λύεσθαι κατὰ μικρόν·
 ὅπερ εἴρηται ἐν τοῖς πρότερον καθόλου κατὰ πασῶν
 τῶν πολιτειῶν, ὅτι αἷμιον τῶν μεταβολῶν καὶ τὸ μι-
 κρόν ἐστιν· ὅταν γάρ τι πρόωνται τῶν πρὸς τὴν πο-
 λιτείαν, μετὰ τοῦτο καὶ ἄλλο μικρῷ μείζον εὐχερέστε-
 ρον κινουῖσιν, ἕως ἂν πάντα κινήσωσι τὸν κόσμον.
 Συνέβη δὲ τοῦτο καὶ ἐπὶ τῆς Θουρίων πολιτείας· νό-
 μου γὰρ ὄντος διὰ πέντε εἰτῶν στρατηγεῖν, γενόμενοι
 τινες πολεμικοὶ τῶν νεωτέρων, καὶ παρὰ τῷ πλήθει
 τῶν φρουρῶν εὐδοκιμοῦντες, καταφρονήσαντες τῶν ἐν
 τοῖς πράγμασι, καὶ νομίζοντες ῥαδίως κατασχέσειν,
 τοῦτον τὸν νόμον λύειν ἐπεχείρησαν πρῶτον, ὥστ' ἐξεῖ-
 ναι τοὺς αὐτοὺς συνεχῶς στρατηγεῖν, ὀρῶντες τὸν δῆ-
 μον αὐτοὺς χειροτονήσονται προθύμως. Οἱ δ' ἐπὶ
 τούτῳ τεταγμένοι τῶν ἀρχόντων, οἱ καλούμενοι σύμ-
 βουλοι, ὀρμήσαντες τὸ πρῶτον ἐναντιοῦσθαι, συνεπέ-
 σθησαν, ὑπολαμβάνοντες τοῦτον κινήσαντας τὸν νό-
 μον ἑάσειν τὴν ἄλλην πολιτείαν· ὕστερον δὲ βουλόμε-
 νοι κωλύειν, ἄλλων κινουμένων, οὐκέτι πλέον ἐποιοῦν

οὐθέν, ἀλλὰ μετέβαλεν ἡ τάξις πᾶσα τῆς πολιτείας εἰς δυναστείαν τῶν ἐπιχειρησάντων νεωτερίζειν. Πᾶσαι δ' αἱ πολιτεῖαι λύονται ὅτε μὲν ἐξ αὐτῶν, ὅτε δ' ἔξωθεν, ὅταν ἐναντία πολιτεία ἢ ἡ πλεσιόν ἢ πόρρω μὲν, ἔχουσα δὲ δύναμιν· ὅπερ συνέβαινεν ἐπ' Ἀθηναίων καὶ Λακεδαιμονίων. Οἱ μὲν γὰρ Ἀθηναῖοι πανταχοῦ τὰς ὀλιγαρχίας, οἱ δὲ Λάκωνες τοὺς δήμους κατέλυνον. Ὅθεν μὲν οὖν αἱ μεταβολαὶ γίνονται τῶν πολιτειῶν καὶ αἱ στάσεις, εἴρηται σχεδόν.

VII. Περὶ δὲ σωτηρίας καὶ κοινῇ καὶ χωρὶς ἐκάστης πολιτείας ἐχόμενον ἐστὶν εἰπεῖν. Πρῶτον μὲν οὖν δῆλον· εἴπερ ἔχομεν δι' ὧν φθείρονται αἱ πολιτεῖαι, ἔχομεν καὶ δι' ὧν σώζονται· τῶν γὰρ ἐναντίων τὰ ἐναντία ποιητικά· φθορὰ δὲ σωτηρία ἐναντίον. Ἐν μὲν οὖν ταῖς εὖ κεκραμέναις πολιτείαις ὥσπερ ἄλλο τι δεῖ τηρεῖν, ὅπως μηδὲν παρανομῶσι, καὶ μάλιστα τὸ μικρὸν φυλάττειν. Λανθάνει γὰρ παραδυομένη ἢ παρανομία, ὥσπερ τὰς οὐσίας τὸ μικρὸν δαπάνημα ἀναιρεῖ πολλάκις γινόμενον· λανθάνει γὰρ ἡ δαπάνη διὰ τὸ μὴ ἀθρόα γίνεσθαι· παραλογίζεται γὰρ ἡ διάνοια ὑπ' αὐτῶν, ὥσπερ ὁ σοφιστικὸς λόγος, εἰ ἕκαστον μικρὸν καὶ πάντα· τοῦτο δ' ἐστὶ μὲν ὥς, ἐστὶ δ' ὡς οὐ· τὸ γὰρ ὅλον καὶ τὰ πάντα οὐ μικρὸν, ἀλλὰ σύγκειται ἐκ μικρῶν. Μίαν μὲν οὖν φυλακὴν πρὸς ταύτην τὴν ἀρχὴν δεῖ ποιεῖσθαι. Ἐπειτα μὴ πιστεύειν τοῖς σοφίσματος χάριν πρὸς τὸ πλῆθος συκειμένοις· ἐξελέγχεται γὰρ ὑπὸ τῶν ἔργων. Ποῖα δὲ λέγομεν τῶν πολιτειῶν σοφίσματα, πρότερον εἴρηται. Ἔστι δ' ὁρᾶν, ὅτι ἔνιαι μένουσιν οὐ μόνον ἀριστοκρατία, ἀλλὰ καὶ ὀλιγαρχία, οὐ διὰ τὸ ἀσφαλεῖς εἶναι

τὰς πολιτείας, ἀλλὰ διὰ τὸ εὖ χρῆσθαι τοὺς ἐν ταῖς
 ἀρχαῖς γινομένους καὶ τοῖς ἔξω τῆς πολιτείας καὶ τοῖς
 ἐν τῷ πολιτεύματι· τοὺς μὲν μὴ μετέχοντας τῷ μὴ ἀδι-
 κεῖν, καὶ τῷ τοὺς ἡγεμονικοὺς αὐτῶν εἰσάγειν εἰς τὴν
 πολιτείαν, καὶ τοὺς μὲν φιλοτίμους μὴ ἀδικεῖν εἰς ἀτι-
 μίαν, τοὺς δὲ πολλοὺς εἰς κέρδος· πρὸς αὐτοὺς δὲ καὶ
 τοὺς μετέχοντας τῷ χρῆσθαι ἀλλήλοις δημοτικῶς· ὃ
 γὰρ ἐπὶ τοῦ πλήθους ζητοῦσιν οἱ δημοτικοί, τὸ ἴσον,
 τοῦτ' ἐπὶ τῶν ὁμοίων οὐ μόνον δίκαιον ἀλλὰ καὶ συμ-
 φέρον ἐστὶ. Διὸ ἐὰν πλείους ὦσιν ἐν τῷ πολιτεύματι,
 πολλὰ συμφέροι τῶν δημοτικῶν νομοθετημάτων, οἷον
 τὸ ἐξαμήνους τὰς ἀρχὰς εἶναι, ἵνα πάντες οἱ ὅμοιοι
 μετέχωσιν· ἔστι γὰρ ὥσπερ δῆμος ἡδὴ οἱ ὅμοιοι· διὸ
 καὶ ἐν τούτοις ἐγγίνονται δημαγωγοὶ πολλὰκις, ὥσπερ
 εἴρηται πρότερον. Ἐπειθ' ἦτιον εἰς δυναστείας ἐμ-
 πίπτουσιν αἱ ὀλιγαρχίαι καὶ ἀριστοκρατίαι· οὐ γὰρ
 ὁμοίως ῥάδιον κακουργῆσαι ὀλίγον χρόνον ἄρχοντας
 καὶ πολὺν. Ἐπεὶ διὰ τοῦτο ἐν ταῖς ὀλιγαρχίαις καὶ
 δημοκρατίαις γίνονται τυραννίδες· ἥ γὰρ οἱ μέγιστοι
 ἐν ἑκατέρᾳ ἐπιτίθενται τυραννίδι, ἔνθα μὲν οἱ δημα-
 γωγοὶ, ἔνθα δ' οἱ δυνάσται, ἢ οἱ τὰς μεγίστας ἔχον-
 τες ἀρχὰς, ὅταν πολὺν χρόνον ἄρχωσι. Σώζονται δ'
 αἱ πολιτεῖαι οὐ μόνον διὰ τὸ πόρρω εἶναι τῶν δια-
 φθειρόντων, ἀλλ' ἐνίοτε καὶ διὰ τὸ ἐγγὺς· φοβούμενοι
 γὰρ, διὰ χειρῶν ἔχουσι μᾶλλον τὴν πολιτείαν· ὥστε δεῖ
 τοὺς τῆς πολιτείας φροντίζοντας φόβους παρασκευά-
 ζειν, ἵνα φυλάττωσι, καὶ μὴ καταλύωσι, ὥσπερ νυκτε-
 ρινὴν φυλακὴν, τὴν τῆς πολιτείας τήρησιν, καὶ τὸ
 πόρρω ἐγγὺς ποιεῖν. Ἐτι τὰς τῶν γνωρίμων φιλο-
 νεικίας καὶ στάσεις καὶ διὰ τῶν νόμων πειράσθαι δεῖ

φυλάττειν, καὶ τοὺς ἔξω φιλονεικίας ὄντας, πρὶν παρελθόναι καὶ αὐτούς· ὥς τὸ ἐν ἀρχῇ γινόμενον κακὸν γνῶναι οὐ τοῦ τυχόντος ἀλλὰ πολιτικοῦ ἀνδρός. Πρὸς δὲ τὴν διὰ τὰ τιμήματα γινομένην μεταβολὴν ἐξ ὀλιγαρχίας καὶ πολιτείας, ὅταν συμβαίῃ τοῦτο, μενόντων μὲν τῶν αὐτῶν τιμημάτων, εὐπορίας δὲ νομίσματος γινομένης, συμφέρει τοῦ τιμήματος ἐπισκοπεῖν τοῦ κοινοῦ τὸ πλῆθος πρὸς τὸ παρελθόν, ἐν ὅσαις μὲν πόλεσι τιμῶνται κατ' ἐνιαυτὸν, κατὰ τοῦτον τὸν χρόνον· ἐν δὲ ταῖς μελίσσοι διὰ τριετηρίδος ἢ πενταετηρίδος· καὶ ἢ πολλαπλάσιον ἢ πολλοστημόριον τοῦ πρότερον, ἐν ᾧ αἱ τιμήσεις κατέστησαν τῆς πολιτείας, νόμον εἶναι καὶ τὰ τιμήματα ἐπιτείνειν ἢ ἀνιέναι· καὶ μὲν ὑπερβάλλῃ, ἐπιτείνοντας κατὰ τὴν πολλαπλασίωσιν, ἐὰν δ' ἑλλείπῃ, ἀνιέντας καὶ ἐλάττω ποιοῦντας τὴν τιμῆσιν. Ἐν μὲν γὰρ ταῖς ὀλιγαρχίαις καὶ ταῖς πολιτείαις, μὴ ποιοῦντων μὲν οὕτως, ἔνθα μὲν ὀλιγαρχίαν, ἔνθα δὲ δυναστείαν γίνεσθαι συμβαίνει, ἐκείνως δὲ, ἐκ μὲν πολιτείας δημοκρατίαν, ἐκ δ' ὀλιγαρχίας πολιτείαν ἢ δῆμον. Κοινὸν δὲ καὶ ἐν δήμῳ καὶ ὀλιγαρχίᾳ καὶ πάσῃ πολιτείᾳ μήτ' αὐξάνειν λίαν μηδὲν παρὰ τὴν συμμετρίαν, ἀλλὰ μάλλον πειρᾶσθαι μικρὰς καὶ πολυχρονίους διδόναι τιμὰς ἢ ταχὺ μεγάλας. Διαφθείρονται γάρ· καὶ φέρειν οὐ παντὸς ἀνδρὸς εὐτυχίαν· εἰ δὲ μὴ, μήτοι γ' ἀθρόας δόντας ἀφαιρεῖσθαι πάλιν ἀθρόας, ἀλλ' ἐκ προσαγωγῆς. Καὶ μάλιστα μὲν πειρᾶσθαι τοῖς νόμοις οὕτως ἄγειν, ὥστε μηδὲν ἐγγίνεσθαι πολὺ ὑπερέχοντα δυνάμει μήτε φίλων μήτε χρημάτων· εἰ δὲ μὴ, ἀποδημητικὰς ποιεῖσθαι τὰς παραστάσεις αὐτῶν. Ἐπεὶ δὲ καὶ διὰ τοὺς ἰδίους

βίους νεωτερίζουσι, δεῖ ἐμποιεῖν ἀρχὴν τινα τὴν ἐπο-
 ψομένην τοὺς ζῶντας ἀσυμφόρως πρὸς τὴν πολιτείαν,
 ἐν μὲν δημοκρατία πρὸς τὴν δημοκρατίαν, ἐν δὲ ὀλι-
 γαρχία πρὸς τὴν ὀλιγαρχίαν· ὁμοίως δὲ καὶ τῶν ἄλλων
 πολιτειῶν ἐκάστη. Καὶ τὸ εὐημεροῦν δὲ τῆς πόλεως
 ἀνὰ μέρος φύλάττεσθαι διὰ τὰς αὐτὰς αἰτίας· τούτου
 τ' ἄκος τὸ αἰεὶ τοῖς ἀντικειμένοις μορίοις ἐγχειρίζειν
 τὰς πράξεις καὶ τὰς ἀρχάς. Λέγω δ' ἀντικεῖσθαι τοὺς
 ἐπικεικῆς τῷ πλήθει, καὶ τοὺς ἀπόρους τοῖς εὐπόροις.
 Καὶ τὸ πειρᾶσθαι ἢ συμμιγνύναι τὸ τῶν ἀπόρων πλη-
 θος καὶ τὸ τῶν εὐπόρων, ἢ τὸ μέσον αὖξιν· τοῦτο
 γὰρ διαλύει τὰς διὰ τὴν ἀνισότητά στάσεις. Μέγιστον
 δὲ ἐν πάσῃ πολιτείᾳ τὸ καὶ τοῖς νόμοις καὶ τῇ ἄλλῃ
 οἰκονομίᾳ οὕτω τετάχθαι, ὥστε μὴ εἶναι τὰς ἀρχὰς
 κερδαινειν. Τοῦτο δὲ μάλιστα ἐν ταῖς ὀλιγαρχικαῖς
 δεῖ τηρεῖν· οὐ γὰρ οὕτως ἀγανακτοῦσιν ἐργόμενοι
 τοῦ ἄρχειν οἱ πολλοὶ, ἀλλὰ καὶ χαίρουσιν, ἐὰν τις ἑᾶ
 πρὸς τοῖς ἰδίοις σχολάζειν, ὥς ἐὰν οἴωνται τὰ κοινὰ
 κλέπτειν τοὺς ἄρχοντας· τότε δ' ἀμφοτέρωτερά λυπεῖ, τό-
 τε τῶν τιμῶν μὴ μετέχειν καὶ τὸ τῶν κερδῶν. Μο-
 ναχῶς δὲ καὶ ἐνδέχεται ἅμα εἶναι δημοκρατίαν καὶ ἀρι-
 στοκρατίαν, εἰ τοῦτο κατασκευάσεις τις· ἐνδέχοιτο γὰρ
 εἶναι καὶ τοὺς γνωρίμους καὶ τὸ πλῆθος ἔχειν ἀβούλον-
 ται ἀμφοτέρους. Τὸ μὲν γὰρ ἐξεῖναι πᾶσιν ἄρχειν
 δημοκρατικόν, τὸ δὲ τοὺς γνωρίμους εἶναι ἐν ταῖς ἀρ-
 χαῖς ἀριστοκρατικόν. Τοῦτο δ' ἔσται, ὅταν μὴ ἡ κερ-
 δαίνειν ἀπὸ τῶν ἀρχῶν· οἱ γὰρ ἄποροι οὐ βουλήσον-
 ται ἄρχειν, τῷ μηδὲν κερδαινειν, ἀλλὰ πρὸς τοῖς ἰδίοις
 εἶναι μᾶλλον· οἱ δ' εὐποροὶ δυνήσονται, διὰ τὸ μηδε-
 νὸς προσδεῖσθαι τῶν κοινῶν· ὥστε συμβήσεται τοῖς

μὲν ἀπόροις γίνεσθαι εὐπόροις, διὰ τὸ διατρίβειν πρὸς τοῖς ἔργοις, τοῖς δὲ γνωρίμοις μὴ ἄρχεσθαι ὑπὸ τῶν τυχόντων. Τοῦ μὲν οὖν μὴ κλέπτεσθαι τὰ κοινὰ, ἣ παράδοσις γινέσθω τῶν χρημάτων, παρόντων πάντων τῶν πολιτῶν· καὶ ἀντίγραφα κατὰ φρατρίας καὶ λόχους καὶ φυλὰς τιθέσθωσαν· τοῦ δὲ ἀκερδῶς ἄρχειν, τιμὰς εἶναι δεῖ νενομοθετημένας τοῖς εὐδοκιμοῦσι. Δεῖ δ' ἐν μὲν ταῖς δημοκρατίαις τῶν εὐπόρων φείδεσθαι μὴ μόνον τὰς κτήσεις μὴ ποιεῖν ἀναδάστους, ἀλλὰ μηδὲ τοὺς καρπούς, ὃ ἐν ἐνλαῖς τῶν πολιτειῶν λαμβάνει γινόμενον. Βέλτιον δὲ καὶ βουλομένους κωλύειν λειτουργεῖν τὰς δαπανηρὰς μὲν μὴ χρησίμους δὲ λειτουργίας, οἷον χορηγίας καὶ λαμπαδαρχίας καὶ ὅσαι ἄλλαι τοιαῦται. Ἐν δ' ὀλιγαρχίᾳ τῶν ἀπόρων ἐπιμέλειαν ποιῆσθαι πολλήν, καὶ τὰς ἀρχάς, ἀφ' ὧν λήμματα, τούτοις ἀπονέμειν· κἄν τις ὑβρίσῃ τῶν εὐπόρων εἰς τούτους, μείζω τὰ ἐπιτίμια εἶναι, ἢ ἂν σφῶν αὐτῶν. Καὶ τὰς κληρονομίας μὴ κατὰ δόσιν εἶναι ἀλλὰ κατὰ γένος· μηδὲ πλειόνων ἢ μιᾶς τὸν αὐτὸν κληρονομεῖν· οὕτω γὰρ ἂν ὁμαλώτεραι αἱ οὐσίαι εἶεν, καὶ τῶν ἀπόρων εἰς εὐπορίαν ἂν καθίσταίντο πλείους. Συμφέρι δὲ καὶ ἐν δημοκρατίᾳ καὶ ἐν ὀλιγαρχίᾳ τῶν ἄλλων ἢ ἰσότητα ἢ προεδρίαν νέμειν τοῖς ἥτιον κοινωνοῦσι τῆς πολιτείας, ἐν μὲν δῆμῳ τοῖς εὐπόροις, ἐν δ' ὀλιγαρχίᾳ τοῖς ἀπόροις, πλὴν ὅσαι ἀρχαὶ κύριαί τῆς πολιτείας· ταύτας δὲ τοῖς ἐκ τῆς πολιτείας ἐγχερίζειν μύθοις ἢ πλείοσι. Τρία δὲ τινα χρή ἔχειν τοὺς μέλλοντας ἄρξειν τὰς κυρίας ἀρχάς· πρῶτον μὲν φιλίαν πρὸς τὴν καθεστῶσαν πολιτείαν, ἔπειτα δύναμιν μεγίστην τῶν ἔργων τῆς ἀρχῆς, τρίτον δ' ἀρετὴν καὶ

δικαιοσύνην, ἐν ἐκάστη πολιτείᾳ τὴν πρὸς τὴν πολιτείαν· εἰ γὰρ μὴ ταῦτόν τὸ δίκαιον κατὰ πάσας τὰς πολιτείας, ἀνάγκη καὶ τῆς δικαιοσύνης εἶναι διαφοράς. Ἐχει δ' ἀπορίαν, ὅταν μὴ συμβαίῃ ταῦτα πάντα περὶ τὸν αὐτόν, πῶς χρὴ ποιῆσθαι τὴν αἵρεσιν. Οἷον εἰ στρατηγικὸς μὲν τις εἴη, πονηρὸς δὲ καὶ μὴ τῇ πολιτείᾳ φίλος, ὃ δὲ δίκαιος καὶ φίλος, πῶς δεῖ ποιῆσθαι τὴν αἵρεσιν; Ἔοικε δὲ δεῖν βλέπειν εἰς δύο, τίνος πλεῖον μετέχουσι πάντες, καὶ τίνος ἔλαττον. Διὸ ἐν στρατηγίᾳ μὲν εἰς τὴν ἐμπειρίαν μᾶλλον τῆς ἀρετῆς· ἔλαττον γὰρ στρατηγίας μετέχουσι, τῆς δ' ἐπιεικείας πλεῖον. Ἐν δὲ φυλακῇ καὶ ταμειᾷ τὰναντία· πλείονος γὰρ ἀρετῆς δεῖται ἢ ὅσην οἱ πολλοὶ ἔχουσιν· ἡ δὲ ἐπιστήμη κοινὴ πᾶσιν. Ἀπορήσεις δ' ἂν τις, κἄν δυνάμεις ὑπάρχῃ τῆς πολιτείας καὶ φιλία, τί δεῖ τῆς ἀρετῆς; ποιήσῃ γὰρ τὰ συμφέροντα καὶ τὰ δύο· ἢ ὅτι ἐνδέχεται τοὺς τὰ δύο ταῦτα ἔχοντας ἀκραιῖς εἶναι, ὥστε, καθάπερ καὶ αὐτοῖς οὐχ ὑπηρετοῦσιν, εἰδότες καὶ φιλοῦντες αὐτούς, οὕτω καὶ πρὸς τὸ κοινὸν οὐδὲν κωλύει ἔχειν ἐπίους; Ἀπλῶς δὲ ὅσα ἐν τοῖς νόμοις ὡς συμφέροντα λέγομεν ταῖς πολιτείαις, ἅπαντα ταῦτα σώζει τὰς πολιτείας. Καὶ τὸ πολλάκις εἰρημένον μέγιστον στοιχεῖον, τὸ τηρεῖν, ὅπως κρεῖττον ἔσται τὸ βουλούμενον τὴν πολιτείαν πληθὸς τοῦ μὴ βουλομένου. Παρὰ πάντα δὲ ταῦτα δεῖ μὴ λανθάνειν, ὃ νῦν λανθάνει τὰς παρεκβεβηκυίας πολιτείας, τὸ μέσον· πολλὰ γὰρ τῶν δοκούντων δημοτικῶν λύει τὰς δημοκρατίας, καὶ τῶν ὀλιγαρχικῶν τὰς ὀλιγαρχίας. Οἱ δ' οἰόμενοι ταύτην εἶναι μίαν ἀρετὴν, ἔλκουσιν εἰς τὴν ὑπερβολὴν, ἀγνοοῦντες, ὅτι, καθάπερ

ὅς ἐστι παρεκβεβηκυῖα μὲν τὴν εὐθύτητα τὴν καλλι-
 στην πρὸς τὸ γρυπὸν ἢ τὸ σιμὸν, ἀλλ' ὅμως ἔτι καλὴ
 καὶ χάριν ἔχουσα πρὸς τὴν ὄψιν· οὐ μὴν ἀλλ' εἰάν
 ἐπιτείνῃ τις ἔτι μᾶλλον εἰς τὴν ὑπερβολὴν, πρῶτον μὲν
 ἀποβαλεῖ τὴν μετριότητα τοῦ μορίου, τέλος δ' οὕτως
 ὥστε μηδὲ εἶνα ποιήσει φαίνεσθαι διὰ τὴν ὑπεροχὴν
 καὶ τὴν ἔλλειψιν τῶν ἐναντίων· τὸν αὐτὸν δὲ τρόπον
 ἔχει καὶ περὶ τῶν ἄλλων μορίων. Συμβαίνει δὴ τοῦτο
 καὶ περὶ τὰς ἄλλας πολιτείας. Καὶ γὰρ ὀλιγαρχίαν
 καὶ δημοκρατίαν ἔστιν ὥστ' ἔχειν ἱκανῶς, καίπερ ἐξε-
 στηκυῖας τῆς βελτίστης τάξεως· εἰάν δέ τις ἐπιτείνῃ
 μᾶλλον ἑκατέραν αὐτῶν, πρῶτον μὲν χείρῳ ποιήσει
 τὴν πολιτείαν, τέλος δ' οὐδὲ πολιτείαν. Διὸ δεῖ τοῦ-
 το μὴ ἀγνοεῖν τὸν νομοθέτην καὶ τὸν πολιτικόν, ποῖα
 σώζει τῶν δημοτικῶν καὶ ποῖα φθείρει τὴν δημοκρα-
 τίαν, καὶ ποῖα τῶν ὀλιγαρχικῶν τὴν ὀλιγαρχίαν· οὐ-
 δετέραν μὲν γὰρ ἐνδέχεται αὐτῶν εἶναι καὶ διαμένειν
 ἄνευ τῶν εὐπόρων καὶ τοῦ πλήθους· ἀλλ' ὅταν ὁμα-
 λότης γένηται τῆς οὐσίας, ἄλλην ἀνάγκη εἶναι ταύτην
 τὴν πολιτείαν· ὥστε φθείροντες τοὺς καθ' ὑπεροχὴν
 νόμους φθείρουσι τὰς πολιτείας. Ἀμαρτάνουσι δὲ
 καὶ ἐν ταῖς δημοκρατίαις καὶ ἐν ταῖς ὀλιγαρχίαις· ἐν
 μὲν ταῖς δημοκρατίαις οἱ δημαγωγοί, ὅπου τὸ πλῆθος
 κύριον τῶν νόμων· δύο γὰρ ποιοῦσιν αἰεὶ τὴν πόλιν
 μαχόμενοι τοῖς εὐπόροις· δεῖ δὲ τοῦναντίον αἰεὶ δο-
 κεῖν λέγειν ὑπὲρ εὐπόρων· ἐν δὲ ταῖς ὀλιγαρχίαις
 ὑπὲρ τοῦ δήμου τοὺς ὀλιγαρχικούς. Καὶ τοὺς ὄρ-
 κους ἐναντίους ἢ νῦν ὁμνῦναι τοὺς ὀλιγαρχικούς· νῦν
 μὲν γὰρ ἐν ἐνταῖς ὁμνύουσι καὶ τῷ δήμῳ κακό-
 νους ἔσομαι, καὶ βουλευσώ ὅτι ἂν ἔχω

κακόν. Χρὴ δὲ καὶ ὑπολαμβάνειν καὶ ὑποκρίνεσθαι τοῦναντίον ἐπισημαινομένους ἐν τοῖς ὄρκοις ὅτι Οὐκ ἄδικήσω τὸν δῆμον. Μέγιστον δὲ πάντων τῶν εἰρημένων πρὸς τὸ διαμένειν τὰς πολιτείας, οὗ νῦν ὀλιγοῦσι πάντες, τὸ παιδεύεσθαι πρὸς τὰς πολιτείας. Ὅφελος γὰρ οὐθὲν τῶν ὠφελιμωτάτων νόμων καὶ συνδεδοξασμένων ὑπὸ πάντων τῶν πολιτευομένων, εἰ μὴ ἔσονται εὐθισμένοι καὶ πεπαιδευμένοι ἐν τῇ πολιτείᾳ, εἰ μὲν οἱ νόμοι δημοτικοί, δημοτικῶς, εἰ δ' ὀλιγαρχικοί, ὀλιγαρχικῶς. Εἴπερ γὰρ ἔστιν ἐφ' ἐνὸς ἀκράσια, ἔστι καὶ ἐπὶ πόλεως. Ἔστι δὲ τὸ πεπαιδεῦσθαι πρὸς τὴν πολιτείαν, οὐ τοῦτο, τὸ ποιεῖν οἷς χαίρουσιν οἱ ὀλιγαρχοῦντες ἢ οἱ δημοκρατίαν βουλόμενοι, ἀλλ' οἷς δυνησονται οἱ μὲν ὀλιγαρχεῖν οἱ δὲ δημοκρατεῖσθαι. Νῦν δ' ἐν μὲν ταῖς ὀλιγαρχίαις οἱ τῶν ἀρχόντων υἱοὶ τρυφῶσιν, οἱ δὲ τῶν ἀπόρων γίνονται γεγυμνασμένοι καὶ πεπονηκότες· ὥστε καὶ βούλονται μᾶλλον καὶ δύνανται νεωτερίζειν. Ἐν δὲ ταῖς δημοκρατίαις ταῖς μάλιστα εἶναι δοκούσαις δημοκρατικαῖς τοῦναντίον τοῦ συμφέροντος καθέστηκεν. Αἴτιον δὲ τούτου, ὅτι κακῶς ὀρίζονται τὸ ἐλεύθερον. Δύο γάρ ἐστιν, οἷς ἡ δημοκρατία δοκεῖ ὠρίσθαι, τῷ τὸ πλεῖον εἶναι κύριον, καὶ τῇ ἐλευθερίᾳ· τὸ μὲν γὰρ δίκαιον ἴσον δοκεῖ εἶναι· ἴσον δ' ὅ τι ἂν δόξῃ τῷ πλήθει, τοῦτ' εἶναι κύριον· ἐλεύθερον δὲ καὶ ἴσον τὸ ὅ τι ἂν βούληται τις ποιεῖν· ὥστε ζῆν ἐν ταῖς τοιαύταις δημοκρατίαις, ἕκαστος ὡς βούλεται, καὶ εἰς ὃ χρήζων, ὡς φησιν Εὐριπίδης. Τοῦτο δ' ἐστὶ φαῦλον· οὐ γὰρ δεῖ οἴεσθαι δουλείαν εἶναι τὸ ζῆν πρὸς τὴν πολιτείαν, ἀλλὰ σωτηρίαν. Ἐξ ὧν μὲν οὖν αἱ πολιτεῖαι μεταβάλλουσι καὶ φθείρονται,

καὶ διὰ τίνων σώζονται καὶ διαμένουσιν, ὥς ἀπλῶς εἰπεῖν, τοσαῦτά ἐστι.

VIII. Λέπεται δ' ἐπελθεῖν καὶ περὶ μοναρχίας, ἧς ὧν τε φθίρεται καὶ δι' ὧν σώζεσθαι πέφυκε. Σχεδὸν δὲ παραπλήσια τοῖς εἰρημένοις περὶ τὰς πολιτείας ἐστὶ καὶ τὰ συμβαλνόντα περὶ τὰς βασιλείας καὶ τὰς τυραννίδας. Ἡ μὲν γὰρ βασιλεῖα κατὰ τὴν ἀριστοκρατίαν ἐστίν, ἥ δὲ τυραννὶς ἐξ ὀλιγαρχίας τῆς ὑστάτης σύγκειται καὶ δημοκρατίας. Διὸ δὴ καὶ βλαβερωτάτῃ τοῖς ἀρχομένοις ἐστίν, αἵτε ἐκ δυοῖν συγκειμένη κακῶν, καὶ τὰς παρεκβάσεις καὶ τὰς ἀμαρτίας ἔχουσα τὰς παρ' ἀμφοτέρων τῶν πολιτειῶν. Ἐπάρχει δ' ἡ γένεσις εὐθύς ἐξ ἐναντίων ἑκατέρᾳ τῶν μοναρχιῶν. Ἡ μὲν γὰρ βασιλεῖα πρὸς βοήθειαν τὴν ἀπὸ τοῦ δήμου τοῖς ἐπιεικέσι γέγονε, καὶ καθίσταται βασιλεὺς ἐκ τῶν ἐπιεικῶν καθ' ὑπεροχὴν ἀρετῆς ἢ πράξεων τῶν ἀπὸ τῆς ἀρετῆς, ἢ καθ' ὑπεροχὴν τοιοῦτου γένους· ὁ δὲ τύραννος ἐκ τοῦ δήμου καὶ τοῦ πλήθους ἐπὶ τοὺς γνωρίμους, ὅπως ὁ δῆμος ἀδικῆται μηδὲν ὑπ' αὐτῶν. Φανερόν δ' ἐκ τῶν συμβεβηκότων. Σχεδὸν γὰρ οἱ πλεῖστοι τῶν τυράννων γεγόνασιν ἐκ δημαγωγῶν, ὥς εἰπεῖν, πιστευθέντες ἐκ τοῦ διαβάλλειν τοὺς γνωρίμους. Αἱ μὲν γὰρ τοῦτον τὸν τρόπον χρατέστανται τῶν τυραννίδων, ἡδὴ τῶν πόλεων ηὔξημένων· αἱ δὲ πρὸ τούτων ἐκ τε τῶν βασιλείων παρεκβαινόντων τὰ πάτρια καὶ δεσποτικωτέρας ἀρχῆς ὀρεγομένων· αἱ δὲ ἐκ τῶν αἰρετῶν ἐπὶ τὰς κυρίας ἀρχάς· τὸ γὰρ ἀρχαῖον οἱ δῆμοι κατέστησαν πολυχρονίους τὰς δημιουργίας καὶ τὰς θεωρίας· αἱ δ' ἐκ τῶν ὀλιγαρχιῶν αἰρουμένων ἕνα τινὰ κύριον ἐπὶ τὰς μεγίστας ἀρχάς. Πᾶ-

σι γὰρ ὑπῆρχε τοῖς τρόποις τούτοις τὸ κατεργάζεσθαι ῥαδίως, εἰ μόνον βουλευθεῖεν, διὰ τὸ δύναμιν προϋπάρχειν, τοῖς μὲν βασιλικῆς ἀρχῆς, τοῖς δὲ τὴν τῆς τιμῆς· οἷον Φεῖδων μὲν περὶ Ἄργος καὶ ἕτεροι τύραννοι. κατέστησαν βασιλείας ὑπαρχούσης· οἱ δὲ περὶ τὴν Ἰωνίαν καὶ Φάλαρις ἐκ τῶν τιμῶν. Παναίτιος δὲ ἐν Λεοντίνοις καὶ Κύψελος ἐν Κορίνθῳ καὶ Πεισίστρατος Ἀθήνησι καὶ Διονύσιος ἐν Συρράκούσαις καὶ ἕτεροι τὸν αὐτὸν τρόπον ἐκ δημαγωγίας. Καθάπερ οὖν εἵπομεν, ἡ βασιλεία τέτακται κατὰ τὴν ἀριστοκρατίαν· κατ' ἀξίαν γὰρ ἐστὶν ἢ κατ' ἰδίαν ἀρετὴν ἢ κατὰ γένους ἢ κατ' εὐεργεσίας ἢ κατὰ ταῦτά τε καὶ δύναμιν· ἅπαντες γὰρ εὐεργετήσαντες ἢ δυνάμενοι τὰς πόλεις ἢ τὰ ἔθνη εὐεργετεῖν ἐτύγχανον τῆς τιμῆς ταύτης, οἱ μὲν κατὰ πόλεμον κωλύσαντες δουλεύειν, ὥσπερ Κόδρος, οἱ δ' ἐλευθερώσαντες, ὥσπερ Κῦρος, ἢ κτίσαντες, ἢ κτησάμενοι χώραν, ὥσπερ οἱ Λακεδαιμονίων βασιλεῖς καὶ Μακεδόνων καὶ Μολοτῶν. Βούλεται δ' ὁ βασιλεὺς εἶναι φύλαξ, ὅπως οἱ μὲν κεκτημένοι τὰς οὐσίας μὴ θέν ἄδικον πάσχωσιν, ὁ δὲ δῆμος μὴ ὑβρίζηται μηδέν. Ἡ δὲ τυραννὶς, ὥσπερ εἴρηται πολλάκις, πρὸς οὐθὲν ἀποβλέπει κοινόν, εἰ μὴ τῆς ἰδίας ὠφελείας χάριν· ἔστι δὲ σκοπὸς τυραννικὸς μὲν τὸ ἡδὺν, βασιλικὸς δὲ τὸ καλόν. Διὸ καὶ τῶν πλεονεκτημάτων τὰ μὲν χρήματα, τυραννικὰ, τὰ δ' εἰς τιμὴν, βασιλικὰ μᾶλλον· καὶ φυλακὴ βασιλικὴ μὲν πολιτικὴ, τυραννικὴ δὲ διὰ ξένων. Ὅτι δ' ἡ τυραννὶς ἔχει κακὰ καὶ τὰ τῆς δημοκρατίας καὶ [τῆς] ὀλιγαρχίας, φανερόν· ἐκ μὲν ὀλιγαρχίας τῷ τὸ τέλος εἶναι πλοῦτον· οὕτω γὰρ καὶ διαμένειν ἀναγκαῖον μό-

νως τὴν τε φυλακὴν καὶ τὴν τρυφήν· καὶ τὸ τῷ πλή-
 θει μηδὲν πιστεύειν· διὸ καὶ τὴν παραίρεσιν ποιοῦν-
 ται τῶν ὅπλων· καὶ τὸ κακοῦν τὸν ὄχλον, καὶ τὸ ἐκ
 τοῦ ἄσπερος ἀπελαύνειν καὶ διοικίζειν ἀμφοτέρων κοι-
 νὸν καὶ τῆς ὀλιγαρχίας καὶ τῆς τυραννίδος. Ἐκ δη-
 μοκρατίας δὲ τὸ πολεμεῖν τοῖς γνωρίμοις, καὶ δια-
 φθείρειν λάθρα καὶ φανερώς, καὶ φυγαδεύειν ὡς ἀντι-
 τέχνους καὶ πρὸς τὴν ἀρχὴν ἐμποδίου· ἐκ γὰρ τού-
 των συμβαίνει γίνεσθαι καὶ τὰς ἐπιβουλάς, τῶν μὲν
 ἄρχειν αὐτῶν βουλομένων, τῶν δὲ μὴ δουλεύειν. Ὁ-
 θεν καὶ τὸ Περιάνδρου πρὸς Θρασύβουλον συμβού-
 λευμά ἐστιν, ἣ τῶν ὑπερέχόντων σταχύων κόλουσις, ὡς
 δεῖον αἰεὶ τοὺς ὑπερέχοντας τῶν πολιτῶν ἀναιρεῖν.
 Καθάπερ οὖν σχεδὸν ἐλέχθη, τὰς αὐτὰς ἀρχὰς δεῖ
 νομίζειν περὶ τε τὰς πολιτείας εἶναι τῶν μεταβολῶν
 καὶ περὶ τὰς μοναρχίας. Διὰ τε γὰρ ἀδικίαν καὶ διὰ
 φόβον καὶ διὰ καταφρόνησιν ἐπιτίθενται πολλοὶ τῶν
 ἀρχομένων ταῖς μοναρχίαις· τῆς δὲ ἀδικίας μάλιστα
 δι' ὕβριν, ἐνίοτε δὲ καὶ διὰ τὴν τῶν ἰδίων στέρησιν.
 Ἔστι δὲ καὶ τὰ τέλη ταῦτα, καθάπερ καὶ κεῖ, καὶ περὶ
 τὰς τυραννίδας καὶ τὰς βασιλείας· μέγεθος γὰρ ὑπάρ-
 χει πλούτου καὶ τιμῆς τοῖς μονάρχοις, ὧν ἐφίενται
 πάντες. Τῶν δ' ἐπιθέσεων αἱ μὲν ἐπὶ τὸ σῶμα γί-
 νονται τῶν ἀρχόντων, αἱ δ' ἐπὶ τὴν ἀρχήν. Αἱ μὲν
 οὖν δι' ὕβριν ἐπὶ τὸ σῶμα· τῆς δ' ὕβρεως οὕσης πο-
 λυμεροῦς, ἕκαστον αὐτῶν αἷτιον γίνεται τῆς ὀργῆς·
 τῶν δ' ὀργιζομένων σχεδὸν οἱ πλεῖστοι τιμωρίας χάριν
 ἐπιτίθενται, ἀλλ' οὐχ ὑπεροχῆς. Οἶον ἢ μὲν τῶν
 Πεισιστρατιδῶν διὰ τὸ προπηλακίσαι μὲν τὴν Ἀρμο-
 δίου ἀδελφὴν, ἐπηρεάσαι δ' Ἀρμόδιον· ὁ μὲν γὰρ Ἀρ-

μόδιος διὰ τὴν ἀδελφὴν, ὃ δὲ Ἀριστογείτων διὰ τὸν Ἀρμόδιον. Ἐπεβούλευσαν δὲ καὶ Περιάνδρῳ τῷ ἐν Ἀμβρακίᾳ τυράννῳ, διὰ τὸ συμπίνοντα μετὰ τῶν παιδικῶν ἐρωτῆσαι αὐτόν, εἰ ἤδη ἐξ αὐτοῦ κύει. Ἡ δὲ Φιλίππου ὑπὸ Πανυσανίου, διὰ τὸ ἔασαι ὕβρισθῆναι αὐτόν ὑπὸ τῶν περὶ Ἰτταλον. Καὶ ἡ Ἀμύντου τοῦ μικροῦ ὑπὸ Δέρδα, διὰ τὸ καυχῆσασθαι εἰς τὴν ἡλικίαν αὐτοῦ. Καὶ ἡ τοῦ Εὐνούχου Εὐαγόρα τῷ Κυπρίῳ· διὰ γὰρ τὸ τὴν γυναῖκα παρελῆσθαι τὸν υἱὸν αὐτοῦ ἀπέκτεινεν ὡς ὕβρισμένος. Πολλαὶ δ' ἐπιθέσεις γεγένηνται καὶ διὰ τὸ εἰς τὸ σῶμα αἰσχύνεσθαι τῶν μονάρχων τινάς. Οἷον καὶ ἡ Κραταίου εἰς Ἀρχέλαον· αἰεὶ γὰρ βαρέως εἶχε πρὸς τὴν ὁμίλιαν· ὥστε ἱκανὴ καὶ ἐλάττων ἐγένετο πρόφασις, ἣ διότι τῶν θυγατέρων οὐδεμίαν ἔδωκεν ὁμολογήσας αὐτῷ, ἀλλὰ τὴν μὲν προτέραν κατεχόμενος ὑπὸ πολέμου πρὸς Σιφῶν καὶ Ἀρράβαιον ἔδωκε τῷ βασιλεῖ τῷ τῆς Ἑλιμείας, τὴν δὲ νεωτέραν τῷ υἱεῖ Ἀμύντῃ, οἰόμενος οὕτως ἂν ἐκείνον ἡκίστα διαφέρεισθαι καὶ τὸν ἐκ τῆς Κλεοπάτρας· ἀλλὰ τῆς γε ἁλλοτριότητος ὑπῆρχεν ἀρχὴ τὸ βαρέως φέρειν πρὸς τὴν ἀφροδισιαστικὴν χάριν. Συνεπέθετο δὲ καὶ Ἑλλανρκράτης ὁ Λαρισσαῖος διὰ τὴν αὐτὴν αἰτίαν· ὡς γὰρ χρώμενος αὐτοῦ τῇ ἡλικίᾳ οὐ κατῆγεν ὑποσχόμενος, δι' ὕβριν καὶ οὐ δι' ἐρωτικὴν ἐπιθυμίαν ἤετο εἶναι τὴν γεγεννημένην ὁμίλιαν. Πύρρων δὲ καὶ Ἡρακλειδης οἱ Αἰνιοὶ Κότυν διέφθειραν τῷ πατρὶ τιμωροῦντες. Ἀδάμας δ' ἀπέστη Κότυος διὰ τὸ ἐκμηθῆναι παῖς ὢν ὑπ' αὐτοῦ, ὡς ὕβρισμένος. Πολλοὶ δὲ καὶ διὰ τὸ εἰς τὸ σῶμα αἰκισθῆναι πληγαῖς ὀργισθέντες, οἱ μὲν διέφθειραν, οἱ δ' ἐνεχεί-

ῥησαν, ὡς ὕβρισθέντες, καὶ τῶν περὶ τὰς ἀρχὰς καὶ
 βασιλικὰς δυναστείας. Οἷον ἐν Μυτιλήνῃ τοὺς Πεν-
 θαλίδας Μεγακλῆς περιμόντας καὶ τύπτοντας ταῖς
 κορίναις, ἐπιθέμενος μετὰ τῶν φίλων ἀνέϊλε. Καὶ
 ὕστερον, Σμέρδης Πενθίλον πληγὰς λαβὼν καὶ παρὰ
 τῆς γυναικὸς ἐξελκυσθεὶς διέφθειρε. Καὶ τῆς Ἀρ-
 χελάου δ' ἐπιθέσεως Δεκάμνιχος ἡγεμὼν ἐγένετο, πα-
 ροξύνων τοὺς ἐπιθεμένους πρῶτος· αἴτιον δὲ τῆς ὀρ-
 γῆς, ὅτι αὐτὸν ἐξέδωκε μαστιγῶσαι Εὐριπίδῃ τῷ ποιη-
 τῇ· ὃ δ' Εὐριπίδης ἐχαλέπαινε ἐιπόντός τι αὐτοῦ εἰς
 δυσώδειαν τοῦ στόματος. Καὶ ἄλλοι δὲ πολλοὶ διὰ
 τοιαύτας αἰτίας οἱ μὲν ἀνῆρέθησαν, οἱ δ' ἐπεβουλεύ-
 θησαν. Ὅμοίως δὲ καὶ διὰ φόβον· ἐν γὰρ τι τοῦτο
 τῶν αἰτίων ἦν, ὥσπερ καὶ περὶ τὰς πολιτείας καὶ τὰς
 μοναρχίας. Οἷον Ξέρξην Ἀρταπάνης, φοβούμενος
 τὴν διαβολὴν τὴν περὶ Δαρεῖον, ὅτι ἐκρέμασεν οὐ κε-
 λεύσαντος Ξέρξου, ἀλλ' οἰόμενος συγγνώσεσθαι, ὡς
 ἀμνημονοῦντα διὰ τὸ δειπνεῖν. Αἱ δὲ διὰ καταφρό-
 νησιν· ὥσπερ Σαρδανάπαλον ἰδὼν τις ξαίνοντα μετὰ
 τῶν γυναικῶν, εἰ ἀληθῇ ταῦτα οἱ μυθολογοῦντες
 λέγουσιν· εἰ δὲ μὴ ἐπ' ἐκείνου, ἀλλ' ἐπ' ἄλλου γε ἂν
 γένοιτο ἀληθές. Καὶ Διονυσίῳ τῷ ὑστέρῳ Δίων ἐπέ-
 θετο διὰ τὸ καταφρονεῖν, ὁρῶν τοὺς τε πολίτας οὕτως
 ἔχοντας καὶ αὐτὸν αἰεὶ μεθύοντα. Καὶ τῶν φίλων
 δὲ τινες ἐπιτίθενται διὰ καταφρόνησιν· διὰ γὰρ τὸ
 πιστευσθαι καταφρονοῦσιν ὡς λήσοντες. Καὶ οἱ
 οἰόμενοι δύνασθαι κατασχεῖν τὴν ἀρχὴν τρόπον τινα
 διὰ τὸ καταφρονεῖν ἐπιτίθενται· ὡς δυνάμενοι γὰρ
 καὶ καταφρονοῦντες τοῦ κινδύνου διὰ τὴν δύναμιν,
 ἐπιχειροῦσι ῥαδίως· ὥσπερ οἱ στρατηγοῦντες τοῖς

μονάρχοις· οἷον Κῦρος Ἀστυάγη, καὶ τοῦ βίου καταφρονῶν καὶ τῆς δυνάμεως, διὰ τὸ τὴν μὲν δύναμιν ἐξηργηκέναι, αὐτὸν δὲ τρυφᾶν. Καὶ Σεύθης ὁ Θρᾷξ Ἀμαδόκῳ στρατηγὸς ὢν. Οἱ δὲ καὶ διὰ πλείων τούτων ἐπιτίθενται, οἷον καὶ καταφρονοῦντες καὶ διὰ κέρδος· ὥσπερ Ἀριοβαρζάνη Μιθριδάτης. Μάλιστα δὲ διὰ ταύτην τὴν αἰτίαν ἐγχειροῦσιν οἱ τὴν φύσιν μὲν θρασεῖς, τιμὴν δ' ἔχοντες πολεμικὴν παρὰ τοῖς μονάρχοις· ἀνδρία γὰρ δύναμιν ἔχουσα θράσος ἐστὶ· δι' ἧς ἀμφοτέρως ὡς ῥαδίως κρατήσοντες ποιοῦνται τὰς ἐπιθέσεις. Τῶν δὲ διὰ φιλοτιμίαν ἐπιτιθεμένων ἕτερος τρόπος ἐστὶ τῆς αἰτίας παρὰ τοὺς εἰρημένους πρότερον· οὐ γὰρ, ὥσπερ ἔνιοι τοῖς τυράννοις ἐπιχειροῦσιν ὀρῶντες κέρδη τε μεγάλα καὶ τιμὰς μεγάλας οὐσας αὐτοῖς, οὕτω καὶ τῶν διὰ φιλοτιμίαν ἐπιτιθεμένων ἕκαστος προαιρεῖται κινδυνεύειν· ἀλλ' ἐκεῖνοι μὲν διὰ τὴν εἰρημένην αἰτίαν, οὗτοι δ', ὥσπερ καὶ ἄλλης τινὸς γενομένης πράξεως περιτιτῆς καὶ δι' ἣν ὀνομαστοὶ γίνονται καὶ γνώριμοι τοῖς ἄλλοις, οὕτω καὶ τοῖς μονάρχοις ἐγχειροῦσιν, οὐ κτήσασθαι βουλόμενοι μοναρχίαν, ἀλλὰ δόξαν. Οὐ μὴν ἀλλ' ἐλάχιστοι γε τὸν ἀριθμὸν εἰσιν οἱ διὰ ταύτην τὴν αἰτίαν ὀρῶντες· ὑποκείσθαι γὰρ δεῖ τὸ τοῦ σωθῆναι μηδὲν φροντίζειν, ἂν μὴ μέλλῃ κατασχήσειν τὴν πρᾶξιν· οἷς ἀκολουθεῖν μὲν δεῖ τὴν Δίωκος ὑπόληψιν· οὐ ῥᾷδιον δ' αὐτὴν ἐγγενέσθαι πολλοῖς. Ἐκεῖνος γὰρ μετ' ὀλίγων ἐστράτευσεν ἐπὶ Διονύσιον, οὕτως ἔχειν φάσκων, ὡς, ὅπουπερ ἂν δύνηται προελθεῖν, ἱκανὸν αὐτῷ τοσοῦτον μετασχεῖν τῆς πράξεως, οἷον εἰ μικρὸν ἐπιβάντα τῆς γῆς εὐθύς συμβαίῃ τελευτῇ-

σαι, ταῦτον καλῶς ἔχειν αὐτῷ τὸν θάνατον. Φθεί-
 ρεται δὲ τυραννὶς ἓνα μὲν τρόπον, ὥσπερ καὶ τῶν ἄλ-
 λων ἐκάστη πολιτειῶν, ἔξωθεν, ἐὰν ἐναντία τις ἢ πο-
 λιτεία κρείττων· τὸ μὲν γὰρ βούλεσθαι δῆλον ὡς
 ὑπάρξει, διὰ τὴν ἐναντιότητα τῆς προαιρέσεως, ἃ δὲ
 βούλονται, δυνάμενοι πράττουσι πάντες. Ἐναντία
 τ' αἱ πολιτεῖαι, δῆμος μὲν τυραννίδι, καθ' Ἡσίοδον
 ὡς κεραμεὶ κεραμεύς· καὶ γὰρ ἡ δημοκρατία ἡ τελευ-
 ταία, τυραννὶς ἐστὶ βασιλεία δὲ καὶ ἀριστοκρατία, διὰ
 τὴν ἐναντιότητα τῆς πολιτείας· διὸ Λακεδαιμόνιοι
 πλείστας κατέλυσαν τυραννίδας καὶ Συρῶρακούσιοι κα-
 τὰ τὸν χρόνον, ὃν ἐπολιτεύοντο καλῶς. Ἐνυ δ' ἐξ
 αὐτῆς, ὅταν οἱ μετέχοντες στασιάζωσιν, ὥσπερ ἡ τῶν
 περὶ Γέλωνα, καὶ νῦν ἡ τῶν περὶ Διονύσιον· ἡ μὲν
 Γέλωνος, Θρασυβούλου, τοῦ Ἰέρωνος ἀδελφοῦ, τὸν
 νῖόν τοῦ Γέλωνος δημαγωγοῦντος καὶ πρὸς ἡδονὰς
 ὁρμῶντος, ἔν' αὐτὸς ἀρχῇ, τῶν δ' οἰκείων συστησάν-
 των, ἵνα μὴ τυραννὶς ὅλως καταλυθῇ, ἀλλὰ Θρασύ-
 βουλος· οἱ δὲ συστάντες αὐτῶν ὡς καιρὸν ἔχοντες,
 ἐξέβαλον ἅπαντας αὐτούς. Διονύσιον δὲ Δίωνα στρα-
 τεύσας, κηδεστής ὢν, καὶ προσλαβὼν τὸν δῆμον, ἐκεί-
 νον ἐκβαλὼν διεφθάρη. Δύο δὲ οὐσῶν αἰτιῶν, δι'
 ἃς μάλιστα ἐπιτίθενται ταῖς τυραννίσιν, μίσους καὶ κα-
 ταφρονήσεως, θάτερον μὲν δεῖ τούτων ὑπάρχειν τοῖς
 τυράννοις, τὸ μῖσος. Ἐκ δὲ τοῦ καταφρονεῖσθαι
 πολλαὶ γίνονται τῶν καταλύσεων· σημεῖον δὲ· τῶν
 μὲν γὰρ κτησαμένων οἱ πλείστοι καὶ διεφύλαξαν τὰς
 ἀρχάς, οἱ δὲ παραλαβόντες εὐθύς ὡς εἰπεῖν ἀπολλύουσι
 πάντες· ἀπολαυστικῶς γὰρ ζῶντες εὐκαταφρόνητοί τε
 γίνονται, καὶ πολλοὺς καιροὺς παραδιδόασιν τοῖς ἐπι-

τιθεμένοις. Μόριον δέ τι τοῦ μίσους καὶ τὴν ὀργὴν δεῖ τιθέσθαι· τρόπον γάρ τινα τῶν αὐτῶν αἰτία γίνε-
ται πράξεων· πολλάκις δὲ καὶ πρακτικώτερον τοῦ μί-
σους· συντονώτερον γὰρ ἐπιτίθενται διὰ τὸ μὴ χρῆ-
σθαι λογισμῷ τὸ πάθος. Μάλιστα δὲ συμβαίνει
τοῖς θυμοῖς ἀκολουθεῖν διὰ τὴν ὕβριν· δι' ἣν αἰτίαν
ἢ τε τῶν Πεισιστρατιδῶν κατελύθη τυραννὶς καὶ πολ-
λαὶ τῶν ἄλλων. Ἀλλὰ μᾶλλον τὸ μῖσος· ἡ μὲν γὰρ
ὀργὴ μετὰ λύπης πάρεστιν· ὥστε οὐ φάδιον λογίζε-
σθαι· ἡ δ' ἔχθρα ἄνευ λύπης. Ὡς δὲ ἐν κεφαλαί-
οις εἰπεῖν, ὅσας αἰτίας εἰρήκαμεν τῆς τε ὀλιγαρχίας
τῆς ἀκράτου καὶ τελευταίας καὶ τῆς δημοκρατίας τῆς
ἐσχάτης, τοσαύτας καὶ τῆς τυραννίδος θετέον· καὶ
γὰρ αὗται τυγχάνουσιν οὕσαι διαιρεταὶ τυραννίδες.
Βασιλεία δ' ὑπὸ μὲν τῶν ἔξωθεν ἥκιστα φθείρεται·
διὸ καὶ πολυχρόνιός ἐστιν· ἐξ αὐτῆς δ' αἱ πλεῖσται
φθοραὶ συμβαίνουσι. Φθείρεται δὲ κατὰ δύο τρό-
πους· ἓνα μὲν, στασιασάντων τῶν μετεχόντων τῆς βα-
σιλείας· ἄλλον δὲ τρόπον, τυραννικώτερον πειρωμέ-
νων διοικεῖν, ὅταν εἶναι κύριοι πλείονων ἀξιῶσι, καὶ
παρὰ τὸν νόμον. Οὐ γίνονται δ' ἔτι βασιλεῖαι νῦν,
ἀλλ' ἂν περ γίνωνται, μοναρχίαι καὶ τυραννίδες μᾶλ-
λον, διὰ τὸ τὴν βασιλείαν ἐκούσιον μὲν ἀρχὴν εἶναι,
μειζόνων δὲ κυρίαν, πολλοὺς δ' εἶναι τοὺς ὁμοίους,
καὶ μηδένα διαφέροντα τοσοῦτον, ὥστε ἀπαρτίζειν
πρὸς τὸ μέγεθος καὶ τὸ ἀξίωμα τῆς ἀρχῆς. Ὡς τε
διὰ μὲν τοῦτο ἐκόντες οὐχ ὑπομένουσιν, ἂν δὲ δι'
ἀπάτης ἄρχῃ τις ἢ βίας, ἥδη δοκεῖ τοῦτο εἶναι τυ-
ραννίς. Ἐν δὲ ταῖς κατὰ γένος βασιλείαις τιθέναι
δεῖ τῆς φθορᾶς αἰτίαν πρὸς ταῖς εἰρημέναις καὶ τὸ

γίνεσθαι πολλοὺς εὐκαταφρονήτους, καὶ τὸ δύναμιν μὴ κεκτημένους τυραννικὴν, ἀλλὰ βασιλικὴν τιμὴν, ὑβρίζειν. Ῥαδίᾳ γὰρ ἐγίνετο ἡ κατάλυσις· μὴ βουλομένων γὰρ εὐθύς οὐκ ἔσται βασιλεύς. Ἄλλ' ὁ τύραννος καὶ μὴ βουλομένων. Φθείρονται μὲν οὖν αἱ μοναρχίαι διὰ ταύτας καὶ τοιαύτας ἑτέρας αἰτίας.

IX. Σώζονται δέ, δῆλον, ὡς ἀπλῶς μὲν εἰπεῖν, ἐκ τῶν ἐναντίων, ὡς δὲ καθ' ἕκαστον, τῷ τὰς μὲν βασιλείας ἄγειν ἐπὶ τὸ μετρίωτερον. Ὅσῳ γὰρ ἂν ἐλατόνων ὦσι κύριοι, πλείω χρόνον ἀναγκαῖον μένειν πᾶσαν τὴν ἀρχήν· αὐτοί τε γὰρ ἥτιον γίνονται δεσποτικοὶ καὶ τοῖς ἡθεσιν ἴσοι μᾶλλον, καὶ ὑπὸ τῶν ἀρχομένων φθονοῦνται ἥτιον. Διὰ γὰρ τοῦτο καὶ ἡ περὶ Μολοττοὺς πολὺν χρόνον βασιλεία διέμεινε, καὶ ἡ Λακεδαιμονίων, διὰ τὸ ἐξ ἀρχῆς τε εἰς δύο μέρη διαιρεθῆναι τὴν ἀρχήν, καὶ πάλιν Θεοπόμπου μετριάσαντος τοῖς τε ἄλλοις καὶ τὴν τῶν ἐφόρων ἀρχήν ἐπικαταστήσαντος. Τῆς γὰρ δυνάμεως ἀφελὼν ἡϋξήσθη τῷ χρόνῳ τὴν βασιλείαν· ὥστε τρόπον τινὰ ἐποίησεν οὐκ ἐλάττονα ἀλλὰ μείζονα αὐτήν. Ὅπερ καὶ πρὸς τὴν γυναικα ἀποκρίνεσθαι φασιν αὐτὸν εἰποῦσαν, εἰ μὴδὲν αἰσχύνεται τὴν βασιλείαν ἐλάττω· παραδιδούς τοῖς υἱέσιν ἢ παρὰ τοῦ πατρὸς παρελάβεν; Οὐ δῆτα, φάναι· παραδίδωμι γὰρ πολυχρονιωτέραν. Αἱ δὲ τυραννίδες σώζονται κατὰ δύο τρόπους τοὺς ἐναντιωτάτους, ὧν ἕτερός ἐστιν ὁ παραδεδομένος, καὶ καθ' ὃν διοικοῦσιν οἱ πλείστοι τῶν τυράννων τὴν ἀρχήν. Τούτων δὲ τὰ πολλά φασι καταστήσαι Περίανδρον τὸν Κυρίνθιον· πολλὰ δὲ καὶ παρὰ τῆς τῶν Περσῶν ἀρχῆς ἐστὶ τοιαῦτα λαβεῖν. Ἔστι δὲ τὰ τε

πάλαι λεχθέντα πρὸς σωτηρίαν, ὥς οἷόν τε τῆς τυραννίδος, τὸ τοὺς ὑπερέχοντας κολοῦναι, καὶ τοὺς φρονηματίας ἀναιρεῖν, καὶ μήτε συσσίτια ἔαν μήτε ἐταιρίαν μήτε παιδείαν μήτε ἄλλο μηθὲν τοιοῦτον, ἀλλὰ πάντα φυλάττειν, ὅθεν εἴωθε γίνεσθαι δύο, φρονήματά τε καὶ πίστις· καὶ μήτε σχολὰς μήτε ἄλλους συλλόγους ἐπιτρέπειν γίνεσθαι σχολαστικούς· καὶ πάντα ποιεῖν, ἐξ ὧν ὅτι μάλιστα ἀγνώτες ἀλλήλοις ἔσονται πάντες· ἥ γὰρ γνώσις πίστιν ποιεῖ μᾶλλον πρὸς ἀλλήλους. Καὶ τὸ τοὺς ἐπιδημοῦντας αἰεὶ φανεροὺς εἶναι καὶ διατρίβειν περὶ θύρας· οὕτω γὰρ ἂν ἥκιστα λανθάνοιεν τί πράττουσι, καὶ φρονεῖν ἂν ἐθίζοιντο μικρὸν, αἰεὶ δουλεύοντες. Καὶ τὰλλα ὅσα τοιαῦτα Περσικὰ καὶ βάρβαρα, τυραννικά ἐστι· πάντα γὰρ ταῦτόν δύναται. Καὶ τὸ μὴ λανθάνειν πειρᾶσθαι, ὅσα τυγχάνει τις λέγων ἢ πράττων τῶν ἀρχομένων, ἀλλ' εἶναι κατασκόπους· οἷον περὶ Συρῶακούσας αἱ ποταγωγίδες καλούμεναι. Καὶ τοὺς ὠτακουστάς ἐξέπεμπεν Ἰέρων, ὅπου τις εἴη συνουσία καὶ σύλλογος· παρῶρησιάζονται τε γὰρ ἥττον, φοβούμενοι τοὺς τοιοῦτους, κἂν παρῶρησιάζωνται, λανθάνουσιν ἥττον. Καὶ τὸ διαβάλλειν ἀλλήλοις καὶ συγκρούειν καὶ φίλους φίλοις καὶ τὸν δῆμον τοῖς γνωρίμοις καὶ τοὺς πλουσίους ἑαυτοῖς. Καὶ τὸ πένητας ποιεῖν τοὺς ἀρχομένους τυραννικόν, ὅπως μήτε φυλακὴ τρέφεται, καὶ πρὸς τῷ καθημέραν ὄντες ἄσχολοι ὧσιν ἐπιβουλεύειν. Παράδειγμα δὲ τούτου αἱ τε πυραμίδες αἱ περὶ Αἴγυπτον, καὶ τὰ ἀναθήματα τῶν Κυψελιδῶν καὶ τοῦ Ὀλυμπίου ἡ οἰκοδόμησις ὑπὸ τῶν Πεισιπρατιδῶν, καὶ τῶν περὶ Σάμον ἔργα Πολυκράτεια·

πάντα γὰρ ταῦτα δύνανται ταῦτόν, ἀσχολίαν καὶ πέναν τῶν ἀρχομένων. Καὶ ἡ εἰσφορὰ τῶν τελῶν, οἷον ἐν Συρράκουσιν· ἐν πέντε γὰρ ἔτεσιν ἐπὶ Διονυσίου· τὴν οὐσίαν ἅπασαν εἰσενηνοχέαι συνέβαινεν. Ἔστι δὲ καὶ πολεμοποιὸς ὁ τύραννος, ὅπως δὴ ἀσχολοὶ τε ὦσι καὶ ἡγεμόνος ἐν χρεῖα διατελῶσιν ὄντες. Καὶ ἡ μὲν βασιλεία σώζεται διὰ τῶν φίλων, τυραννικὸν δὲ τὸ μάλιστ' ἀπιστεῖν τοῖς φίλοις, ὡς βουλομένων μὲν πάντων, δυναμένων δὲ μάλιστα τούτων. Καὶ τὰ περὶ τὴν δημοκρατίαν δὲ γινόμενα τὴν τελευταίαν τυραννικὰ πάντα, γυναικοκρατία τε περὶ τὰς οἰκίας, ἐν' ἐξαγγέλλωσι κατὰ τῶν ἀνδρῶν, καὶ δούλων ἄνεσις διὰ τὴν αὐτὴν αἰτίαν· οὔτε γὰρ ἐπιβουλεύουσιν οἱ δοῦλοι καὶ αἱ γυναῖκες τοῖς τυράννοις, εὐημεροῦντάς τε ἀναγκαῖον εὖνους εἶναι καὶ ταῖς τυραννίσιν καὶ ταῖς δημοκρατίαις. Καὶ γὰρ ὁ δῆμος εἶναι βούλεται μόναρχος· διὸ καὶ ὁ κόλαξ παρ' ἀμφοτέροις ἐντιμος· παρὰ μὲν τοῖς δῆμοις ὁ δημαγωγός· ἔστι γὰρ ὁ δημαγωγός τοῦ δήμου κόλαξ· παρὰ δὲ τοῖς τυράννοις οἱ ταπεινῶς ὁμιλοῦντες· ὅπερ ἐστὶν ἔργον κολακείας. Καὶ γὰρ διὰ τοῦτο πονηρόφιλον ἡ τυραννίς· κολακευόμενοι γὰρ χαίρουσι· τοῦτο δ' οὐδ' ἂν εἰς ποιήσεις φρόνημα ἔχων ἐλεύθερον, ἀλλὰ φιλοῦσιν οἱ ἐπεικεῖς ἢ οὐ κολακεύουσι· καὶ χρήσιμοι οἱ πονηροὶ εἰς τὰ πονηρὰ· ἥλω γὰρ ὁ ἥλος, ὥσπερ ἡ παροιμία. Καὶ τὸ μηθὲν χαίρειν σεμνῶ μηδ' ἐλευθέρῳ τυραννικόν· αὐτόν γὰρ εἶναι μόνον ἀξιοῖ τοιοῦτον ὁ τύραννος· ὁ δ' ἀντισεμνυνόμενος καὶ ἐλευθεριάζων ἀφαιρεῖται τὴν ὑπερσχήν καὶ τὸ δεσποτικόν τῆς τυραννίδος· μισοῦσιν οὖν ὥσπερ καταλύοντας τὴν ἀρχήν. Καὶ τὸ χρῆ-

σθαι συσσίτοις καὶ συνημερευταῖς ξενικοῖς μᾶλλον ἢ πολιτικοῖς τυραννικόν· ὥς τοὺς μὲν πολεμίους, τοὺς δ' οὐκ ἀντιποιοιουμένους. Ταῦτα καὶ τὰ τοιαῦτα τυραννικὰ μὲν καὶ σωτήρια τῆς ἀρχῆς, οὐδὲν δ' ἐλλείπει μοχθηρίας. Ἔστι δ' ὥς εἰπεῖν πάντα ταῦτα περιειλημμένα τρισὶν εἵδεσι· στοχάζεται γὰρ ἡ τυραννὶς τριῶν· ἐνὸς μὲν τοῦ μικρὰ φρονεῖν τοὺς ἀρχομένους· οὐδενὶ γὰρ ἂν μικρόψυχος ἐπιβουλεύσειε· δευτέρου δὲ τοῦ διαπιστεῖν ἀλλήλοις· οὐ καταλύεται γὰρ πρότερον τυραννὶς, πρὶν ἢ πιστεύσουσιν τινες αὐτοῖς. Διὸ καὶ τοῖς ἐτιεικέσι πολεμοῦσιν ὥς βλαβεροῖς πρὸς τὴν ἀρχὴν, οὐ μόνον διὰ τὸ μὴ ἀξιοῦν ἄρχεσθαι δεσποτικῶς, ἀλλὰ καὶ διὰ τὸ πιστοὺς καὶ ἑαυτοῖς καὶ τοῖς ἄλλοις εἶναι, καὶ μὴ καταγορεύειν μήτε ἑαυτῶν μήτε τῶν ἄλλων. Τρίτον δ' ἀδυναμία τῶν πραγμάτων· οὐδεὶς γὰρ ἐπιχειρεῖ τοῖς ἀδυνάτοις· ὥστε οὐδὲ τυραννίδα καταλύειν, μὴ δυνάμεως ὑπαρχούσης.

Εἰς οὓς μὲν οὖν ὅρους ἀνάγεται τὰ βουλήματα τῶν τυράννων, οὗτοι τρεῖς τυγχάνουσιν ὄντες· πάντα γὰρ ἀναγάγοι τις ἂν τὰ τυραννικὰ πρὸς ταύτας τὰς ὑποθέσεις, τὰ μὲν ὅπως μὴ πιστεύωσιν ἀλλήλοις, τὰ δ' ὅπως μὴ δύνωνται, τὰ δ' ὅπως μικρὸν φρονῶσιν. Ὁ μὲν οὖν εἰς τρόπον, δι' οὗ γίνεται σωτηρία ταῖς τυραννίσιν, τοιοῦτός ἐστιν. Ὁ δ' ἕτερος σχεδὸν ἐξ ἐναντίας ἔχει τοῖς εἰρημένοις τὴν ἐπιμέλειαν. Ἔστι δὲ λαβεῖν αὐτὸν ἐκ τῆς φθορᾶς τῆς τῶν βασιλειῶν· ὥσπερ γὰρ τῆς βασιλείας εἰς τρόπον τῆς φθορᾶς τὸ ποιεῖν τὴν ἀρχὴν τυραννικωτέραν, οὕτω τῆς τυραννίδος σωτηρία ποιεῖν αὐτὴν βασιλικωτέραν, ἐν φυλάττοντα μόνον, τὴν δύναμιν, ὅπως ἄρχῃ μὴ μόνον βουλομένων,

ἀλλὰ καὶ μὴ βουλομένων· προῖεμενος γὰρ καὶ τοῦτο προῖεται καὶ τὸ τυραννεῖν. Ἀλλὰ τοῦτο μὲν ὥσπερ ὑπόθεσιν δεῖ μένειν, τὰ δ' ἄλλα τὰ μὲν ποιεῖν τὰ δὲ δοκεῖν, ὑποκρινόμενον τὸν βασιλικὸν καλῶς. Πρῶτον μὲν δοκεῖν φροντίζειν τῶν κοινῶν, μήτε δαπανῶντα δωρεὰς τοιαύτας, ἐφ' αἷς τὰ πλήθη χαλεπαίνουσιν, ἔταν ἅπ' αὐτῶν μὲν λαμβάνωσιν ἐργαζομένων καὶ πορούντων γλίσχως, διδῶσι δ' ἑταίραις καὶ ξένοις καὶ τεχνίταις ἀφθόγως· λόγον τε ἀποδιδόντα τῶν λαμβανομένων καὶ δαπανωμένων· ὅπερ ἤδη πεποιθήκασιν τινες τῶν τυράννων· οὕτω γὰρ ἂν τις διοικῶν οἰκονόμος ἀλλ' οὐ τύραννος εἶναι δόξει. Οὐ δεῖ δὲ φοβεῖσθαι μήποτε ἀπορήσῃ χρημάτων, κύριος ὢν τῆς πόλεως. Ἀλλὰ τοῖς γ' ἐκτοπίζουσι τυράννοις ἀπὸ τῆς οἰκίας κἂν συμφέροι τοῦτο μᾶλλον ἢ καταλιπεῖν ἀθροίσαντας· ἥτιον γὰρ ἂν οἱ φυλάττοντες ἐπιτιθεῖντο τοῖς πράγμασιν· εἰσὶ δὲ φοβερώτεροι τῶν τυράννων τοῖς ἀποδημοῦσιν οἱ φυλάττοντες τῶν πολιτῶν· οἱ μὲν γὰρ συναποδημοῦσιν, οἱ δὲ ὑπομένουσιν. Ἐπειτα τὰς εἰσφορὰς καὶ τὰς λειτουργίας δεῖ φαίνεσθαι τῆς τε οἰκονομίας ἕνεκα συνάγοντα, κἂν ποτε δεηθῇ, χρῆσθαι πρὸς τοὺς πολεμικοὺς καιροὺς, ὅλως τε αὐτὸν παρασκευάζειν φύλακα καὶ ταμίαν ὡς κοινῶν, ἀλλὰ μὴ ὡς ιδίων. Καὶ φαίνεσθαι μὴ χαλεπὸν, ἀλλὰ σεμνόν· ἔστι δὲ τοιοῦτον, ὥστε μὴ φοβεῖσθαι τοὺς ἐντυγχάνοντας, ἀλλὰ μᾶλλον αἰδεῖσθαι. Τούτου μὲντοι τυγχάνειν οὐ ῥάδιον, ὄντα εὐκαταφρόνητον. Διὸ δεῖ, κἂν μὴ τῶν ἄλλων ἀρετῶν ἐπιμέλειαν ποιῇται, ἀλλὰ τῆς πολιτικῆς, καὶ δόξαν ἐμποιεῖν περὶ αὐτοῦ τοιαύτην. Ἐτι δὲ μὴ μότον αὐτὸν φαίνεσθαι μηδὲνα

τῶν ἀρχομένων ὑβρίζοντα μήτε νέον μήτε νέαν, ἀλλὰ ἡδ' ἄλλον μηθένα τῶν περὶ αὐτόν. Ὅμοιως δὲ καὶ τὰς οἰκείας ἔχειν γυναικας πρὸς τὰς ἄλλας· ὡς καὶ διὰ γυναικῶν ὑβρεις, πολλαὶ τυραννίδες ἀπολώλασι. Περὶ τε τὰς ἀπολαύσεις τὰς σωματικὰς τοῦναντίον ποιεῖν ἢ νῦν τινες τῶν τυράννων ποιοῦσιν· οὐ γὰρ μόνον εὐ-
 θὺς ἔωθεν τοῦτο δρῶσι καὶ συνεχῶς πολλὰς ἡμέρας, ἀλλὰ καὶ φαίνεσθαι τοῖς ἄλλοις βούλονται τοῦτο πράττοντες, ἵν' ὡς εὐδαίμονας καὶ μακαρίους θαυμά-
 σωσιν· ἀλλὰ μάλιστα μὲν μετριάξιν τοῖς τοιούτοις· εἰ δὲ μὴ, τό γε φαίνεσθαι τοῖς ἄλλοις διαφεύγειν· οὔτε γὰρ εὐεπίθετος οὔτ' εὐκαταφρόνητος ὁ νήφων, ἀλλ' ὁ μεθύων, οὐδ' ὁ ἄγρυπνος, ἀλλὰ ὁ καθεύδων. Τοῦ-
 ναντίον τε ποιητέον τῶν πάλαι λεχθέντων σχεδὸν πάν-
 των· κατασκευάζειν γὰρ δεῖ καὶ κοσμεῖν τὴν πόλιν, ὡς ἐπίτροπον ὄντα καὶ μὴ τύραννον. Ἔτι δὲ τὰ πρὸς τοὺς θεοὺς φαίνεσθαι αἰεὶ σπουδάζοντα διαφερόν-
 τως· ἥτιόν τε γὰρ φοβοῦνται τὸ παθεῖν τι παράνο-
 μον ὑπὸ τῶν τοιούτων, ἐὰν δεισιδαίμονα νομίζωσιν εἶ-
 ναι τὸν ἄρχοντα καὶ φροντίζειν τῶν θεῶν· καὶ ἐπιβου-
 λεύουσιν ἥττον ὥς συμμάχους ἔχοντι καὶ τοὺς θεοὺς·
 δεῖ δ' ἄνευ ἀβελτηρίας φαίνεσθαι τοιούτον. Τούς τε ἀγαθοὺς περὶ τὶ γινομένους τιμᾶν οὕτως, ὥστε μὴ νομίζειν ἂν ποτε τιμηθῆναι μᾶλλον ὑπὸ τῶν πολιτῶν αὐτονόμων ὄντων· καὶ τὰς μὲν τοιαύτας τιμὰς ἀπο-
 νέμειν αὐτόν, τὰς δὲ κολάσεις δι' ἑτέρων ἀρχόντων καὶ δικαστηρίων. Κοινὴ δὲ φυλακὴ πάσης μοναρχίας τὸ μηθένα ποιεῖν ἓνα μέγαν, ἀλλ' εἵπερ, πλείους· τη-
 ρήσουσι γὰρ ἀλλήλους. Ἐὰν δ' ἄρα τινὰ δέη ποιῆ-
 σαι μέγαν, μήτοι τό γε ἥθος θρασύν· ἐπιθετικώτατοι

γὰρ τὸ τοιοῦτον ἦθος περὶ πάσας τὰς πράξεις. Καὶ
 τῆς δυνάμεώς τινα δοκῇ παραλύειν, ἐκ προσαγωγῆς
 τοῦτο δρᾶν, καὶ μὴ πᾶσαν ἀθρόον ἀφαιρεῖσθαι τὴν
 ἐξουσίαν. Ἐτι δὲ πάσης μὲν ὕβρεως εἰργεσθαι, πα-
 ρὰ πάσας δὲ δυοῖν, τῆς τε εἰς τὰ σώματα κολάσεως
 καὶ τῆς εἰς τὴν ἡλικίαν. Μάλιστα δὲ ταύτην ποιη-
 τέον τὴν εὐλάβειαν περὶ τοὺς φιλοτίμους· τὴν μὲν γὰρ
 εἰς τὰ χρήματα ὀλιγωρίαν οἱ φιλοχρήματοι φέρουσι
 βαρέως, τὴν δὲ εἰς ἀτιμίαν οἱ τε φιλότιμοι καὶ οἱ ἐπι-
 εικεῖς τῶν ἀνθρώπων. Διόπερ ἢ μὴ χρῆσθαι δεῖ τοῖς
 τοιούτοις, ἢ τὰς μὲν κολάσεις πατρικῶς φαίνεσθαι
 ποιούμενον καὶ μὴ δι' ὀλιγωρίαν, τὰς δὲ πρὸς τὴν ἡλι-
 κίαν ὁμιλίας δι' ἐρωτικὰς αἰτίας, ἀλλὰ μὴ δι' ἐξουσίαν.
 Ὅλως δὲ τὰς δοκούσας ἀτιμίας ἐξωνεῖσθαι μείζοσι τι-
 μαῖς. Τῶν δ' ἐπιχειρούντων ἐπὶ τὴν τοῦ σώματος
 διαφθοράν οὗτοι φοβερώτατοι καὶ δέονται πλείστης
 φυλακῆς, ὅσοι μὴ προαιροῦνται περιποιεῖσθαι τὸ ζῆν
 διαφθεύραντες. Διὸ μάλιστα εὐλαβεῖσθαι δεῖ τοὺς
 ὑβρίζεσθαι νομίζοντας ἢ αὐτοὺς ἢ ὧν κηδόμενοι τυγ-
 χάνουσιν· ἀφειδῶς γὰρ ἑαυτῶν ἔχουσιν οἱ διὰ θυμὸν
 ἐπιχειροῦντες, καθ' ἅπερ καὶ Ἡράκλειτος εἶπε, χαλεπὸν
 φάσκων εἶναι θυμῷ μάχεσθαι· ψυχῆς γὰρ ὠνεῖσθαι.
 Ἐπεὶ δὲ αἱ πόλεις ἐκ δύο συνεστήκασι μορίων, ἐκ τε
 τῶν ἀπόρων ἀνθρώπων καὶ τῶν εὐπόρων, μάλιστα μὲν
 ἀμφοτέρους ὑπολαμβάνειν δεῖ σώζεσθαι διὰ τὴν ἀρ-
 χὴν, καὶ τοὺς ἐτέρους ὑπὸ τῶν ἐτέρων ἀδικεῖσθαι μη-
 δέν· ὁπότεροι δ' ἂν ὥσι κρείττους, τούτους ἰδίους
 μάλιστα ποιεῖσθαι τῆς ἀρχῆς· ὥς, ἂν ὑπάρξῃ τοῦτο
 τοῖς πράγμασιν, οὔτε δούλων ἐλευθέρωσιν ἀνάγκη ποι-
 εῖσθαι τὸν τύραννον, οὔτε ὀπλων παραίρεσιν· ἱκανὸν

γὰρ θάτερον μέρος πρὸς τῇ δυνάμει προστιθέμενον, ὥστε κρείττους εἶναι τῶν ἐπιτιθεμένων. Περιέρχον δὲ τὸ λέγειν καθ' ἕκαστον τῶν τοιούτων· ὁ γὰρ σκοπὸς φανερός, ὅτι δεῖ μὴ τυραννικὸν ἀλλ' οἰκονομικὸν καὶ βασιλικὸν εἶναι φαίνεσθαι τοῖς ἀρχομένοις, καὶ μὴ σφετεριστὴν, ἀλλ' ἐπίτροπον, καὶ τὰς μετριότητας τοῦ βίου διώκειν, μὴ τὰς ὑπερβολάς. Ἔτι δὲ τοὺς μὲν γνωρίμους καθομιλεῖν, τοὺς δὲ πολλοὺς δημαγωγεῖν· ἐκ γὰρ τούτων ἀναγκαῖον οὐ μόνον τὴν ἀρχὴν εἶναι καὶ καλλίω καὶ ζηλωτοτέραν, τὸ βελτιόνων ἀρχεῖν καὶ μὴ τεταπεινωμένων, μηδὲ μισούμενον καὶ φοβούμενον διατελεῖν, ἀλλὰ καὶ τὴν ἀρχὴν εἶναι πολυχρονιωτέραν. Ἔτι δ' αὐτὸν διακεῖσθαι κατὰ τὸ ἥθος ἥτοι καλῶς πρὸς ἀρετὴν ἢ ἡμίχρηστον ὄντα καὶ μὴ πονηρὸν, ἀλλ' ἡμιπόνηρον. Καίτοι πασῶν ὀλιγοχρονιωτέραι τῶν πολιτειῶν εἰσιν ὀλιγαρχία καὶ τυραννίς· πλεῖστον γὰρ ἐγένετο χρόνον ἢ περὶ Σικυῶνα τυραννίς ἢ τῶν Ὀρθαγόρου παίδων καὶ αὐτοῦ Ὀρθαγόρου. Ἔτη δ' αὕτη διέμεινεν ἑκατόν· τούτου δ' αἴτιον, ὅτι τοῖς ἀρχομένοις ἐχρῶντο μετρίως, καὶ πολλὰ τοῖς νόμοις ἐδούλευον· καὶ διὰ τὸ πολεμικὸς γίνεσθαι Κλεισθένης οὐκ ἦν εὐκαταφρόνητος· καὶ τὰ πολλὰ ταῖς ἐπιμελείαις ἐδημαγῶγουν. Λέγεται γοῦν Κλεισθένης τὸν ἀποκρίναντα τῆς νίκης αὐτὸν ὡς ἐστεφάνωσεν· ἔνιοι δ' εἰκόνα φασὶν εἶναι τοῦ κρίναντος οὕτως τὸν ἀνδριάντα τὸν ἐν τῇ ἀγορᾷ καθήμενον. Φασὶ δὲ καὶ Πεισίστρατον ὑπομῆναι ποτε προσκληθέντα δίκην εἰς Ἀρειον πάγον. Δευτέρα δὲ περὶ Κόρινθον ἢ τῶν Κυψελιδῶν· καὶ γὰρ αὕτη διετέλεσεν ἔτη τρία καὶ ἑβδομήκοντα καὶ ἕξ μῆνας. Κύψελος μὲν γὰρ ἐτυράν-

νησεν ἔτη τριάκοντα, Περίανδρος δὲ τετταράκοντα καὶ τέτταρα. Ψαμμήτιχος δ' ὁ Γορδίου τρία ἔτη. Τὰ δ' αἷτια ταῦτα καὶ ταύτης· ὁ μὲν γὰρ Κύψελος δημαγωγὸς ἦν, καὶ κατὰ τὴν ἀρχὴν διετέλεσεν ἀδορυφόρος· Περίανδρος δ' ἐγένετο μὲν τυραννικός, ἀλλὰ πολεμικός. Τρίτῃ δ' ἡ τῶν Πεισιστρατιδῶν Ἀθήνησιν· οὐκ ἐγένετο δὲ συνεχῆς· δις γὰρ ἔφυγε Πεισίστρατος τυραννῶν· ὥστε ἐν ἔτεσι τριάκοντα καὶ τρισὶν ἑπτακαίδεκα ἔτη τούτων ἐτυράννευσεν· ὀκτωκαίδεκα δὲ οἱ παῖδες· ὥστε τὰ πάντα ἐγένετο ἔτη τριάκοντα καὶ πέντε. Τῶν δὲ λοιπῶν ἡ περὶ Ἰέρωνα καὶ Γέλωνα περὶ Συρράκούσαις· ἔτη δ' οὐδ' αὕτη πολλὰ διέμεινεν, ἀλλὰ τὰ σύμπαντα δυοῖν δέοντα εἴκοσι. Γέλων μὲν γὰρ ἐπὶ τυραννεύσας τῷ ὀγδόῳ τὸν βίον ἐτελεύτησε· δέκα δ' Ἰέρων· Θρασύβουλος δὲ τῷ ἐνδεκάτῳ μηνὶ ἐξέπεσεν. Αἱ δὲ πολλαὶ τῶν τυραννίδων ὀλιγοχρόνιαι πᾶσαι γεγόνασιν παντελῶς. Τὰ μὲν οὖν περὶ τὰς πολιτείας καὶ τὰ περὶ τὰς μοναρχίας, ἐξ ὧν τε φθείρονται καὶ πάλιν σώζονται, σχεδὸν εἴρηται περὶ πάντων.

X. Ἐν δὲ τῇ [τοῦ Πλάτωνος]. Πολιτεία λέγεται μὲν περὶ τῶν μεταβολῶν ὑπὸ τοῦ Σωκράτους, οὐ μὲντοι λέγεται καλῶς· τῆς τε γὰρ ἀρίστης πολιτείας καὶ πρώτης οὕσης οὐ λέγει τὴν μεταβολὴν ἰδίως· φησὶ γὰρ αἷτιον εἶναι τὸ μὴ μένειν μηδὲν, ἀλλ' ἐν τινι περιόδῳ μεταβάλλειν, ἀρχὴν δ' εἶναι τούτων, ὧν ἐπίτριτος πυθμὴν πεμπάδι συζυγεῖς δύο ἀρμονίας παρέχεται λέγων, ὅταν ὁ τοῦ διαγράμματος ἀριθμὸς τούτου γένηται στερεάς· ὡς τῆς φύσεώς ποτε φουούσης φαύλους καὶ κρείττους τῆς παιδείας· τοῦτο μὲν οὖν αὐτὸ λέγων

ἴσως οὐ κακῶς· ἐνδέχεται γὰρ εἶναι τινας, οὓς παιδεύ-
 θῆναι καὶ γενέσθαι σπουδαίους ἀνδρας ἀδύνατον·
 ἀλλ' αὕτη τί ἂν ἴδιος εἴη μεταβολὴ τῆς ὑπ' ἐκείνου
 λεγομένης ἀρίστης πολιτείας μᾶλλον ἢ τῶν ἄλλων πα-
 σῶν καὶ τῶν γινομένων πάντων; Καὶ διὰ τε τοῦ χρό-
 νου, δι' ὃν λέγει πάντα μεταβάλλειν, καὶ τὰ μὴ ἅμα
 ἀρξάμενα γίνεσθαι ἅμα μεταβάλλει· οἷον εἰ τῇ προ-
 τέρᾳ ἡμέρᾳ ἐγένετο τῆς τροπῆς, ἅμα ἅρα μεταβάλλει.
 Πρὸς δὲ τούτοις διὰ τίν' αἰτίαν ἐκ ταύτης εἰς τὴν Λα-
 κωνικὴν μεταβάλλει; Πλεονάκεις γὰρ εἰς τὴν ἐναντίαν
 μεταβάλλουσι πᾶσαι αἱ πολιτεῖαι ἢ τὴν σύνεγγυς· ὁ
 δ' αὐτὸς λόγος καὶ περὶ τῶν ἄλλων μεταβολῶν· ἐκ γὰρ
 τῆς Λακωνικῆς, φησι, μεταβάλλει εἰς τὴν ὀλιγαρχίαν,
 ἐκ δὲ ταύτης εἰς δημοκρατίαν, εἰς τυραννίδα δὲ ἐκ δη-
 μοκρατίας. Καίτοι καὶ ἀνάπαλιν μεταβάλλουσιν, οἷον
 ἐκ δήμου εἰς ὀλιγαρχίαν, καὶ μᾶλλον ἢ εἰς μοναρχίαν.
 Ἔτι δὲ τυραννίδος οὐ λέγει οὗτ', εἰ ἔσται μετα-
 βολή, οὗτ' εἰ μὴ ἔσται, διὰ τίν' αἰτίαν καὶ εἰς
 ποίαν πολιτείαν. Τούτου δ' αἴτιον, ὅτι οὐ ῥᾷδίως
 ἂν εἶχε λέγειν· ἀόριστον γάρ· ἐπεὶ κατ' ἐκείνον
 δεῖ εἰς τὴν πρώτην καὶ τὴν ἀρίστην· οὕτω γὰρ ἂν
 ἐγένετο συνεχῶς καὶ κύκλος. Ἀλλὰ μεταβάλλει καὶ
 εἰς τυραννίδα τυραννὶς, ὥσπερ ἡ Σικυῶνος ἐκ τῆς Μύ-
 ρωνος εἰς τὴν Κλεισθένους· καὶ εἰς ὀλιγαρχίαν, ὥσ-
 περ ἡ ἐν Χαλκίδι ἢ Ἀντιλέοντος· καὶ εἰς δημοκρατίαν
 ὥσπερ ἡ τῶν [τοῦ] Γέλωνος ἐν Συρράκονσιν· καὶ εἰς
 ἀριστοκρατίαν, ὥσπερ ἡ Χαριλάου ἐν Λακεδαιμόνι,
 καὶ ἐν Καρχηδόνι. Καὶ εἰς τυραννίδα μεταβάλλει ἐξ
 ὀλιγαρχίας, ὥσπερ ἐν Σικελίᾳ σχεδὸν αἱ πλεῖσται τῶν
 ἀρχαίων, ἐν Λεοντίοις εἰς τὴν Ἰαναιτίου τυραννίδα,

καὶ ἐν Γέλῃ εἰς τὴν Κλεάνδρου, καὶ ἐν Ῥηγίῳ εἰς τὴν Ἀναξιλάου, καὶ ἐν ἄλλαις πολλαῖς πόλεσιν ὡσαύτως. Ἄτιπον δὲ καὶ τὸ οἶεσθαι εἰς ὀλιγαρχίαν διὰ τοῦτο μεταβάλλειν, ὅτι φιλοχρήματοι καὶ χρηματισταὶ [οἱ] ἐν ταῖς ἀρχαῖς, ἀλλ' οὐχ ὅτι οἱ πολὺ ὑπερέχοντες ταῖς οὐσίαις οὐ δίκαιον οἶονται εἶναι, ἴσον μετέχειν τῆς πόλεως τοὺς κεκτημένους μηδὲν τοῖς κεκτημένοις. Ἐν πολλαῖς τε ὀλιγαρχίαις οὐκ ἔξεστι χρηματίζεσθαι, ἀλλὰ νόμοι εἰσὶν οἱ κωλύοντες· ἐν Καρχηδόνι δὲ δημοκρατοιμένη χρηματίζονται, καὶ οὐπω μεταβεβλήκασιν. Ἄτιπον δὲ καὶ τὸ φάναι, δύο πόλεις εἶναι τὴν ὀλιγαρχικὴν, πλουσίων καὶ πενήτων· τί γὰρ αὐτὴ μᾶλλον, τῆς Λακωνικῆς πέπονθεν ἢ ὁποιασοῦν ἄλλης, οὐ μὴ πάντες κέκτηνται ἴσα, ἢ μὴ πάντες ὁμοίως εἰσὶν ἀγαθοὶ ἄνδρες; Οὐδενὸς δὲ πενεστέρου γενομένου ἢ πρότερον, οὐδὲν ἥττον μεταβάλλουσιν εἰς δῆμον ἐξ ὀλιγαρχίας, ἂν γένωνται πλείους οἱ ἄποροι, καὶ ἐκ δήμου εἰς ὀλιγαρχίαν, ἂν κρεῖττον ἢ τοῦ πλήθους τὸ εὐπορον, καὶ οἱ μὲν ἀμελῶσιν, οἱ δὲ προσέχωσι τὸν νοῦν. Πολλῶν τε οὐσῶν αἰτιῶν, δι' ὧν γίνονται αἱ μεταβολαί, οὐ λέγει, ἀλλὰ μίαν ὅτι ἀσωτευόμενοι [καὶ] κατατοκιζόμενοι γίνονται πένητες, ὥς ἐξ ἀρχῆς πλουσίων ὄντων πάντων ἢ τῶν πλείων. Τοῦτο δ' ἐστὶ ψεῦδος· ἀλλ' ὅταν μὲν τῶν ἡγεμόνων τινὲς ἀπολέσωσι τὰς οὐσίας, καινοτομοῦσιν· ὅταν δὲ τῶν ἄλλων, οὐθέν γίνεταί τις νόμος. Καὶ μεταβάλλουσιν οὐδὲν μᾶλλον οὐδέποτε εἰς δῆμον ἢ εἰς ἄλλην πολιτείαν. Ἔτι δὲ, κἂν τιμῶν μὴ μετέχωσι, κἂν ἀδικῶνται ἢ ὑβρίζωνται, στασιάζουσι καὶ μεταβάλλουσι τὰς πολιτείας, κἂν μὴ καταδαπανήσωσι τὴν οὐσίαν· διὰ τὸ ἐξεῖναι, ὃ τι ἂν βούλωνται

ποιεῖν, οὐ αἰτίαν τὴν ἄγαν ἐλευθερίαν εἶναι φησι. Πλειόνων δ' οὐσῶν ὀλιγαρχιῶν καὶ δημοκρατιῶν, ὥς μιᾶς οὔσης ἑκατέρας λέγει τὰς μεταβολὰς ὁ Σωκράτης.

LIBER VI.

1. *Π*όσαι μὲν οὖν διαφοραὶ καὶ τίνες τοῦ τε βουλευτικοῦ καὶ κυρίου τῆς πολιτείας καὶ τῆς περὶ τὰς ἀρχὰς τάξεως, καὶ περὶ δικαστηρίων, καὶ ποία πρὸς ποίαν συντέτακται πολιτείαν, ἔτι δὲ περὶ φθορᾶς τε καὶ σωτηρίας τῶν πολιτειῶν, ἐκ ποίων τε γίνεται καὶ διὰ τίνας αἰτίας, εἴρηται πρότερον. Ἐπεὶ δὲ τετύχηκεν εἶδη πλείω δημοκρατίας ὄντα καὶ τῶν ἄλλων ὁμοίως πολιτειῶν, ἅμα τε περὶ ἐκείνων εἴ τι λοιπὸν, οὐ χεῖρον ἐπισκέψασθαι, καὶ τὸν οἰκεῖον καὶ τὸν συμφέροντα τρόπον ἀποδοῦναι πρὸς ἑκάστην. Ἔτι δὲ καὶ τὰς συναγωγὰς αὐτῶν τῶν εἰρημένων ἐπισκεπτέον πάντων τῶν τρόπων· ταῦτα γὰρ συνδυαζόμενα ποιεῖ τὰς πολιτείας ἐπαλλάττειν ὥστε ἀριστοκρατίας τε ὀλιγαρχικᾶς εἶναι, καὶ πολιτείας δημοκρατικωτέρας. Λέγω δὲ τοὺς συνδυασμοὺς, οὓς δεῖ μὲν ἐπισκοπεῖν, οὐκ ἐσκεμμένοι δ' εἰσὶ νῦν, οἷον, ἂν τὸ μὲν βουλευόμενον καὶ τὸ περὶ τὰς ἀρχαιρεσίας ὀλιγαρχικῶς ἢ συντεταγμένον, τὰ δὲ περὶ δικαστήρια ἀριστοκρατικῶς, ἢ ταῦτα μὲν καὶ τὸ περὶ τὸ βουλευόμενον ὀλιγαρχικῶς, ἀριστοκρατικῶς δὲ τὸ περὶ τὰς ἀρχαιρεσίας, ἢ κατ' ἄλλον τινὰ τρόπον μὴ πάντα συντεθῇ τὰ τῆς πολιτείας οἰκεῖα. Ποία μὲν οὖν δημοκρατία πρὸς ποίαν ἀρμόττει πόλιν,

ὥσαύτως δὲ καὶ ποῖα τῶν ὀλιγαρχικῶν ποίῳ πλήθει, καὶ τῶν λοιπῶν δὲ πολιτειῶν τίς συμφέρει τίσιν, εἴρηται πρότερον· ὅμως δὲ δεῖ γενέσθαι δῆλον, μὴ μόνον ποῖα τούτων τῶν πολιτειῶν ἀρίστη ταῖς πόλεσιν, ἀλλὰ καὶ πῶς δεῖ κατασκευάζειν καὶ ταύτας καὶ τὰς ἄλλας, ἐπέλθωμεν συντόμως. Καὶ πρῶτον περὶ δημοκρατίας εἵπωμεν· ἅμα γὰρ καὶ περὶ τῆς ἀντικειμένης πολιτείας φανερόν· αὕτη δ' ἐστίν, ἣν καλοῦσιν τινες ὀλιγαρχίαν. Ληπτέον δὲ πρὸς ταύτην τὴν μέθοδον πάντα τὰ δημοτικὰ καὶ τὰ δοκοῦντα ταῖς δημοκρατίαις ἀκολουθεῖν· ἐκ γὰρ τούτων συντιθεμένων τὰ τῆς δημοκρατίας εἶδη γίνεσθαι συμβαίνει καὶ πλείους δημοκρατίας μιᾶς εἶναι καὶ διαφόρους. Δύο γὰρ εἰσιν αἰτίαι, δι' ἃς περ αἱ δημοκρατίαι πλείους εἰσὶ· πρῶτον μὲν ἡ λεχθεῖσα πρότερον, ὅτι διάφοροι οἱ δῆμοι· γίνεται γὰρ τὸ μὲν γεωργικὸν πλῆθος, τὸ δὲ βάνανυσον καὶ θητικόν· ὧν τοῦ πρώτου τῷ δευτέρῳ προσλαμβάνομένου, καὶ τοῦ τρίτου πάλιν τοῖς ἀμφοτέροις, οὐ μόνον διαφέρει τῷ βελτίῳ καὶ χείρῳ γίνεσθαι τὴν δημοκρατίαν, ἀλλὰ καὶ τὰ μὴ τὴν αὐτήν. Δευτέρα δὲ, περὶ ἧς νῦν λέγομεν· τὰ γὰρ ταῖς δημοκρατίαις ἀκολουθοῦντα καὶ δοκοῦντα εἶναι τῆς πολιτείας οἰκεία ταύτης, ποιεῖ συντιθέμενα τὰς δημοκρατίας ἑτέρας· τῇ μὲν γὰρ ἐλάττω, τῇ δ' ἀκολουθήσει πλείονα, τῇ δ' ἅπαντα ταῦτα. Χρήσιμον δ' ἕκαστον αὐτῶν γνωρίζειν πρὸς τε τὸ κατασκευάζειν, ἣν ἂν τις αὐτῶν τύχη βουλόμενος, καὶ πρὸς τὰς διορθώσεις. Ζητοῦσι μὲν γὰρ οἱ τὰς πολιτείας καθιστάντες ἅπαντα τὰ οἰκεία συναγαγεῖν πρὸς τὴν ὑπόθεσιν, ἁμαρτάνουσι δὲ τοῦτο ποιοῦντες, καθάπερ ἐν τοῖς περὶ τὰς φθοράς καὶ

τῆς σωτηρίας τῶν πολιτειῶν εἴρηται πρότερον. Νυνὶ δὲ τὰ ἀξιώματα καὶ τὰ ἡθη καὶ ὧν ἐφίενται λέγομεν. Ἐπόθεσις μὲν οὖν τῆς δημοκρατικῆς πολιτείας ἐλευθερία· τοῦτο γὰρ λέγειν εἰώθασιν, ὥς ἐν μόνῃ τῇ πολιτείᾳ ταύτῃ μετέχοντας ἐλευθερίας· τούτου γὰρ στοχάζεσθαι φασὶ πᾶσαν δημοκρατίαν. Ἐλευθερίας δὲ, ἐν μὲν, τὸ ἐν μέρει ἄρχεσθαι καὶ ἄρχειν· καὶ γὰρ τὸ δίκαιον τὸ δημοτικὸν τὸ ἴσον ἔχειν ἐστὶ κατ' ἀριθμὸν, ἀλλὰ μὴ κατ' ἀξίαν· τούτου δ' ὄντος τοῦ δικαίου, τὸ πλῆθος ἀναγκαῖον εἶναι κύριον, καὶ ὅτι ἂν δόξῃ τοῖς πλείοσι, τοῦτ' εἶναι καὶ τέλος, καὶ τοῦτ' εἶναι τὸ δίκαιον· φασὶ γὰρ δεῖν ἴσον ἔχειν ἕκαστον τῶν πολιτῶν. Ὡστε ἐν ταῖς δημοκρατίαις συμβαίνει κυριωτέρους εἶναι τοὺς ἀπόρους τῶν εὐπόρων· πλείους γὰρ εἰσι· κύριον δὲ τὸ τοῖς πλείοσι δόξαν. Ἐν μὲν οὖν τῆς ἐλευθερίας σημεῖον τοῦτο, ὃν τίθενται πάντες οἱ δημοτικοὶ τῆς πολιτείας ὅρον. Ἐν δὲ, τὸ ζῆν, ὥς βούλεται τις· τοῦτο γὰρ τὸ τῆς ἐλευθερίας ἔργον εἶναι φασιν, εἴπερ τοῦ δούλου ὄντος τὸ ζῆν μὴ ὥς βούλεται. Τῆς μὲν οὖν δημοκρατίας ὅρος οὗτος δεύτερος. Ἐντεῦθεν δ' ἐλήλυθε τὸ μὴ ἄρχεσθαι, μάλιστα μὲν ὑπὸ μηδενός, εἰ δὲ μὴ, κατὰ μέρος· καὶ συμβάλλεται ταύτῃ πρὸς τὴν ἐλευθερίαν τὴν κατὰ τὸ ἴσον. Τούτων δ' ὑποκειμένων, καὶ τοιαύτης οὔσης τῆς ἀρχῆς, τὰ τοιαῦτα δημοτικά· τὸ αἰρεῖσθαι τὰς ἀρχὰς πάντας ἐκ πάντων· τὸ ἄρχειν πάντας μὲν ἑκάστου, ἕκαστον δ' ἐν μέρει πάντων· τὸ κληρωτὰς εἶναι τὰς ἀρχὰς ἢ πάσας, ἢ ὅσαι μὴ ἐμπειρίας δέονται καὶ τέχνης· τὸ μὴ ἀπὸ τιμήματος μηθενὸς εἶναι τὰς ἀρχὰς ἢ ὅτι μικροτάτου· τὸ μὴ δις τὸν αὐτὸν ἄρχειν μηδε-

μίαν ἢ ὀλιγάκις ἢ ὀλίγας, ἔξω τῶν κατὰ πόλεμον· τὸ ὀλιγοχρονίους τὰς ἀρχὰς ἢ πάσας ἢ ὅσας ἐνδέχεται· τὸ δικάζειν πάντας καὶ ἐκ πάντων καὶ περὶ πάντων ἢ περὶ τῶν πλείστων καὶ τῶν μεγίστων καὶ τῶν κυριωτάτων, οἷον περὶ εὐθυνῶν καὶ πολιτείας καὶ τῶν ἰδίων συναλλαγμάτων· τὸ τὴν ἐκκλησίαν κυρίαν εἶναι πάντων, ἀρχὴν δὲ μηδεμίαν μηδενὸς ἢ ὅτι ὀλιγίστων, ἢ τῶν μεγίστων κυρίαν. Τῶν δὲ ἀρχῶν δημοτικώτατον βουλὴν, ὅπου μὴ μισθοῦ εὐπορία πᾶσιν· ἐνταῦθα γὰρ ἀφαιροῦνται καὶ ταύτης τῆς ἀρχῆς τὴν δύναμιν· εἰς αὐτὸν γὰρ ἀνάγει τὰς κρίσεις πάσας ὁ δῆμος εὐπόρων μισθοῦ, καθάπερ εἴρηται πρότερον ἐν τῇ μεθόδῳ τῇ πρὸ ταύτης. Ἐπειτα τὸ μισθοφορεῖν μάλιστα μὲν πάντας, ἐκκλησίαν, δικαστήρια, ἀρχὰς, εἰ δὲ μὴ, τὰς ἀρχὰς καὶ τὰ δικαστήρια καὶ τὴν βουλὴν καὶ τὰς ἐκκλησίας τὰς κυρίας, ἢ τῶν ἀρχῶν ἃς ἀνάγκη συσσιτεῖν μετ' ἀλλήλων. Ἔτι, ἐπειδὴ ὀλιγαρχία καὶ γένηται καὶ πλοῦτοι καὶ παιδεία ὀρίζεται, τὰ δημοτικά δοκεῖ τὰναντία τούτων εἶναι, ἀγένεια, πενία, βαναυσία. Ἐπὶ δὲ τῶν ἀρχῶν τὸ μηδεμίαν αἰδιδιον εἶναι· ἐὰν δέ τις καταλειφθῇ ἐξ ἀρχαίας μεταβολῆς, τότε περιαιρεῖσθαι τὴν δύναμιν αὐτῆς, καὶ ἐξ αἰρετῶν κληρωτοὺς ποιεῖν. Τὰ μὲν οὖν κοινὰ ταῖς δημοκρατίαις ταῦτ' ἔστι. Συμβαίνει δ' ἐκ τοῦ δικαίου τοῦ ὁμολογουμένου εἶναι δημοκρατικοῦ (τοῦτο δ' ἔστι τὸ ἴσον ἔχειν ὑπαντάς κατ' ἀριθμὸν) ἢ μάλιστα εἶναι δοκοῦσα δημοκρατία καὶ δῆμος· ἴσον γὰρ τὸ μηδὲν μᾶλλον ἄρχειν τοὺς ἀπόρους ἢ τοὺς εὐπόρους, μηδὲ κυρίους εἶναι μόνους, ἀλλὰ πάντας ἐξ ἴσου κατ' ἀριθμὸν· οὕτω γὰρ ἂν ὑπάρχειν νομίζοιεν τὴν ἰσότητά τῇ πολιτείᾳ καὶ τὴν

ἐλευθερίαν. Τὸ δὲ μετὰ τοῦτο ἀπορέϊται πῶς ἔξου-
 σι τὸ ἴσον; πότερον δεῖ τὰ τιμήματα διελεῖν χιλίοις
 τὰ τῶν πεντακοσίων, καὶ τοὺς χιλίους ἴσον δύνασθαι
 τοῖς πεντακοσίοις; ἢ οὐχ οὕτω δεῖ τιθέναι τὴν κατὰ
 τοῦτο ἰσότητα, ἀλλὰ διελεῖν μὲν οὕτως, ἔπειτα ἐκ τῶν
 πεντακοσίων ἴσους λαβόντα καὶ ἐκ τῶν χιλίων τούτους
 κυρίους εἶναι τῶν αἰρέσεων καὶ τῶν δικαστηρίων; Πότε-
 ρον οὖν αὕτη ἢ πολιτεία δικαιοτάτη κατὰ τὸ δημο-
 τικὸν δίκαιον, ἢ μᾶλλον ἢ κατὰ τὸ πλῆθος; Φασὶ γὰρ
 οἱ δημοτικοὶ τοῦτο δίκαιον, ὅτι ἂν δόξη τοῖς πλείο-
 σιν· οἱ δ' ὀλιγαρχικοὶ, ὅτι ἂν δόξη τῇ πλείονι οὐ-
 σίᾳ· κατὰ πλῆθος γὰρ οὐσίας φασὶ κρίνεσθαι δεῖν.
 Ἐχει δ' ἀμφοτέρω ἀνισότητα καὶ ἀδικίαν· εἰ μὲν γὰρ,
 ὅτι ἂν οἱ ὀλίγοι, τυραννίς· καὶ γὰρ ἐὰν εἰς ἕχῃ πλείω
 τῶν ἄλλων εὐπόρων, κατὰ τὸ ὀλιγαρχικὸν δίκαιον ἄρ-
 χει, δίκαιος μόνος· εἰ δ', ὅτι ἂν οἱ πλείους κατ' ἀρι-
 θμὸν, ἀδικήσουσι δημεύοντες τὰ τῶν πλουσίων καὶ
 ἐλαττώνων, καθάπερ εἴρηται πρότερον. Τίς ἂν οὖν
 εἴη ἰσότης, ἣν ὁμολογήσουσιν ἀμφοτέροι, σκεπτέον
 ἐξ ὧν ὀρίζονται δικαίων ἀμφοτέροι· λέγουσι γὰρ ὡς
 ὅτι ἂν δόξη τοῖς πλείοσι τῶν πολιτῶν, τοῦτ' εἶναι δεῖ
 κύριον. Ἐστω δὲ τοῦτο, μὴ μέντοι πάντως· ἀλλ' ἐπει-
 δὴ δύο μέρη τετύχηκεν, ἐξ ὧν ἡ πόλις, πλούσιοι καὶ
 πένητες, ὅτι ἂν ἀμφοτέροις δόξη ἢ τοῖς πλείοσι,
 τοῦτο κύριον ἔστω· ἐὰν δὲ τὰναντία δόξη, ὅτι ἂν οἱ
 πλείους καὶ ὧν τὸ τίμημα πλεῖον· οἶον οἱ μὲν δέκα,
 οἱ δὲ εἴκοσιν· ἔδοξε δὲ τῶν μὲν πλουσίων τοῖς ἑξ, τῶν
 δ' ἀπορωτέρων τοῖς πεντεκαίδεκα· προσγεγέννηται
 τοῖς μὲν πένησι τέτταρες τῶν πλουσίων, τοῖς δὲ πλου-
 σίοις πέντε τῶν πενήτων· ὁποτέρων οὖν τὸ τίμημα

ὑπερτείνει, συναριθμουμένων ἀμφοτέρων ἐκατέροις, τοῦτο κύριον. Ἐὰν δὲ ἴσοι συμπέσωσι, κοινὴν εἶναι ταύτην νομιστέον ἀπορίαν, ὥσπερ νῦν, ἐὰν δίχα ἢ ἐκκλησία γένηται ἢ τὸ δικαστήριον· ἢ γὰρ ἀποκληρωτέον, ἢ ἄλλο τι τοιοῦτον ποιητέον. Ἀλλὰ περὶ μὲν τοῦ ἴσου καὶ τοῦ δικαίου, κἂν ἢ πάνυ χαλεπὸν εὐρεῖν τὴν ἀλήθειαν περὶ αὐτῶν, ὅμως ῥᾶον τυχεῖν ἢ συμπεῖσαι τοὺς δυναμένους πλεονεκτεῖν· αἰεὶ γὰρ ζητοῦσι τὸ ἴσον καὶ τὸ δίκαιον οἵηττους, οἱ δὲ κρατοῦντες οὐδὲν φροντίζουσι.

II. Δημοκρατιῶν δ' οὐσῶν τεττάρων, βελτίστη μὲν ἢ πρώτη τάξει, καθάπερ ἐν τοῖς πρὸ τούτων ἐλέχθη λόγοις· ἔστι δὲ καὶ ἀρχαιοτάτη πασῶν αὕτη. Λέγω δὲ πρώτην, ὥσπερ ἂν τις διέλοι τοὺς δήμους· βελτίστος γὰρ δῆμος ὁ γεωργικός ἐστιν· ὥστε καὶ ποιεῖν ἐνδέχεται δημοκρατίαν, ὅπου ζῇ τὸ πλῆθος ἀπὸ γεωργίας ἢ νομῆς. Διὰ μὲν γὰρ τὸ μὴ πολλὴν οὐσίαν ἔχειν, ἄσχυλος, ὥστε μὴ πολλάκις ἐκκλησιάζειν· διὰ δὲ τὸ μὴ ἔχειν τὰναγκαῖα, πρὸς τοῖς ἔργοις διατρίβουσι, καὶ τῶν ἄλλοτρίων οὐκ ἐπιθυμοῦσιν, ἀλλ' ἡδίων τὸ ἐργάζεσθαι τοῦ πολιτεύεσθαι καὶ ἄρχειν, ὅπου ἂν μὴ ἢ λήμματα μεγάλα ἀπὸ τῶν ἀρχῶν· οἱ γὰρ πολλοὶ μᾶλλον ὀρέγονται τοῦ κέρδους ἢ τῆς τιμῆς. Σημεῖον δὲ· καὶ γὰρ καὶ τὰς ἀρχαίας τυραννίδας ὑπέμενον, καὶ τὰς ὀλιγαρχίας ὑπομένουσιν, ἐάν τις αὐτοὺς ἐργάζεσθαι μὴ κωλύῃ μηδ' ἀφαιρῇται μηδέν· ταχέως γὰρ οἱ μὲν πλουτοῦσιν αὐτῶν, οἱ δ' οὐκ ἀποροῦσιν. Ἐτι δὲ τὸ κυρίους εἶναι τοῦ ἐλέσθαι καὶ εὐθύναι ἀναπληροῦ τὴν ἔνδειαν, εἴ τι φιλοτιμίας ἔχουσιν· ἐπεὶ παρ' ἐνίοις δήμοις, κἂν μὴ μετέχωσι τῆς αἰ-

ρεύσεως τῶν ἀρχῶν, ἀλλὰ τινὲς αἵρετοὶ κατὰ μέρος ἐκ πάντων, ὥσπερ ἐν Μαντινείᾳ, τοῦ δὲ βουλευέσθαι κύριοι ὧσιν, ἱκανῶς ἔχει τοῖς πολλοῖς. Καὶ δεῖ νομίζειν καὶ τοῦτ' εἶναι σχῆμά τι δημοκρατίας, ὥσπερ ἐν Μαντινείᾳ ποτ' ἦν. Διὸ δὴ καὶ συμφέρον ἐστὶ τῇ πρότερον ῥηθείᾳ δημοκρατία, καὶ ὑπάρχειν εἶσθαι αἰρεῖσθαι μὲν τὰς ἀρχὰς καὶ εὐθύνειν καὶ δικάζειν πάντας, ἄρχειν δὲ τὰς μεγίστας αἵρετοὺς καὶ ἀπὸ τιμημάτων, τὰς μείζους ἀπὸ μειζόνων, ἢ καὶ ἀπὸ τιμημάτων μὲν μηδεμίαν, ἀλλὰ τοὺς δυναμένους. Ἀνάγκη δὲ πολιτενομένους οὕτω πολιτεύεσθαι καλῶς· αἵ τε γὰρ ἀρχαὶ αἰεὶ διὰ τῶν βελτίστων ἔσονται, τοῦ δήμου βουλομένου καὶ τοῖς ἐπιεικέσιν οὐ φθοροῦντος· καὶ τοῖς ἐπιεικέσι καὶ γνωρίμοις ἀρκοῦσαν εἶναι ταύτην τὴν τάξιν· ἄρξονται γὰρ οὐχ ὑπ' ἄλλων χειρόνων καὶ ἄρξουσι δικαίως, διὰ τὸ τῶν εὐθυνοῶν εἶναι κυρίους ἑτέρους. Τὸ γὰρ ἐπανακρέμασθαι καὶ μὴ πᾶν ἐξεῖναι ποιεῖν, ὃ τι ἂν δόξη, συμφέρον ἐστίν· ἡ γὰρ ἐξουσία τοῦ πράττειν, ὃ τι ἂν ἐθέλῃ τις, οὐ δύναται φυλάττειν τὸ ἐν ἐκάστῳ τῶν ἀνθρώπων φαῦλον. Ὡστε ἀναγκαῖον συμβαίνειν, ὅπερ ἐστὶν ὠφελιμώτατον ἐν ταῖς πολιτείαις, ἄρχειν τοὺς ἐπιεικεῖς ἀναμαρτήτους ὄντας, μηδὲν ἐλαττουμένου τοῦ πλήθους. Ὅτι μὲν οὖν αὕτη τῶν δημοκρατιῶν ἀρίστη, φανερόν, καὶ διὰ τίν' αἰτίαν, ὅτι διὰ τὸ ποιόν τινα εἶναι τὸν δῆμον. Ἰκρὸς δὲ τὸ κατασκευάζειν γεωργὸν τὸν δῆμον, τῶν τε νόμων τινὲς τῶν παρὰ τοῖς πολλοῖς κειμένων τὸ ἀρχαῖον χρήσιμοι πάντες, ἢ τὸ ὅλως μὴ ἐξεῖναι κεκτηῖσθαι πλεῖον γῆν μέτρου τινός, ἢ ἀπὸ τινος τόπου πρὸς τὸ ἄσπερ καὶ τὴν πόλιν. Ἴδεν δὲ τό γε ἀρχαῖον ἐν πολλαῖς πό-

λεσι νενομοθετημένον μηδὲ πωλεῖν ἐξέειναι τοὺς πρώτους κλήρους. Ἔστι δὲ καὶ ὃν λέγουσιν Ὀξύλου νόμον εἶναι τοιοῦτόν τι δυνάμενος, τὸ μὴ δανείζειν εἰς τὶ μέρος τῆς ὑπαρχούσης ἐκάστῳ γῆς. Νῦν δὲ δεῖ διορθοῦν καὶ τῷ Ἀφυταίων νόμῳ· πρὸς γὰρ ὃ λέγομεν ἐστὶ χρήσιμος· ἐκεῖνοι γὰρ καίπερ ὄντες πολλοὶ, κεκτημένοι δὲ γῆν ὀλίγην, ὅμως πάντες γεωργοῦσι· τιμῶνται γὰρ οὐχ ὅλας τὰς κτήσεις, ἀλλὰ κατὰ τηλικαῦτα μόρια διαιροῦντες, ὥστ' ἔχειν ὑπερβάλλειν ταῖς τιμήσεσι καὶ τοὺς πένητας. Μετὰ δὲ τὸ γεωργικὸν πλῆθος βέλτιστος δῆμός ἐστιν, ὅπου νομεῖς εἰσι, καὶ ζῶσιν ἀπὸ βοσκημάτων· πολλὰ γὰρ ἔχει τῇ γεωργίᾳ παραπλησίως, καὶ τὰ πρὸς τὰς πολεμικὰς πράξεις μάλιστα· οὗτοι γεγυμνασμένοι τὰς ἐξεις, καὶ χρήσιμοι τὰ σώματα, καὶ δυνάμενοι θυραυλεῖν. Τὰ δ' ἄλλα πλῆθῃ πάντα σχεδόν, ἐξ ὧν αἱ λοιπαὶ δημοκρατίαι συνεσιᾶσι, πολλῷ φανλύτερά τούτων· ὁ γὰρ βίος φαῦλος, καὶ οὐθὲν ἔργον μετ' ἀρετῆς, ὧν μεταχειρίζεται τὸ πλῆθος τό τε τῶν βυναύσων καὶ τὸ τῶν ἀγοραίων ἀνθρώπων καὶ τὸ θητικόν. Ἔτι δὲ διὰ τὸ περὶ τὴν ἀγορὰν καὶ τὸ ἄστυ κυλίεσθαι, πᾶν τὸ τοιοῦτον γένος ὥς εἰπεῖν ῥαδίως ἐκκλησιάζει· οἱ δὲ γεωργοῦντες, διὰ τὸ διεσπάρθαι κατὰ τὴν χώραν, οὐτ' ἀπαντῶσιν οὐθ' ὁμοίως δέονται τῆς συνόδου ταύτης. Ὅπου δὲ καὶ συμβαίνει τὴν χώραν τὴν θέσιν ἔχειν τοιαύτην, ὥστε τὴν χώραν πολὺ τῆς πόλεως ἀπηρτῆσθαι, ῥάδιον καὶ δημοκρατίαν ποιῆσθαι χρηστὴν καὶ πολιτείαν· ἀναγκάζεται γὰρ τὸ πλῆθος ἐπὶ τῶν ἀγρῶν ποιῆσθαι τὰς ἀποικίας. Ὡς τε δεῖ, καὶ ἀγοραῖος ὄχλος ἢ, μὴ ποιεῖν ἐν ταῖς δημοκρατικαῖς ἐκκλησίαις ἄνευ τοῦ κατὰ τὴν χώραν πλή-

θους. Πῶς μὲν οὖν δεῖ κατασκευάζειν τὴν βελτίστην
 καὶ πρώτην δημοκρατίαν, εἴρηται. Φανερόν δὲ καὶ
 πῶς τὰς ἄλλας· ἐπομένως γὰρ δεῖ παρεκβαίνειν, καὶ
 τὸ χεῖρον αἰεὶ πλῆθος χωρίζειν. Τὴν δὲ τελευταίαν,
 διὰ τὸ πάντας κοινωνεῖν, οὔτε πάσης ἐστὶ πόλεως φέ-
 ρειν, οὔτε ῥάδιον διαμένειν, μὴ τοῖς νόμοις καὶ τοῖς
 ἔθεσιν εὖ συγκειμένην. Ἄ δὲ φθείρειν συμβαίνει
 ταύτην καὶ τὰς ἄλλας πολιτείας, εἴρηται πρότερον τὰ
 πλείστα σχεδόν. Πρὸς δὲ τὸ καθιστάναι ταύτην τὴν
 δημοκρατίαν, καὶ τὸν δῆμον ποιεῖν ἰσχυρόν, εἰώθασιν
 οἱ προεσιῶντες τῷ προσλαμβάνειν ὡς πλείστους, καὶ
 ποιεῖν πολίτας μὴ μόνον τοὺς γνησίους, ἀλλὰ καὶ τοὺς
 ἐξ ὁποτεροῦν πολίτου, λέγω δὲ οἷον πατρὸς ἢ μη-
 τρός· ἅπαν γὰρ οἰκεῖον τοῦτο τῷ τοιούτῳ δήμῳ μάλ-
 λον. Εἰώθασιν μὲν οὖν οἱ δημαγωγοὶ κατασκευάζειν
 οὕτω· δεῖ μέντοι προσλαμβάνειν μέχρις ἂν ὑπερτείνῃ
 τὸ πλῆθος τῶν γνωρίμων καὶ τῶν μέσων, καὶ τούτου
 μὴ πέρα προβαίνειν· ὑπερβάλλοντες γὰρ ἀτακτοτέραν
 τε ποιοῦσι τὴν πολιτείαν, καὶ τοὺς γνωρίμους πρὸς
 τὸ χαλεπῶς ὑπομένειν τὴν δημοκρατίαν παροξύνουσι
 μᾶλλον· ὅπερ συνέβη τῆς στάσεως αἷτιον γενέσθαι πε-
 ρὶ Κυρηνήν· ὀλίγον μὲν γὰρ πονηρὸν παρορᾶται· πο-
 λὺ δὲ γινόμενον ἐν ὀφθαλμοῖς μᾶλλον ἐστίν. Ἔτι δὲ
 καὶ τὰ τοιαῦτα κατασκευάσματα χρήσιμα πρὸς τὴν
 δημοκρατίαν τὴν τοιαύτην, οἷς Κλεισθένης τε Ἀθή-
 νησιν ἐχρήσατο, βουλόμενος αὐξήσασθαι τὴν δημοκρατίαν.
 καὶ περὶ Κυρηνήν οἱ τὸν δῆμον καθιστάντες· φυλαὶ
 τε γὰρ ἕτεραι ποιητέαι πλείους καὶ φρατρίαι, καὶ τὰ
 τῶν ἰδίων ἐρεῶν συνακτέον εἰς ὀλίγα καὶ κοινὰ, καὶ
 πάντα σοφιστέον, ὅπως ἂν ὅτι μάλιστα ἀναμιχθῶσι

πάντες ἀλλήλοις, αἱ δὲ συνήθειαι διαζευχθῶσιν αἱ πρότερον. Ἔτι δὲ καὶ τὰ τυραννικὰ κατασκευάσματα δημοτικὰ δοκεῖ πάντα· λέγω δ' οἷον ἀναρχία τε δούλων (αὕτη δ' ἂν εἴη μέχρι του συμφέρουσα) καὶ γυναικῶν καὶ παιδων, καὶ τὸ ζῆν, ὅπως τις βούλεται, παρορᾶν· πολὺ γὰρ ἔσται τὸ τῇ τοιαύτῃ πολιτείᾳ βοηθοῦν· ἡδίων γὰρ τοῖς πολλοῖς τὸ ζῆν ἀτάκτως, ἢ τὸ σωφρόνως.

III. Ἔστι δ' ἔργον τοῦ νομοθέτου καὶ τῶν βουλευομένων συνιστάναι τινὰ τοιαύτην πολιτείαν, οὐ τὸ καταστήσαι μέγιστον ἔργον οὐδὲ μόνον, ἀλλ' ὅπως σώζεται μᾶλλον· μίαν γὰρ ἢ δύο ἢ τρεῖς ἡμέρας οὐ χαλεπὸν μεῖναι πολιτευομένους ὅπως οὖν. Διὸ δὲ, περὶ ὧν τεθεώρηται πρότερον, τίνες σωτηρίαι καὶ φθοραὶ τῶν πολιτειῶν, ἐκ τούτων πειραῖσθαι κατασκευάζειν τὴν ἀσφάλειαν, εὐλαβουμένους μὲν τὰ φθείροντα, τιθεμένους δὲ τοιούτους νόμους καὶ τοὺς ἀγράφους καὶ τοὺς γεγραμμένους, οἱ περιλήψονται μάλιστα τὰ σώζοντα τὰς πολιτείας· καὶ μὴ νομίζειν τοῦτ' εἶναι δημοτικὸν μὴδ' ὀλιγαρχικόν, ὃ ποιήσει τὴν πόλιν ὅτι μάλιστα δημοκρατεῖσθαι ἢ ὀλιγαρχεῖσθαι, ἀλλ' ὃ πλεῖστον χρόνον. Οἱ δὲ νῦν δημαγωγοὶ χαριζόμενοι τοῖς δήμοις, πολλὰ δημεύουσι διὰ τῶν δικαστηρίων. Διὸ δὲ πρὸς ταῦτα ἀκτιπράττειν τοὺς κηδομένους τῆς πολιτείας, νομοθετοῦντας, μὴθὲν εἶναι δημόσιον τῶν καταδικαζομένων καὶ φερόντων πρὸς τὸ κοινόν, ἀλλ' ἱερόν. Οἱ μὲν γὰρ ἀδικοῦντες οὐδὲν ἥττον εὐλαβεῖς ἔσονται· ζημιώσονται γὰρ ὁμοίως· ὃ δ' ὄχλος ἥττον καταψηφιεῖται τῶν κρινομένων, λήψεσθαι μὴδὲν μίλλων. Ἔτι δὲ τὰς γινομένης δημοσίας δίκας

πλήθος διὰ τοῦ τιμήματος, μεθ' οὗ κρείττονες ἔσονται τῶν μὴ μετεχόντων· αἰεὶ δὲ δεῖ παραλαμβάνειν ἐκ τοῦ βελτίονος δήμου τοὺς κοινωγούς. Ὅμοίως δὲ καὶ τὴν ἐχομένην ὀλιγαρχίαν ἐπιτείνοντας δεῖ μικρὸν κατασκευάζειν. Τῇ δ' ἀντικειμένη τῇ τελευταίᾳ δημοκρατίᾳ, τῇ δυναστικωτάτῃ καὶ τυραννικωτάτῃ τῶν ὀλιγαρχιῶν, ὅσῳ περ χειρόστη, τοσοῦτῳ δεῖ πλείονος φυλακῆς. Ὡς περ γὰρ τὰ μὲν εὖ σώματα διακείμενα πρὸς ὑγίειαν, καὶ πλοῖα τὰ πρὸς ναυτιλίαν καλῶς ἔχοντα τοῖς πλωτῆρσιν ἐπιδέχεται πλείους ἁμαρτίας, ὥστε μὴ φθίρεισθαι δι' αὐτάς· τὰ δὲ νοσερῶς ἔχοντα τῶν σωματίων, καὶ τὰ τῶν πλοίων ἐκλελυμένα καὶ πλωτῆρων τετυχηκότα φάυλων οὐδὲ τὰς μικρὰς δύναται φέρειν ἁμαρτίας· οὕτω καὶ τῶν πολιτειῶν αἱ χειρίσται πλείστης δέονται φυλακῆς. Τὰς μὲν οὖν δημοκρατίας ὅλως ἢ πολυανθρωπία σώζει· τοῦτο γὰρ ἀντίκειται πρὸς τὸ δίκαιον τὸ κατὰ τὴν ἀξίαν· τὴν δ' ὀλιγαρχίαν δῆλον ὅτι τὸναντίον ὑπὸ τῆς εὐταξίας δεῖ τυγχάνειν τῆς σωτηρίας. Ἐπεὶ δὲ τέτταρα μὲν ἐστὶ μέρη μάλιστα τοῦ πλήθους, γεωργικόν, βανανσικόν, ἀγοραῖον, θητικόν· τέτταρα δὲ τὰ χρήσιμα πρὸς πόλεμον, ἱππικόν, ὀπλιτικόν, ψιλόν, ναυτικόν· ὅπου μὲν συμβέβηκε τὴν χώραν εἶναι ἱππάσιμον, ἐνταῦθα μὲν εὐφυνῶς ἔχει κατασκευάζειν τὴν ὀλιγαρχίαν ἰσχυράν· ἡ γὰρ σωτηρία τοῖς οἰκοῦσι διὰ ταύτης ἐστὶ τῆς δυνάμεως· αἱ δ' ἱπποτροφίαι τῶν μακρὰς οὐσίας κεκτημένων εἰσὶν. Ὅπου δ' ὀπλῆτιν, τὴν ἐχομένην ὀλιγαρχίαν· τὸ γὰρ ὀπλιτικόν τῶν εὐπόρων μᾶλλον ἢ τῶν ἀπόρων· ἡ δὲ ψιλὴ δύναμις καὶ ναυτικὴ δημοκρατικὴ πάμπαν. Νῦν μὲν οὖν, ὅπου τοιοῦτον πολὺν πλήθος ἐστίν, ὅταν δια-

σιῶσι, πολλάκις ἀγωνίζονται χεῖρῳ· δεῖ δὲ πρὸς τοῦτο φάρμακον παρὰ τῶν πολεμικῶν λαμβάνειν στρατηγῶν, οἱ συνδυάζουσι πρὸς τὴν ἱππικὴν δύναμιν καὶ τὴν ὀπλιτικὴν τὴν ἀρμόττουσαν τῶν ψιλῶν. Ταύτῃ δ' ἐπικρατοῦσιν ἐν ταῖς διαστάσεσιν οἱ δῆμοι τῶν εὐπόρων. Ψιλοὶ γὰρ ὄντες, πρὸς ἱππικὴν καὶ ὀπλιτικὴν ἀγωνίζονται ῥαδίως· Τὸ μὲν οὖν ἐκ τούτων καθιστά-
 ναι ταύτην τὴν δύναμιν, ἐφ' ἑαυτούς ἐστι καθιστάναι· δεῖ δὲ, διηρημένης τῆς ἡλικίας, καὶ τῶν μὲν ὄντων πρε-
 σβυτέρων τῶν δὲ νέων, ἔτι μὲν ὄντας νέους τοὺς αὐτῶν υἱεῖς διδάσκεισθαι τὰς κούφας καὶ τὰς ψιλὰς ἐργασίας, ἐκκεκριμένους δ' ἐκ παίδων ἀθλητὰς εἶναι αὐτοὺς τῶν ἔργων. Τὴν δὲ μετάδοσιν γίνεσθαι τῷ πλήθει τοῦ πολιτεύματος, ἥτοι, καθάπερ εἴρηται πρότερον, τοῖς τὸ τίμημα κτωμένοις, ἢ, καθάπερ Θηβαίοις, ἀποσχο-
 μένοις χρόνον τινὰ τῶν βαναύσων ἔργων, ἢ, καθάπερ ἐν Μασσαλίᾳ, κρίσιν ποιουμένους τῶν ἀξίων τῶν ἐν τῷ πολιτεύματι καὶ τῶν ἔξωθεν. Ἔτι δὲ καὶ ταῖς ἀρχαῖς ταῖς κυριωτάταις, ἃς δεῖ τοὺς ἐν τῇ πολιτείᾳ κατέχειν, δεῖ προσκεῖσθαι λειτουργίας, ἵν' ἔκῳν ὁ δῆμος μὴ με-
 τέχῃ, καὶ συγγνώμην ἔχῃ τοῖς ἀρχουσιν, ὥς μισθὸν πολὺν διδοῦσι τῆς ἀρχῆς. Ἀρμόττει δὲ θυσίας τε εἰς-
 ιόντας ποιῆσθαι μεγαλοπρεπεῖς, καὶ κατασκευάζειν τι τῶν κοινῶν, ἵνα τῶν περὶ τὰς ἐστιάσεις μετέχων ὁ δῆμος, καὶ τὴν πόλιν ὁρῶν κοσμουμένην τὰ μὲν ἀνα-
 θήμασι τὰ δ' οἰκοδομήμασιν, ἄσμενος ὁρᾷ μένουσαν τὴν πολιτείαν· συμβήσεται δὲ καὶ τοῖς γνωρίμοις εἶναι μνημεῖα τῆς δαπάνης. Ἀλλὰ τοῦτο νῦν οἱ περὶ τὰς ὀλιγαρχίας οὐ ποιοῦσιν, ἀλλὰ τὸναντίον· τὰ λήμμα-
 τα γὰρ ζητοῦσιν οὐχ ἥττον ἢ τὴν τιμὴν· διόπερ εὖ ἔχει λέγειν ταύτας εἶναι δημοκρατίας μικράς. Πῶς

μὲν οὖν χρή καθιστάναι τὰς δημοκρατίας καὶ τὰς ὀλιγαρχίας, διωρισθῶ τὸν τρόπον τοῦτον.

V. Ἀκόλουθον δὲ τοῖς εἰρημένοις ἐστὶ τὸ διηρῆσθαι καλῶς τὰ περὶ τὰς ἀρχάς, πόσαι καὶ τίνες καὶ τίνων, καθάπερ εἴρηται καὶ πρότερον· τῶν μὲν γὰρ ἀναγκαίων ἀρχῶν χωρὶς ἀδύνατον εἶναι πόλιν, τῶν δὲ πρὸς εὐταξίαν καὶ κόσμον ἀδύνατον οἰκεῖσθαι καλῶς. Ἔτι δ' ἀναγκαῖον, ἐν μὲν ταῖς μικραῖς ἐλάττους εἶναι τὰς ἀρχάς, ἐν δὲ ταῖς μεγάλαις πλείους, ὥσπερ τυγχάνει πρότερον εἰρημένον. Ποίας οὖν ἀρμόττει συνάγειν καὶ ποίας χωρίζειν, δεῖ μὴ λανθάνειν. Πρῶτον μὲν οὖν ἐπιμέλεια τῶν ἀναγκαίων ἢ περὶ τὴν ἀγορὰν, ἐφ' ἣ δεῖ τινα ἀρχὴν εἶναι τὴν ἐφορῶσαν περὶ τε τὰ συμβόλαια καὶ τὴν εὐκοσμίαν· σχεδὸν γὰρ ἀναγκαῖον πάσαις ταῖς πόλεσι τὰ μὲν ὠνεῖσθαι τὰ δὲ πωλεῖν πρὸς τὴν ἀλλήλων ἀναγκαίαν χρεῖαν· καὶ τοῦτ' ἔστιν ὑπογυιότατον πρὸς αὐτάρκειαν, δι' ἣν δοκοῦσιν εἰς μίαν πολιτείαν συνελθεῖν. Ἐτέρα δὲ ἐπιμέλεια ταύτης ἐχομένη καὶ σύνεγγυς ἢ τῶν περὶ τὸ ἄστυ δημοσίων καὶ ἰδίων, ὅπως εὐκοσμία ἦ, καὶ τῶν πιπτόντων οἰκοδομημάτων καὶ ὁδῶν σωτηρία καὶ διόρθωσις, καὶ τῶν ὀρίων τῶν πρὸς ἀλλήλους, ὅπως ἀνεγκλήτως ἔχωσι, καὶ ὅσα τούτοις ἄλλα τῆς ἐπιμελείας ὁμοιότροπα. Καλοῦσι δ' ἀστυνομίαν οἱ πλείστοι τὴν τοιαύτην ἀρχήν. Ἐχει δὲ μόρια πλείω τὸν ἀριθμὸν, ὧν ἑτέρους ἐφ' ἑτέρεα καθιστᾷσιν ἐν ταῖς πολυανθρωποτέραις πόλεσιν, οἷον τειχοποιούς καὶ κρηνῶν ἐπιμελητὰς καὶ λιμένων φύλακας. Ἄλλη δ' ἀναγκαία τε καὶ παραπλησία ταύτῃ· περὶ τῶν αὐτῶν μὲν γὰρ, ἀλλὰ περὶ τὴν χώραν ἐστὶ καὶ [τὰ] περὶ τὰ ἔξω τοῦ ἄστεος. Καλοῦσι δὲ νῦν ἀρχοντας τούτους οἱ μὲν ἀγρονόμους, οἱ δ' ὕλω-

ρους. Αὐται μὲν οὖν ἐπιμέλειαί εἰσι τούτων τρεῖς. Ἄλλη δ' ἀρχή, πρὸς ἣν αἱ πρόσοδοι τῶν κοινῶν ἀναφέρονται· παρ' ὧν φυλατιόντων μερίζονται πρὸς ἐκάστην διοίκησιν. Καλοῦσι δ' ἀποδέκτας τούτους καὶ ταμίαις. Ἐτέρα δ' ἀρχή, πρὸς ἣν ἀναγράφεσθαι δεῖ τὰ τε ἴδια συμβόλαια καὶ τὰς κρίσεις ἐκ τῶν δικαστηρίων· παρὰ δὲ τοῖς αὐτοῖς τούτοις καὶ τὰς γραφὰς τῶν δικῶν γίνεσθαι δεῖ καὶ τὰς εἰσαγωγάς. Ἐνιαχοῦ μὲν οὖν μερίζουσι καὶ ταύτην εἰς πλείους, ἔστι δὲ μία κυρία τούτων πάντων· καλοῦνται δὲ ἱερομνήμονες καὶ ἐπιστάται καὶ μνήμονες, καὶ τούτοις ἄλλα ὀνόματα σύνεγγυς. Μετὰ δὲ ταύτην ἐχομένη μὲν ἀναγκαιοτάτη δὲ σχεδὸν καὶ χαλεπωτάτη τῶν ἀρχῶν ἐστίν ἡ περὶ τὰς πράξεις τῶν καταδικασθέντων καὶ τῶν προτιθεμένων κατὰ τὰς ἐγγραφὰς, καὶ περὶ τὰς φυλακὰς τῶν σωμάτων. Χαλεπὴ μὲν οὖν ἐστὶ, διὰ τὸ πολλὴν ἔχειν ἀπέχθειαν· ὥστε ὅπου μὴ μεγάλη ἐστὶ κερδαίνειν, οὐτ' ἀρχειν ὑπομένουσιν αὐτήν, οὐδ' ὑπομείναντες ἐθέλουσι πράττειν κατὰ τοὺς νόμους. Ἀναγκαία δ' ἐστίν, ὅτι οὐθέν ὄφελος γίνεσθαι μὲν δίκας περὶ τῶν δικαίων, ταύτας δὲ μὴ λαμβάνειν τέλος· ὥστ' εἰ μὴ γνωμένων, κοινωνεῖν ἀδύνατον ἀλλήλοις, καὶ πράξεων μὴ γινομένων. Διὸ βέλτιον μὴ μίαν εἶναι ταύτην τὴν ἀρχήν, ἀλλ' ἄλλα ἐξ ἄλλων δικαστηρίων καὶ περὶ τὰς προθέσεις τῶν ἀναγεγραμμένων ὡσαύτως περᾶσθαι διαιρεῖν· ἔτι δ' ἓν ἵνα πράττεσθαι καὶ τὰς ἀρχὰς τὰς τε ἄλλας καὶ τὰς τῶν νέων μᾶλλον τὰς νέας. Καὶ τὰς τῶν ἐνεστώτων ἐτέρας καταδικασάσης ἐτέραν εἶναι τὴν πραττομένην, οἷον ἀστυνόμους τὰς παρὰ τῶν ἀγορανόμων, τὰς δὲ παρὰ τούτων ἐτέρους· ὅσῃ γὰρ ἂν ἐλάττων ἀπέχθεια ἐνῇ τοῖς πραττομένοις, τοσούτῃ

μᾶλλον λήψονται τέλος αἱ πράξεις. Τὸ μὲν οὖν τοὺς αὐτοὺς εἶναι τοὺς καταδικάσαντας καὶ πραττομένους, ἀπέχθειαν ἔχει διπλῆν, τὸ δὲ περὶ πάντων τοὺς αὐτοὺς, πολεμίους πᾶσι. Πολλαχοῦ δὲ διήρηται καὶ ἡ φυλάττουσα πρὸς τὴν πραττομένην, οἷον Ἀθήνησι τῶν ἑνδεκα καλουμένων· διὸ βέλτιον καὶ ταύτην χωρίζειν καὶ τὸ σόφισμα ζητεῖν καὶ περὶ ταύτην· ἀναγκαῖα μὲν γάρ ἐστιν οὐχ ἥττον τῆς εἰρημένης. Συμβαίνει δὲ τοὺς μὲν ἐπιεικεῖς φεύγειν μάλιστα ταύτην τὴν ἀρχὴν, τοὺς δὲ μοχθηροὺς οὐκ ἀσφαλές ποιεῖν κυρίους· αὐτοὶ γὰρ δέονται φυλακῆς μᾶλλον ἢ φυλάττειν ἄλλους δύνανται. Διὸ δεῖ μὴ μιαν ἀποτεταγμένην ἀρχὴν εἶναι πρὸς αὐτοῖς μηδὲ συνεχῶς τὴν αὐτήν, ἀλλὰ τῶν τε νέων, ὅπου τις ἐφήβων ἢ φρουρῶν ἐστὶ τάξις, καὶ τῶν ἀρχῶν δεῖ κατὰ μέρη ποιῆσθαι τὴν ἐπιμελειαν ἑτέρους. Ταύτας μὲν οὖν τὰς ἀρχὰς ὡς ἀναγκαιοτάτας θετέον [εἶναι] πρώτας. Μετὰ δὲ ταύτας, τὰς ἀναγκαίας μὲν οὐδὲν ἥττον, ἐν σχήματι δὲ μείζονε τεταγμένας· καὶ γὰρ ἐμπειρίας καὶ πίστεως δέονται πολλῆς. Τοιαῦται δ' εἶεν αἱ τε περὶ τὴν φυλακὴν τῆς πόλεως, καὶ ὅσαι τάττονται πρὸς τὰς πολεμικὰς χρεῖας. Δεῖ δὲ καὶ ἐν εἰρήνῃ καὶ ἐν πολέμῳ πυλῶν τε καὶ τειχῶν φυλακῆς ὁμοίως ἐπιμελητάς εἶναι, καὶ ἐξετάσεως καὶ συντάξεως τῶν πολιτῶν. Ἐνθα μὲν οὖν ἐπὶ πᾶσι τούτοις ἀρχαὶ πλείους εἰσὶν, ἔνθα δ' ἐλάττους, οἷον ἐν ταῖς μικραῖς πόλεσι μία περὶ πάντων· καλοῦσι δὲ στρατηγούς καὶ πολεμάρχους τοὺς τοιούτους. Ἐπὶ δὲ καὶ ὥσιν ἱππεῖς ἢ ψιλοὶ ἢ τοξόται ἢ ναυτικόν, καὶ ἐπὶ τούτων ἐκάστων ἐνίοτε καθίσταται ἀρχή· αἱ καλοῦνται ναυαρχαὶ καὶ ἱππαρχαὶ καὶ ταξιαρχαὶ, καὶ κατὰ μέρος δὲ αἱ ὑπὸ ταύτας τριηραρχαὶ καὶ λοχα-

γίαι καὶ φυλαρχίαι, καὶ ὅσα τούτων μόρια. Τὸ δὲ πᾶν ἐν τι τούτων ἐστὶν εἶδος ἐπιμελείας πολεμικῶν. Περὶ μὲν οὖν ταύτην τὴν ἀρχὴν ἔχει τὸν τρόπον τοῦτον. Ἐπεὶ δὲ ἔνιαι τῶν ἀρχῶν, εἰ καὶ μὴ πᾶσαι, διαχειρίζουσι πολλὰ τῶν κοινῶν, ἀναγκαῖον ἕτεραν εἶναι τὴν ληψομένην λογισμὸν καὶ προσευθυνοῦσαν, αὐτὴν μνηθὲν διαχειρίζουσιν ἕτερον. Καλοῦσι δὲ τούτους οἱ μὲν εὐθύνοους, οἱ δὲ λογιστὰς, οἱ δὲ ἑξεταστὰς, οἱ δὲ συνηγόρους. Παρὰ πάσας δὲ ταύτας τὰς ἀρχὰς ἡ μάλιστα κυρία πάντων ἐστὶν (ἡ γὰρ αὐτὴ πολλάκις ἔχει τὸ τέλος καὶ τὴν εἰσφορὰν) ἡ προκάθεται τοῦ πλήθους, ὅπου κῆρυξ ἐστὶν ὁ δῆμος. Δεῖ γὰρ εἶναι τὸ συνάγον τὸ κύριον τῆς πολιτείας· καλεῖται δὲ ἔνθα μὲν πρόβουλοι, διὰ τὸ προβουλεύειν· ὅπου δὲ τὸ πλήθος ἐστὶ, βουλὴ μᾶλλον. Αἱ μὲν οὖν πολιτικαὶ τῶν ἀρχῶν σχεδὸν τοσαῦται τινές εἰσιν. Ἄλλο δ' εἶδος ἐπιμελείας ἡ περὶ τοὺς θεοὺς, οἷον ἱερεῖς τε καὶ ἐπιμεληταὶ τῶν περὶ τὰ ἱερὰ, τοῦ σώζεσθαι τὰ ὑπάρχοντα καὶ ἀνορθοῦσθαι τὰ πίπτοντα τῶν οἰκοδομημάτων καὶ τῶν ἄλλων, ὅσα τέτακται πρὸς τοὺς θεοὺς. Συμβαίνει δὲ τὴν ἐπιμέλειαν ταύτην ἐνιαχοῦ μὲν εἶναι μίαν, οἷον ἐν ταῖς μικραῖς πόλεσιν, ἐνιαχοῦ δὲ πολλὰς καὶ κεχωρισμένας τῆς ἱερωσύνης, οἷον ἱεροποιοὺς καὶ ναοφύλακας καὶ ταμίαις τῶν ἱερῶν χρημάτων. Ἐχομένη δὲ ταύτης ἡ πρὸς τὰς θυσίας ἀφορισμένη τὰς κοινὰς πάσας, ὅσας μὴ τοῖς ἱερεῦσιν ἀποδίδωσιν ὁ νόμος, ἀλλ' ἀπὸ τῆς κοινῆς ἐστίας ἔχουσι τὴν τιμὴν. Καλοῦσι δ' οἱ μὲν ἄρχοντας τούτους, οἱ δὲ βασιλεῖς, οἱ δὲ πρυτάνεις. Αἱ μὲν οὖν ἀναγκαῖαι ἐπιμέλειαί εἰσι περὶ τούτων, ὥς εἰπεῖν συγκεφαλαιωσαμένους, περὶ τε τὰ δαιμόνια καὶ τὰ πολεμικά, καὶ

περὶ τὰς προσόδους, καὶ περὶ τὰ ἀναλισκόμενα, καὶ περὶ ἄγοράν, καὶ περὶ τὸ ἄστυ καὶ λιμένας καὶ τὴν χώ-
 ραν· ἔτι τὰ περὶ τὰ δικαστήρια καὶ συναλλάγματα
 καὶ ἀναγραφὰς καὶ πράξεις καὶ φυλακὰς καὶ ἐπιλογι-
 σμούς τε καὶ ἐξετάσεις καὶ προσευθύνas τῶν ἀρχόν-
 των, καὶ τέλος αἱ περὶ τὸ βουλευόμενόν εἰσι τῶν κοι-
 νῶν. Ἰδία δὲ ταῖς σχολαστικωτέραις καὶ μᾶλλον εὖ-
 ημερούσαις πόλεσιν, ἔτι δὲ φροντιζούσαις εὐκοσμίας,
 γυναικονομία, νομοφυλακία, παιδονομία, γυμνασιαρχία·
 πρὸς δὲ τούτοις περὶ ἁγῶνας ἐπιμέλεια γυμνί-
 κούς καὶ διονυσιακούς, καὶ εἴ τινας ἐτέρας συμβαίνει
 τοιαύτας γενέσθαι θεωρίας. Τούτων δ' ἔνιαι φανερώς
 εἰσιν οὗ δημοτικαὶ τῶν ἀρχῶν, οἷον γυναικονομία καὶ
 παιδονομία· τοῖς γὰρ ἀπόροις ἀνάγκη χρῆσθαι καὶ γυ-
 ναιξὶ καὶ παισὶν ὥσπερ ἀκολούθοις, διὰ τὴν ἀδουλίαν·
 Τριῶν δ' οὐσῶν ἀρχῶν, καθ' ἃς αἰροῦνται τινες ἀρ-
 χὰς τὰς κυρίους, νομοφυλάκων, προβούλων, βουλῆς,
 οἱ μὲν νομοφύλακες ἀριστοκρατικόν, ὀλιγαρχικόν δ' οἱ
 πρόβουλοι, βουλὴ δὲ δημοτικόν. Περὶ μὲν οὖν τῶν
 ἀρχῶν ὡς ἐν τύπῳ σχεδὸν εἴρηται περὶ πασῶν.

L I B E R VII.

I. Περὶ πολιτείας ἀρίστης τὸν μέλλοντα ποιή-
 σασθαι τὴν προσήκουσαν ζήτησιν ἀνάγκη διορίσα-
 σθαι πρῶτον, τίς αἰρετώτατος βίος· ἀδήλου γὰρ ὄν-
 τος τούτου, καὶ τὴν ἀρίστην ἀναγκαῖον ἀδελὸν εἶναι
 γίλτειαν. Ἀριστα γὰρ πράττειν προσήκει τοὺς ἀρι-

στα πολιτευομένους ἐκ τῶν ὑπαρχόντων αὐτοῖς, ἐὰν μὴ
 τι γίνηται παράλογον. Διὸ δεῖ πρῶτον ὁμολογεῖσθαι,
 τίς ὁ πᾶσιν ὡς εἰπεῖν αἰρετώτατος βλος· μετὰ δὲ τοῦ-
 το, πότερόν κοινῇ καὶ χωρὶς ὁ αὐτός, ἢ ἕτερος. Νο-
 μίσαντας οὖν ἱκανῶς πολλὰ λέγεσθαι καὶ τῶν ἐν τοῖς
 ἐξωτερικοῖς λόγοις περὶ τῆς ἀρίστης ζωῆς, καὶ νῦν
 χρηστέον αὐτοῖς· ὡς ἀληθῶς γὰρ πρὸς γε μίαν διαί-
 ρεσιν οὐδεὶς ἀμφισβητήσκειν ἂν, ὡς οὐ, τριῶν οὐσῶν
 μερίδων, τῶν τε ἐκτὸς καὶ τῶν ἐν σώματι καὶ τῶν ἐν
 τῇ ψυχῇ, πάντα ταῦτα ὑπάρχειν τοῖς μακαρίοις. Οὐ-
 δεὶς γὰρ ἂν φαίη μακάριον τὸν μηθ' ἐν μόριον ἔχοντα
 ἀνδρίας μὴδὲ σωφροσύνης μὴδὲ δικαιοσύνης μὴδὲ φρο-
 νήσεως, ἀλλὰ δεδιότα μὲν τὰς παραπαιετομένας μυίας,
 ἀπεχόμενον δὲ μηδενός, ἂν ἐπιθυμήσῃ τοῦ φαγεῖν ἢ
 πιεῖν, τῶν ἐσχάτων, ἔνεκα δὲ τεταρτημορίου διαφθει-
 ροντα τοὺς φιλτάτους φίλους· ὁμοίως δὲ καὶ τὰ περὶ
 τὴν διάνοιαν οὕτως ἄφρονα καὶ διεψευσμένον ὥσπερ
 τι παιδίον ἢ μαινόμενον. Ἀλλὰ ταῦτα μὲν λεγόμενα
 [ὥσπερ] πάντες ἂν συγχωρήσειαν, διαφέρονται δ' ἐν
 τῷ ποσῷ καὶ ταῖς ὑπεροχαῖς. Τῆς μὲν γὰρ ἀρετῆς
 ἔχειν ἱκανὸν νομίζουσιν ὅποσονοῦν, πλούτου δὲ καὶ
 χρημάτων καὶ δυνάμεως καὶ δόξης καὶ πάντων τῶν
 τοιούτων εἰς ἄπειρον ζητοῦσι τὴν ὑπερβολήν. Ἡμεῖς
 δὲ αὐτοῖς ἐροῦμεν, ὅτι βῆδριον μὲν περὶ τούτων καὶ διὰ
 τῶν ἔργων διαλαμβάνειν τὴν πίστιν, ὁρῶντας, ὅτι κτῶν-
 ται καὶ φυλάττουσιν οὐ τὰς ἀρετὰς τοῖς ἐκτὸς, ἀλλ' ἐκεί-
 να ταύταις· καὶ τὸ ζῆν εὐδαιμόνως, εἴτ' ἐν τῷ χαίρειν
 ἐστὶν εἴτ' ἐν ἀρετῇ τοῖς ἀνθρώποις, εἴτ' ἐν ἀμφοῖν, ὅτι
 μᾶλλον ὑπάρχει τοῖς τὸ ἦθος μὲν καὶ τὴν διάνοιαν
 κεκοσμημένοις εἰς ὑπερβολήν, περὶ δὲ τὴν ἔξω κτῆσιν
 τῶν ἀγαθῶν μετριάξουσιν, ἢ τοῖς ἐκείνα μὲν κεκτημέ-

νοῖς πλείω τῶν χρησίμων, ἐν δὲ τούτοις ἐλλείπουσιν. Οὐ μὴν ἀλλὰ καὶ κατὰ τὸν λόγον σκοπούμενοις εὐσύν-
 οπτόν ἐστι· τὰ μὲν γὰρ ἐκτὸς ἔχει πέρας, ὥσπερ ὄρ-
 γανόν τι· πᾶν δὲ τὸ χρήσιμόν ἐστιν, ὧν τὴν ὑπερβο-
 λὴν ἢ βλάπτειν ἀναγκαῖον ἢ μὴθὲν ὄφελος εἶναι τοῖς
 ἔχουσι· τῶν δὲ περὶ ψυχὴν ἕκαστον ἀγαθῶν ὁσῶπερ
 ἂν ὑπερβάλλῃ, τοσοῦτῳ μᾶλλον χρήσιμον εἶναι, εἰ δὲ
 καὶ τούτοις ἐπιλέγειν μὴ μόνον τὸ καλὸν ἀλλὰ καὶ τὸ
 χρήσιμον· ὅλως δὲ δῆλον, ὥς ἀκολουθεῖν φήσομεν τὴν
 διάθεσιν τὴν ἀρίστην ἑκάστου πράγματος πρὸς ἄλ-
 ληλα κατὰ τὴν ὑπεροχὴν, ἣν περ εἴληχε διάστασιν ὧν
 φάμεν αὐτὰς εἶναι διαθέσεις ταύτας· ὥστ', εἴπερ ἐστὶν
 ἡ ψυχὴ καὶ τῆς κτήσεως καὶ τοῦ σώματος τιμιώτερον
 καὶ ἀπλῶς καὶ ἡμῖν, ἀνάγκη καὶ τὴν διάθεσιν τὴν
 ἀρίστην ἑκάστου ἀνάλογον τούτων ἔχειν. Ἔτι δὲ τῆς
 ψυχῆς ἕνεκεν ταῦτα πέφυκεν αἰρετὰ, καὶ δεῖ πάντας
 αἰρεῖσθαι τοὺς εὖ φρονοῦντας, ἀλλ' οὐκ ἐκείνων ἕνε-
 κεν τὴν ψυχὴν. Ὅτι μὲν οὖν ἑκάστῳ τῆς εὐδαιμονίας
 ἐπιβάλλει τοσοῦτον, ὅσον περ ἀρετῆς καὶ φρονήσεως
 καὶ τοῦ πράττειν κατὰ ταύτας, ἔστω συνωμολογημένον
 ἡμῖν, μάρτυρι τῷ θεῷ χρωμένοις, ὃς εὐδαίμων μὲν
 ἐστὶ καὶ μακάριος, δι' οὐδὲν δὲ τῶν ἐξωτερικῶν ἀγα-
 θῶν, ἀλλὰ δι' αὐτὸν αὐτὸς καὶ τῷ ποιός τις εἶναι τὴν
 φύσιν. Ἐπεὶ καὶ τὴν εὐτυχίαν τῆς εὐδαιμονίας διὰ
 ταῦτ' ἀναγκαῖον ἑτέραν εἶναι· τῶν μὲν γὰρ ἐκτὸς ἀγα-
 θῶν τῆς ψυχῆς αἰτίον ταυτόματον καὶ ἡ τύχη· δίκαιος
 δ' οὐδεὶς οὐδὲ σώφρων ἀπὸ τύχης οὐδὲ διὰ τὴν τύχην
 ἐστίν. Ἐχόμενον δ' ἐστὶ καὶ τῶν αὐτῶν λόγων δεό-
 μενον, καὶ πόλιν εὐδαίμονα τὴν ἀρίστην εἶναι καὶ
 τράπτουσαν καλῶς. Ἀδύνατον δὲ καλῶς πράττειν
 ἢς μὴ τὰ καλὰ πράττουσιν· οὐθὲν δὲ καλὸν ἔργον

οὔτε ἀνδρὸς οὔτε πόλεως χωρὶς ἀρετῆς καὶ φρονήσεως· ἀνδρία δὲ πόλεως καὶ δικαιοσύνη καὶ φρόνησις τὴν αὐτὴν ἔχει δύναμιν καὶ μορφήν, ὣν μετασχωὺν ἕκαστος τῶν ἀνθρώπων λέγεται δίκαιος καὶ φρόνιμος καὶ σώφρων. Ἀλλὰ γὰρ ταῦτα μὲν ἐπὶ τοσοῦτον ἔστω πεφρομισμένα τῷ λόγῳ· οὔτε γὰρ μὴ διγγάνειν αὐτῶν δυνατόν, οὔτε πάντας τοὺς οἰκείους ἐπεξελεῖν ἐνδέχεται λόγους· ἐτέρας γὰρ ἐστὶν ἔργον σχολῆς ταῦτα. Νῦν δ' ὑποκείσθω τοσοῦτον, ὅτι βλος μὲν ἄριστος καὶ χωρὶς ἐκάστω καὶ κοινῇ ταῖς πόλεσιν ὁ μετὰ ἀρετῆς κεχορηγημένος ἐπὶ τοσοῦτον, ὥστε μετέχειν τῶν κατ' ἀρετὴν πράξεων. Πρὸς δὲ τοὺς ἀμφοσβητοῦντας, ἑάσαντας ἐπὶ τῆς νῦν μεθόδου, διασκεπτέον ὕστερον, εἴ τις τοῖς εἰρημένοις τυγχάνει μὴ πειθόμενος.

II. Πότερον δὲ τὴν εὐδαιμονίαν τὴν αὐτὴν εἶναι φατέον ἐνός τε ἐκάστου τῶν ἀνθρώπων καὶ πόλεως, ἢ μὴ τὴν αὐτὴν, λοιπὸν ἐστὶν εἰπεῖν. Φανερόν δὲ καὶ τοῦτο· πάντες γὰρ ἂν ὁμολογήσειαν εἶναι τὴν αὐτὴν· ὅσοι γὰρ ἐν πλούτῳ τὸ ζῆν εὖ τίθενται ἐφ' ἐνός, οὗτοι καὶ τὴν πόλιν ὅλην, ἐὰν ἡ πλουσία, μακαρίζουσιν· ὅσοι τε τὸν τυραννικὸν βλον μάλιστα τιμῶσιν, οὗτοι καὶ πόλιν τὴν πλείστων ἄρχουσιν εὐδαιμονεστάτην ἂν εἶναι φαῖεν· εἴτε τις τὸν ἑνα δι' ἀρετὴν ἀποδέχεται, καὶ πόλιν εὐδαιμονεστέρην φήσει τὴν σπουδαιοτέραν. Ἀλλὰ ταῦτα ἤδη δύο ἐστὶν, ἃ δεῖται σκέψεως· ἐν μὲν, πότερος αἰρετώτερος βλος, ὁ διὰ τοῦ συμπολιτεύεσθαι καὶ κοινωνεῖν πόλεως, ἢ μᾶλλον ὁ ξενικὸς καὶ τῆς πολιτικῆς κοινωνίας ἀπολειψόμενος· εἴτε δὲ τίνα πολιτείαν θετέον καὶ ποίαν διάθεσιν πόλεως ἀρίστην, εἴτε πᾶσιν ὄντος αἰρετοῦ κοινωνεῖν πόλεως, εἴτε καὶ τισὶ μὲν μὴ, τοῖς δὲ πλείστοις. Ἐπεὶ δὲ τῆς

πολιτικῆς διανοίας καὶ θεωρίας τοῦτ' ἐστὶν ἔργον, ἀλλ' οὐ τὸ περὶ ἕκαστον αἰρετὸν, ἡμεῖς δὲ ταύτην προηγήμεθα νῦν τὴν σκέψιν, ἐκεῖνο μὲν πάρεργον ἂν εἴη, τοῦτο δὲ ἔργον τῆς μεθόδου ταύτης. Ὅτι μὲν οὖν ἀναγκαῖον εἶναι πολιτείαν ἀρίστην ταύτην, καθ' ἣν τάξιν κἂν ὅστισοῦν ἄριστα πράττοι καὶ ζῶῃ μακαρίως, φανερόν ἐστιν· ἀμφισβητεῖται δὲ παρ' αὐτῶν τῶν ὁμολογούντων τὸν μετ' ἀρετῆς εἶναι βίον αἰρετώτατον, πότερον ἔ πολιτικὸς καὶ πρακτικὸς βίος αἰρετός, ἢ μᾶλλον ὁ πάντων τῶν ἐκτὸς ἀπολελυμένος, οἷον θεωρητικὸς τις, ὃν μόνον τινὲς φασιν εἶναι φιλόσοφον. Σχεδὸν γὰρ τούτους τοὺς δύο βίους τῶν ἀνθρώπων οἱ φιλοτιμότεροι πρὸς ἀρετὴν φαίνονται προαιρούμενοι καὶ τῶν προτέρων καὶ τῶν νῦν, λέγω δὲ δύο, τὸν τε πολιτικὸν καὶ τὸν φιλόσοφον. Διαφέρει δὲ οὐ μικρὸν, ποτέρως ἔχει τὸ ἀληθές· ἀνάγκη γὰρ τὸν τε εὖ φρονοῦντα πρὸς τὸν βελτίω σκοπὸν συντάττεσθαι καὶ τῶν ἀνθρώπων ἕκαστον καὶ κοινῇ τὴν πολιτείαν. Νομίζουσι δ' οἱ μὲν τὸ τῶν πέντας ἄρχειν, δεσποτικῶς μὲν γινόμενον, μετ' ἀδικίας τινὸς εἶναι τῆς μεγίστης· πολιτικῶς δὲ, τὸ μὲν ἄδικον οὐκ ἔχειν, ἐμπόδιον δὲ ἔχειν τῇ περὶ αὐτὸν εὐημερίᾳ. Τούτων δ' ὥσπερ ἐξ ἐναντίας ἕτεροι τυγχάνουσι δοξάζοντες· μόνον γὰρ ἀνδρὸς τὸν πρακτικὸν εἶναι βίον καὶ πολιτικόν· ἐφ' ἑκάστης γὰρ ἀρετῆς οὐκ εἶναι πράξεις μᾶλλον τοῖς ἰδιώταις ἢ τοῖς τὰ κοινὰ πράττουσι καὶ πολιτευομένοις. Οἱ μὲν οὖν οὕτως ὑπολαμβάνουσιν· οἱ δὲ τὸν δεσποτικὸν καὶ τυραννικὸν τρόπον τῆς πολιτείας εἶναι μόνον εὐδαιμονία φασι· παρ' ἐνίοις δὲ καὶ τῆς πολιτείας οὗτος ὁρος τῶν νόμων, ὅπως δεσπό-
 τι τῶν πέντας. Διὸ καὶ τῶν πλείστων νομίμων χύ-

δην ὥς εἰπεῖν κειμένων παρὰ τοῖς πλείστοις, ὅμως εἴ
 που τι πρὸς ἐν οἱ νόμοι βλέπουσι, τοῦ κρατεῖν στοχά-
 ζονται πάντες· ὥσπερ ἐν Λακεδαιμόνι καὶ Κρήτῃ πρὸς
 τοὺς πολέμους συντέτακται σχεδὸν ἢ τε παιδεία καὶ
 τὸ τῶν νόμων πλήθος. Ἐτι δ' ἐν τοῖς ἔθνεσι πᾶσι
 τοῖς δυναμένοις πλεονεκτεῖν ἢ τοιαύτη τετίμηται δύ-
 ναμις, οἷον ἐν Σκύθαις καὶ Πέρσαις καὶ Θραξὶ καὶ
 Κελτοῖς. Ἐν ἐνόις γὰρ καὶ νόμοι τινὲς εἰσι παρο-
 ξύνοντες πρὸς τὴν ἀρετὴν ταύτην, καθάπερ ἐν Καρ-
 χηδόνι φασὶ τὸν ἐκ τῶν κρίκων κόσμον λαμβάνειν,
 ὅσας ἂν στρατεύσωνται στρατείας. Ἦν δέ ποτε καὶ
 περὶ Μακεδονίαν νόμος, τὸν μηθένα ἀπεκτονότα πο-
 λέμιον ἄνδρα περιεζῶσθαι τὴν φορβειάν. Ἐν δὲ Σκύ-
 θαις οὐκ ἐξῆν πίνειν ἐν ἐορτῇ τινι σκύφον περιφερό-
 μενον τῷ μηθένα ἀπεκτονότι πολέμιον. Ἐν δὲ τοῖς
 Ἰβηρσιν, ἔθνει πολεμικῷ, τοσοῦτους τὸν ἀριθμὸν
 ὀβελίσκους καταπηγνύουσι περὶ τὸν τάφον, ὅσους ἂν
 διαφθειρῇ τῶν πολεμίων· καὶ ἕτερα δὴ παρ' ἑτέροις
 ἐστὶ τοιαῦτα πολλὰ, τὰ μὲν νόμοις κατελημμένα τὰ δὲ
 ἔθεσι. Καίτοι δόξειεν ἂν ἄγαν ἄτοπον ἵσως εἶναι
 τοῖς βουλομένοις ἐπισκοπεῖν, εἰ τοῦτ' ἐστὶν ἔργον τοῦ
 πολιτικοῦ, τὸ δύνασθαι θεωρεῖν, ὅπως ἄρχῃ καὶ δε-
 σπόζῃ τῶν πλησίων καὶ βουλομένων καὶ μὴ βουλομέ-
 νων. Πῶς γὰρ ἂν εἴη τοῦτο πολιτικὸν ἢ νομοθετι-
 κόν, ὃ γε μηδὲ νόμιμόν ἐστιν; οὐ νόμιμον δὲ τὸ μὴ
 μόνον δικαίως ἀλλὰ καὶ ἀδίκως ἄρχειν. Κρατεῖν δ'
 ἐστὶ καὶ μὴ δικαίως. Ἀλλὰ μὴν οὐδ' ἐν ταῖς ἄλλαις
 ἐπιστήμαις τοῦτο ὁρῶμεν· οὔτε γὰρ τοῦ ἱατροῦ οὔτε
 τοῦ κυβερνήτου ἔργον ἐστὶ τὸ πείσαι ἢ τὸ βιάσασθαι,
 τοῦ μὲν τοὺς θεραπευομένους, τοῦ δὲ τοὺς πλωτῆρας.
 Ἀλλ' εἰκόλασιν οἱ πολλοὶ τὴν δεσποτικὴν πολιτικὴν οἶε-

ἀνὴρ γυναικὸς ἢ πατὴρ τέκνων ἢ δεσπότης δούλων·
 ὥστε ὁ παραβαίνων οὐθὲν ἂν τηλικούτιον κατορθώ-
 σαιεν ὕστερον, ὅσον ἤδη παρεκβέβηκε τῆς ἀρετῆς.
 Τοῖς γὰρ ὁμοίοις τὸ καλὸν καὶ τὸ δίκαιον ἐν τῷ μέ-
 ρει· τοῦτο γὰρ ἴσον καὶ ὅμοιον· τὸ δὲ μὴ ἴσον τοῖς
 ἴσοις καὶ τὸ μὴ ὅμοιον τοῖς ὁμοίοις παρὰ φύσιν· οὐ-
 δὲν δὲ τῶν παρὰ φύσιν καλόν. Διὸ καὶ ἄλλος τις ἢ
 κρείττων κατ' ἀρετὴν καὶ κατὰ δύναμιν τὴν πρακτι-
 κὴν τῶν ἀρίστων, τούτῳ καλὸν ἀκολουθεῖν καὶ τούτῳ
 πείθεσθαι δίκαιον. Δεῖ δ' οὐ μόνον ἀρετὴν, ἀλλὰ
 καὶ δύναμιν ὑπάρχειν, καθ' ἣν ἔσται πρακτικός.
 Ἄλλ' εἰ ταῦτα λέγεται καλῶς, καὶ τὴν εὐδαιμονίαν
 εὐπραγίαν θετέον, καὶ κοινῇ πάσης πόλεως ἂν εἴη
 καὶ καθ' ἕκαστον ἀριστος βίος ὁ πρακτικός. Ἀλ-
 λὰ τὸν πρακτικὸν οὐκ ἀναγκαῖον εἶναι πρὸς ἐτε-
 ρους, καθάπερ οἴονται τινες, οὐδὲ τὰς διανοίας εἶναι
 μόνας ταύτας πρακτικὰς, τὰς τῶν ἀποβαινόντων χά-
 ριν γινομένας ἐκ τοῦ πράττειν, ἀλλὰ πολὺ μᾶλλον τὰς
 αὐτοτελεῖς καὶ τὰς αὐτῶν ἔνεκεν θεωρίας καὶ διανοή-
 σεις. Ἡ γὰρ εὐπραγία τέλος· ὥστε καὶ πρᾶξις τις·
 μάλιστα δὲ καὶ πράττειν λέγομεν κυρίως καὶ τῶν ἐξωτερι-
 κῶν πράξεων τοὺς ταῖς διανοαῖς ἀρχιτέκτονας. Ἀλ-
 λὰ μὴν οὐδ' ἀπρακτεῖν ἀναγκαῖον τὰς καθ' αὐτὰς
 πόλεις ἰδρυμένας καὶ ζῆν οὕτω προηρημένas· ἐνδέχε-
 ται γὰρ κατὰ μέρη καὶ τοῦτο συμβαίνειν· πολλαὶ
 γὰρ κοινωνίαι πρὸς ἀλλήλα τοῖς μέρεσι τῆς πόλεως
 εἰσιν. Ὁμοίως δὲ τοῦτο ὑπάρχει καὶ καθ' ἐνὸς ὅτου-
 σιν τῶν ἀνθρώπων· σχολῇ γὰρ ἂν ὁ θεὸς ἔχοι κα-
 λῶς καὶ πᾶς ὁ κόσμος, οἷς οὐκ εἰσὶν ἐξωτερικαὶ πρά-
 ξεις παρὰ τὰς οἰκείας τὰς αὐτῶν. Ὅτι μὲν οὖν τὸν
 αὐτὸν βίον ἀναγκαῖον εἶναι τὸν ἀριστον ἐκάστῳ τε τῶν

ἀνθρώπων καὶ κοινῇ ταῖς πόλεσι καὶ τοῖς ἀνθρώποις, φανερόν ἐστιν.

IV. Ἐπεὶ δὲ πεφροίμιασται τὰ νῦν εἰρημένα περὶ αὐτῶν, καὶ περὶ τὰς ἄλλας πολιτείας ἡμῖν τεθεώρηται πρότερον, ἀρχὴ τῶν λοιπῶν εἰπεῖν πρῶτον, ποίας τινὰς δεῖ τὰς ὑποθέσεις εἶναι περὶ τῆς μαλλούσης κατ' εὐχὴν συνεστάναι πόλεως· οὐ γὰρ οἶόν τε πολιτείαν γενέσθαι τὴν ἀρίστην ἄνευ συμμέτρου χορηγίας. Διὸ δεῖ πολλὰ προϋποτίθεσθαι, καθάπερ εὐχομένους, εἶναι μέντοι μηδὲν τούτων ἀδύνατον· λέγω δὲ οἷον περὶ τε πλήθους πολιτῶν καὶ χώρας. Ὡσπερ γὰρ καὶ τοῖς ἄλλοις δημιουργοῖς οἷον ὑφάντη καὶ ναυπηγῷ δεῖ τὴν ὕλην ὑπάρχειν ἐπιτηδεῖαν οὖσαν πρὸς τὴν ἐργασίαν· ὅσῳ γὰρ ἂν αὐτὴ τυγχάνῃ παρεσκευασμένη βέλτιον, ἀνάγκη καὶ τὸ γινόμενον ὑπὸ τῆς τέχνης εἶναι κάλλιον· οὕτω καὶ τῷ πολιτικῷ καὶ τῷ νομοθέτῃ δεῖ τὴν οἰκείαν ὕλην ὑπάρχειν ἐπιτηδεῖως ἔχουσαν. Ἔστι δὲ πολιτικῆς χορηγίας πρῶτον τό τε πλήθος τῶν ἀνθρώπων, πόσους τε καὶ πόλους τινὰς ὑπάρχειν δεῖ φύσει, καὶ κατὰ τὴν χώραν ὡσαύτως, πόσῃ τε εἶναι καὶ ποίαν τινὰ ταύτην. Οἷονται μὲν οὖν οἱ πλείστοι προσήκειν μεγάλην εἶναι τὴν εὐδαίμονα πόλιν· εἰ δὲ τοῦτ' ἀληθές, ἀγνοοῦσι ποία μεγάλη καὶ ποία μικρὰ πόλεις· κατ' ἀριθμοῦ γὰρ πλήθος τῶν ἐνοικούντων κρίνουσι τὴν μεγάλην. Δεῖ δὲ μᾶλλον μὴ εἰς τὸ πλήθος, εἰς δὲ δύναμιν ἀποβλέπειν. Ἔστι γάρ τι καὶ πόλεως ἔργον· ὥστε τὴν δυναμένην τοῦτο μάλιστα ἀποτελεῖν, ταύτην οἰητέον εἶναι μεγίστην· οἷον Ἱπποκράτην οὐκ ἄνθρωπον ἀλλ' ἱατρὸν εἶναι μεῖζω φήσειεν ἢ τις τοῦ διαφέροντος κατὰ τὸ μέγεθος τοῦ σώματος. Οὐ μὲν ἀλλὰ καὶ εἰ δεῖ κρίνειν πρὸς τὸ πλήθος ἀπο-

βλέποντας, οὐ κατὰ τὸ τυχὸν πλήθος τοῦτο ποιητέον·
 ἀναγκαῖον γὰρ ἐν ταῖς πόλεσιν ἴσως ὑπάρχειν καὶ δούλων
 ἀριθμὸν πολλῶν καὶ μετοίκων καὶ ξένων, ἀλλ' ὅσοι πό-
 λεώς εἰσι μέρος, καὶ ἐξ ὧν συνίσταται πόλις οἰκείων
 μορίων. Ἡ γὰρ τούτων ὑπεροχὴ τοῦ πλήθους μεγά-
 λης πόλεως σημείον· ἐξ ἧς δὲ βάνανσοι μὲν ἐξέρχον-
 ται πολλοὶ τὸν ἀριθμὸν, ὀπλῖται δὲ ὀλίγοι, ταύτην
 ἀδύνατον εἶναι μεγάλην· οὐ γὰρ ταῦτόν μεγάλη τε
 πόλις καὶ πολυάνθρωπος. Ἀλλὰ μὴν καὶ τοῦτό γε
 ἐκ τῶν ἔργων φανερόν, ὅτι χαλεπὸν, ἴσως δ' ἀδύνατον,
 εὐνομεῖσθαι τὴν λίαν πολυάνθρωπον· τῶν γοῦν δο-
 κουσῶν πολιτεῦεσθαι καλῶς οὐδεμίαν ὁρῶμεν ἀνειμέ-
 νην πρὸς τὸ πλήθος. Τοῦτο δὲ δῆλον καὶ διὰ τῆς
 τῶν λόγων πίστεως· ὃ τε γὰρ νόμος τάξις τίς ἐστι, καὶ
 τὴν εὐνομίαν ἀναγκαῖον εὐταξίαν εἶναι· ὃ δὲ λίαν
 ὑπερβάλλον ἀριθμὸς οὐ δύναται μετέχειν τάξεως·
 θείας γὰρ δὴ τοῦτο δυνάμεως ἔργον, ἥτις καὶ τόδε
 συνέχει τὸ πᾶν· ἐπεὶ τό γε καλὸν ἐν πλήθει καὶ μεγέ-
 θει εἶωθε γίνεσθαι· διὸ καὶ πόλις, ἥς μετὰ μεγέθους
 ὁ λεχθεὶς ὅρος ὑπάρχει, ταύτην εἶναι καλλίστην ἀναγ-
 καῖον. Ἀλλ' ἔστι τι καὶ πόλεσι μεγέθους μέτρον,
 ὥσπερ καὶ τῶν ἄλλων πάντων, ζώων, φυτῶν, ὀργά-
 νων· καὶ γὰρ τούτων ἕκαστον οὔτε λίαν μικρὸν οὔτε
 κατὰ μέγεθος ὑπερβάλλον ἔξει τὴν αὐτοῦ δύναμιν,
 ἀλλ' ὅτε μὲν ὅλως ἐστερημένον ἔσται τῆς φύσεως, ὅτε
 δὲ φάυλως ἔχον· οἷον πλοῖον σπιθαμιαῖον μὲν
 οὐκ ἔσται πλοῖον ὅλως, οὐδὲ δυοῖν σταδίων· εἰς
 δὲ τι μέγεθος ἐλθὼν ἅτε μὲν διὰ μικρότητα φάυ-
 λην ποιήσει τὴν ναυτιλίαν, ὅτε δὲ διὰ τὴν ὑπερ-
 βολήν. Ὁμοίως δὲ καὶ πόλις ἥ μὲν ἐξ ὀλίγων λίαν,
 οὐκ αὐτάρκης· ἥ δὲ ἐκ πολλῶν ἄγαν ἐν μὲν τοῖς ἀναγ-

καίοις αὐτάρκης, ὥσπερ ἔθνος, ἀλλ' οὐ πόλις· πολιτείαν γὰρ οὐ ῥάδιον ὑπάρχειν. Τίς γὰρ στρατηγὸς ἔσται τοῦ λίαν ὑπερβάλλοντος πλήθους; ἢ τίς κήρυξ μὴ στεντόρειος; Διὸ πρῶτην μὲν εἶναι πόλιν ἀναγκαῖον τὴν ἐκ τοσούτου πλήθους, ὃ πρῶτον πλήθος αὐταρκες πρὸς τὸ εὖ ζῆν ἐστι κατὰ τὴν πολιτικὴν κοινωνίαν. Ἐνδέχεται δὲ καὶ τὴν ταύτης ὑπερβάλλουσαν κατὰ πλήθος εἶναι μείζω πόλιν· ἀλλὰ τοῦτ' οὐκ ἔστιν, ὥσπερ εἶπομεν, ἀόριστον. Τίς δ' ἐστὶν ὁ τῆς ὑπερβολῆς ὅρος, ἐκ τῶν ἔργων ἰδεῖν ῥάδιον· εἰσὶ γὰρ αἱ πράξεις τῆς πόλεως τῶν μὲν ἀρχόντων, τῶν δ' ἀρχομένων· ἀρχοντος δ' ἐπίταξις καὶ κρίσις ἔργον. Πρὸς δὲ τὸ κρίνειν περὶ τῶν δικαίων, καὶ πρὸς τὸ τὰς ἀρχὰς διανέμειν κατ' ἀξίαν, ἀναγκαῖον γνωρίζειν ἀλλήλους, ποῖοι τινὲς εἰσι, τοὺς πολίτας· ὥς ὅπου τοῦτο μὴ συμβαίνει γίνεσθαι, φανύλως ἀνάγκη γίνεσθαι τὰ περὶ τὰς ἀρχὰς καὶ τὰς κρίσεις. Περὶ ἀμφοτέρωτα γὰρ οὐ δίκαιον αὐτοσχεδιάζειν, ὅπερ ἐν τῇ πολυανθρωπίᾳ τῇ λίαν ὑπάρχει φανερώς. Ἔτι δὲ ξένοις καὶ μετοίκοις ῥάδιον μεταλαμβάνειν τῆς πολιτείας· οὐ γὰρ χαλεπὸν τὸ λανθάνειν διὰ τὴν ὑπερβολὴν τοῦ πλήθους. Δῆλον τοίνυν, ὡς οὗτός ἐστι πόλεως ὅρος ἄριστος, ἢ μεγίστη τοῦ πλήθους ὑπερβολὴ πρὸς αὐτάρκειαν ζωῆς, ὑσύνοπτος. Περὶ μὲν οὖν μεγέθους πόλεως διωρίσθω τὸν τρόπον τοῦτον.

V. Παραπλησίως δὲ καὶ τὰ περὶ τῆς χώρας ἔχει· περὶ μὲν γὰρ τοῦ ποίαν τινὰ, δῆλον ὅτι τὴν αὐταρκεστάτην πᾶς τις ἂν ἐπαινέσειε· τοιαύτην δ' ἀναγκαῖον εἶναι τὴν παντοφόρον· τὸ γὰρ πάντα ὑπάρχειν καὶ δεῖσθαι μηδενός, αὐταρκες. Πλήθει δὲ καὶ μεγέθει τοσαύτην, ὥστε δύνασθαι τοὺς οἰκοῦντας ζῆν σχολά-

ζοντας ἐλευθερίως ἅμα καὶ σωφρόνως. Τοῦτο δὲ εἰ καλῶς ἢ μὴ καλῶς λέγομεν, ὕστερον ἐπισκεπτέον ἀκριβέστερον, ὅταν ὅλως περὶ κτήσεως καὶ τῆς περὶ τὴν οὐσίαν εὐπορίας συμβαίῃ ποιεῖσθαι μνείαν, πῶς δεῖ καὶ τίνα τρόπον ἔχειν πρὸς τὴν χρῆσιν αὐτήν. Πολλαὶ γὰρ περὶ τὴν σκέψιν ταύτην εἰσὶν ἀμφισβητήσεις διὰ τοὺς ἔλκοντας ἐφ' ἑκατέραν τοῦ βίου ὑπερβολήν, τοὺς μὲν ἐπὶ τὴν γλισχρότητα, τοὺς δὲ ἐπὶ τὴν τρυφήν. Τὸ δ' εἶδος τῆς χώρας οὐ χαλεπὸν εἶπῃν· δεῖ δ' ἔνια πεῖθεσθαι καὶ τοῖς περὶ τὴν στρατηγίαν ἐμπείροις, ὅτι χρὴ μὲν τοῖς πολεμίοις εἶναι δυσέμβολον, αὐτοῖς δ' εὐέξοδον· ἔτι δὲ, ὥσπερ τὸ πλῆθος τὸ τῶν ἀνθρώπων εὐσύνοπτον ἔφαμεν εἶναι δεῖν, οὕτω καὶ τὴν χώραν. Τὸ δ' εὐσύνοπτον τὸ εὐβοήθητον, εἶναι τὴν χώραν ἐστί. Τῆς δὲ πόλεως τὴν θέσιν εἰ χρὴ ποιεῖν κατ' εὐχὴν, πρὸς τε τὴν θάλατταν προσήκει κεῖσθαι καλῶς, πρὸς τε τὴν χώραν. Εἰς μὲν ὁ λεχθεὶς ὅρος· δεῖ γὰρ πρὸς τὰς ἐκβοηθείας κοινὴν εἶναι τῶν τόπων ἀπάντων. Ὁ δὲ λοιπὸς πρὸς τὰς τῶν γινομένων καρπῶν παραπομπὰς, ἔτι δὲ τῆς περὶ ξύλα ὕλης, καὶ εἴ τινα ἄλλην ἐργασίαν ἢ χώρα τυγχάνουσι κεκτημένη τοιαύτην, εὐπαρακόμιστον. Περὶ δὲ τῆς πρὸς τὴν θάλατταν κοινωνίας, πότερον ὠφέλιμος ταῖς εὐνομουμέναις πόλεσιν ἢ βλαβερά, πολλὰ τυγχάνουσιν ἀμφισβητοῦντες. Τό τε γὰρ ἐπιξενοῦσθαι τινὰς ἐν ἄλλοις τεθραμμένους νόμοις, ἀσύμφορον εἶναι φασι πρὸς τὴν εὐνομίαν καὶ τὴν πολυανθρωπίαν· γίνεσθαι μὲν γὰρ, ἐκ τοῦ χρῆσθαι τῇ θαλάττῃ διαπέμποντας καὶ δεχομένους, ἐμπόρων πλῆθος, ὑπεναντίαν δ' εἶναι πρὸς τὸ πολιτεύεσθαι καλῶς. Ὅτι μὲν οὖν, εἰ ταῦτα μὴ συμβαίνει, βέλτιον καὶ πρὸς ἀσφάλειαν

καὶ πρὸς εὐπορίαν τῶν ἀναγκαίων μετέχειν τὴν πόλιν καὶ τὴν χώραν τῆς θαλάττης, οὐκ ἄδηλον. Καὶ γὰρ πρὸς τὸ ῥᾶον φέρειν τοὺς πολεμίους, εὐβροθήτους εἶναι δεῖ κατ' ἀμφοτέρωθεν τοὺς σωθησομένους, καὶ κατὰ γῆν καὶ κατὰ θάλατταν· καὶ πρὸς τὸ βλάψαι τοὺς ἐπιτιθεμένους, εἰ μὴ κατ' ἀμφω δυνατόν, ἀλλ' εἰ κατὰ θάτερον ὑπάρξει μᾶλλον ἀμφοτέρων μετέχουσιν· ὅσα τ' ἂν μὴ τυγχάνη παρ' αὐτοῖς ὄντα, δεξασθαι ταῦτα, καὶ τὰ πλεονάζοντα τῶν γινομένων ἐκπέμψασθαι τῶν ἀναγκαίων ἔστιν. Αὐτῇ γὰρ ἐμπορικῇ ἀλλ' οὐ τοῖς ἄλλοις δεῖ εἶναι τὴν πόλιν. Οἱ δὲ παρέχοντες σφᾶς αὐτοὺς πᾶσιν ἀγορὰν, προσόδου χάριν ταῦτα πράττουσιν· ἣν δὲ μὴ δεῖ πόλιν τοιαύτης μετέχειν πλεονεξίας, οὐδ' ἐμπόριον δεῖ κεκτῆσθαι τοιοῦτον. Ἐπεὶ δὴ καὶ νῦν ὁρῶμεν πολλαῖς ὑπάρχον καὶ χώραις καὶ πόλεσιν ἐπίνεια καὶ λιμένας εὐφυῶς κείμενα πρὸς τὴν πόλιν, ὥστε μήτε τὸ αὐτὸ νέμειν ἄστει, μήτε πόρρω λίαν, ἀλλὰ κρατεῖσθαι τείχεσι καὶ τοιούτοις ἄλλοις ἐρύμασι, φανερόν, ὥς, εἰ μὲν ἀγαθόν τι συμβαίνει γίνεσθαι διὰ τῆς κοινωνίας αὐτῶν, ὑπάρξει τῇ πόλει τοῦτο τὸ ἀγαθόν· εἰ δέ τι βλαβερόν, φυλάσσασθαι ῥᾶδιον τοῖς νόμοις, φράζοντας καὶ διδρρίζοντας, τίνας οὐ δεῖ καὶ τίνας ἐπιμίσγεσθαι δεῖ πρὸς ἀλλήλους. Περὶ δὲ τῆς ναυτικῆς δυνάμεως, ὅτι μὲν βέλτιστον ὑπάρχειν μέχρι τινὸς πλήθους, οὐκ ἄδηλον· οὐ γὰρ μόνον αὐτοῖς ἀλλὰ καὶ τῶν πλησίων τισὶ δεῖ καὶ φοβερούς εἶναι καὶ δύνασθαι βοηθεῖν, ὥσπερ κατὰ γῆν, καὶ κατὰ θάλατταν. Περὶ δὲ πλήθους ἤδη καὶ μεγέθους τῆς δυνάμεως ταύτης πρὸς τὸν βίον σκεπτεόν τῆς πόλεως· εἰ μὲν γὰρ ἡγεμονικὸν καὶ πολιτικὸν ζῆσται βίον, ἀναγκαῖον καὶ ταύτην τὴν δύναμιν ὑπάρ-

χειν πρὸς τὰς πράξεις σύμμετρον. Τὴν δὲ πολυαν-
θρωπίαν τὴν γινομένην περὶ τὸν ναυτικὸν ὄχλον, οὐκ
ἀναγκαῖον ὑπάρχειν ταῖς πόλεσιν· οὐθὲν γὰρ αὐτοὺς
[μέρος] εἶναι δεῖ τῆς πόλεως· τὸ μὲν γὰρ ἐπιβατικὸν
ἐλεύθερον καὶ τῶν πεζευόντων ἐστίν, ὃ κύριόν ἐστι καὶ
κρατεῖ τῆς ναυτιλίας. Πλήθους δὲ ὑπάρχοντος πε-
ριοίκων καὶ τῶν τὴν χώραν γεωργούντων, ἀφθονίαν
ἀναγκαῖον εἶναι καὶ ναυτῶν· ὁρῶμεν δὲ καὶ τοῦτο καὶ
νῦν ὑπάρχον τισὶν, οἷον τῇ πόλει τῶν Ἡρακλεωτῶν·
πολλὰς γὰρ ἐκπληροῦσι τριήρεις, κεκτημένοι τῷ μεγέ-
θει πόλιν ἐτέρων ἐμμελεστέραν. Περὶ μὲν οὖν χώρας
καὶ λιμένων καὶ πόλεων καὶ θαλάττης καὶ περὶ τῆς
ναυτικῆς δυνάμεως, ἔστω διωρισμένον τοῦτον τὸν τρό-
πον.

VI. Περὶ δὲ τοῦ πολιτικοῦ πλήθους, τίνα μὲν
ὅρον ὑπάρχειν χρὴ, πρότερον εἵπομεν· ποίους δὲ τι-
νας τὴν φύσιν εἶναι δεῖ, νῦν λέγωμεν. Σχεδὸν δὴ
κατανοήσειεν ἂν τις τοῦτό γε βλέψας ἐπὶ τε τὰς εὐδο-
κιμούσας τῶν Ἑλλήνων καὶ πρὸς πᾶσαν τὴν οἰκουμέ-
νην, ὥς διείληπται τοῖς ἔθνεσι. Τὰ μὲρ γὰρ ἐν τοῖς
ψυχροῖς τόποις ἔθνη καὶ τὰ περὶ τὴν Εὐρώπην θυ-
μοῦ μὲν ἐστὶ πλήρη, διανοίας δὲ ἐνδεέστερα καὶ τέχνης·
διόπερ ἐλεύθερα μὲν διατελεῖ μᾶλλον, ἀπολίτευτα δὲ,
καὶ τῶν πλησίον ἄρχειν οὐ δυνάμενα. Τὰ δὲ περὶ
τὴν Ἀσίαν διανοητικὰ μὲν καὶ τεχνικὰ τὴν ψυχὴν, ἄθυ-
μα δὲ· διόπερ ἀρχόμενα καὶ δουλεύοντα διατελεῖ. Τὸ
δὲ τῶν Ἑλλήνων γένος, ὥσπερ μεσεύει κατὰ τοὺς τό-
πους, οὕτως ἄμφοιν μετέχει· καὶ γὰρ ἔνθυμον καὶ
διανοητικόν ἐστὶ· διόπερ ἐλεύθερόν τε διατελεῖ καὶ
βέλτιστα πολιτευόμενον, καὶ δυνάμενον ἄρχειν πάντων
ἰσῶς τυγχάνον πολιτείας. Τὴν αὐτὴν δὲ ἔχει διαφορὰν

καὶ τὰ τῶν Ἑλλήνων ἔθνη καὶ πρὸς ἄλληλα· τὰ μὲν γὰρ ἔχει τὴν φύσιν μονόκωλον, τὰ δὲ εὐ κέκραται πρὸς ἀμφοτέρας τὰς δυνάμεις ταύτας. Φανερόν τοίνυν, ὅτι δεῖ διανοητικούς τε εἶναι καὶ θυμοειδεῖς τὴν φύσιν τοὺς μέλλοντας εὐαγώγους ἔσεσθαι τῷ νομοθέτῃ πρὸς τὴν ἀρετὴν. Ὅπερ γὰρ φασί τινες δεῖν ὑπάρχειν τοῖς φύλαξι, τὸ φιλητικούς μὲν εἶναι τῶν γνωρίμων, πρὸς δὲ τοὺς ἀγνώτας ἀγρίους, ὃ θυμός ἐστιν ὁ πρῶν τὸ φιλητικόν· αὕτη γὰρ ἐστὶν ἡ τῆς ψυχῆς δύναμις, ἣ φιλοῦμεν. Σημεῖον δέ· πρὸς γὰρ τοὺς συνήθεις καὶ φίλους ὃ θυμὸς αἵρεται μᾶλλον ἢ πρὸς τοῖς ἀγνώτας, ὀλιγωρεῖσθαι νομίσας. Διὸ καὶ Ἀρχίλοχος προσηκόντως τοῖς φίλοις ἐγκαλῶν διαλέγεται πρὸς τὸν θυμόν·

οὐ γὰρ δὴ περὶ φίλων ἀπάγχειο.

Καὶ τὸ ἄρχον δὲ καὶ τὸ ἐλεύθερον ἀπὸ τῆς δυνάμεως ταύτης ὑπάρχει πᾶσιν· ἀρχικὸν γὰρ καὶ ἀήτητον ὁ θυμός. Οὐ καλῶς δ' ἔχει λέγειν χαλεποὺς εἶναι πρὸς τοὺς ἀγνώτας· πρὸς οὐδένα γὰρ εἶναι χρὴ τοιοῦτον, οὐδὲ εἰσὶν οἱ μεγαλόψυχοι τὴν φύσιν ἀγριοί, πλήν πρὸς τοὺς ἀδικοῦντας. Τοῦτο δὲ μᾶλλον ἔτι πρὸς τοὺς συνήθεις πάσχουσιν, ὥσπερ εἴρηται πρότερον, ἂν ἀδικεῖσθαι νομίσωσι. Καὶ τοῦτο συμβαίνει κατὰ λόγον· παρ' οἷς γὰρ ὀφείλεσθαι δεῖν τὴν εὐεργεσίαν ὑπολαμβάνουσι, πρὸς τῷ βλάβει καὶ ταύτης ἀποστερεῖσθαι νομίζουσιν. Ὅθεν εἴρηται·

χαλεποὶ πόλεμοι γὰρ ἀδελφῶν.

καὶ·

Οἳ τοι πέρα στέρξαντες οἶδε καὶ πέρα
Μισοῦσιν.

Περὶ μὲν οὖν τῶν πολιτευομένων πόσους τε ὑπάρχειν

δεῖ καὶ ποίους τινὰς τὴν φύσιν, ἔτι δὲ τὴν χώραν πόσῃν τε τινα καὶ ποίαν τινὰ, διώρισται σχεδόν· οὐ γὰρ τὴν αὐτὴν ἀκρίβειαν δεῖ ζητεῖν διὰ τὰ τῶν λόγων καὶ τῶν γινομένων διὰ τῆς αἰσθήσεως.

VII. Ἐπεὶ δ', ὥσπερ τῶν ἄλλων τῶν κατὰ φύσιν συνεστώτων οὐ ταῦτά ἐστι μόρια τῆς ἑλης συστάσεως, ὧν ἄνευ τὸ ὅλον οὐκ ἂν εἴη, ὅτῳ ὥς οὐδὲ πόλεως μέρη φετέον, ὅσα ταῖς πόλεσιν ἀναγκαῖον ὑπάρχειν, οὐδ' ἄλλης κοινωνίας οὐδεμιᾶς, ἐξ ἧς ἐν τι τὸ γένος. Ἐν γάρ τι καὶ κοινὸν εἶναι δεῖ καὶ ταῦτ' οἷς κοινωνοῖς, ἂν τε ἴσον ἂν τε ἄνισον μεταλαμβάνωσι, οἷον εἴτε τροφή τοῦτό ἐστιν εἴτε χώρας πληθὺς εἴτε ἄλλο τι τῶν τοιούτων ἐστίν. Ὅταν δὲ τὸ μὲν τούτου ἕνεκεν, τὸ δὲ οὐ ἕνεκεν, οὐδὲν ἐν γε τούτοις κοινὸν ἀλλ' ἢ τῷ μὲν ποιῆσαι, τῷ δὲ λαβεῖν. Λέγω δ' οἷον ὁργάνῳ τε παντὶ πρὸς τὸ γινόμενον ἔργον καὶ τοῖς δημιουργοῖς· οἰκία γὰρ πρὸς οἰκοδόμον οὐδὲν ἐστίν ὃ γίνεται κοινόν, ἀλλ' ἐστὶ τῆς οἰκίας χάριν ἢ τῶν οἰκοδόμων τέχνη. Διὸ κτήσεως μὲν δεῖ ταῖς πόλεσιν, οὐδὲν δ' ἐστὶν ἢ κτήσις μέρος τῆς πόλεως· πολλὰ δ' ἔμψυχα μέρη τῆς κτήσεώς ἐστιν· ἢ δὲ πόλις κοινωνία τίς ἐστι τῶν ὁμοίων, ἕνεκεν δὲ ζωῆς τῆς ἐνδεχομένης ἀρίστης. Ἐπεὶ δ' ἐστὶν εὐδαιμονία τὸ ἀριστον, αὕτη δὲ ἀρετῆς ἐνέργεια καὶ χρῆσις τις τέλειος, συμβέβηκε δὲ οὕτως, ὥστε τοὺς μὲν ἐνδέχεσθαι μετέχειν αὐτῆς, τοὺς δὲ μικρὸν ἢ μηδὲν, ὅτῳ ὥς τοῦτ' αἷτιον τοῦ γίνεσθαι πόλεως εἶδη καὶ διαφορὰς, καὶ πολιτείας πλείους· ἄλλον γὰρ τρόπον καὶ δι' ἄλλων ἕκαστοι τοῦτο θηρεύοντες οὓς τε βίους ἐτέρους ποιοῦνται καὶ τὸς πολιτείας. πισκεπτεόν δὲ καὶ πόσα ταυτὶ ἐστίν, ὧν ἄνευ πόλις

οὐκ ἂν εἶη· καὶ γὰρ ἃ λέγομεν εἶναι μέρη πόλεως, ἐν τούτοις ἂν εἶη ἀναγκαῖον ὑπάρχειν, *Ληπτέον τοίνυν τῶν ἔργων τὸν ἀριθμόν· ἐκ τούτων γὰρ ἔσται δῆλον. Πρῶτον μὲν οὖν ὑπάρχειν δεῖ τροφήν, ἔπειτα τέχνας· πολλῶν γὰρ ὀργάνων δεῖται τὸ ζῆν· τρίτον δὲ ὅπλα· τοὺς γὰρ κοινωνοῦντας ἀναγκαῖον καὶ ἐν αὐτοῖς ἔχειν ὅπλα πρὸς τε τὴν ἀρχὴν τῶν ἀπειθουσύντων χάριν, καὶ πρὸς τοὺς ἔξωθεν ἀδικεῖν ἐπιχειροῦντας· ἔτι χρημάτων τινὰ εὐπορίαν, ὅπως ἔχωσι καὶ πρὸς τὰς καθ' αὐτοὺς χρείας καὶ πρὸς πολεμικάς· πέμπτον δὲ καὶ πρῶτον τὴν περὶ τὸ θεῖον ἐπιμέλειαν, ἣν καλοῦσιν ἱερατείαν· ἕκτον δὲ τὸν ἀριθμὸν καὶ πάντων ἀναγκαϊότατον κρίσιν περὶ τῶν συμφερόντων καὶ τῶν δικαίων τῶν πρὸς ἀλλήλους. Τὰ μὲν οὖν ἔργα ταῦτ' ἐστίν, ὧν δεῖται πᾶσα πόλις ὡς εἶπεν· ἡ γὰρ πόλις πληθὸς ἐστίν, οὐ τὸ τυχόν, ἀλλὰ πρὸς ζωὴν αὐταρκες, ὡς φάμεν. Ἐὰν δέ τι τυγχάνῃ τούτων ἐκλείπον, ἀδύνατον ἀπλῶς αὐτάρκη τὴν κοινωνίαν εἶναι ταύτην. Ἀνάγκη τοίνυν κατὰ τὰς ἐργασίας ταύτας συνεστάναι πόλιν. Δεῖ ἄρα γεωργῶν τ' εἶναι πληθός, οἱ παρασκευάζουσι τὴν τροφήν, καὶ τεχνίτας καὶ τὸ μάχιμον καὶ τὸ εὐπορον καὶ ἱερεῖς καὶ κριτὰς τῶν ἀναγκαίων καὶ συμφερόντων.*

VIII. Διωρισμένων δὲ τούτων λοιπὸν σκέψασθαι, πότερον πᾶσι κοινωνητέον πάντων τούτων· ἐνδέχεται γὰρ τοὺς αὐτοὺς ἅπαντας εἶναι καὶ γεωργοὺς καὶ τεχνίτας καὶ τοὺς βουλευομένους καὶ δικάζοντας· ἢ καθ' ἕκαστον ἔργον τῶν εἰρημένων ἄλλους ὑποθετέον, ἢ τὰ μὲν ἴδια, τὰ δὲ κοινὰ τούτων ἐξ ἀνάγκης ἐστίν. Οὐκ ἐν πάσῃ δὲ τοῦτο πολιτεία· καθάπερ γὰρ εἶπομεν, ἐνδέχεται καὶ πάντας κοινωνεῖν πάντων, καὶ μὴ πάν-

τας πάντων, ἀλλὰ τινὰς τινῶν. Ταῦτα γὰρ καὶ ποιεῖ
 τὰς πολιτείας ἑτέρας· ἐν μὲν γὰρ ταῖς δημοκρατίαις
 μετέχουσι πάντες πάντων, ἐν δὲ ταῖς ὀλιγαρχίαις τοῦ-
 ναντίον. Ἐπεὶ δὲ τυγχάνομεν σκοποῦντες περὶ τῆς
 ἀρίστης πολιτείας, αὕτη δ' ἐστὶ, καθ' ἣν ἡ πόλις ἂν
 εἴη μάλιστα εὐδαίμων· τὴν δ' εὐδαιμονίαν ὅτι χωρὶς
 ἀρετῆς ἀδύνατον ὑπάρχειν, εἴρηται πρότερον· φανε-
 ρὸν ἐκ τούτων, ὥς ἐν τῇ κάλλιστα πολιτευομένῃ πό-
 λει καὶ τῇ κέκτημένῃ δικαίους ἄνδρας ἀπλῶς ἀλλὰ μὴ
 πρὸς τὴν ὑπόθεσιν, οὔτε βάνανυσον βίον οὔτ' ἀγοραῖ-
 ον δεῖ ζῆν τοὺς πολίτας· ἀγεννῆς γὰρ ὁ τοιοῦτος βίος
 καὶ πρὸς ἀρετὴν ὑπεναντίος· οὐδὲ δὴ γεωργοὺς εἶναι
 τοὺς μέλλοντας ἔσεσθαι πολίτας· δεῖ γὰρ σχολῆς καὶ
 πρὸς τὴν γένεσιν τῆς ἀρετῆς καὶ πρὸς τὰς πράξεις τὰς
 πολιτικὰς. Ἐπεὶ δὲ καὶ τὸ πολεμικὸν καὶ τὸ βουλευό-
 μενον περὶ τῶν συμφερόντων καὶ κρῖνον περὶ τῶν δι-
 καίων ἐνυπάρχει, καὶ μέρη φαίνεται τῆς πόλεως μά-
 λιστα ὄντα, πότερον ἕτερα καὶ ταῦτα θετέον, ἢ τοῖς
 αὐτοῖς ἀποδοτέον ἅμφω; Φανερόν δὲ καὶ τοῦτο, διό-
 τι τρόπον μὲν τινα τοῖς αὐτοῖς, τρόπον δὲ τινα καὶ
 ἑτέροις· ἢ μὲν γὰρ ἑτέρας ἀκμῆς ἐκάτερον τῶν ἔργων,
 καὶ τὸ μὲν δεῖται φρονήσεως, τὸ δὲ δυνάμεως, ἑτέροις·
 ἢ δὲ τῶν ἀδυνάτων ἐστὶ, τοὺς δυναμένους βιάζεσθαι
 καὶ κωλύειν τούτους ὑπομένειν ἀρχομένους αἰεὶ, ταύ-
 τη δὲ τοὺς αὐτούς· οἱ γὰρ τῶν ὀπλων κύριοι καὶ μέ-
 νειν καὶ μὴ μένειν κύριοι τὴν πολιτείαν. Λείπεται
 τοίνυν τοῖς αὐτοῖς μὲν ἀμφοτέροις ἀποδιδόναι τὴν πο-
 λιτείαν ταύτην, μὴ ἅμα δέ· ἀλλ', ὥσπερ πέφυκεν, ἢ
 μὲν δυνάμεις ἐν νεωτέροις, ἢ δὲ φρόνησις ἐν πρεσβυτέροις
 ἵπτιν· οὐκοῦν οὕτως ἀμφοῖν γενεμῆσθαι συμφέρει καὶ
 αἰὼν εἶναι· ἔχει γὰρ αὕτη ἡ διαίρεσις τὸ κατ' ἀξίαν.

Ἄλλὰ μὴν καὶ τὰς κτήσεις δεῖ [εἶναι] περὶ τούτους· ἀναγκαῖον γὰρ εὐπορίαν ὑπάρχειν τοῖς πολίταις· πόλιται δὲ οὗτοι, τὸ γὰρ βάνανσον οὐ μετέχει τῆς πόλεως, οὐδ' ἄλλο οὐθέν γένος, ὃ μὴ τῆς ἀρετῆς δημιουργόν ἐστι. Τοῦτο δὲ δῆλον ἐκ τῆς ὑποθέσεως· τὸ μὲν γὰρ εὐδαιμονεῖν ἀναγκαῖον ὑπάρχειν μετὰ τῆς ἀρετῆς· εὐδαιμόνα δὲ πόλιν οὐκ εἰς μέρος τι βλέψαντας δεῖ λέγειν αὐτῆς, ἀλλ' εἰς πάντας τοὺς πολίτας. Φανερόν δὲ καὶ ὅτι δεῖ τὰς κτήσεις εἶναι τούτων, εἴπερ ἀναγκαῖον εἶναι τοὺς γεωργοὺς δούλους ἢ βαρβάρους ἢ περιοίκους. Λοιπὸν δ' ἐκ τῶν καταριθμηθέντων τὸ τῶν ἱερέων γένος· φανερὰ δὲ καὶ ἡ τούτων τάξις. Οὐτε γὰρ γεωργὸν οὔτε βάνανσον ἱερέα καταστατέον· ὑπὸ γὰρ τῶν πολιτῶν πρέπει τιμᾶσθαι τοὺς θεοὺς. Ἐπεὶ δὲ διήρηται τὸ πολιτικὸν εἰς δύο μέρη, τοῦτ' ἐστι τό τε ὀπλιτικὸν καὶ τὸ βουλευτικόν, πρέπει δὲ τὴν τε θεραπείαν ἀποδιδόναι τοῖς θεοῖς, καὶ τὴν ἀνάπαυσιν ἔχειν περὶ αὐτοὺς τοὺς διὰ τὸν χρόνον ἀπειρηκότας, τούτοις ἂν εἴη τὰς ἱερωσύνας ἀποδοτέον. Ὡν μὲν τοίνυν ἄνευ πόλις οὐ συνίσταται, καὶ ὅσα μέρη πόλεως, εἴρηται. Γεωργοὶ μὲν γὰρ καὶ τεχνῖται καὶ πᾶν τὸ θητικὸν ἀναγκαῖον ὑπάρχειν ταῖς πόλεσι, μέρη δὲ τῆς πόλεως τό τε ὀπλιτικὸν καὶ βουλευτικόν· καὶ κεχώρισται δὴ τούτων ἕκαστον, τὸ μὲν αἰᾶ, τὸ δὲ κατὰ μέρος.

IX. Ἔοικε δὲ οὐ νῦν οὐδὲ νεωστὶ τοῦτ' εἶναι γνώριμον τοῖς περὶ πολιτείας φιλοσοφοῦσιν, ὅτι δεῖ διηρῆσθαι χωρὶς κατὰ γένη τὴν πόλιν, καὶ τό τε μάχιμον ἕτερον εἶναι καὶ τὸ γεωργοῦν· ἐν Αἰγύπτῳ τε γὰρ ἔχει τὸν τρόπον τοῦτον ἔτι καὶ νῦν, τὰ τε περὶ τὴν Κρήτην· τὰ μὲν οὖν περὶ Αἰγυπτὸν Σισώστριος ὥς φασιν οὐ-

σι καὶ παρὰ τὸ καλόν. Διὸ παρ' ἐνόμοις νόμος ἐστὶ τοὺς γειτνιώντας τοῖς ὁμόροις μὴ συμμετέχειν βουλῆς τῶν πρὸς αὐτοὺς πολέμων, ὥς διὰ τὸ ἴδιον οὐκ ἂν δυναμένους βουλευσασθαι καλῶς. Τὴν μὲν οὖν χώραν ἀνάγκη διηρηθῆσθαι τὸν τρόπον τοῦτον διὰ τὰς προειρημένας αἰτίας· τοὺς δὲ γεωργήσοντας μάλιστα μὲν, εἰ δεῖ κατ' εὐχὴν, δούλους εἶναι, μήτε ὁμοφύλους πάντας μήτε θυμοειδῆς· οὕτω γὰρ ἂν πρὸς τε τὴν ἐργασίαν εἶεν χρήσιμοι καὶ πρὸς τὸ μηδὲν νεωτερίζειν ἀσφαλεῖς· δεύτερον δὲ βαρβάρους περιόικους παραπλησίους τοῖς εἰρημένοις τὴν φύσιν· τούτων δὲ τοὺς μὲν ἐν τοῖς ἰδίοις εἶναι ἰδίους τῶν κεκτημένων τὰς οὐσίας, τοὺς δὲ ἐπὶ τῇ κοινῇ γῇ κοινοὺς. Τίνα δὲ δεῖ τρόπον χρῆσθαι δούλοις, καὶ διότι βέλτιον πᾶσι τοῖς δούλοις ἄθλον προκεῖσθαι τὴν ἐλευθερίαν, ὕστερον ἐροῦμεν.

Χ. Τὴν δὲ πόλιν ὅτι μὲν δεῖ κοινὴν εἶναι τῆς ἡπείρου τε καὶ θαλάττης, καὶ τῆς χώρας ἀπάσης ὁμοίως ἐκ τῶν ἐνδεχομένων, εἴρηται πρότερον. Αὐτῆς δὲ πρὸς αὐτὴν εἶναι τὴν θέσιν εὐχεσθαι δεῖ κατατυγχάνειν πρὸς τέτταρα βλέποντας, πρῶτον μὲν, ὥς ἀναγκαῖον, πρὸς ὑγίειαν· αἱ τε γὰρ πρὸς ἑω τὴν ἔγκλισιν ἔχουσαι καὶ πρὸς τὰ πνεύματα πνέοντα ἀπὸ τῆς ἀνατολῆς ὑγιεινότεραι· δεύτερον δὲ, κατὰ βορέαν· εὐχείμεροι γὰρ αὗται μᾶλλον. Τῶν δὲ λοιπῶν, πρὸς τε τὰς πολιτικὰς πράξεις καὶ πολεμικὰς καλῶς ἔχειν· πρὸς μὲν οὖν τὰς πολεμικὰς, αὐτοῖς μὲν εὐξοδον εἶναι χρῆ, τοῖς δ' ἐναντίοις δυσπρόσοδον καὶ δυσπερίληπτον· ὑδάτων τε καὶ γαμάτων μάλιστα μὲν ὑπάρχειν πλήθος οἰκεῖον, εἰ δὲ μὴ, τοῦτο γ' εὐρηται διὰ τοῦ κατασκευάζειν ὑποδοχὰς ὁμβρίους, ὑδασιν ἀφθόρους καὶ μεγά-

λας, ὥστε μηδέποτε ὑπολείπειν ἐργομένους τῆς χώρας διὰ πόλεμον. Ἐπεὶ δὲ δεῖ περὶ ὑγιείας φροντίζειν τῶν ἐνοικούντων, τοῦτο δ' ἐστὶν ἐν τῷ κῆσθαι τὸν τόπον ἔν τε τοιούτῳ καὶ πρὸς τοιοῦτον καλῶς, δεύτερον δὲ, ὕδασι ν ὑγιεινοῖς χρῆσθαι, καὶ τούτου τὴν ἐπιμέλειαν ἔχειν μὴ παρέργως. Οἷς γὰρ πλείστοις χρώμεθα πρὸς τὸ σῶμα καὶ πλειστάκις, ταῦτα πλεῖστον συμβάλλεται πρὸς τὴν ὑγίειαν. Ἡ δὲ τῶν ὑδάτων καὶ τοῦ πνεύματος δύναμις τοιαύτην ἔχει τὴν φύσιν. Διόπερ ἐν ταῖς εὐφρονούσαις δεῖ διωρῖσθαι πόλεις, ἐὰν μὴ πάνθ' ὅμοια μὴτ' ἀφθονία τούτων ἢ ναμάτων, χωρὶς τὰ τε εἰς τροφήν ὕδατα καὶ τὰ πρὸς τὴν ἄλλην χρῆϊαν. Περὶ δὲ τόπων τῶν ἐρυμνῶν οὐ πάσαις ὁμοίως ἔχει τὸ συμφέρον ταῖς πολιτεῖαις· οἷον ἀκρόπολις ὀλιγαρχικὸν καὶ μοναρχικόν· δημοκρατικὸν δὲ ὁμαλότης· ἀριστοκρατικὸν δὲ οὐδέτερον, ἀλλὰ μᾶλλον ἰσχυροὶ τόποι πλείους. Ἡ δὲ τῶν ἰδίων οἰκήσεων διάθεσις ἡδίων μὲν νομίζεται καὶ χρησιμώτερον πρὸς τὰς ἄλλας πράξεις, ἂν εὐτομος ἢ, καὶ κατὰ τὸν νεώτερον καὶ τὸν Ἱπποδάμειον τρόπον· πρὸς δὲ τὰς πολεμικὰς ἀσφαλείας τὸναντίον, ὥς εἶχον κατὰ τὸν ἀρχαῖον χρόνον· δυσέξοδος γὰρ ἐκείνη τοῖς ξενικοῖς καὶ δυσεξερεύνητος τοῖς ἐπιτιθεμένοις. Διὸ δεῖ τούτων ἀμφοτέρων μετέχειν· ἐνδέχεται γὰρ, ἂν τις οὕτω κατὰσκευάζῃ, καθάπερ ἐν τοῖς γεωργοῖς ἃς καλοῦσιν τινες τῶν ἀμπέλων συστάδας· καὶ τὴν μὲν ὅλην μὴ ποιεῖν πόλιν εὐτομον, κατὰ μέρη δὲ καὶ τόπους· οὕτω γὰρ καὶ πρὸς ἀσφάλειαν καὶ κόσμον ἔξει καλῶς. Περὶ δὲ τειχῶν, οἱ μὴ φάσκοντες δεῖν ἔχειν τὰς τῆς ἀρετῆς ἀντιποιουμένας πόλεις, λίαν ἀρχαίως ὑπολαμβάνουσι, καὶ ταῦθ' ὀρῶντες ἐλεγχόμενας ἔργῳ τὰς ἐκείνως καλλωπισαμένας. Ἔστι δὲ πρὸς μὲν τοὺς

ὁμοίους καὶ μὴ πολὺ τῷ πλήθει διαφέροντας οὐ καλοὶ
τὸ πειρᾶσθαι σώζεσθαι διὰ τῆς τῶν τειχῶν ἐρυμνότη-
τος· ἐπεὶ δὲ καὶ συμβαίνει καὶ ἐνδέχεται πλείω τὴν
ὑπεροχὴν γίνεσθαι τῶν ἐπιόντων καὶ τῆς ἀνθρωπίνης
καὶ τῆς ἐν τοῖς ὀλίγοις ἀρετῆς, εἰ δεῖ σώζεσθαι καὶ μὴ
πάσχειν κακῶς, μηδὲ ὑβρίζεσθαι, τὴν ἀσφαλεστάτην
ἐρυμνότητα τῶν τειχῶν οἰητέον εἶναι πολεμικωτάτην,
ἄλλως τε καὶ νῦν εὖρημένων τῶν περὶ τὰ βέλη καὶ τὰς
μηχανὰς εἰς ἀκρίβειαν πρὸς τὰς πολιορκίας· Ὅμοιον
γὰρ τὸ τείχη μὴ περιβάλλειν ταῖς πόλεσιν ἀξιούν καὶ
τὸ τὴν χώραν εὐέμβολον ζητεῖν, καὶ περιαιρεῖν τοὺς
ὄρεινους τόπους. Ὅμοίως δὲ καὶ ταῖς οἰκίσεσι ταῖς
ιδίαις μὴ περιβάλλειν τοίχους, ὥς ἀνάνδρων ἐσομένων
τῶν κατοικούντων. Ἀλλὰ μὴν οὐδὲ τοῦτό γε δεῖ λαν-
θάνειν, ὅτι τοῖς μὲν περιβεβλημένοις τείχη περὶ τὴν
πόλιν ἔξεστιν ἀμφοτέρως χρῆσθαι ταῖς πόλεσιν, καὶ
ὥς ἐχούσαις τείχη καὶ ὥς μὴ ἐχούσαις· ταῖς δὲ μὴ κε-
κτημέναις οὐκ ἔξεστιν. Εἰ δὴ τοῦτον ἔχει τὸν τρό-
πον, οὐχ ὅτι τείχη μόνον περιβλητέον, ἀλλὰ καὶ τοί-
των ἐπιμελητέον, ὅπως καὶ πρὸς κόσμον ἔχη τῇ πόλει
πρεπόντως, καὶ πρὸς τὰς πολεμικὰς χρείας τὰς τε ἄλ-
λας, καὶ τὰς νῦν ἐπεξευρημένας. Ὡς περ γὰρ τοῖς
ἐπιτιθεμένοις ἐπιμελές ἐστι, δι' ὧν τρόπων πλεονεκτή-
σουσιν, οὕτω τὰ μὲν εὖρηται, τὰ δὲ δεῖ ζητεῖν καὶ φι-
λοσοφεῖν καὶ τοὺς φυλαττομένους. Ἀρχὴν γὰρ οὐδ'
ἐπιχειροῦσιν ἐπιτίθεσθαι τοῖς ἐν παρσκευασμένοις.
Ἐπεὶ δὲ δεῖ τὸ μὲν πλήθος τῶν πολιτῶν ἐν συσσιτίοις
κατανεμῆσθαι, τὰ δὲ τείχη διειληφθαι φυλακτηρίοις
καὶ πύργοις κατὰ τόπους ἐπικαίρους, δῆλον ὥς αὐτὰ
προκαλεῖται παρασκευάζειν ἕνα τῶν συσσιτίων ἐν τοῦ-

τοῖς τοῖς φυλακτηρίοις. Καὶ ταῦτα μὲν δὴ τοῦτον ἂν τις διοκοσμήσειε τὸν τρόπον.

XI. Τὰς δὲ τοῖς θείοις ἀποδεδαμένους οἰκήσεις καὶ τὰ κυριώτατα τῶν ἀρχῶν συσσίτια ἀρμόττει τόπον ἐπιτήδειόν τε ἔχειν καὶ τὸν αὐτὸν, ὅσα μὴ τῶν ἱερῶν ὁ νόμος ἀφορίζει χωρὶς ἤτοι μαντεῖον ἄλλο Πν-
θόχρηστον. Εἴη δ' ἂν τοιοῦτος ὁ τόπος, ὅστις ἐπι-
φάνειάν τε ἔχει πρὸς τὴν τῆς ἀρετῆς θέσιν ἱκανῶς,
καὶ πρὸς τὰ γειτνιῶντα μέρη τῆς πόλεως ἐρμυνοτέ-
ρως. Πρέπει δὲ ὑπὸ μὲν τοῦτον τὸν τόπον τοιαύτης
ἀγορᾶς εἶναι κατασκευῇ, οἷαν καὶ περὶ Θετταλίαν
ὀνομάζουσιν, ἣν ἔλευθέραν καλοῦσιν. Αὕτη δ' ἐστίν,
ἣν δεῖ καθαρὰν εἶναι τῶν ὀνίων πάντων, καὶ μήτε βά-
ναυσον μήτε γεωργὸν μήτ' ἄλλον μηθὲν τοιοῦτον πα-
ραβάλλειν μὴ καλούμενον ὑπὸ τῶν ἀρχόντων. Εἴη
δ' ἂν εὐχαρις ὁ τόπος, εἰ καὶ τὰ γυμνάσια τῶν πρε-
σβυτέρων ἔχοι τὴν τάξιν ἐνταῦθα· πρέπει γὰρ διηρη-
σθαι κατὰ τὰς ἡλικίας καὶ τοῦτον τὸν κόσμον, καὶ
παρὰ μὲν τοῖς νεωτέροις ἀρχοντάς τινας διατρίβειν,
τοὺς δὲ πρεσβυτέρους παρὰ τοῖς ἀρχουσιν. Ἡ γὰρ
ἐν ὀφθαλμοῖς τῶν ἀρχόντων παρουσία μάλιστα ἐμ-
ποιεῖ τὴν ἀληθινὴν αἰδῶ καὶ τὸν τῶν ἔλευθέρων φόβον.
Τὴν δὲ τῶν ὀνίων ἀγορὰν ἑτέραν τε δεῖ ταύτης εἶναι
καὶ χωρὶς, ἔχουσαν τόπον εὐσυνάγωγον τοῖς τε ἀπὸ
τῆς θαλάττης πεμπομένοις καὶ τοῖς ἀπὸ τῆς χώρας
πάσιν. Ἐπεὶ δὲ τὸ πλῆθος διαιρεῖται τῆς πόλεως εἰς
ἱερεῖς [καὶ] εἰς ἀρχοντας, πρέπει καὶ τῶν ἱερέων συσσί-
τια περὶ τὴν τῶν ἱερῶν οἰκοδομημάτων ἔχειν τὴν τά-
ξιν. Τῶν δ' ἀρχείων ὅσα περὶ τὰ συμβόλαια ποιεῖ-
ται τὴν ἐπιμέλειαν, περὶ τε γραφᾶς δικῶν καὶ τὰς κλή-
σεις καὶ τὴν ἄλλην τὴν τοιαύτην διοίκησιν, ἔτι δὲ περὶ

τὴν ἀγορανομίαν καὶ τὴν καλουμένην ἀστυνομίαν, πρὸς ἀγορᾷ μὲν δεῖ καὶ συνόδῳ τινὶ κοινῇ κατεσκευάσθαι. Τοιοῦτος δ' ὁ περὶ τὴν ἀναγκαίαν ἀγορὰν ἐστὶ τόπος· ἐνσχολάζειν μὲν γὰρ τὴν ἄνω τίθεμεν, ταύτην δὲ πρὸς τὰς ἀναγκαίας πράξεις. Νενεμηθῆναι δὲ χρὴ τὴν εἰρημένην τάξιν καὶ τὰ περὶ τὴν χώραν· καὶ γὰρ ἐκεῖ τοῖς ἀρχουσιν, οὓς καλοῦσιν οἱ μὲν ὑλωρούς, οἱ δὲ ἀχρονόμους, καὶ φυλακτῆρια καὶ συσσίτια πρὸς φυλακὴν ἀναγκαῖον ὑπάρχειν, ἔτι δὲ ἱερὰ κατὰ τὴν χώραν εἶναι νενεμημένα, τὰ μὲν θεοῖς τὰ δὲ ἥρωσιν. Ἀλλὰ τὸ διατρίβειν νῦν ἀκριβολογουμένους καὶ λέγοντας περὶ τῶν τοιούτων, ἀργόν ἐστιν· οὐ γὰρ χαλεπόν ἐστι τὰ τοιαῦτα νοῆσαι, ἀλλὰ ποιῆσαι μᾶλλον. Τὸ μὲν γὰρ λέγειν εὐχῆς ἔργον ἐστὶ, τὸ δὲ συμβῆναι τύχης. Διὸ περὶ μὲν τῶν τοιούτων τό γε ἐπὶ πλείον ἀφείσθω τανῦν.

XII. Περὶ δὲ τῆς πολιτείας αὐτῆς, ἐκ τίνων καὶ ἐκ ποίων δεῖ συνεστάναι τὴν μέλλουσαν ἕσεσθαι πόλιν μακαρίαν καὶ πολιτεύεσθαι καλῶς, λεκτέον. Ἐπεὶ δὲ δύο ἐστὶν, ἐν οἷς γίνεται τὸ εὖ πᾶσιν, τούτοις δ' ἐστὶν ἓν μὲν ἐν τῷ τὸν σκοπὸν κεῖσθαι καὶ τὸ τέλος τῶν πράξεων ὁρθῶς, ἓν δὲ τὰς πρὸς τὸ τέλος φερούσας πράξεις εὐρίσκειν· ἐνδέχεται γὰρ ταῦτα καὶ διαφωνεῖν ἀλλήλοις καὶ συμφωνεῖν· ἐνίοτε γὰρ ὁ μὲν σκοπὸς ἔκκεται καλὸς, ἐν δὲ τῷ πράττειν τοῦ τυχεῖν αὐτοῦ διαμαρτάνουσιν· ὅτε δὲ τῶν μὲν πρὸς τὸ τέλος πάντων ἐπιτυχάνουσιν, ἀλλὰ τὸ τέλος ἔθεντο φαῦλον· ὅτε δὲ ἑκατέρου διαμαρτάνουσιν· οἷον περὶ ἱατρικὴν· οὔτε γὰρ, ποῖόν τι δεῖ τὸ ὑγιαῖνον εἶναι σῶμα, κρίνουσιν ἐνίοτε καλῶς, οὔτε πρὸς τὸν ὑποκείμενον αὐτοῖς ὅρον ευτυχάνουσι τῶν ποιητικῶν· δεῖ δ' ἐν ταῖς τέχναις καὶ ἐπιστήμαις ταῦτα ἀμφοτέρω κατεῖσθαι τὸ τέλος καὶ

τὰς εἰς τὸ τέλος πράξεις. Ὅτι μὲν οὖν τοῦ τ' εὖ ζῆν
 καὶ τῆς εὐδαιμονίας ἐφίενται πάντες, φανερόν· ἀλλὰ
 τούτων τοῖς μὲν ἐξουσία τυγχάνειν, τοῖς δὲ οὐ, διὰ τι-
 νὰ τύχην ἢ φύσιν· δεῖται γὰρ καὶ χορηγίας τινὸς τὸ
 ζῆν καλῶς, τούτου δὲ ἐλάττονος μὲν τοῖς ἄμεινον δια-
 κειμένοις, πλείονος δὲ τοῖς χεῖρον. Οἱ δ' εὐθύς οὐκ
 ὀρθῶς ζητοῦσι τὴν εὐδαιμονίαν, ἐξουσίας ὑπαρχού-
 σης. Ἐπεὶ δὲ τὸ προκειμένον ἐστὶ τὴν ἀρίστην πο-
 λιτείαν ἰδεῖν, αὕτη δ' ἐστὶ καθ' ἣν ἄριστ' ἂν πολιτεύ-
 οίτο πόλις· ἄριστα δ' ἂν πολιτεύοιτο, καθ' ἣν εὐδαι-
 μονεῖν μάλιστα ἐνδέχεται τὴν πόλιν· δηλὸν ὅτι τὴν
 εὐδαιμονίαν δεῖ τί ἐστὶ μὴ λανθάνειν. Φαμέν δὲ καὶ
 ἐν τοῖς Ἡθικοῖς, εἴ τι γε τῶν λόγων ἐκείνων ὄφελος,
 ἐνέργειαν εἶναι καὶ χρῆσιν ἀρετῆς τελείαν, καὶ ταύτην
 οὐκ ἐξ ὑποθέσεως, ἀλλὰ ἀπλῶς. Λέγω δ' ἐξ ὑπο-
 θέσεως τὰναγκαῖα, τὸ δ' ἀπλῶς τὸ καλῶς· οἷον τὰ
 περὶ τὰς δικαίας πράξεις αἱ δίκαιαι τιμωρεῖσθαι καὶ κο-
 λάσεις ἀπ' ἀρετῆς μὲν εἰσιν, ἀναγκαῖαι δὲ, καὶ τὸ κα-
 λῶς ἀναγκαῖως ἔχουσιν· αἰρετώτερον μὲν γὰρ μηδε-
 νὸς δεῖσθαι τῶν τοιούτων μῆτε τὸν ἄνδρα μῆτε τὴν
 πόλιν. Αἱ δ' ἐπὶ τὰς τιμὰς καὶ τὰς εὐπορίας,
 ἀπλῶς εἰσι κάλλισται πράξεις· τὸ μὲν γὰρ ἕτερον κακοῦ
 τινος αἵρεσίς ἐστιν, αἱ τοιαῦται δὲ πράξεις τούναντί-
 ον· κατασκευαὶ γὰρ ἀγαθῶν εἰσι καὶ γεννήσεις. Χρή-
 σαιτο δ' ἂν ὁ σπουδαῖος ἄνθρωπος καὶ πενία καὶ νόσος
 καὶ ταῖς ἄλλαις τύχαις ταῖς φανύλαις καλῶς, ἀλλὰ τὸ
 μακάριον ἐν τοῖς ἐναντίοις ἐστὶ· καὶ γὰρ τοῦτο διώ-
 ρισται κατὰ τοὺς ἠθικὸν λόγους, ὅτι τοιοῦτός ἐστιν
 ὁ σπουδαῖος, ὃς διὰ τὴν ἀρετὴν τὰ ἀγαθὰ ἐστὶ τὰ
 ἀπλῶς ἀγαθὰ. Δῆλον δ' ὅτι καὶ τὰς χρήσεις ἀναγκαῖ-
 ον σπουδαίας καὶ καλὰς εἶναι ταύτας ἀπλῶς· διὸ καὶ

νομίζουσιν ἄνθρωποι τῆς εὐδαιμονίας αἷτια τὰ ἐκτὸς εἶναι τῶν ἀγαθῶν, ὥσπερ εἰ τοῦ κιθαροῦζεν λαμπρὸν καὶ καλῶς αἰτιῶτο τὴν λύραν μᾶλλον τῆς τέχνης. Ἀναγκαῖον τοίνυν ἐκ τῶν εἰρημένων, τὰ μὲν ὑπάρχειν, τὰ δὲ παρασκευάσαι τὸν νομοθέτην. Διὸ κατ' εὐχὴν εὐχόμεθα τὴν τῆς πόλεως σύστασιν ὣν ἡ τύχη κυρία· κυρίαν γὰρ αὐτὴν ὑπάρχειν τίθεμεν. Τὸ δὲ σπουδαίαν εἶναι τὴν πόλιν, οὐκέτι τύχης ἔργον, ἀλλ' ἐπιστήμης καὶ προαιρέσεως. Ἀλλὰ μὴν σπουδαία πόλις ἐστὶ τῷ τοὺς πολίτας τοὺς μετέχοντας τῆς πολιτείας εἶναι σπουδαίους· ἡμῖν δὲ πάντες οἱ πολῖται μετέχουσι τῆς πολιτείας. Τοῦτ' ἄρα σκεπτεόν, πῶς ἀνὴρ γίνεται σπουδαῖος· καὶ γὰρ εἰ πάντας ἐνδέχεται σπουδαίους εἶναι, μὴ καθ' ἕκαστον δὲ τῶν πολιτῶν, οὕτως αἰρετώτερον· ἀκολουθεῖ γὰρ τῷ καθέκαστον καὶ τὸ πάντας. Ἀλλὰ μὴν ἀγαθοί γε καὶ σπουδαῖοι γίνονται διὰ τριῶν· τὰ τρία δὲ ταῦτά ἐστι, φύσις, ἔθος, λόγος· καὶ γὰρ φύναι δεῖ πρῶτον εἶον ἄνθρωπον, ἀλλὰ μὴ τῶν ἄλλων τι ζώων· οὕτω καὶ ποιόν τινα τὸ σῶμα καὶ τὴν ψυχὴν. Ἐνιά τε οὐθὲν ὄφελος φύναι· τὰ γὰρ ἔθνη μεταβαλεῖν ποιεῖ· ἔνια γάρ ἐστι διὰ τῆς φύσεως, ἐπαμφοτερίζοντα διὰ τῶν ἐθῶν ἐπὶ τὸ χεῖρον καὶ τὸ βέλτιον. Τὰ μὲν οὖν ἄλλα τῶν ζώων μάλιστα μὲν τῇ φύσει ζῇ, μικρὰ δ' ἔνια καὶ τοῖς ἔθεσιν· ἄνθρωπος δὲ καὶ λόγῳ· μόνον γὰρ ἔχει λόγον. Ὡστε δεῖ ταῦτα συμφωνεῖν ἀλλήλοις· πολλὰ γὰρ παρὰ τοὺς ἐθισμοὺς καὶ τὴν φύσιν πράττουσι διὰ τὸν λόγον, ἐὰν πεισθῶσιν ἄλλως ἔχειν βέλτιον. Τὴν μὲν τοίνυν φύσιν οἷους εἶναι δεῖ τοὺς μέλλοντας εὐχειρώτους ἔσεσθαι τῷ νομοθέτῃ, διωρίσμεθα πρότερον· τὸ δὲ

λοιπὸν ἔργον ἤδη παιδείας· τὰ μὲν γὰρ ἐθιζόμενοι
μανθάνουσι, τὰ δ' ἀκούοντες.

XIII. Ἐπεὶ δὲ πᾶσα πολιτικὴ κοινωνία συνέστη-
κεν ἐξ ἀρχόντων καὶ ἀρχομένων, τοῦτο δὴ σκεπτέον,
εἰ ἑτέρους εἶναι δεῖ τοὺς ἀρχοντας καὶ τοὺς ἀρχομέ-
νους, ἢ τοὺς αὐτοὺς διὰ βίου· δηλὸν γὰρ ὡς ἀκολου-
θεῖν δεήσει καὶ τὴν παιδείαν κατὰ τὴν διαίρεσιν ταύτην.
Εἰ μὲν τοίνυν εἴησαν τοσοῦτον διαφέροντες ἄτεροι τῶν ἄλ-
λων, ὅσον τοὺς θεοὺς καὶ τοὺς ἥρωας ἡγούμεθα τῶν ἄν-
θρώπων διαφέρειν, εὐθύς πρῶτον κατὰ τὸ σῶμα πολλὴν
ἔχοντας ὑπερβολὴν, εἶτα κατὰ τὴν ψυχὴν, ὥστε ἀναμφι-
σβήτητον εἶναι καὶ φανεράν τὴν ὑπεροχὴν τοῖς ἀρχομέ-
νοις τὴν τῶν ἀρχόντων, δηλὸν ὅτι βέλτιον αἰεὶ, τοὺς αὐ-
τοὺς μὲν ἄρχειν τοὺς δ' ἄρχεσθαι καθάπαξ· ἐπεὶ δὲ τοῦτ'
οὐ ῥάδιον λαβεῖν, οὐδέ ἐστιν, ὥσπερ ἐν Ἰνδοῖς φησι Σκύ-
λαξ εἶναι τοὺς βασιλέας τοσαῦτον διαφέροντας τῶν ἀρχο-
μένων, φανερόν ὅτι διὰ πολλὰς αἰτίας ἀναγκαῖον πάν-
τας ὁμοίως κοινωνεῖν τοῦ κατὰ μέρος ἄρχειν καὶ ἄρ-
χεσθαι· τό τε γὰρ ἴσον ταῦτόν τοις ὁμοίοις, καὶ χα-
λεπὸν μένειν τὴν πολιτείαν τὴν συνεστηκυῖαν παρὰ τὸ
δίκαιον· μετὰ γὰρ τῶν ἀρχομένων ὑπάρχουσι νεωτε-
ρίζειν βουλόμενοι πάντες οἱ κατὰ τὴν χώραν· τοσού-
τους τε εἶναι τοὺς ἐν τῷ πολιτεύματι τὸ πλῆθος, ὥστ'
εἶναι κρείττους πάντων τούτων, ἐν τι τῶν ἀδυνάτων
ἐστίν. Ἀλλὰ μὴν ὅτι γε δεῖ τοὺς ἀρχοντας διαφέρειν
τῶν ἀρχομένων, ἀναμφισβήτητον. Πῶς οὖν ταῦτ'
ἔσται, καὶ πῶς μεθεξουσὶ, δεῖ σκέψασθαι τὸν νομο-
θέτην. Εἴρηται δὲ πρότερον περὶ αὐτοῦ· ἡ γὰρ φύ-
σις δέδωκε τὴν αἵρεσιν ποιήσασα αὐτὸ τῷ γένει ταύ-
τό, τὸ μὲν νεώτερον τὸ δὲ πρεσβύτερον, ὧν τοῖς μὲν
ἄρχεσθαι πρέπει τοῖς δ' ἄρχειν. Ἀναγκαστὶ δὲ οὐ-

δεις καθ' ἡλικίαν ἀρχόμενος, οὐδὲ νομίζει εἶναι κρείττων, ἄλλως τε καὶ μέλλων ἀντιλαμβάνειν τοῦτον τὸν ἔρανον, ὅταν τύχῃ τῆς ἱκνουμένης ἡλικίας. Ἔστι μὲν ἄρα ὡς τοὺς αὐτοὺς ἄρχειν καὶ ἄρχεσθαι φατέον, ἔστι δὲ ὡς ἑτέρους· ὥστε καὶ τὴν παιδείαν ἔστιν ὡς τὴν αὐτὴν ἀναγκαῖον, ἔστι δ' ὡς ἑτέραν εἶναι· τὸν τε γὰρ μέλλοντα καλῶς ἄρχειν ἀρχομένην φασὶ δεῖν πρῶτον. Ἔστι δ' ἄρχῃ, καθάπερ ἐν τοῖς πρώτοις εἴρηται λόγοις, ἥ μὲν τοῦ ἀρχοντος χάριν, ἥ δὲ τοῦ ἀρχομένου· τούτων δὲ τὴν μὲν δεσποτικὴν εἶναί φασιν, τὴν δὲ τῶν ἐλευθέρων. Διαφέρει δ' ἔρια τῶν ἐπιταττομένων οὐ τοῖς ἔργοις, ἀλλὰ τῷ τίνος ἕνεκα· διὸ πολλὰ τῶν εἶναι δοκούντων διακονικῶν ἔργων καὶ τῶν νέων τοῖς ἐλευθέροις καλὸν διακονεῖν· πρὸς γὰρ τὸ καλὸν καὶ τὸ μὴ καλὸν οὐχ οὕτω διαφέρουσιν αἱ πράξεις καθ' αὐτάς, ὡς ἐν τῷ τέλει καὶ τῷ τίνος ἕνεκεν. Ἐπεὶ δὲ πολίτου καὶ ἀρχοντος τὴν αὐτὴν ἀρετὴν εἶναί φασιν, καὶ τοῦ ἀριστοῦ ἀνδρός, τὸν δ' αὐτὸν ἀρχόμενον τε δεῖν γίνεσθαι πρότερον καὶ ἀρχοντα ὕστερον, τοῦτ' ἂν εἴη τῷ νομοθέτῃ πραγματευτέον, ὅπως ἄνδρες ἀγαθοὶ γίνωνται, καὶ διὰ τίνων ἐπιτηδευμάτων, καὶ τί τὸ τέλος τῆς ἀρίστης ζωῆς. Διήρηται δὲ δύο μέρη τῆς ψυχῆς, ὧν τὸ μὲν ἔχει λόγον καθ' αὐτό, τὸ δ' οὐκ ἔχει μὲν καθ' αὐτό, λόγῳ δ' ὑπακούειν-δυνάμενον· ὧν φασιν τὰς ἀρετὰς εἶναι, καθ' ὥς ἀνὴρ ἀγαθὸς λέγεται πως.··· Τούτων δὲ ἐν ποτέρῳ μᾶλλον τὸ τέλος, τοῖς μὲν οὕτω διαιροῦσιν, ὡς ἡμεῖς φασιν, οὐκ ἄδηλον, πῶς λεκτέον· αἰεὶ γὰρ τὸ χεῖρον τοῦ βελτιονός ἐστιν ἕνεκεν· καὶ τοῦτο φανερόν ὁμοίως ἐν ταῖς κατὰ τέχνην καὶ τοῖς κατὰ φύσιν· βέλτιον δὲ τὸ λόγον ἔχον. Διήρηται τε διχῇ, καθ' ὅνπερ εἰώθα-

μεν τρόπον διαιρεῖν· ὁ μὲν γὰρ πρακτικός ἐστι λόγος,
 ὁ δὲ θεωρητικός. Ὡσαύτως οὖν ἀνάγκη διηρηθῆναι
 καὶ τοῦτο τὸ μέρος· καὶ τὰς πράξεις δ' ἀνάλογον
 ἐροῦμεν ἔχειν· καὶ δεῖ τὰς τοῦ φύσει βελτίονος αἵρε-
 τωτέρας εἶναι τοῖς δυναμένοις τυγχάνειν ἢ πασῶν ἢ
 τοῖν δυοῖν· αἰεὶ γὰρ ἐκάστω τοῦθ' αἵρετώτατον, οὐ
 τυχεῖν ἐστὶν ἀκροτάτου. Διήρηται δὲ καὶ πᾶς ὁ βίος
 εἰς ἀσχολίαν καὶ εἰς σχολήν, καὶ πόλεμον καὶ εἰρήνην·
 καὶ τῶν πρακτικῶν τὰ μὲν εἰς τὰ ἀναγκαῖα καὶ χρήσι-
 μα, τὰ δὲ εἰς τὰ καλὰ· περὶ ὧν ἀνάγκη τὴν αὐτὴν αἵ-
 ρεσιν εἶναι καὶ τοῖς τῆς ψυχῆς μέρεσι καὶ ταῖς πρά-
 ξεισι αὐτῶν, πόλεμον μὲν εἰρήνης χάριν, ἀσχολίαν δὲ
 σχολῆς, τὰ δ' ἀναγκαῖα καὶ χρήσιμα τῶν καλῶν ἐνε-
 κεν. Ἡρὸς πάντα μὲν τοίνυν τῷ πολιτικῷ βλέποντι
 νομοθεητέον καὶ κατὰ τὰ μέρη τῆς ψυχῆς, καὶ κατὰ
 τὰς πράξεις αὐτῶν, μᾶλλον δὲ πρὸς τὰ βελτίω καὶ τὰ
 τέλη. Τὸν αὐτὸν δὲ τρόπον καὶ περὶ τοὺς βίους καὶ
 τὰς τῶν πραγμάτων διαιρέσεις· δεῖ μὲν γὰρ ἀσχολεῖν
 δύνασθαι καὶ πολεμεῖν, μᾶλλον δ' εἰρήνην ἄγειν καὶ
 σχολάζειν· καὶ τὰ ἀναγκαῖα καὶ τὰ χρήσιμα δὲ πράττειν,
 τὰ δὲ καλὰ δεῖ μᾶλλον. Ὡστε πρὸς τούτους τοὺς
 σκοποὺς καὶ παῖδας ἔτι ὄντας παιδευτέον, καὶ τὰς ἄλ-
 λας ἡλικίας, ὅσαι δέονται παιδείας. Οἱ δὲ νῦν ἄρι-
 στα δοκοῦντες πολιτεύεσθαι, τῶν Ἑλλήνων καὶ τῶν
 νομοθετῶν οἱ ταύτας καταστήσαντες τὰς πολιτείας
 οὔτε πρὸς τὸ βέλτιον τέλος φαίνονται συντάξαντες τὰ
 περὶ τὰς πολιτείας, οὔτε πρὸς πάσας τὰς ἀρετὰς τοὺς
 νόμους καὶ τὴν παιδείαν, ἀλλὰ φορτικῶς ἀπέκλιναν
 πρὸς τὰς χρησίμους εἶναι δοκούσας καὶ πλεονεκτικω-
 τέρας. Ἱσραπλησίως δὲ τούτοις καὶ τῶν ὑστερόν
 τινες γραψάντων ἀπεφήναντο τὴν αὐτὴν δόξαν· ἐπαι-

νοῦντες γὰρ τὴν Λακεδαιμονίων πολιτείαν ἄγανται τοῦ νομοθέτου τὸν σκοπὸν, ὅτι πάντα πρὸς τὸ κρατεῖν καὶ πρὸς πόλεμον ἐνομοθέτησεν. Ἄ καὶ κατὰ τὸν λόγον ἐστὶν εὐέλεγκτα καὶ τοῖς ἔργοις ἐξελέγκται νῦν· ὥσπερ γὰρ οἱ πλεῖστοι τῶν ἀνθρώπων ζητοῦσι τὸ πολλῶν δεσπόζειν, ὅτι πολλὴ χορηγία γίνεται τῶν εὐτυχημάτων, οὕτω καὶ Οἰμβρων ἀγάμενος φαίνεται τὸν τῶν Λακόνων νομοθέτην, καὶ τῶν ἄλλων ἕκαστος τῶν γραφόντων περὶ [τῆς] πολιτείας αὐτῶν, ὅτι διὰ τὸ γεγυμνάσθαι πρὸς τοὺς κινδύνους πολλῶν ἤρχον. Καίτοι δὴλον, ὥς, ἐπειδὴ νῦν γε οὐκέτι ὑπάρχει τοῖς Λάκωσι τὸ ἄρχειν, οὐκ εὐδαίμονες, οὐδ' ὁ νομοθέτης ἀγαθός. Ἐτι δὲ τοῦτο γελοῖον, εἰ μένοντες ἐν τοῖς νόμοις αὐτοῦ, καὶ μηδενὸς ἐμποδιζοντος πρὸς τὸ χρῆσθαι τοῖς νόμοις, ἀποβεβλήκασι τὸ ζῆν καλῶς. Οὐκ ὀρθῶς δ' ὑπολαμβάνουσιν οὐδὲ περὶ τῆς ἀρχῆς, ἣν δεῖ τιμῶντα φαίνεσθαι τὸν νομοθέτην· τοῦ γὰρ δεσποτικῶς ἄρχειν ἢ τῶν ἐλευθέρων ἀρχὴ καλλίων καὶ μᾶλλον μετ' ἀρετῆς. Ἐτι δὲ οὐ διὰ τοῦτο δεῖ τὴν πόλιν εὐδαίμονα νομίζειν, καὶ τὸν νομοθέτην ἐπαινεῖν, ὅτι κρατεῖν ἥσκησεν ἐπὶ τὸ τῶν πέλας ἄρχειν· ταῦτα γὰρ μεγάλην ἔχει βλάβην. Δῆλον γὰρ ὅτι καὶ τῶν πολιτῶν τῷ δυναμένῳ, τοῦτο πειρατέον διώκειν, ὅπως δύνηται τῆς οἰκείας πόλεως ἄρχειν· ὅπερ ἐγκαλοῦσιν οἱ Λάκωνες Πausanία τῷ βασιλεῖ, καίπερ ἔχοντι τηλικαύτην τιμὴν. Οὔτε δὲ πολιτικὸς τῶν τοιούτων λόγων καὶ νόμων οὐδεὶς, οὔτε ὠφέλιμος οὔτε ἀληθής ἐστι· ταῦτα γὰρ ἄριστα, καὶ ἰδίᾳ καὶ κοινῇ τὸν νομοθέτην ἐμποιεῖν δεῖ ταῦτα ταῖς ψυχαῖς τῶν ἀνθρώπων. Τὴν τε τῶν πολεμικῶν ἄσκησιν οὐ οὗτου χάριν δεῖ μελετᾶν, ἵνα καταδουλώσωνται τοὺς

ἀναξίους, ἀλλ' ἵνα πρῶτον μὲν αὐτοὶ μὴ δουλεύσωσιν ἑτέροις, ἔπειτα ὅπως ζητῶσι τὴν ἡγεμονίαν τῆς ὠφελείας ἔνεκα τῶν ἀρχομένων, ἀλλὰ μὴ πάντων δεσποτίας· τρίτον δὲ τὸ δεσπόζειν τῶν ἀξίων δουλεύειν. Ὅτι δὲ δεῖ τὸν νομοθέτην μᾶλλον σπουδάζειν, ὅπως καὶ τὴν περὶ τὰ πολεμικὰ καὶ τὴν ἄλλην νομοθεσίαν τοῦ σχολάζειν ἔνεκεν τάξῃ καὶ τῆς εἰρήνης, μαρτυρεῖ τὰ γινόμενα τοῖς λόγοις. Αἱ γὰρ πλεῖσται τῶν τοιούτων πόλεων πολεμοῦσαι μὲν σώζονται, κατακτησάμεναι δὲ τὴν ἀρχὴν ἀπολλύνται· τὴν γὰρ βαφὴν ἀφιαῖσιν, ὥσπερ ὁ σίδηρος, εἰρήνην ἄγοντες. Αἴτιος δ' ὁ νομοθέτης, οὐ παιδεύσας δύνασθαι σχολάζειν. Ἐπεὶ δὲ τὸ αὐτὸ τέλος εἶναι φαίνεται καὶ κοινῇ καὶ ἰδίᾳ τοῖς ἀνθρώποις, καὶ τὸν αὐτὸν ὅρον ἀναγκαῖον εἶναι τῷ τε ἀρίστῳ ἀνδρὶ καὶ τῇ ἀρίστη πολιτείᾳ, φανερόν ὅτι δεῖ τὰς εἰς τὴν σχολὴν ἀρετὰς ὑπάρχειν· τέλος γὰρ, ὥσπερ εἴρηται πολλάκις, εἰρήνη μὲν πολέμου, σχολὴ δ' ἀσχολίας. Χρήσιμοι δὲ τῶν ἀρετῶν εἰσι πρὸς τὴν σχολὴν καὶ διαγωγὴν, ὧν τε ἐν τῇ σχολῇ τὸ ἔργον καὶ ὧν ἐν τῇ ἀσχολίᾳ. Δεῖ γὰρ πολλὰ τῶν ἀναγκαίων ὑπάρχειν, ὅπως ἐξῇ σχολάζειν· διὸ σῶφρονα τὴν πόλιν εἶναι προσήκει καὶ ἀνδρείαν καὶ καρτερικὴν· κατὰ γὰρ τὴν παροιμίαν, οὐ σχολὴ δούλοις. Οἱ δὲ μὴ δυνάμενοι κινδυνεύειν ἀνδρείως, δοῦλοι τῶν ἐπιόντων εἰσίν. Ἀνδρίας μὲν οὖν καὶ, καρτερίας δεῖ πρὸς τὴν ἀσχολίαν, φιλοσοφίας δὲ πρὸς τὴν σχολὴν, σωφροσύνης δὲ καὶ δικαιοσύνης ἐν ἀμφοτέροις τοῖς χρόνοις καὶ μᾶλλον εἰρήνην ἄγουσι καὶ σχολάζουσιν· ὁ μὲν γὰρ πόλεμος ἀναγκάζει δικαίους εἶναι καὶ σωφρονεῖν, ἥ δὲ τῆς εὐτυχίας ἀπόλαυσις καὶ τὸ σχολάζειν μετ' εἰρήνης ὑβριστὰς ποιεῖ μᾶλλον. Πολλῆς οὖν δεῖ δικαιοσύνης καὶ πολλῆς σωφροσύνης τοὺς

ἄριστα δοκοῦντας πράττειν, καὶ πάντων τῶν μακαρίζομένων ἀπολαύοντας· οἷον εἴ τινές εἰσιν, ὥσπερ οἱ ποιεῖται φαῖν, ἐν μακάρων νήσοις· μάλιστα γὰρ οὗτοι δεήσονται φιλοσοφίας καὶ σωφροσύνης καὶ δικαιοσύνης, ὅσῳ μᾶλλον σχολάζουσιν ἐν ἀφθονίᾳ τῶν τοιούτων ἀγαθῶν. Διότι μὲν οὖν τὴν μέλλουσαν εὐδαιμονήσῃν καὶ σπουδαίαν ἔσεσθαι πόλιν τούτων δεῖ τῶν ἀρετῶν μετέχειν, φανερόν· αἰσχροῦ γὰρ ὄντος, μὴ δύνασθαι χρῆσθαι τοῖς ἀγαθοῖς, [ἔτι μᾶλλον μὴ δύνασθαι ἐν τῷ σχολάζειν χρῆσθαι,] ἀλλ' ἀσχολοῦντας μὲν καὶ πολεμοῦντας φαίνεσθαι ἀγαθοὺς, εἰρήνην δ' ἄγοντας καὶ σχολάζοντας, ἀνδραποδώδεις. Διὸ δεῖ μὴ καθάπερ ἡ Λακεδαιμονίων πόλις τὴν ἀρετὴν ἀσκεῖν· ἐκεῖνοι μὲν γὰρ οὐ ταύτῃ διαφέρουσι τῶν ἄλλων, τῷ μὴ νομίζειν ταῦτα τοῖς ἄλλοις μέγιστα τῶν ἀγαθῶν, ἀλλὰ τῷ γενέσθαι ταῦτα μᾶλλον διὰ τινος ἀρετῆς. Ἐπεὶ δὲ μείζω τε ἀγαθὰ ταῦτα καὶ τὴν ἀπόλαυσιν τὴν τούτων ἢ τὴν τῶν [τοῦ πολέμου] ἀρετῶν [αἰρετέον], καὶ ὅτι δι' αὐτὴν, φανερόν ἐκ τούτων. Πῶς δὲ καὶ διὰ τίνων ἔσται, τοῦτο δὴ θεωρητέον. Τυγχάνομεν δὴ διηρημένοι πρότερον, ὅτι φύσεως καὶ ἔθους καὶ λόγου δεῖ· τούτων δὲ ποίους μὲν τινας εἶναι χρὴ τὴν φύσιν, διώρισται πρότερον· λοιπὸν δὲ θεωρῆσαι, πότερον παιδευτέοι τῷ λόγῳ πρότερον ἢ τοῖς ἔθεσι. Ταῦτα γὰρ δεῖ πρὸς ἄλληλα συμφωνεῖν συμφωνίαν τὴν ἀρίστην· ἐνδέχεται γὰρ διημαρτηκέναι καὶ τὸν λόγον τῆς βελτιότης ὑποθέσεως· καὶ διὰ τῶν ἐθῶν ὁμοίως ἤχθαι. Φανερόν δὲ τοῦτό γε πρῶτον μὲν, καθάπερ ἐν τοῖς ἄλλοις, ὡς ἡ γένεσις ἀπ' ἀρχῆς ἐστὶ, καὶ τὸ τέλος ἀπὸ τινος ἀρχῆς ἄλλου τέλους· ὁ δὲ λόγος ἡμῖν καὶ ἡ νοῦς τῆς φύσεως τέλος· ὥστε πρὸς τούτους τὴν γέ-

γεραιὴν καὶ τὴν τῶν ἐθῶν δεῖ παρασκευάζειν μελέτην. Ἐπειτα ὥσπερ ψυχὴ καὶ σῶμα δύ' ἐστὶν, οὕτω καὶ τῆς ψυχῆς ὁρῶμεν δύο μέρη, τό τε ἄλογον καὶ τὸ λόγον ἔχον, καὶ τὰς ἑξῆς τὰς τούτων δύα τὸν ἀριθμόν· ὧν τὸ μὲν ἐστὶν ὀρεξις, τὸ δὲ νοῦς. Ὡςπερ δὲ τὸ σῶμα πρότερον τῇ γενέσει τῆς ψυχῆς, οὕτω καὶ τὸ ἄλογον τοῦ λόγον ἔχοντος. Φανερόν δὲ καὶ τοῦτο· θυμὸς γὰρ καὶ βούλῃσις, ἔτι δὲ ἐπιθυμία, καὶ γενομένοις εὐ-
θυς ὑπάρχει τοῖς παιδίοις, ὁ δὲ λογισμὸς καὶ ὁ νοῦς προϋοῦσιν ἐγγίνεσθαι πέφυκε. Διὰ πρῶτον μὲν τοῦ σώματος τὴν ἐπιμέλειαν ἀναγκαῖον εἶναι προτέραν ἢ τὴν τῆς ψυχῆς, ἔπειτα τὴν τῆς ὀρέξεως· ἕνεκα μέντοι τοῦ νοῦ τὴν τῆς ὀρέξεως, τὴν δὲ τοῦ σώματος, τῆς ψυχῆς.

XIV. Εἴπερ οὖν ἀπ' ἀρχῆς τὸν νομοθέτην ὁρᾷν δεῖ, ὅπως βέλτιστα τὰ σώματα γένηται τῶν τροφομέ-
νων, πρῶτον μὲν ἐπιμελητέον περὶ τὴν σύξευσιν, πότε καὶ ποίους τινὰς ὄντας χρὴ ποιεῖσθαι πρὸς ἀλλήλους τὴν γαμικὴν ὁμιλίαν. Δεῖ δ' ἀποβλέποντα νομοθε-
τεῖν ταύτην τὴν κοινωνίαν πρὸς αὐτοὺς τε καὶ τὸν τοῦ ζῆν χρόνον, ἵνα συγκαταβαίνωσι ταῖς ἡλικίαις ἐπὶ τὸν αὐτὸν καιρὸν, καὶ μὴ διαφωνῶσιν αἱ δυνάμεις, τοῦ μὲν ἔτι δυναμένου γεννᾶν, τῆς δὲ μὴ δυναμένης, ἢ ταύτης μὲν, τοῦ δ' ἀνδρὸς μή· ταῦτα γὰρ ποιεῖ καὶ στιάσεις πρὸς ἀλλήλους καὶ διαφοράς. Ἐπειτα καὶ πρὸς τὴν τῶν τέκνων διαδοχὴν· δεῖ γὰρ οὔτε λίαν ὑπολείπεσθαι ταῖς ἡλικίαις τὰ τέκνα τῶν πατέρων· ἀνόνητος γὰρ τοῖς μὲν πρεσβυτέροις ἢ χάρις παρὰ τῶν τέκνων, ἢ δὲ παρὰ τῶν πατέρων βοήθεια τοῖς τέκνοις· οὔτε λίαν πάρεγγυς εἶναι· πολλὴν γὰρ ἔχει δυσχέρει-
αν· ἢ τε γὰρ αἰδῶς ἦττον ὑπάρχει τοῖς τοιούτοις, ὥσπερ ἡλικιώταις, καὶ περὶ τὴν οἰκονομίαν ἐγκληματι-

γῆς. *Περὶ δὲ ἀποθέσεως καὶ τροφῆς τῶν γινομένων, ἔστω νόμος, μηδὲν πεπηρωμένον τρέφειν. Διὰ δὲ πληθους τέκνων, εἴαν ἡ τάξις τῶν ἐθνῶν κωλύῃ μηδὲν ἀποτίθεσθαι τῶν γινομένων· ὠρίσθαι γὰρ δεῖ τῆς τεκνοποιίας τὸ πλήθος. Ἐὰν δὲ τισι γίνηται παρὰ ταῦτα συνδυασθέντων, πρὶν αἰσθησιν ἐγγενέσθαι καὶ ζῶην, ἐμποιεῖσθαι δεῖ τὴν ἄμβλωσιν· τὸ γὰρ ὅσιον καὶ τὸ μὴ, διωρισμένον τῇ αἰσθήσει καὶ τῷ ζῆν ἔσται. Ἐπεὶ δ' ἡ μὲν ἀρχὴ τῆς ἡλικίας ἀνδρὶ καὶ γυναικὶ διώρισταί ποτε ἀρχεσθαι χρή τῆς συζεύξεως, καὶ πόσον χρόνον λειτουργεῖν ἀρμόττει πρὸς τεκνοποιάν, ὠρίσθω· τὰ γὰρ τῶν πρεσβυτέρων ἔκγονα, καθάπερ τὰ τῶν νεωτέρων, ἀτελῆ γίνεται καὶ τοῖς σώμασι καὶ ταῖς διανοαῖς, τὰ δὲ τῶν γηρασκόντων ἀσθενῆ. Διὸ κατὰ τὴν τῆς διανοίας ἀκμὴν· αὕτη δ' ἐστὶν ἐν τοῖς πλείστοις, ἣν περ τῶν ποιητῶν τινες εἰρήκασιν οἱ μετροῦντες ταῖς ἐβδομάσι τὴν ἡλικίαν, περὶ τὸν χρόνον τὸν τῶν πεντήκοντα ἐτῶν· ὥστε τέτταρσιν ἢ πέντε ἔτεσιν ὑπερβάλλοντα τὴν ἡλικίαν ταύτην ἀφεῖσθαι δεῖ τῆς εἰς τὸ φανερόν γεννήσεως· τὸ δὲ λοιπὸν ὑγείας χάριν ἢ τινος ἄλλης τοιαύτης αἰτίας φαίνεσθαι δεῖ ποιουμένους τὴν ὁμιλίαν. Περὶ δὲ τῆς πρὸς ἄλλην ἢ πρὸς ἄλλον, ἔστω μὲν ἀπλῶς μὴ καλὸν ἀπτόμενον φαίνεσθαι μηδαμῇ μηδαμῶς, ὅταν ἡ καὶ προσαγορευθῇ πόσις· περὶ δὲ τὸν χρόνον τὸν τῆς τεκνοποιίας εἴαν τις φαίνεται τοιοῦτόν τι δρῶν, ἀτιμίᾳ ζημιουῖσθω προπούσῃ πρὸς τὴν ἀμαρτίαν.*

XV. *Γενομένων δὲ τῶν τέκνων, οἶεσθαι μεγάλην εἶναι διαφορὰν πρὸς τὴν τῶν σωμάτων δύναμιν τὴν τροφήν, ὅποια τις ᾖ ἡ. Φαίνεται δὲ διὰ τε τῶν ἄλλων ζώων ἐπισκοποῦσι καὶ διὰ τῶν ἐθνῶν, οἷς ἐπιμελές ἐστὶν ἄγειν τὴν πολεμικὴν ἔξιν, ἢ τοῦ γάλακτος*

πληθύνουσα τροφή μάλιστα οἰκεία τοῖς σώμασιν, αἰ-
 νοτέρα δὲ, διὰ τὰ νοσήματα. Ἐτι δὲ καὶ κινήσεις,
 ὅσας ἐνδέχεται ποιῆσθαι τηλικούτων, συμφέρει· πρὸς
 δὲ τὸ μὴ διαστρέφεσθαι τὰ μέλη δι' ἀπαλότητα, χρῶν-
 ται καὶ νῦν ἔνια τῶν ἐθνῶν ὀργάνοις τισὶ μηχανικοῖς,
 ἃ τὸ σῶμα ποιεῖ τῶν τοιούτων ἀστραβές. Συμφέρει
 δὲ εὐθύς καὶ πρὸς τὰ ψύχη συνεθίζειν ἐκ μικρῶν παί-
 δων· τοῦτο γὰρ καὶ πρὸς ὑγίειαν καὶ πρὸς πολεμικὰς
 πράξεις εὐχρηστότατον· διὸ παρὰ πολλοῖς ἐστὶ τῶν
 βαρβάρων ἔθος, τοῖς μὲν εἰς ποταμὸν ἀποβάπτειν τὰ
 γινόμενα ψυχρὸν, τοῖς δὲ σκέπασμα μικρὸν ἀμπισχεῖν,
 οἷον Κελτοῖς. Πάντα γὰρ, ὅσα δυνατόν ἐθίζειν, εὐ-
 θὺς ἀρχομένων βέλτιον μὲν ἐθίζειν, ἐκ προσαγωγῆς δ'
 ἐθίζειν· εὐφυῆς δ' ἢ τῶν παιδῶν ἕξις διὰ θερμότητα
 πρὸς τὴν τῶν ψυχῶν ἀσκησιν. Περὶ μὲν οὖν τὴν πρώ-
 την συμφέρει ποιῆσθαι τὴν ἐπιμέλειαν τοιαύτην τε
 καὶ τὴν ταύτη παραπλησίαν. Τὴν δ' ἐχομένην ταύ-
 τῃς ἡλικίαν μέχρι πάντε ἐτῶν, ἣν οὔτε πῶ πρὸς μάθη-
 σιν καλῶς ἔχει προσάγειν οὐδεμίαν οὔτε πρὸς ἀναγ-
 καίους πόρους, ὅπως μὴ τὴν αὐξήσιν ἐμποδίζωσι, δεῖ
 τοσαύτης τυγχάνειν κινήσεως, ὥστε διαφεύγειν τὴν
 ἀργίαν τῶν σωμάτων· ἣν χρή παρασκευάζειν καὶ δι'
 ἄλλων πράξεων καὶ διὰ τῆς παιδείας. Δεῖ δὲ καὶ τὰς
 παιδείας εἶναι μήτ' ἀνελευθέρους μήτ' ἐπιπόνους μήτε
 ἀνειμένας. Καὶ περὶ λόγων δὲ καὶ μύθων, ποίους
 τινὰς ἀκούειν δεῖ τοὺς τηλικούτους, ἐπιμαλὲς ἔστω τοῖς
 ἀρχουσιν, οὓς καλοῦσι παιδονόμους· πάντα γὰρ δεῖ
 τὰ ταιαῦτα προοδοποιεῖν πρὸς τὰς ὑστερον διατριβάς.
 Διὸ τὰς παιδείας εἶναι δεῖ τὰς πολλὰς μιμήσεις τῶν
 ὑστερον σπουδαζομένων. Τὰς δὲ διατάσεις τῶν παί-
 δων καὶ τοὺς κλαυθμούς οὐκ ὀρθῶς ἀπαγορεύουσιν

τήσῃσιν· καὶ γὰρ ἐν ταῖς πόλεσιν οὐ γινόμενον τοῦτο βλάπτει τὰς πολιτείας. Δεῖ γὰρ πρὸς ἐκάστην πολιτεύεσθαι· τὸ γὰρ ἦθος τῆς πολιτείας ἐκάστης τὸ οἰκεῖον καὶ φυλάττειν εἴωθε τὴν πολιτείαν καὶ καθίστησιν ἐξ ἀρχῆς· οἷον τὸ μὲν δημοκρατικὸν δημοκρατίαν, τὸ δ' ὀλιγαρχικὸν ὀλιγαρχίαν· ἀεὶ δὲ τὸ βέλτιστον ἦθος βελτίονος αἷτιον πολιτείας. Ἔτι δὲ πρὸς πάσας δυνάμεις καὶ τέχνας ἐστὶν ἃ δεῖ προπαιδεύεσθαι, καὶ προεθίζεσθαι πρὸς τὰς ἐκάστων ἐργασίας· ὥστε δῆλον ὅτι καὶ πρὸς τὰς τῆς ἀρετῆς πράξεις. Ἐπεὶ δ' ἐν τῷ τέλος τῇ πόλει πάση, φανερόν, ὅτι καὶ τὴν παιδείαν μίαν καὶ τὴν αὐτὴν ἀναγκαῖον εἶναι πάντων· καὶ ταύτης τὴν ἐπιμέλειαν εἶναι κοινὴν καὶ μὴ κατ' ἰδίαν, ὃν τρόπον νῦν ἕκαστος ἐπιμελεῖται τῶν αὐτοῦ τέκνων, ἰδίᾳ τε καὶ μάθησιν ἰδίαν, ἣν ἂν δόξη, διδάσκων. Δεῖ δὲ τῶν κοινῶν ποιεῖσθαι καὶ τὴν ἀσκήσιν. Ἄμα δὲ οὐδὲ χρὴ νομίζειν αὐτὸν αὐτοῦ τινα εἶναι τῶν πολιτῶν, ἀλλὰ πάντας τῆς πόλεως· μόριον γὰρ ἕκαστος τῆς πόλεως· ἡ δ' ἐπιμέλεια πέφυκεν ἐκάστου μορίου βλέπειν πρὸς τὴν τοῦ ὅλου ἐπιμέλειαν. Ἐπαινέσεις δ' ἂν τις καὶ τοῦτο Λακεδαιμονίους· καὶ γὰρ πλείστην ποιοῦνται σπουδὴν περὶ τοὺς παῖδας καὶ κοινῇ ταύτην. Ὅτι μὲν οὖν νομοθετητέον περὶ παιδείας, καὶ ταύτην κοινὴν ποιητέον, φανερόν. Τίς δ' ἐστὶν ἡ παιδεία, καὶ πῶς χρὴ παιδεύεσθαι, δεῖ μὴ λανθάνειν· νῦν γὰρ ἀμφισβητεῖται περὶ τῶν ἔργων· οὐ γὰρ ταῦτ' ἅπαντες ὑπολαμβάνουσι δεῖν μανθάνειν τοὺς νέους οὔτε πρὸς ἀρετὴν οὔτε πρὸς τὸν βίον τὸν ἀριστον· οὐδὲ φανερόν, πότερον πρὸς τὴν διάνοιαν πρέτει μᾶλλον ἢ πρὸς τὸ τῆς ψυχῆς ἦθος. Ἐκ τε τῆς ποδῶν παιδείας ταραχώδης ἡ σκέψις, καὶ δῆλον οὐ-

δὲν, πότερον ἀσκεῖν δεῖ τὰ χρήσιμα πρὸς τὸν βίον ἢ τὰ τείνοντα πρὸς ἀρετὴν ἢ τὰ περιττά· πάντα γὰρ ἐληφθα ταῦτα κριτάς τινας, περὶ τε τῶν πρὸς ἀρετὴν οὐθέν ἐστιν ὁμολογούμενον· καὶ γὰρ τὴν ἀρετὴν οὐ τὴν αὐτὴν εὐθύς πάντες τιμῶσιν· ὥστ' εὐλόγως διαφέρονται καὶ πρὸς τὴν ἀσκησιν αὐτῆς.

II. Ὅτι μὲν οὖν τὰ ἀναγκαῖα δεῖ διδάσκεισθαι τῶν χρησίμων, οὐκ ἄδηλον· ὅτι δὲ οὐ πάντα, διηρημένων τῶν τε ἐλευθέρων ἔργων καὶ τῶν ἀνελευθέρων, φανερόν ὅτι τῶν τοιούτων δεῖ μετέχειν, ὅσα τῶν χρησίμων ποιήσῃ τὸν μετέχοντα μὴ βάνανυσον. Βάνανυσον δ' ἔργον εἶναι δεῖ τοῦτο νομίζειν, καὶ τέχνην ταύτην καὶ μάθησιν, ὅσαι πρὸς τὰς χρήσεις καὶ τὰς πράξεις τὰς τῆς ἀρετῆς ἄχρηστον ἀπεργάζονται τὸ σῶμα τῶν ἐλευθέρων ἢ τὴν ψυχὴν ἢ τὴν διάνοιαν. Διὸ τὰς τε τοιαύτας τέχνας, ὅσαι τὸ σῶμα παρασκευάζουσι χεῖρον διακεῖσθαι, βανεύουσιν καλοῦμεν, καὶ τὰς μισθαρνικὰς ἐργασίας· ἀσχολον γὰρ ποιοῦσι τὴν διάνοιαν καὶ ταπεινὴν. Ἔστι δὲ καὶ τῶν ἐλευθερίων ἐπιστημῶν μέχρι μὲν τινος ἐνίων μετέχειν οὐκ ἀνελεύθερον· προσεδρεύειν δὲ λίαν πρὸς τὸ ἐντελές, ἐνοχον ταῖς εἰρημέναις βλάβαις. Ἐχει δὲ πολλὴν διαφορὰν καὶ τὸ τίς χάριν πράττει τις ἢ μανθάνει· αὐτοῦ μὲν γὰρ χάριν ἢ φίλων ἢ δι' ἀρετὴν, οὐκ ἀνελεύθερον· ὁ δὲ αὐτὸ τοῦτο πράττων δι' ἄλλους, πολλάκις θητικὸν καὶ δουλικὸν δόξειεν ἂν πράττειν. Αἱ μὲν οὖν καταβεβλημέναι νῦν μαθήσεις, καθάπερ ἐλήχθη πρότερον, ἐπαμφοτερίζουσιν. Ἔστι δὲ τέτταρα σχεδόν, ἃ παιδεύειν εἰώθασιν, γράμματα καὶ γυμναστικὴν καὶ μουσικὴν, καὶ τέταρτον ἐνιοὶ γραφικὴν· τὴν μὲν γραμματικὴν καὶ γραφικὴν ὡς χρησίμους πρὸς τὸν βίον οὐσας καὶ πο-

λυγρότους, τὴν δὲ γυμναστικὴν ὥς συντείνουσιν
 πρὸς ἀνδρίαν. Τὴν δὲ μουσικὴν ἤδη διαπορήσειεν ἄν-
 τισ· νῦν μὲν γὰρ ὥς ἡδονῆς χάριν οἱ πλεῖστοι μετέ-
 χουσιν αὐτῆς· οἱ δ' ἐξ ἀρχῆς ἔταξαν ἐν παιδείᾳ, διὰ
 τὸ τὴν φύσιν αὐτὴν ζητεῖν, ὅπερ πολλάκις εἴρηται, μὴ
 μόνον ἀσχολεῖν ὀρθῶς, ἀλλὰ καὶ σχολάζειν δύνασθαι
 καλῶς. Αὕτη γὰρ ἀρχὴ πάντων, ἵνα καὶ πάλιν εἴπω-
 μεν περὶ αὐτῆς. Εἰ γὰρ ἄμφω μὲν δεῖ, μᾶλλον δὲ
 αἰρετόν τὸ σχολάζειν τῆς ἀσχολίας, καὶ ὁλως ζητητέον,
 τί ποιοῦντας δεῖ σχολάζειν· οὐ γὰρ δὴ παίζοντας·
 τέλος γὰρ ἀναγκαῖον εἶναι τοῦ βίου τὴν παιδίαν ἡμῖν.
 Εἰ δὲ τοῦτο ἀδύνατον, καὶ μᾶλλον ἐν ταῖς ἀσχολίαις
 χρηστέον ταῖς παιδιαῖς· ὁ γὰρ πονῶν δεῖται τῆς ἀνα-
 παύσεως· ἡ δὲ παιδίᾳ χάριν ἀναπαύσεώς ἐστι· τὸ δ'
 ἀσχολεῖν συμβαίνει μετὰ πόνου καὶ συντονίας· διὰ
 τοῦτο δεῖ παιδιάς εἰσάγεσθαι καιροφυλακοῦντας τὴν
 χρῆσιν, ὥς προσάγοντας φαρμακείας χάριν· ἄνεσις
 γὰρ ἡ τοιαύτη κίνησις τῆς ψυχῆς, καὶ διὰ τὴν ἡδονὴν
 ἀπάνανσις. Τὸ δὲ σχολάζειν ἔχειν αὐτὸ δοκεῖ τὴν
 ἡδονὴν καὶ τὴν εὐδαιμονίαν καὶ τὸ ζῆν μακαρίως.
 Τοῦτο δ' οὐ τοῖς ἀσχολοῦσιν ὑπάρχει, ἀλλὰ τοῖς scho-
 λάζουσιν· ὁ μὲν γὰρ ἀσχολῶν ἕνεκα τινὸς ἀσχολεῖ τέ-
 λους, ὥς οὐχ ὑπάρχοντος· ἡ δ' εὐδαιμονία τέλος ἐστίν,
 ἣν οὐ μετὰ λύπης ἀλλὰ μεθ' ἡδονῆς οἴονται πάντες
 εἶναι. Ταύτην μέντοι τὴν ἡδονὴν οὐκέτι τὴν αὐτὴν
 τιθέασιν, ἀλλὰ καθ' ἑαυτοὺς ἕκαστος, καὶ τὴν ἕξιν
 τὴν αὐτῶν· ὁ δ' ἀριστος τὴν ἀρίστην καὶ τὴν ἀπὸ τῶν
 καλλίστων· ὥστε φανερόν, ὅτι δεῖ καὶ πρὸς τὴν ἐν τῇ
 διαγωγῇ σχολὴν μακθάνειν ἅττια καὶ παιδεύεσθαι,
 καὶ ταῦτα μὲν τὰ παιδεύματα καὶ ταύτας τὰς μαθή-
 σεις ἑαυτῶν εἶναι χάριν, τὰς δὲ πρὸς τὴν ἀσχολίαν ὥς

ἀναγκαίᾳς καὶ χάριν ἄλλων. Διὸ παρὰ τὴν μουσικὴν οἱ πρότερον εἰς παιδείαν ἔταξαν οὐχ ὥς ἀναγκαῖον· οὐδὲν γὰρ ἔχει τοιοῦτον· οὐδ' ὥς χρήσιμον, ὥσπερ τὰ γράμματα πρὸς χρηματισμὸν καὶ πρὸς οἰκονομίαν καὶ πρὸς μάθησιν καὶ πρὸς πολιτικὰς πράξεις πολλὰς· (δοκεῖ δὲ καὶ γραφικὴ χρήσιμος εἶναι πρὸς τὸ κρίνειν τὰ τῶν τεχνιτῶν ἔργα κάλλιον) οὐδ' αὖ κατὰ μέρος ἡ γυμναστικὴ πρὸς ὑγίειαν καὶ ἀλκὴν· οὐδέτερον γὰρ τούτων ὁρῶμεν γινόμενον ἐκ τῆς μουσικῆς. Λέπεται τοίνυν πρὸς τὴν ἐν τῇ σχολῇ διαγωγὴν· εἰς ὅπερ καὶ φαίνονται παράγοντες αὐτὴν· ἦν γὰρ οἶονταί διαγωγὴν εἶναι τῶν ἐλευθέρων, ἐν ταύτῃ τάττουσι. Διόπερ Ὅμηρος οὕτως ἐποίησεν·

ἀλλ' οἷον μὲν ἐστὶ καλεῖν ἐπὶ δαῖτα θαλερὴν·
καὶ οὕτω προειπὼν ἑτέρους τινὰς,
οἳ καλέουσιν ἀοιδόν, φησὶν, ὃ κεν τέρπησιν ἅπαν-
τας·

καὶ ἐν ἄλλοις δὲ φησὶν Ὀδυσσεὺς ταύτην ἀρίστην εἶναι διαγωγὴν, ὅταν εὐφραϊνομένων τῶν ἀνθρώπων δαιτυμόνες δ' ἀνὰ δῶματ' ἀκουάζωνται ἀοιδοῦ, ἦμενοι ἐξείης.

III. Ὅτι μὲν τοίνυν ἐστὶ παιδεία τις, ἣν οὐχ ὥς χρησίμην παιδευτέον τοὺς νέους, οὐδ' ὥς ἀναγκαῖον, ἀλλ' ὥς ἐλευθέριον καὶ καλὴν, φανερόν ἐστι. Πότερον δὲ μία τὸν ἀριθμὸν ἢ πλείους, καὶ τίνες αὗται καὶ πῶς, ὕστερον λεκτέον περὶ αὐτῶν. Νῦν δὲ τοσοῦτον ἡμῖν εἶναι πρὸ ὁδοῦ γέγονεν, ὅτι καὶ παρὰ τῶν ἀρχαίων ἔχομεν τινα μαρτυρίαν ἐκ τῶν καταβεβλημένων παιδευμάτων· ἡ γὰρ μουσικὴ τοῦτο ποιεῖ δῆλον. Ἔτι δὲ καὶ τῶν χρησίμων ὅτι δεῖ τινα παιδεύεσθαι τοὺς παῖδας, οὐ μόνον διὰ τὸ χρήσιμον, οἷον τὴν τῶν γραμ-

μάτων μάθῃσιν, ἀλλὰ καὶ διὰ τὸ πολλὰς ἐνδέχεσθαι γίνεσθαι δι' αὐτῶν μαθήσεις ἑτέρας. Ὁμοίως δὲ καὶ τὴν γραφικὴν, οὐχ ἵνα ἐν τοῖς ἰδίοις ὠνίοις μὴ διαμαρτάνωσιν, ἀλλ' ὥσιν ἀνεξαπάτητοι πρὸς τὴν τῶν σκευῶν ὦνῃν τε καὶ πράσιν, ἢ μᾶλλον ὅτι ποιεῖ θεωρητικὸν τοῦ περὶ τὰ σώματα κάλλους. Τὸ δὲ ζητεῖν πανταχοῦ τὸ χρήσιμον, ἥκιστα ἀρμόττει τοῖς μεγαλοψύχοις καὶ τοῖς ἐλευθέροις. Ἐπεὶ δὲ φανερόν, πότερον τοῖς ἔθελαι παιδευτέον ἢ τῷ λόγῳ καὶ περὶ τὸ σῶμα πρότερον ἢ τὴν διάνοιαν, δῆλον ἐκ τούτων, οὐ παραδοτέον τοὺς παῖδας, γυμναστικῇ καὶ παιδοτριβικῇ· τούτων γὰρ ἡ μὲν ποιᾷν τινα ποιεῖ τὴν ἐξιν τοῦ σώματος, ἡ δὲ τὰ ἔργα. Νῦν μὲν οὖν αἱ μάλιστα δοκοῦσαι τῶν πόλεων ἐπιμελεῖσθαι τῶν παιδῶν αἱ μὲν ἀθλητικὴν ἐξιν ἐμποιοῦσι, λωβώμεναι τὰ τε εἶδη καὶ τὴν αὔξησιν τῶν σωμάτων· οἱ δὲ Λάκωνες ταύτην μὲν οὐχ ἡμαρτον τὴν ἁμαρτίαν, θηριώδεις δ' ἀπεργάζονται τοῖς πόνοις, ὥς τοῦτο πρὸς ἀνδρίαν μάλιστα συμφέρον. Καίτοι, καθάπερ εἴρηται πολλάκις, οὔτε πρὸς μίαν οὔτε πρὸς μάλιστα ταύτην βλέποντα ποιητέον τὴν ἐπιμέλειαν· εἴ τε καὶ πρὸς ταύτην, οὐδὲ τοῦτο ἐξευρίσκουσιν· οὔτε γὰρ ἐν τοῖς ἄλλοις ζώοις οὐτ' ἐπὶ τῶν ἐθνῶν ὀφῶμεν τὴν ἀνδρίαν ἀκολουθοῦσαν τοῖς ἀγριωτάτοις, ἀλλὰ μᾶλλον τοῖς ἡμερωτέροις καὶ λεοντώδεσιν ἡθέσι. Πολλὰ δ' ἐστὶ τῶν ἐθνῶν, ἃ πρὸς τὸ κτείνειν καὶ πρὸς τὴν ἀνθρωποφαγίαν εὐχερῶς ἔχει, καθάπερ τῶν περὶ τὸν Πόντον Ἀχαιοὶ τε καὶ Ἡνίοχοι, καὶ τῶν ἡπειρωτικῶν ἐθνῶν ἑτερα, τὰ μὲν ὁμοίως τούτοις, τὰ δὲ μᾶλλον· ἃ ληστικά μὲν ἐστίν, ἀνδρία δ' οὐ μετειλήφασιν. Ἔτι δ' αὐτοὺς τοὺς Λάκωνας ἴσμεν, ἕως μὲν αὐτοὶ προσήδρευον ταῖς φιλοπονίαι

ὑπερέχοντας τῶν ἄλλων· νῦν δὲ καὶ τοῖς γυμνασίοις καὶ τοῖς πολεμικοῖς ἀγῶσι λειπομένους ἐτέρων· οὐ γὰρ τῷ τοὺς νέους γυμνάζειν τὸν τρόπον τοῦτον διέφερων, ἀλλὰ τῷ μόνον μὴ πρὸς ἀσχοῦντας ἀσχεῖν. Ὡστε τὸ καλὸν ἀλλ' οὐ τὸ θηριῶδες δεῖ πρωταγωνιστεῖν· οὐ γὰρ λύκος οὐδὲ τῶν ἄλλων θηρίων ἀγωνίσαιτο ἂν σὺθένα καλὸν κίνδυνον, ἀλλὰ μᾶλλον ἀνὴρ ἀγαθός. Οἱ δὲ λίαν εἰς ταῦτα ἀνέκτες τοὺς παῖδας, καὶ τῶν ἀναγκαίων ἀπαιδαγώγους ποιήσαντες, βαναύσους κατεργάζονται κατὰ γὰρ τὸ ἀληθές, πρὸς ἕν τε μόνον ἔργον τῇ πολιτικῇ χρησίμους ποιήσαντες, καὶ πρὸς τοῦτο χεῖρον, ὥς φησιν ὁ λόγος, ἐτέρων. Δεῖ δὲ οὐκ ἐκ τῶν προτέρων ἔργων κρίνειν, ἀλλ' ἐκ τῶν νῦν· ἀνταγωνιστὰς γὰρ τῆς παιδείας νῦν ἔχουσι, πρότερον δ' οὐκ εἶχον.

IV. Ὅτι μὲν οὖν χρηστέον τῇ γυμναστικῇ καὶ πῶς χρηστέον, ὁμολογούμενόν ἐστι· μέχρι μὲν γὰρ ἥβης κουφότερα γυμνάσια προσσιστέον, τὴν βλαιὸν τροφήν καὶ τοὺς πρὸς ἀνάγκην πόρους ἀπείργοντας, ἵνα μηθὲν ἐμπόδιον ἢ πρὸς τὴν αὕξησιν. Σημεῖον γὰρ οὐ μικρὸν, ὅτι δύνανται τοῦτο παρασκευάζειν· ἐν γὰρ τοῖς Ὀλυμπιονίκαις δύο τις ἂν ἢ τρεῖς εὐροὶ τοὺς αὐτοὺς νενικηκότας ἄνδρας τε καὶ παῖδας, διὰ τὸ νέους ἀσχοῦντας ἀφαιρεῖσθαι τὴν δύναμιν ὑπὸ τῶν ἀναγκαίων γυμνασίων. Ὅταν δ' ἀφ' ἥβης ἔτη τρία πρὸς τοῖς ἄλλοις μαθήμασι γένωνται, τότε ἀρμόττει καὶ τοῖς πόνοις καὶ ταῖς ἀναγκοφαγίαις καταλαμβάνειν τὴν ἐχομένην ἡλικίαν· ἅμα γὰρ τῇ τε διανοίᾳ καὶ τῷ σώματι διαπονεῖν οὐ δεῖ· τούναντίον γὰρ ἐκάτερος ἀπεργάζεσθαι πέφυκε τῶν πόνων, ἐμποδίζων ὁ μὲν τοῦ σώματος πόνος τὴν διάνοιαν, ὁ δὲ ταύτης τὸ σῶ-

καὶ ἐντεῦθεν ἂν τις ὑπολάβοι παιδεύεσθαι δεῖν αὐτὴν τοὺς νεωτέρους. Ὅσα γὰρ ἀβλαβῆ τῶν ἡδέων, οὐ μόνον ἀρμόττει πρὸς τὸ τέλος, ἀλλὰ καὶ πρὸς τὴν ἀνάπαυσιν. Ἐπεὶ δὲ ἐν μὲν τῷ τέλει συμβαίνει τοῖς ἀνθρώποις ὀλιγάκις γίνεσθαι, πολλάκις δὲ ἀναπαύονται καὶ χρῶνται ταῖς παιδιαῖς, οὐχ ὅσον ἐπὶ πλεον ἀλλὰ καὶ διὰ τὴν ἡδονὴν χρήσιμον ἂν εἴη διαναπαύειν ἐν ταῖς ἀπὸ ταύτης ἡδοναῖς. Συμβέβηκε δὲ τοῖς ἀνθρώποις ποιῆσθαι τὰς παιδιαὶς τέλος· ἔχει γὰρ ἴσως ἡδονὴν τινα καὶ τὸ τέλος, ἀλλ' οὐ τὴν τυχοῦσαν· ζητοῦντες δὲ ταύτην λαμβάνουσιν ὡς ταύτην ἐκείνην, διὰ τὸ τῷ τέλει τῶν πράξεων ἔχειν ὁμοίωμά τι. Τότε γὰρ τέλος οὐδενὸς τῶν ἔσομένων χάριν αἰρετὸν, καὶ αἱ τοιαῦται τῶν ἡδονῶν οὐδενός εἰσι τῶν ἔσομένων ἕνεκεν, ἀλλὰ τῶν γεγονότων, οἷον πόνων καὶ λύπης. Δι' ἣν μὲν οὖν αἰτίαν ζητοῦσι τὴν εὐδαιμονίαν γίνεσθαι διὰ τούτων τῶν ἡδονῶν, ταύτην ἂν τις εἰκότως ὑπολάβοι τὴν αἰτίαν. Περὶ δὲ τοῦ κοινωνεῖν τῆς μουσικῆς οὐ διὰ ταύτην μόνην ἀλλὰ καὶ διὰ τὸ χρήσιμον εἶναι πρὸς τὰς ἀναπαύσεις, ὡς ἔοικεν, οὐ μὴν ἀλλὰ ζητητέον, μή ποτε τοῦτο μὲν συμβέβηκε, τιμιωτέρα δ' αὐτῆς ἡ φύσις ἐστὶν ἢ κατὰ τὴν εἰρημένην χρεῖαν, καὶ δεῖ μὴ μόνον τῆς κοινῆς ἡδονῆς μετέχειν ἀπ' αὐτῆς, ἥς ἔχουσι πάντες αἰσθῆσιν, (ἔχει γὰρ ἡ μουσικὴ τὴν ἡδονὴν φυσικὴν· διὸ πάσαις ἡλικίαις καὶ πᾶσιν ἡθῆσιν ἡ χρῆσις αὐτῆς, ἐστὶ προσφιλέης·) ἀλλ' ὁρᾶν, εἴ πῃ καὶ πρὸς τὸ ἡθος συντείνει καὶ πρὸς τὴν ψυχὴν. Τοῦτο δ' ἂν εἴη δῆλον, εἰ ποιοὶ τινες τὰ ἡθῆ γινόμεθα δι' αὐτῆς. Ἀλλὰ μὴν ὅτι γινόμεθα ποιοὶ τινες, δῆλον διὰ πολλῶν μὲν καὶ ἄλλων, οὐχ ἥκιστα δὲ καὶ διὰ τῶν Ὀλύμπου μελῶν. Ταῦτα γὰρ ὁμολογουμένως ποιῶ

τὰς ψυχὰς ἐνθουσιαστικάς· ὁ δ' ἐνθουσιασμός τοῦ
 περὶ τὴν ψυχὴν ἡθους πάθος ἐστίν. Ἔτι δὲ ἀκροώ-
 μενοι τῶν μιμήσεων γίνονται πάντες συμπαθεῖς καὶ χω-
 ρὶς τῶν ῥυθμῶν καὶ τῶν μελῶν αὐτῶν. Ἐπεὶ δὲ συμ-
 βέβηκεν εἶναι τὴν μουσικὴν τῶν ἡδέων, τὴν δ' ἀρετὴν
 περὶ τὸ χαίρειν ὀρθῶς καὶ φιλεῖν καὶ μισεῖν, δεῖ δηλον-
 ὅτι μανθάνειν καὶ συνθεδίζεσθαι μηδὲν οὕτως, ὥς τὸ
 κρίνειν ὀρθῶς καὶ τὸ χαίρειν τοῖς ἐπιεικῶσιν ἡθεσι καὶ
 ταῖς καλαῖς πράξεσιν. Ἔστι δὲ ὁμοιώματα μάλιστα
 παρὰ τὰς ἀληθινὰς φύσεις ἐν τοῖς ῥυθμοῖς καὶ τοῖς
 μέλεσιν ὀργῆς καὶ πραότητος, ἔτι δ' ἀνδρίας καὶ σω-
 φροσύνης καὶ πάντων τῶν ἐναντίων τούτοις καὶ τῶν
 ἄλλων ἡθικῶν. Δῆλον δὲ ἐκ τῶν ἔργων μεταβάλλο-
 μεν γὰρ τὴν ψυχὴν ἀκροώμενοι τοιούτων. Ὁ δ' ἐν
 τοῖς ὁμοίοις ἐθισμός τοῦ λυπεῖσθαι καὶ χαίρειν ἐγγύς
 ἐστὶ τῷ πρὸς τὴν ἀλήθειαν τὸν αὐτὸν ἔχειν τρόπον·
 οἷον εἴ τις χαίρει τὴν εἰκόνα τινὸς θεώμενος μὴ δι'
 ἄλλην αἰτίαν, ἀλλὰ διὰ τὴν μορφὴν αὐτὴν, ἀναγκαῖον
 τούτῳ καὶ αὐτὴν ἐκείνην τὴν θεωρίαν, οὐ τὴν εἰκόνα
 θεωρεῖ, ἡδεῖαν εἶναι. Συμβέβηκε δὲ τῶν αἰσθητῶν
 ἐν μὲν τοῖς ἄλλοις μηθὲν ὑπάρχειν ὁμοίωμα τοῖς ἡθε-
 σιν, οἷον ἐν τοῖς ἄπτοῖς καὶ τοῖς γευστοῖς, ἀλλ' ἐν τοῖς
 ὁρατοῖς ἡρέμα· σχήματα γὰρ ἐστὶ τοιαῦτα, ἀλλ' ἐπὶ
 μικρὸν, καὶ πάντες τῆς τοιαύτης αἰσθητήσεως κοινωνοῦ-
 σιν. Ἔτι δὲ οὐκ ἔστι ταῦτα ὁμοιώματα τῶν ἡθῶν,
 ἀλλὰ σημεῖα μᾶλλον τὰ γινόμενα σχήματα καὶ χρώμα-
 τα τῶν ἡθῶν· καὶ ταῦτ' ἐστὶν ἐπὶ τοῦ σώματος ἐν τοῖς
 πάθεσιν. Οὐ μὲν ἀλλ' ὅσον διαφέρει καὶ περὶ τὴν τού-
 των θεωρίαν, δεῖ μὴ τὰ Παύσωτος θεωρεῖν τοὺς νέους,
 ἀλλὰ τὰ Πολυγνώτου καὶ εἴ τις ἄλλος τῶν γραφῶν ἢ
 τῷ ἀγαλματοποιῶν ἐστὶν ἡθικός. Ἐν δὲ τοῖς μέλεσιν

αὐτοῖς ἐστὶ μιμήματα τῶν ἡθῶν, καὶ τοῦτ' ἐστὶ φανερόν· εὐθύς γὰρ ἢ τῶν ἁρμονιῶν διέστηκε φύσις, ὥστε ἀκούοντας ἄλλως διατίθεσθαι καὶ μὴ τὸν αὐτὸν ἔχειν τρόπον πρὸς ἐκάστην αὐτῶν, ἀλλὰ πρὸς μὲν ἐνίας ὀδυρτικωτέρως καὶ συνεστηκότως μᾶλλον, οἷον πρὸς τὴν μιξολυδιστὶ καλουμένην· πρὸς δὲ τὰς μαλακωτέρως τὴν διάνοιαν, οἷον πρὸς τὰς ἀνειμένας· μέσως δὲ καὶ καθεστηκότως μάλιστα πρὸς ἑτέραν, οἷον δοκεῖ ποιεῖν ἢ Δωριστὶ μόνη τῶν ἁρμονιῶν· ἐνθουσιαστικούς δ' ἢ Φρυγιστί. Ταῦτα γὰρ καλῶς λέγουσιν οἱ περὶ τὴν παιδείαν ταύτην πεφιλοσοφηκότες· λαμβάνουσι γὰρ τὰ μαρτύρια τῶν λόγων ἐξ αὐτῶν τῶν ἔργων. Τὸν αὐτὸν γὰρ τρόπον ἔχει καὶ τὰ περὶ τοὺς ὅρθμους· οἱ μὲν γὰρ ἡθὺς ἔχουσι στασιμώτερον, οἱ δὲ κινήτικόν· καὶ τούτων οἱ μὲν φορτικωτέρας ἔχουσι τὰς κινήσεις, οἱ δὲ ἐλευθεριωτέρας. Ἐκ μὲν οὖν τούτων φανερόν ὅτι δύναται ποίον τι τὸ τῆς ψυχῆς ἡθὺς ἢ μουσικὴ παρασκευάζειν. Εἰ δὲ τοῦτο δύναται ποιεῖν, δῆλον, ὅτι προσακτέον καὶ παιδευτέον ἐν αὐτῇ τοὺς νέους. Ἐχει δὲ ἁρμοζόντως πρὸς τὴν φύσιν τὴν τηλικαύτην ἢ διδασκαλία τῆς μουσικῆς· οἱ μὲν γὰρ νέοι διὰ τὴν ἡλικίαν ἀνήδυντον οὐθέν ὑπομένουσιν ἐκόντες· ἢ δὲ μουσικὴ φύσει τῶν ἡδυσμένων ἐστὶ. Καὶ τις ἔοικε συγγένεια ταῖς ἁρμονίαις καὶ τοῖς ὅρθμοις εἶναι· διὸ πολλοὶ φασὶ τῶν σοφῶν οἱ μὲν ἁρμονίαν εἶναι τὴν ψυχὴν, οἱ δ' ἔχειν ἁρμονίαν.

VI. Πότερον δὲ δεῖ μανθάνειν αὐτοὺς ᾄδοντάς τε καὶ χειρουργοῦντας ἢ μὴ, καθάπερ ἡπορήθη πρότερον, νῦν λεκτέον. Οὐκ ἄδηλον δὲ, ὅτι πολλὴν ἔχει διαφορὰν πρὸς τὸ γίνεσθαι ποιούς τινας, εἴαν τις αὐτοὺς κοινωνῇ τῶν ἔργων· ἐν γάρ τι τῶν ἀδυνάτων ἢ χα-

λεπῶν ἐστὶ τοὺς μὴ κοινωνήσαντας τῶν ἔργων κριτὰς γενέσθαι καὶ σπουδαίους. Ἀμα δὲ καὶ δεῖ τοὺς παῖδας ἔχειν τινὰ διατριβήν· καὶ τὴν Ἀρχύτου πλαταγὴν οἷσθαι γενέσθαι καλῶς, ἣν διδόασιν τοῖς παιδίοις, ὅπως χρώμενοι ταύτῃ μὴδὲν καταγνύωσι τῶν κατὰ τὴν οἰκίαν· οὐ γὰρ δύναται τὸ νέον ἡσυχάζειν. Αὕτη μὲν οὖν ἐστὶ τοῖς νηπίοις ἀρμότιουσα τῶν παιδιῶν, ἡ δὲ παιδεία πλαταγὴ τοῖς μείζοσι τῶν νέων. Ὅτι μὲν οὖν παιδευτέον τὴν μουσικὴν οὕτως, ὥστε καὶ κοινωνεῖν τῶν ἔργων, φανερόν ἐκ τῶν τοιούτων. Τὸ δὲ πρέπον καὶ τὸ μὴ πρέπον ταῖς ἡλικίαις οὐ χαλεπὸν διορίσαι, καὶ λῦσαι πρὸς τοὺς φάσκοντας βάνανυσον εἶναι τὴν ἐπιμέλειαν. Πρῶτον μὲν γὰρ, ἐπεὶ τοῦ κρίνειν χάριν μετέχειν δεῖ τῶν ἔργων, διὰ τοῦτο χρὴ νέους μὲν ὄντας χρῆσθαι τοῖς ἔργοις, πρεσβυτέρους δὲ γινομένους τῶν μὲν ἔργων ἀφεῖσθαι, δύνασθαι δὲ τὰ καλὰ κρίνειν, καὶ χαίρειν ὀρθῶς διὰ τὴν μάθησιν τὴν γενομένην ἐν τῇ νεότητι. Περὶ δὲ τῆς ἐπιτιμήσεως, ἣν τινες ἐπιτιμῶσιν, ὡς ποιούσης τῆς μουσικῆς βαναύσους, οὐ χαλεπὸν λῦσαι, σκεψαμένους, μέχρι τε πόσου τῶν ἔργων κοινωνητέον τοῖς πρὸς ἀρετὴν παιδευομένοις πολιτικὴν, καὶ ποίων μελῶν καὶ ποίων ρυθμῶν κοινωνητέον, ἔτι δὲ ἐν ποίοις ὀργάνοις τὴν μάθησιν ποιητέον· καὶ γὰρ τοῦτο διαφέρειν εἰκός· ἐν τούτοις γὰρ ἡ λύσις ἐστὶ τῆς ἐπιτιμήσεως. Οὐδὲν γὰρ κωλύει τρόπους τινὰς τῆς μουσικῆς ἀπεργάζεσθαι τὸ λεχθέν. Φανερόν τοίνυν, ὅτι δεῖ τὴν μάθησιν αὐτῆς μήτε ἐμποδίζειν πρὸς τὰς ὕστερον πράξεις, μήτε τὸ σῶμα ποιεῖν βάνανυσον καὶ ἄχρηστον πρὸς τὰς πολεμικὰς καὶ πολιτικὰς ἀσκήσεις· πρὸς μὲν τὰς χρήσεις ἤδη, πρὸς δὲ τὰς μαθήσεις ὕστερον. Συμβαῖνοι δ' αὖ περὶ τὴν μάθησιν, εἰ μήτε τὰ πρὸς τοὺς ἀγα-

νας τοὺς τεχνικοὺς συντείνοντα διαπονοῖεν, μήτε τὰ θαυμάσια καὶ περιττὰ τῶν ἔργων, ἃ νῦν ἐλήλυθεν εἰς τοὺς ἀγῶνας, ἐκ δὲ τῶν ἀγῶνων εἰς τὴν παιδείαν. Ἀλλὰ καὶ τὰ τοιαῦτα μέχρι περ ἂν δύνωνται χαίρειν τοῖς καλοῖς μέλεσι καὶ ῥυθμοῖς, καὶ μὴ μόνον τῷ κοινῷ τῆς μουσικῆς, ὥσπερ καὶ τῶν ἄλλων ἐλα ζώων, ἔτι δὲ καὶ πλήθος ἀνδραπόδων καὶ παιδίων. Δῆλον δὲ ἐκ τούτων καὶ ποίοις ὀργάνοις χρηστέον· οὔτε γὰρ αὐλοὺς εἰς παιδείαν ἀκτέον οὐτ' ἄλλο τεχνικὸν ὄργανον, οἷον κιθάραν κἂν εἴ τι τοιοῦτον ἑτερόν ἐστιν, ἀλλὰ ὅσα ποιήσει αὐτῶν ἀκροατὰς ἀγαθοὺς ἢ τῆς μουσικῆς παιδείας ἢ καὶ τῆς ἄλλης. Ἐτι δὲ οὐκ ἔστιν ὁ αὐλὸς ἡθικόν, ἀλλὰ μᾶλλον ὀργιαστικόν· ὥστε πρὸς τοὺς τοιούτους αὐτῷ καιροὺς χρηστέον, ἐν οἷς ἡ θεωρία κάθαρσιν μᾶλλον δύναται ἢ μάθησιν. Περσισθόμεν δὲ, ὅτι συμβέβηκεν ἐναντίον αὐτῷ πρὸς παιδείαν καὶ τὸ κωλύειν τῷ λόγῳ χρῆσθαι τὴν αὐλήσιν· διὸ καλῶς ἀπεδοκίμασαν αὐτοῦ οἱ πρότερον τὴν χρῆσιν ἐκ τῶν νέων καὶ τῶν ἐλευθέρων, καίπερ χρησάμενοι τὸ πρῶτον αὐτῷ. Σχολαστικώτεροι γὰρ γινόμενοι διὰ τὰς εὐπορίας καὶ μεγαλοψυχότεροι πρὸς ἀρετὴν, ἔτι τε πρότερον καὶ μετὰ τὰ Μηδικὰ φρονηματισθέντες ἐκ τῶν ἔργων πάσης ἥπτοντο μαθήσεως, οὐδὲν διακρίνοντες, ἀλλ' ἐπιζητοῦντες· διὸ καὶ τὴν ἀνὺλητικὴν ἡγῶν πρὸς τὰς μαθήσεις. Καὶ γὰρ ἐν Λακεδαιμονίᾳ τις χορηγὸς αὐτὸς ἠΰλησε τῷ χορῷ, καὶ περὶ Ἀθήνας οὕτως ἐπεχωρίασεν, ὥστε σχεδὸν οἱ πολλοὶ τῶν ἐλευθέρων μετεῖχον αὐτῆς. Δῆλον δὲ ἐκ τοῦ πίνακος, ὃν ἀνέθηκε Θράσιππος Ἐκφαντίδῃ χορηγῆσας. Τότε δ' ἀπεδοκίμασθη διὰ τῆς πείρας αὐτῆς βέλτιον μένων κρίναι τὸ πρὸς ἀρετὴν καὶ τὸ μὴ πρὸς ἀρε-

τὴν συντεῖνον. Ὅμοιως δὲ καὶ πολλὰ τῶν ὀργάνων τῶν ἀρχαίων οἷον πηκτίδες καὶ βάρβιτοι καὶ τὰ πρὸς ἡδονὴν συντείνοντα τοῖς ἀκούουσι τῶν χρωμένων, ἐπτάγωνα καὶ τρίγωνα καὶ σαμβύκαι καὶ πάντα τὰ δεόμενα χειρουργικῆς ἐπιστήμης. Εὐλόγως δ' ἔχει καὶ τὸ περὶ τῶν αὐλῶν ὑπὸ τῶν ἀρχαίων μεμυθολογημένον· φασὶ γὰρ δὴ τὴν Ἀθηναίαν εὐροῦσαν ἀποβαλεῖν τοὺς αὐλούς. Οὐ κακῶς μὲν οὖν ἔχει φάναι καὶ διὰ τὴν ἀσχημοσύνην τοῦ προσώπου τοῦτο ποιῆσαι δυσχεράνασαν τὴν θεόν· οὐ μὴν ἀλλὰ μάλλον εἰκὸς, ὅτι πρὸς τὴν διάνοιαν οὐδέν ἐστιν ἢ παιδεία τῆς αὐλήσεως· τῇ δὲ Ἀθηναίᾳ τὴν ἐπιστήμην περιτίθεμεν καὶ τὴν τέχνην.

VII. Ἐπεὶ δὲ τῶν τε ὀργάνων καὶ τῆς ἐργασίας ἀποδοκιμάζομεν τὴν τεχνικὴν παιδείαν, (τεχνικὴν δὲ τίθεμεν τὴν πρὸς τοὺς ἁγῶνας· ἐν ταύτῃ γὰρ ὁ πρῶτων οὐ τῆς αὐτοῦ μεταχειρίζεται χάριν ἀρετῆς, ἀλλὰ τῆς τῶν ἀκούοντων ἡδονῆς, καὶ ταύτης φορτικῆς· διόπερ οὐ τῶν ἐλευθέρων κρίνομεν εἶναι τὴν ἐργασίαν, ἀλλὰ θητικωτέραν· καὶ βαναύσους δὴ συμβαίνει γίνεσθαι· πονηρὸς γὰρ ὁ σκοπὸς, πρὸς ὃν ποιοῦνται τὸ τέλος· ὁ γὰρ θεατῆς φορτικὸς ὢν, μεταβάλλειν εἴωθε τὴν μουσικὴν· ὥστε καὶ τοὺς τεχνίτας τοὺς πρὸς αὐτὸν μελετῶντας αὐτούς τε ποιούς τινας ποιεῖ καὶ τὰ σώματα διὰ τὰς κινήσεις·) σκεπτέον δ' ἔτι περὶ τὰς ἁρμονίας καὶ τοὺς ῥυθμούς, καὶ πρὸς παιδείαν πότερον πάσαις χρηστέον· ταῖς ἁρμονίαις καὶ πᾶσι τοῖς ῥυθμοῖς, ἢ διαιρετέον; ἔπειτα τοῖς πρὸς παιδείαν διανοοῦσι πότερον τὸν αὐτὸν διορισμὸν θήσομεν, ἢ τρίτον δὲ τινα ἕτερον; ἐπειδὴ τὴν μὲν μουσικὴν ὀρῶμεν διὰ μελοποιίας καὶ ῥυθμῶν οὖσαν· τούτων δὲ ἑκάτερον οὐ δεῖ λεληθῆναι, τίνα ἔχει δύναμιν πρὸς παιδεί-

εἶναι δοκεῖ Φρύγιον. Καὶ τούτου πολλὰ παραδείγματα λέγουσιν οἱ περὶ τὴν σύνεσιν ταύτην ἄλλα τε καὶ διότι Φιλόξενος ἐγχειρήσας ἐν τῇ Δωριστὶ ποιῆσαι διθυράμβον, τοὺς μύθους, οὐχ οἷός τ' ἦν, ἀλλ' ὑπὸ τῆς φύσεως αὐτῆς ἐξέπεσαν εἰς τὴν Φρυγιστὶ τὴν προσήκουσαν ἁρμονίαν πάλιν. Περὶ δὲ τῆς Δωριστὶ πάντες ὁμολογοῦσιν ὥς στασιμωτάτης οὔσης καὶ μάλιστα ἡθὸς ἐχούσης ἀνδρεῖον· ἔτι δὲ, ἐπεὶ τὸ μέσον μὲν τῶν ὑπερβολῶν ἐπαινοῦμεν, καὶ χρῆναι διώκειν φαμέν, ἡ δὲ Δωριστὶ ταύτην ἔχει τὴν φύσιν πρὸς τὰς ἄλλας ἁρμονίας, φανερόν ὅτι τὰ Δῶρια μέλη πρέπει παιδεύεσθαι μᾶλλον τοῖς νεωτέροις. Εἰσὶ δὲ δύο σκοποὶ, τό τε δυνατόν καὶ τὸ πρόπον· καὶ γὰρ τὰ δυνατὰ δεῖ μεταχειρίζεσθαι μᾶλλον καὶ τὰ πρόποντα ἐκάστους· ἔστι δὲ καὶ ταῦτα ὀρισμένα ταῖς ἡλικίαις· οἷον τοῖς ἀπειρηκόσι διὰ χρόνον, οὐ ῥάδιον ἄδειν τὰς συντόνους ἁρμονίας, ἀλλὰ τὰς ἀνειμένας ἢ φύσις ὑποβάλλει τοῖς τηλικούτοις. Διὸ καλῶς ἐπιτιμῶσι καὶ τοῦτο Σωκράτει τῶν περὶ τὴν μουσικὴν τινες, ὅτι τὰς ἀνειμένας ἁρμονίας ἀποδοκίμασειεν εἰς τὴν παιδείαν, ὥς μεθυστικὰς λαμβάνων αὐτὰς, οὐ κατὰ τὴν τῆς μέθης δύναμιν, (βακχευτικὸν γὰρ ἢ γε μέθη ποιεῖ μᾶλλον,) ἀλλ' ἀπειρηκυίας. Ὡστε καὶ πρὸς τὴν ἐσομένην ἡλικίαν τὴν τῶν πρεσβυτέρων δεῖ καὶ τῶν τοιούτων ἁρμονιῶν ἀπτεσθαι καὶ τῶν μελῶν τῶν τοιούτων· ἔτι δ', εἴ τις ἐστὶ τοιαύτη τῶν ἁρμονιῶν, ἣ πρέπει τῇ τῶν παιδῶν ἡλικίᾳ, διὰ τὸ δύνασθαι κόσμον τ' ἔχειν ἅμα καὶ παιδείαν, οἷον ἡ Λυδιστὶ φαίνεται πεπονθῆναι μάλιστα τῶν ἁρμονιῶν· ἡ δὲ ἄρα ὅτι τούτους ὄρους τρεῖς ποιητέον εἰς τὴν παιδείαν, τό τε μέσον καὶ τὸ δυνατόν καὶ τὸ πρόπον.

ARISTOTELIS O E C O N O M I C A.

CAPUT I.

Ἡ οἰκονομικὴ καὶ πολιτικὴ διαφέρει, οὐ μόνον το-
σοῦτον ὅσον οἰκία καὶ πόλις· (ταῦτα μὲν γὰρ αὐταῖς
ἐστὶ τὰ ὑποκείμενα·) ἀλλ' ὅτι καὶ ἡ μὲν πολιτικὴ ἐκ
πολλῶν ἀρχόντων ἐστίν, ἡ οἰκονομικὴ δὲ μοναρχία.
Ἐνταῦθα μὲν οὖν τῶν τεχνῶν διήρηνται, καὶ οὐ τῆς αὐ-
τῆς ἐστὶ ποιῆσαι καὶ χρήσασθαι τῷ ποιηθέντι, ὥσπερ
λύρα καὶ αὐλοῖς· τῆς δὲ πολιτικῆς ἐστὶ, καὶ πόλιν ἐξ
ἀρχῆς συστήσασθαι, καὶ ὑπαρχούσῃ χρήσασθαι κα-
λῶς. Ὡστε δῆλον, ὅτι καὶ τῆς οἰκονομικῆς ἂν εἴη,
καὶ κτήσασθαι οἶκον καὶ χρήσασθαι αὐτῷ. Πόλις
μὲν οὖν οἰκιῶν πλῆθος ἐστὶ καὶ χώρας καὶ χρημά-
των, αὐταρκες πρὸς τὸ εὖ ζῆν. Φανερόν δέ· ὅταν
γὰρ μὴ δυνατόι ὦσι τούτου τυγχάνειν, διαλύεται καὶ
ἡ κοινωνία. Ἐτι δὲ ἕνεκα τούτου συνέρχονται. Οὐ
δὲ ἕνεκα ἑκάστὸν ἐστὶ καὶ γέγονε, καὶ ἡ οὐσία αὐτοῦ
τυγχάνει αὕτη οὕσα· ὥστε δῆλον ὅτι πρότερον [γενέ-
σει] ἢ οἰκονομικὴ πολιτικῆς ἐστὶ. Καὶ γὰρ τὸ ἔργον·
μόριον γὰρ οἰκία πόλεώς ἐστι. Σκεπτέον οὖν περὶ
τῆς οἰκονομικῆς, καὶ τί τὸ ἔργον αὐτῆς.

CAPUT II.

Μέρη δὲ οἰκίας ἄνθρωπος τε καὶ κτήσις ἐστίν· ἐπεὶ δὲ πρῶτον ἐν τοῖς ἐλαχίστοις ἢ φύσις ἐκάστου θεωρεῖται, καὶ περὶ τῆς οἰκίας ἂν ὁμοίως ἔχοι· ὥστε κατ' Ἡσίοδον δεοὶ ἂν ὑπάρχειν

Οἶκον μὲν πρῶτιστα, γυναῖκά τε, βούν τ' ἀροτῆρα· τὸ μὲν γὰρ τῆς τροφῆς πρῶτον, τὸ δὲ, τῶν ἐλευθέρων ὥστε δεοὶ ἂν τὰ περὶ τὴν τῆς γυναικὸς ὁμιλίαν οἰκονομήσασθαι καλῶς· τοῦτο δὲ ἐστὶ τὸ, ποίαν τινα δὲ ταύτην εἶναι παρασκευάσαι. Κτήσεως δὲ πρώτη ἐπιμέλεια ἢ κατὰ φύσιν· κατὰ φύσιν δὲ γεωργικὴ προτέρη, καὶ δεύτεραι ὅσαι ἀπὸ τῆς γῆς, οἷον μεταλλευτικὴ καὶ εἴ τις ἄλλη τοιαύτη· ἢ δὲ γεωργικὴ μάλιστα, ὅτι δικαία· οὐ γὰρ ἀπ' ἀνθρώπων, οὐθ' ἐκόντων, ὥσπερ καπηλεία καὶ αἱ μισθαργαίαι, οὐτ' ἀκόντων, ὥσπερ αἱ πολεμικαί· ἔτι τε καὶ τῶν κατὰ φύσιν· φύσει γὰρ ἀπὸ τῆς μητρὸς ἢ τροφῇ πᾶσιν ἐστίν, ὥστε καὶ τοῖς ἀνθρώποις ἀπὸ τῆς γῆς· πρὸς δὲ τούτοις καὶ πρὸς ἀνδράσιν συμβάλλεται μέγала· οὐ γὰρ ὥσπερ αἱ βάνανσοι τὰ σώματα ἀχρεῖα ποιοῦσιν, ἀλλὰ δυνάμενα θυραυλεῖν καὶ πονεῖν· ἔτι δὲ δυνάμενα κινδυνεύειν πρὸς τοὺς πολέμους· μόνων γὰρ τούτων τὰ κτήματα ἐξω τῶν ἐρυμάτων ἐστίν.

CAPUT III.

Τῶν δὲ περὶ τοὺς ἀνθρώπους ἢ κατὰ γυναῖκα πρώτη ἐπιμέλεια· κοινωνία γὰρ φύσει τῷ θήλει καὶ ἄρρενι μάλιστα ἐστίν· ὑπόκειται γὰρ ἡμῖν ἐν ἄλλοις, ὅτι πολλὰ τοιαῦτα ἢ φύσις ἐφίεται ἀπεργάζεσθαι, ὥσπερ καὶ τῶν ζώων ἐκάστον· ἀδύνατον δὲ πὸ θῆλυ ἄνευ τοῦ ἄρρενος, ἢ τὸ ἄρρεν ἄνευ τοῦ θήλεος ἀποτελεῖν

τοῦτο· ὥστ' ἐξ-ἀνάγκης αὐτῶν ἡ κοινωνία συνέστηκεν. Ἐν μὲν οὖν ταῖς ἄλλοις ζώοις ἀλόγως τοῦτο ὑπάρχει καὶ, ἐφ' ὅσον μετέχουσι τῆς φύσεως, ἐπὶ τοσοῦτον, καὶ τεκνοποιίας μόνον χάριν· ἐν δὲ τοῖς ἡμέροις καὶ φρονιμωτέροις διήρθρωται μᾶλλον· φαίνονται γὰρ μᾶλλον βοήθειαι γινόμεναι καὶ εὐνοιαί καὶ συνεργίαι ἀλλήλοις· ἐν ἀνθρώπῳ δὲ μάλιστα, ὅτι οὐ μόνον τοῦ εἶναι, ἀλλὰ καὶ τοῦ εὖ εἶναι σύνεργα ἀλλήλοις τὸ θῆλυ καὶ τὸ ἄρρεν ἐστί. Καὶ ἡ τῶν τέκνων κτῆσις οὐ λειτουργίας ἔνεκεν τῇ φύσει μόνον οὕσα τυγχάνει, ἀλλὰ καὶ ὠφελείας· ἃ γὰρ ἂν δυνάμενοι εἰς ἀδυνάτους πονήσωσι, πάλιν κομίζονται παρὰ δυναμένων, ἀδυνατοῦντες ἐν τῷ γήρῳ· ἅμα δὲ καὶ ἡ φύσις ἀναπληροῖ ταύτῃ τῇ περιόδῳ τὸ αἰεὶ εἶναι· ἐπεὶ κατ' ἀριθμὸν οὐ δύναται, ἀλλὰ κατὰ τὸ εἶδος· οὕτω προωκονόμηται ὑπὸ τοῦ θεοῦ ἑκατέρου ἡ φύσις, τοῦ τε ἀνδρὸς καὶ τῆς γυναικὸς, πρὸς τὴν κοινωνίαν. Διέληπται γὰρ τῷ μὴ ἐπὶ ταῦτα πάντα χρήσιμον ἔχειν τὴν δύναμιν, ἀλλ' ἔνια μὲν ἐπὶ τὰναντία, εἰς ταῦτό δὲ συντείνοντα· τὸ μὲν γὰρ ἰσχυρότερον, τὸ δ' ἀσθενέστερον ἐποίησεν, ἵνα τὸ μὲν φυλακτικώτερον ἢ διὰ τὸν φόβον, τὸ δ' ἀμυντικώτερον διὰ τὴν ἀνδρίαν, καὶ τὸ μὲν πορίζῃ τὰ ἔξωθεν, τὸ δὲ σώζῃ τὰ ἔνδον· καὶ πρὸς τὴν ἐργασίαν τὸ μὲν δυνάμενον ἰδραῖον εἶναι, πρὸς δὲ τὰς ἔξωθεν θυμαυλίας ἀσθενές, τὸ δὲ πρὸς μὲν τὰς ἡσυχίας χεῖρον, πρὸς δὲ τὰς κινήσεις ὑγιεινόν· καὶ περὶ τέκνων, τὴν μὲν γένεσιν κοινὴν, τὴν δὲ ὠφελίαν ἴδιον· τῶν μὲν γὰρ τὸ θρέψαι, τῶν δὲ τὸ παιδεῦσαι ἐστίν.

CAPUT IV.

Πρῶτον μὲν οὖν νόμοι πρὸς γυναικα καὶ τὸ μὴ ἀδικεῖν· οὕτως γὰρ ἂν οὐδ' αὐτὸς ἀδικοῖτο· τοῦθ' ὑφηγεῖται δὲ καὶ ὁ κοινὸς νόμος, καθάπερ οἱ Πυθαγόρειοι λέγουσιν, ὥσπερ ἰκέτιν καὶ ἀφ' ἐστίας ἡγμένη· ὥς ἡκιστα δεῖν δοκεῖν· ἀδικία δὲ ἀνδρὸς αἰ θύρα· συνουσίαι γινόμεναι. Περὶ δὲ ὁμιλίας μὴθ' ὥστε δεῖσθαι ἴσως παρόντος, μὴθ' ὥς ἀπόντος ἀδυνατεῖν ἡσυχάζειν, ἀλλ' οὕτως ἐθίζειν, ὥστε ἱκανῶς ἔχειν παρόντος καὶ μὴ παρόντος. Εὖ δ' ἔχει καὶ τὸ τοῦ Ἡσιόδου

Παρθενικὴν δὲ γαμεῖν, ἵνα ἡθρα κεδνὰ διδάξης.

αἱ γὰρ ἀνομοιότητες τῶν ἡθῶν ἡκιστα φιλικόν· περὶ δὲ κοσμήσεως, ὥσπερ οὐδὲ τὰ ἡθῆ δεῖ ἀλαζονευόμενους ἀλλήλοις πλησιάζειν, οὕτως οὐδὲ τὰ σώματα· ἡ δὲ διὰ τῆς κοσμήσεως οὐδὲν διαφέρουσά ἐστι τῆς τῶν τραγωδῶν ἐν τῇ σκευῇ πρὸς ἀλλήλους ὁμιλία.

CAPUT V.

Τῶν δὲ κτημάτων πρῶτον μὲν καὶ ἀναγκαιότατον [καὶ] τὸ βέλτιστον καὶ ἡγεμονικώτατον· τοῦτο δὲ ἡ ἄνθρωπος. Διὸ δεῖ πρῶτον δούλους παρασκευάζεσθαι σπουδαίους. Δούλων δὲ εἶδη δύο, ἐπίτροπος καὶ ἐργάτης. Ἐπεὶ δὲ ὁρῶμεν ὅτι αἱ παιδεῖαι ποιοῦντινας ποιοῦσι τοὺς νέους, ἀναγκαῖον καὶ παρασκευασάμενον τρέφειν οἷς τὰ ἐλευθέρια τῶν ἔργων προστακτέον· ὁμιλίαν δὲ πρὸς δούλους, ὥς μῆτε ὑβρίζειν ἑᾶν, μῆτε ἀνιέναι καὶ τοῖς μὲν ἐλευθεριωτέροις τιμῆς μεταδιδόναι, τοῖς δ' ἐργάταις τροφῆς πλήθος. Καὶ ἐπειδὴ ἡ τοῦ οἴνου πόσις καὶ τοὺς ἐλευθέρους ὑβριστὰς ποιεῖ, καὶ πολλὰ ἔθνη ἀπέχεται, καὶ τῶν ἐλευθέρων, οἷον Καρχηδόνιοι ἐπὶ στρατιᾷς, φανερόν ὅτι τούτου

ἢ μηδὲν ἢ ὀλίγον μεταδοτέον. Ὅντων δὲ τριῶν, ἔργου καὶ κολάσεως καὶ τροφῆς, τὸ μὲν μήτε κολάζεσθαι, μήτ' ἐργάζεσθαι, τροφήν δ' ἔχειν, ὕβριν ἐμποιεῖ· τὸ δὲ ἔργα μὲν ἔχειν καὶ κολάσεις, τροφήν δὲ μὴ, βλαιοιν, καὶ ἀδυναμίαν ποιεῖ. Λείπεται δὴ, ἔργα παρέχειν καὶ τροφήν ἱκανήν· ἀμίσθων γὰρ οὐχ οἷόν τε ἄρχειν· δούλῳ δὲ μισθὸς τροφή· ὥσπερ δὲ καὶ τοῖς ἄλλοις ὅταν μὴ γίνηται τοῖς βελτίοσι βέλτιον, μηδὲ ἄθλα ἢ ἀρετῆς καὶ κακίας, γίνονται χεῖρους, οὕτω καὶ περὶ οἰκίας. Διόπερ δεῖ ποιεῖσθαι σκέψιν, καὶ διανέμειν τε καὶ ἀνιέναι κατ' ἀξίαν ἕκαστα, καὶ τροφήν, καὶ ἐσθῆτα, καὶ ἀργίαν, καὶ κολάσεις, λόγῳ καὶ ἔργῳ μιμουμένους τὴν τῶν ἱατρῶν δύναμιν, ἐν φαρμάκου λόγῳ, προσθεωροῦντας ὅτι ἡ τροφή οὐ φάρμακον, διὰ τὸ συνεχές. Γένη δὲ ἂν εἴη πρὸς τὰ ἔργα βέλτιστα μήτε δειλιά, μήτε ἀνδρεῖα ἄγαν. Ἀμφοτέρω γὰρ ἀδικοῦσι. Καὶ γὰρ οἱ ἄγαν δειλοὶ οὐχ ὑπομένουσι, καὶ οἱ θυμοειδεῖς οὐκ εὐαρχοι. Χρὴ δὲ καὶ τέλος ὠρίσθαι πῦσιν. Δίκαιον γὰρ καὶ συμφέρον, τὴν ἐλευθερίαν κεῖσθαι ἄθλον. Βούλονται γὰρ πονεῖν, ὅταν ἢ ἄθλον καὶ ὁ χρόνος ὠρισμένος. Δεῖ δὲ καὶ ἐξομηρεύειν ταῖς τεκνοποιαῖς· καὶ μὴ κτᾶσθαι ὁμοεθνεῖς πολλοὺς, ὥσπερ καὶ ἐν ταῖς πόλεσιν. Καὶ τὰς θυσίας καὶ τὰς ἀπολαύσεις μᾶλλον τῶν δούλων ἔνεκα ποιεῖσθαι, ἢ τῶν ἐλευθέρων· πλείονα γὰρ ἔχουσιν οὗτοι οὐπὲρ ἔνεκα τὰ τοιαῦτα ἐνομίσθη.

CAPUT VI.

Ἰδίη δὲ τοῦ οἰκονόμου τέτταρα, ἃ δεῖ ἔχειν περὶ τὰ χρήματα. Καὶ γὰρ τὸ κτᾶσθαι δυνατόν χρὴ εἶναι καὶ φυλάττειν· εἰ δὲ μὴ, οὐδὲν ὄφελος τοῦ κτᾶσθαι·

τῷ γὰρ ἡθμῷ ἀντλεῖν τοῦτ' ἔστιν, καὶ ὁ λεγόμενος τε-
 τρημένος πίθος. Ἔτι δὲ καὶ εἶναι κοσμητικὸν τῶν
 ὑπαρχόντων, καὶ χρηστικόν· τούτων γὰρ ἔνεκα κακεί-
 νων δεόμεθα. Διηρῆσθαι δὲ δεῖ τῶν κτημάτων ἕκα-
 στον· καὶ πλείω τὰ κάρπιμα εἶναι τῶν ἀκάρπων, καὶ
 τὰς ἐργασίας οὕτω νενεμησθαι, ὅπως μὴ ἅμα κινδυ-
 νεύσωσιν ἅπασιν. Πρὸς δὲ φυλακὴν τοῖς τε Περσικοῖς
 συμφέρει χρῆσθαι καὶ τοῖς Λακωνικοῖς. Καὶ ἡ Ἀττι-
 κὴ δὲ οἰκονομία χρήσιμος· ἀποδιδόμενοι γὰρ ὠνοῦν-
 ται, καὶ ἡ τοῦ ταμείου θείσις οὐκ ἔστιν ἐν ταῖς μι-
 κροτέραις οἰκονομίαις. Περσικὰ δὲ ἦν τὸ πάντα ἐπι-
 τάττειν καὶ πάντ' ἐφορᾶν αὐτόν· καὶ ὁ ἔλεγε Δίων
 περὶ Διονυσίου· οὐδεὶς γὰρ ἐπιμελεῖται ὁμοίως τῶν
 ἀλλοτριῶν καὶ τῶν οἰκείων ὥστε ὅσα ἐνδέχεται, δι' αὐ-
 τοῦ ποιῆσθαι χρὴ τὴν ἐπιμέλειαν. Καὶ τὸ τοῦ Πέρ-
 σου καὶ τὸ τοῦ Λίβυος ἀπόφθεγμα εὖ ἂν ἔχοι· ὁ μὲν
 γὰρ ἐρωτηθεὶς τί μάλιστα ἵππον πιαίνει, ὁ τοῦ δε-
 σπότης ὀφθαλμὸς, ἔφη· ὁ δὲ Λίβυς ἐρωτηθεὶς, ποῖα
 κύπρος ἀρίστη, τὰ τοῦ δεσπότης ἔχνη, ἔφη. Ἐπι-
 σκεπτέον οὖν τὰ μὲν αὐτόν, τὰ δὲ τὴν γυναῖκα, ὥς
 ἑκατέροις διαιρεῖται τὰ ἔργα τῆς οἰκονομίας. Καὶ
 τοῦτο ποιητέον ἐν μικραῖς οἰκονομίαις ὀλιγάκις, ἐν
 δ' ἐπιτροπευομέναις πολλάκις· οὐ γὰρ οἷόν τε μὴ κα-
 λῶς ὑποδεικνύντος καλῶς μιμῆσθαι, οὐτ' ἐν τοῖς ἄλ-
 λοις, οὐτ' ἐν ἐπιτροπαίᾳ, ὥς ἀδύνατον μὴ ἐπιμελῶν δε-
 σποτῶν ἐπιμελεῖς εἶναι τοὺς ἐφρυστώτας. Ἐπεὶ δὲ ταῦ-
 τα καὶ καλὰ πρὸς ἀρετὴν καὶ ὠφέλιμα πρὸς δίκονο-
 μίαν, ἐγείρεσθαι χρὴ πρότερον δεσπότης οἰκετῶν, καὶ
 καθεύδειν ὕστερον· καὶ μηδέποτε ἀφύλακτον οἰκίαν
 εἶναι, ὥσπερ πόλιν· ὅσα τε δεῖ ποιεῖν μήτε νυκτὸς μή-

τε ἡμέρας παριέναι· τό τε διανίστασθαι νύκτωρ· τοῦτο γάρ καὶ πρὸς ὑγίειαν καὶ οἰκονομίαν καὶ φιλοσοφίαν χρήσιμον. Ἐν μὲν οὖν ταῖς μικραῖς κτήσεσιν ὁ Ἀττικὸς τρόπος τῆς διαθέσεως τῶν ἐπικαρπιῶν χρήσιμος, ἐν δὲ ταῖς μεγάλαις διαμερισθέντων καὶ τῶν πρὸς ἐνιαυτὸν καὶ τῶν κατὰ μῆνα δαπανωμένων. Ὅμοίως δὲ καὶ περὶ σκευῶν χρήσεως τῶν καθ' ἡμέραν καὶ τῶν ὀλιγάκις, ταῦτα παραδοτέον τοῖς ἐφεσιῶσιν· ἐπὶ τούτοις καὶ τὴν ἐπίσκεψιν αὐτῶν διὰ τινὸς χρόνου ποιητέον, ἵνα μὴ λανθάνῃ τὸ σωζόμενον καὶ τὸ ἐλλείπον. Οἰκίαν δὲ πρὸς τε τὰ κτήματα ἀποβλέποντα κατασκευαστέον, καὶ πρὸς ὑγίειαν καὶ πρὸς εὐημερίαν αὐτῶν· λέγω δὲ κτήματα μὲν, οἶον καρποῖς καὶ ἐσθῆτι ποῖα συμφέρει· καὶ τῶν καρπῶν ποῖα ξηροῖς καὶ ποῖα ὑγροῖς· καὶ τῶν ἄλλων κτημάτων, ποῖα ἐμψύχοις καὶ ποῖα ἀψύχοις, καὶ δούλοις καὶ ἐλευθέροις, καὶ γυναιξὶ καὶ ἀνδράσι, καὶ ξένοις καὶ ἀστοῖς. Καὶ πρὸς εὐημερίαν δὲ, καὶ πρὸς ὑγίειαν δεῖ εἶναι, εὐπνουν μὲν τοῦ θέρους, εὐήλιον δὲ τοῦ χειμῶνος· εἴη δ' ἂν ἡ τοιαύτη κατάβορρος οὕσα καὶ μὴ ἰσοπλατῆς. Δοκεῖ δὲ καὶ ἐν ταῖς μεγάλαις οἰκονομίαις χρήσιμος εἶναι θυρωρὸς, ὅς ἂν ᾗ ἄχρητος τῶν ἄλλων ἔργων, πρὸς σωτηρίαν τῶν εἰσφερομένων καὶ ἐκφερομένων· πρὸς εὐχρηστίαν δὲ σκευῶν τὸ Λακωνικόν· χρὴ γὰρ ἐν ἑκάστῳ ἐν τῇ αὐτοῦ χώρᾳ κεῖσθαι· οὕτω γὰρ ἂν, ἔτοιμον ὄν, οὐ ζητοῖτο.

ANONYMI O E C O N O M I C A.

I. Τὸν οἰκονομεῖν μέλλοντά τι κατὰ τρόπον τῶν τε τόπων, περὶ οὓς ἂν πραγματεύηται, μὴ ἀπέριως ἔχειν, καὶ τῇ φύσει εὐφυῆ εἶναι, καὶ τῇ προαιρέσει φιλόπονόν τε καὶ δίκαιον· ὅτι γὰρ ἂν ἀπῇ τούτων τῶν μερῶν, πολλὰ διαμαρτήσεται περὶ τὴν πραγματείαν, ἣν μεταχειρίζεται. Οἰκονομίαι δὲ εἰσι τέσσαρες, ὥς ἐν τύπῳ διελέσθαι (τὰς γὰρ ἄλλας εἰς τοῦτο ἐμπίπτουσας εὐρήσομεν)· βασιλική, σατραπική, πολιτική, ἰδιωτική. Τούτων δὲ μεγίστη μὲν καὶ ἀπλουσιότης ἡ βασιλική· ποικιλωτάτη δὲ καὶ ῥέστη ἡ πολιτική· ἐλαχίστη δὲ καὶ ποικιλωτάτη ἡ ἰδιωτική. Ἐπικοινωνεῖν μὲν τὰ πολλὰ ἀλλήλαις ἀναγκαῖόν ἐστιν· ὅσα δὲ μάλιστα δι' αὐτῶν ἐκάστη συμβαίνει, ταῦτα ἐπισκεπτέον ἡμῖν ἐστιν. Πρῶτον μὲν τοίνυν τὴν βασιλικὴν ἴδωμεν. Ἔστι δὲ αὕτη δυναμένη μὲν τὸ καθέλου, εἶδη δὲ ἔχουσα τέτταρα, περὶ νόμισμα, περὶ τὰ ἐξαγώγιμα, περὶ τὰ εισαγώγιμα, περὶ τὰ ἀναλώματα. Τούτων δὲ κράτιστον μὲν περὶ τὸ νόμισμα, λέγω ποῖον καὶ πότε τίμιον ἢ εὖνον ποιητέον· περὶ δὲ τὰ

ἐξαγωγήμα καὶ εἰσαγωγήμα, ὅτε καὶ τίνα παρὰ τῶν
 σατραπῶν ἐν τῇ γαλῇ ἐκλαβόντι αὐτῷ λυσιτελήσει
 διατίθεσθαι· περὶ δὲ τὰ ἀναλώματα, τίνα περιαιρετέ-
 ον, καὶ ὅτε· καὶ ὅτερον δοτέον νόμισμα εἰς τὰς
 δαπάνας, ἢ ἂ τῷ νομίσματι ὄνια. Δεύτερον· δὲ τὴν
 σατραπικὴν· ἔστι δὲ ταύτης εἶδη ἕξ τῶν προσόδων,
 ἀπὸ τῆς γῆς, ἀπὸ τῶν ἐν τῇ χώρᾳ ἰδίων γινομένων,
 ἀπὸ ἐμπορίων, ἀπὸ τελῶν, ἀπὸ βοσκημάτων, ἀπὸ τῶν
 ἄλλων. Αὐτῶν δὲ τούτων πρώτη μὲν καὶ κρατίστη ἡ
 ἀπὸ τῆς γῆς· αὕτη δὲ ἔστιν, ἣν οἱ μὲν ἐκφόριον, οἱ δὲ
 δεκάτην προσαγορεύουσι· δευτέρα δὲ ἡ ἀπὸ τῶν ἰδίων
 γινομένη, οὗ μὲν χρυσίου, οὗ δὲ ἀργυρίου, οὗ δὲ χαλ-
 κός, οὗ δὲ ὅποσα δύναται γίνεσθαι· τρίτη δὲ ἡ ἀπὸ
 τῶν ἐμπορίων· τετάρτη δὲ ἡ ἀπὸ τῶν κατὰ γῆν τε καὶ
 ἀγοραίων τελῶν γινομένη· πέμπτη δὲ ἡ ἀπὸ τῶν βοσκη-
 μάτων, ἐπικαρπία καὶ δεκάτη καλουμένη· ἕκτη δὲ ἡ
 ἀπὸ τῶν ἄλλων, ἐπικεφάλαιόν τε καὶ χειρωνάξιον προσ-
 αγορευομένη. Τρίτον δὲ τὴν πολιτικὴν· ταύτης δὲ
 κρατίστη μὲν πρόσοδος ἡ ἀπὸ τῶν ἰδίων ἐν τῇ χώρᾳ
 γινομένων· εἶτα ἡ ἀπὸ τῶν ἐμπορίων καὶ δι' ἀγώνων·
 εἶτα ἡ ἀπὸ τῶν ἐγκυκλίων. Τέταρτον δὲ καὶ τελευ-
 ταῖον τὴν ἰδιωτικὴν· Αὕτη δὲ ἔστιν ἀνώμαλος μὲν,
 διὰ τὸ δεῖν μὴ πρὸς ἓνα σκοπὸν οἰκονομεῖν· ἐλαχίστη
 δὲ διὰ τὸ καὶ τὰς προσόδους καὶ τὰ ἀναλώματα βρα-
 χέα γίνεσθαι. Αὐτῆς δὲ ταύτης κρατίστη μὲν πρόσ-
 οδος ἡ ἀπὸ γῆς γινομένη, δευτέρα δὲ ἡ ἀπὸ τῶν ἄλ-
 λων ἐγκλημάτων· τρίτη δὲ ἡ ἀπὸ ἀργυρίου. Χωρὶς
 δὲ τούτων, ὃ πάσαις μὲν ἐπικοινωνεῖται ταῖς οἰκονο-
 μiais, καὶ προσήκει σκοπεῖν αὐτὸ μὴ παρέργως· μάλι-
 στα δὲ ταύτῃ, τὸ τὰ ἀναλώματα μὴ μείζω τῶν προσόδων

γίνεσθαι. Ἐπεὶ τοίνυν τὰς διαιρέσεις εἰρήκαμεν, μετὰ τοῦτο πάλιν νοητέον ἡμῖν, ἥ σατραπεία, περὶ ἣν ἂν πραγματευώμεθα, ἥ πόλις, πότερον ἅπαντα, ἢ ἄρτι διειλόμεθα, ἥ τὰ μέγιστα τούτων δυνατὴ φέρειν ἐστὶ, [τούτοις χρηστέον.] Μετὰ δὲ τοῦτο ποῖαι τῶν προσόδων, ἥ τὸ παράπαν οὐκ εἰσὶ, δυναταὶ δ' εἰσὶ γίνεσθαι ἥ μικραὶ νῦν οὔσαι μείζους οἷαί τινες κατασκευασθῆναι· ἥ τῶν ἀναλωμάτων τῶν νῦν ἀναλουμένων, τίνα τε καὶ πόσα περιαιρεθέντα ὅλα, μὴθὲν βλάβει. Τὰ μὲν οὖν περὶ τὰς οἰκονομίας τε καὶ τὰ μέρη τὰ τούτων εἰρήκαμεν· ὅσα δὲ τινες τῶν πρότερον πεπράγασιν εἰς πόρον χρημάτων, ἥ τεχνικῶς τι διώκησαν, ἢ ὑπελαμβάνομεν ἀξιώλογα αὐτῶν εἶναι, συναγηόχαμεν· οὐδὲ γὰρ ταύτην τὴν ἱστορίαν ἀχρεῖον ὑπολαμβάνομεν εἶναι· ἔστι γὰρ ὅτε τούτων ἐφαρμόσει τι οἷς ἂν αὐτὸς πραγματεύῃ.

II. Κύπελος ὁ Κορίνθιος, εὐξάμενος τῷ Διὶ, ἂν κύριος γένηται τῆς πόλεως, τὰ ὄντα Κορινθίοις πάντα ἀναθήσειν, ἐκέλευσεν αὐτοὺς ἀπογράψασθαι· ἀπογραψαμένων δὲ τούτων, τὸ δέκατον μέρος παρ' ἐκάστου ἔλαβε, τοῖς δὲ λοιποῖς ἐκέλευσεν ἐργάζεσθαι. Περιελθόντος δὲ τοῦ ἐνιαυτοῦ, τὸ αὐτὸ τοῦτο ἐποίησεν· ὥστε συνέβαινεν ἐν δέκα ἔτεσιν ἐκεῖνόν τε ἅπαντα ἔχειν, ἅπερ ἀνιέρωσεν, τοὺς τε Κορινθίους ἕτερα κητέσθαι.

III. Λύδαμις Νάξιος, ἐκβαλὼν φυγάδας, ἐπειδὴ τὰ κτήματα αὐτῶν οὐδεὶς ἠθέλησεν ἀλλ' ἡ βραχέος ἀγοράζειν, αὐτοῖς τοῖς φυγάσιν ἀπέδοτο· τὰ τε ἀνάθηματα, ὅσα ἦν αὐτῶν ἐν τισὶν ἐργαστηρίοις ἡμίεργα

ἀνακείμενα, ἐπώλει τοῖς τε φυγάσι καὶ τῶν ἄλλων τῷ βουλομένῳ, ὥστ' ἐπιγραφῆναι τὸ τοῦ προιαμένου ὄνομα.

IV. Βυζόντιοι δὲ, δεηθέντες χρημάτων τὰ τεμένη τὰ δημόσια ἀπέδοντο, τὰ μὲν κάρπιμα [χρωμένοις] χρόνον τινὰ, τὰ δὲ ἄκαρπα ἀεννάως· τὰ τε θιασωτικά καὶ τὰ πατριωτικά ὡσαύτως, καὶ ὅσα ἐν χωρίοις ἰδιωτικοῖς ἦν· ὠνοῦντο γὰρ πολλοῦ, ὧν ἦν καὶ τὸ ἄλλο κτῆμα. Τοῖς δὲ θιασώταις ἕτερα τὰ δημόσια, ὅσα ἦν περὶ τὸ γυμνάσιον ἢ τὴν ἀγορὰν ἢ τὸν λιμένα, τοὺς τε τόπους τοὺς ἀγοραίους, ἐν οἷς ἐπώλει τίς τι καὶ τῆς θαλάττης τὴν ἀλιεῖαν, καὶ τὴν τῶν ἁλῶν ἀλατοπωλίαν, τῶν τ' ἐργαζομένων θαυματοποιῶν καὶ μάντεων καὶ φαρμακοπωλῶν, καὶ τῶν ἄλλων τῶν τοιουτοτρόπων τὸ [γένος τὸ] τρίτον μέρος τοῦ ἐργαζομένου ἀποτελεῖν ἔταξαν· τῶν τε νομισμάτων τὴν καταλλαγὴν ἀπέδοντο μιᾷ τραπέζῃ· ἑτέρῳ δὲ οὐκ ἦν οὐθενὶ οὔτε ἀποδόσθαι ἑτέρῳ, οὔτε πρίσθαι παρ' ἑτέρου· εἰ δὲ μὴ, στέρησις ἦν. Ὅντος δὲ νόμου αὐτοῖς, μὴ εἶναι πολίτην ὃς ἂν μὴ ἐξ αὐτῶν ἀμφοτέρων ᾖ, χρημάτων δεηθέντες ἐψηφίσαντο τὸν ἐξ ἐνὸς ὄντα ἀστοῦ καταβαλόντα μναῖς τριάκοντα εἶναι πολίτην. Ἐν σιτοδείᾳ δὲ γενόμενοι καὶ ἀποροῦντες χρημάτων κατήγαγον τὰ πλοῖα τὰ ἐκ τοῦ Πόντου· χρόνου δὲ γενομένου, τῶν ἐμπόρων ἀγανακτούντων, ἐτέλουν αὐτοῖς τόκους ἐπιδεκάτους· τοῖς δ' ὠνούμενοις τι, ἔταξαν χωρὶς τῆς τιμῆς διδόναι τὸ ἐπιδέκατον. Μετοίκων δὲ τινῶν ἐπιδανεικῶτων ἐπὶ κτήμασιν, οὐκ οὔσης αὐτοῖς ἐγκτήσεως, ἐψηφίσαντο τὸ τρίτον μέρος εἰσφέροντα τοῦ δανείου, τὸν βουλόμενον, κυρίως ἔχειν τὸ κτῆμα.

V. Ἰππίας ὁ Ἀθηναῖος τὰ ὑπερέχοντα τῶν ὑπερώων εἰς τὰς δημοσίας ὁδοὺς, καὶ τοὺς ἀναβαθμοὺς· καὶ τὰ προφράγματα, καὶ τὰς θύρας τὰς ἀνοιγομένας ἔξω ἐπώλησεν· ὠνοῦντο οὖν ὧν ἦν τὰ κτήματα, καὶ συνελέγη χρήματα οὕτως συχνά. Τό τε νόμισμα τὸ ὃν Ἀθηναίοις ἀδόκιμον ἐποίησεν· τάξας δὲ τιμὴν, ἐκέλευσε πρὸς αὐτὸν ἀνακομίζειν· συνελθόντων δὲ ἐπὶ τῷ κόπαι ἕτερον χαρακτῆρα, ἐξέδωκε τὸ αὐτὸ ἀργύριον· ὅσοι τε τριηραρχεῖν ἢ φυλαρχεῖν ἢ χορηγεῖν ἢ τινα εἰς ἑτέραν τοιαύτην λειτουργίαν ἡμελλόν δαπανᾶν, τίμημα τάξας μέτριον ἐκέλευσε τὸν βουλόμενον, ἀποτίσαντα τοῦτο, ἐγγράφεσθαι εἰς τοὺς λειτουργηκότας. Τῇ τε ἱερείᾳ τῇ τῆς Ἀθηναῆς τῆς ἐν ἀκροπόλει ὑπὲρ τοῦ ἀποθανόντος, φέρειν χοίνικα κριθῶν, καὶ πυρῶν ἑτέραν, καὶ ὀβολόν· καὶ ὅτῳ ὤν παιδᾶριον γένηται, τὸ αὐτὸ τοῦτο.

VI. Ἀθηναῖοι δὲ οἱ ἐν Ποτιδαίᾳ οἰκοῦντες, δεόμενοι χρημάτων εἰς τὸν πόλεμον, ἀπογράψασθαι ἅπανσι συνέταξαν τὰς οὐσίας, μὴ ἄθρόας εἰς τὸν αὐτοῦ δήμον ἕκαστον, ἀλλὰ κατὰ κτῆμα ἐν ᾧ τόπῳ ἕκαστον εἴη, ἵνα οἱ πένητες δύνωνται ὑποτιμᾶσθαι· ὅτῳ δὲ μὴ ἦν κτῆμα μηθὲν, τὸ σῶμα διμναῖον τιμήσασθαι. Ἀπὸ τούτων οὖν εἰσέφερον τὸ ἐπιγραφὴν ἕκαστος σῆον τῇ πόλει.

VII. Ἀντισσαῖος, δεηθείσης τῆς πόλεως χρημάτων, εἰθισμένων δὲ αὐτῶν λαμπρῶς ἄγειν Διονύσια, ἐν οἷς ἄλλα τε πολλὰ ἀνήλίσκον ἐξ ἐνιαυτοῦ παρασκευάζοντες, καὶ ἱερεῖα πολυτελεῖ, ὑπεγγύου δὲ οὐσης ταύτης τῆς ἐορτῆς, ἔπεισεν αὐτοὺς τῷ μὲν Διονύσῳ εὐξασθαι ἐς γέῳτα ἀποδώσειν διπλάσια, ταῦτα δὲ συνα-

γαγόντας ἀποδίδοσθαι. Συνελέγη οὖν αὐτοῖς χρήματα οὐκ ὀλίγα πρὸς τὴν χρείαν.

VIII. Λαμψακηνοὶ δέ, προσδοκίμων οὓσων τριήρων πολλῶν πρὸς αὐτοὺς, ὅντος μεδίμνου τῶν ἀλφίτων τετραδράγμου, προσέταξαν τοῖς ἀγοραίοις πωλεῖν ἑξαδράγμου, καὶ τοῦ ἐλαίου τὸν χοᾶ, ὄντα δραχμῶν τεττάρων καὶ τριωβόλου, τοῦ τε οἴνου καὶ τῶν ἄλλων ὡσαύτως. Τὴν μὲν οὖν ἀρχαίαν τιμὴν ἐλάμβανεν ὁ ἰδιώτης, τὸ δὲ πλεόν ἢ πόλις, καὶ εὐπόρησε χρημάτων.

IX. Ἡρακλεῶται, πέμποντες ναῦς τετταράκοντα ἐπὶ τοὺς ἐν Βοσπόρῳ τυράννους, οὐκ εὐπορούμενοι χρημάτων, παρὰ τῶν ἐμπόρων συνηγόρασαν τὸν τε σῆτον πάντα καὶ τὸ ἔλαιον καὶ τὸν οἶνον καὶ τὴν ἄλλην ἀγοράν· χρόνου δὲ ἰσταμένου, ἐν ᾧ ἔμελλον ἀποδώσειν τὴν τιμὴν, τοῖς τε δὴ ἐμπόροις καλῶς εἶχε μὴ κοτυλίζειν, ἀλλ' ἀθρόα τὰ φορτία πεπραῖσθαι· ἐκεῖνοί τε διδόντες δι' ἄλλην, οὐ μισθὸν παρῆγον, ἀλλὰ τὴν ἀγορὰν ἐν ὀλκάσι, καὶ ἄνδρα ταμίαν ἐπέστησαν ἐφ' ἑκάστη τῶν νεῶν· ἀφικομένων δ' εἰς τὴν πολεμίαν αὐτῶν, ἡγύραζον οἱ στρατιῶται παρὰ τούτων· ἅπαν τε πρότερον συνελέγη τὰργύριον ἢ ἐδίδοσαν οἱ στρατηγοὶ πάλιν τὸν μισθόν· ὥστε συνέβαινε ταὐτὸ τὸ ἀργύριον δίδοσθαι, ἕως εἰς οἶκον ἀπῆλθον.

X. Λακεδαιμόνιοι, Σαμίων δεηθέντων χρήματα αὐτοῖς εἰς τὴν κάθοδον δοῦναι, ἐψηφίσαντο μίαν ἡμέραν καὶ αὐτοὺς καὶ τοὺς οἰκέτας καὶ τὰ ὑποζύγια νηστεῦσαι, ὅσον δὲ ἐδαπάνᾳ ἕκαστος, τοσοῦτον δοῦναι τοῖς Σαμίοις.

XI. Καλχηδόνιοι δέ, ξένων ἐν τῇ πόλει συχνῶν παρ' αὐτοῖς γινομένων, ὀφείλοντες αὐτοῖς μισθὸν οὐκ ἠδύναντο διαλύσαι· ἀνήγγειλαν οὖν, εἴ τις τῶν πολιτῶν ἢ μετοίκων σῦλαν ἔχει κατὰ πόλεως ἢ ἰδιώτου, ἢ βούλεται λαβεῖν, ἀπογράψασθαι. Ἀπογραψαμένων δὲ συχνῶν, τὰ πλοῖα τὰ πλείοντα εἰς τὸν Πόντον ἐσύλων μετὰ προφάσεως εὐλόγου. Ἐτάξαν δὲ χρόνον, ἐν ᾧ λόγον ὑπὲρ αὐτῶν ἔφασαν ποιήσεσθαι. Συλλεγόντων δὲ χρημάτων συχνῶν, τοὺς μὲν στρατιώτας ἀπῆλλαξαν, ὑπὲρ δὲ τῶν συλῶν διεδικάσαντο· τοῖς δὲ μὴ δικαίως συληθεῖσιν ἡ πόλις ἀπὸ τῶν προσόδων ἀπεδίδου.

XII. Κυζικηνοὶ δέ, στασιάσαντες πρὸς ἀλλήλους, ἐπικρατήσαντος τοῦ δήμου, τῶν δὲ πλουσίων συνειλημμένων, ὀφείλοντες χρήματα στρατιώταις, ἐψηφίσαντο μὴ θανατῶσαι τοὺς συνειλημμένους, ἀλλὰ χρήματα πραξαμένους φυγαδεῖσαι.

XIII. Χῖοι δέ, νόμου ὄντος αὐτοῖς ἀπογράφεσθαι τὰ χρεῖα εἰς τὸ δημόσιον, δεηθέντες χρημάτων ἐψηφίσαντο τοὺς ὀφείλοντας μὲν ἀποδοῦναι τῇ πόλει τὰ δάνεια, τὴν δὲ πόλιν ἐκ τῶν προσόδων τοὺς τόκους τοῖς δεδανεικόσι καταφέρειν, ἕως ἄν καὶ τὸ ἀρχαῖον εὐπορήσῃ.

XIV. Μαύσωλος, ὁ Καρίας τύραννος, πέμποντος βασιλέως πρὸς αὐτὸν ἐπὶ τῷ τοὺς φόρους δοῦναι, συναγαγὼν τοὺς εὐπορωτάτους ἐν τῇ χώρᾳ, ἔλεγεν ὅτι ὁ βασιλεὺς αἰτεῖ τοὺς φόρους, αὐτὸς δὲ οὐκ εὐπορεῖται. Κατασκευαστοὶ δ' ἄνδρες αὐτῷ εὐθὺς ἐπηγγέλλοντο, ὅσον εἰσολαίει ἕκαστος· τούτων δὲ τοῦτο πράξαντων οἱ εὐπορώτεροι τὰ μὲν αἰσχυνόμενοι τὰ δὲ φο-

βούμενοι, πολλῶν τούτων πλείω ἐπηγγέλλοντο καὶ εἰσέφερον. Ἰάλιν δεηθεὶς χρημάτων, ἐξεκκλησιάσας τοῖς Μυλασσεῦσιν ἔλεγεν, ὅτι μητρόπολις οὐσα ἢ πόλις αὐτοῦ, αὕτη ἀτειχιστός ἐστιν, ὃ δὲ βασιλεὺς ἐπ' αὐτὸν στρατεύει. Ἐκέλευσεν οὖν τοὺς Μυλασσεῖς φέρειν ἕκαστον ὅτι πλεῖστα χρήματα, φάσκων αὐτοὺς τοῖς νῦν εἰσενεχθεῖσι καὶ τὰ λοιπὰ σώζειν. Εἰσενεχθέντων δὲ πολλῶν, τὰ μὲν χρήματα εἶχε, τὸ δὲ τείχος οὐκ ἔφη τὸν θεὸν ἐν τῷ παρόντι οἰκοδομεῖν.

XV. Κόνδαλος, Μανυσώλου ὑπαρχος, ὁπότε διαπορευομένῳ αὐτῷ διὰ τῆς χώρας προσενέγκοι τις πρόβατον ἢ ὕν ἢ μόσχον, ἀπογραψάμενος τὸν δόντα καὶ τὸν χρόνον, ἀπαγαγόντα εἰς οἶκον ἐκέλευσε τρέφειν ἕως ἂν ἐπανέλθοι· ὁπότε δὲ δοκολῇ χρόνος ἱκανὸς εἶναι, αὐτό τε τὸ τραφέν καὶ τὴν ἐπικαρπίαν λογισάμενος ἀπῆτει. Τῶν τε δένδρων τὰ ὑπερέχοντα ἢ πίπτοντα εἰς τὰς ὁδοὺς τὰς βασιλικὰς ἐπώλει [ὡς] ἐπικαρπίας. Τῶν δὲ στρατιωτῶν εἰ τις τελευτήσῃ, διαπύλιον ἐπώλει δραχμὴν τοῦ σώματος· ἅμα τε οὖν ἐντεῦθεν καὶ ἀργύριον ἐλάμβανεν, ἅμα τε οἱ ἡγεμόνες οὐ παρεκρούοντο αὐτὸν, πότε τετελεύτηκεν ὁ στρατιώτης. Τοὺς τε Λυκίους ὁρῶν ἀγαπῶντας τὸ τρίχωμα φορεῖν, ἔφησε γράμματα ἤκειν παρὰ βασιλεῶς, κόμας ἀποστεῖλαι εἰς προκόμια· προστετάχθαι οὖν αὐτῷ Μανυσώλου ἀποκεῖραι αὐτούς. Ἐφησεν οὖν, εἰ βούλονται ἐπικεφάλαιον τακτὸν αὐτῷ δοῦναι, μεταπέμψασθαι ἐκ τῆς Ἑλλάδος κόμην· οἱ δὲ ἀσμένως ἔδυσαν ὃ ἥτει, καὶ συνελέγη χρήματα πολλὰ ἀπὸ πολλοῦ ὄχλου.

XVI. Ἀριστοτέλης Ῥόδιος, ἄρχων Φωκαίας, ἀπορῶν χρημάτων, ὁρῶν στάσεις οὐσας δύο τῶν Φωκαέων, λόγους ἐποιήσατο πρὸς τὴν ἐτέραν στάσιν ἐν ἀποθρήτοις, φάσκων αὐτῷ διδόναι χρήματα τοὺς ἐτέρους, ἐφ' ᾗ αὐτοῖς τὰ πράγματα ἐγκλῖναι, αὐτὸς δὲ μᾶλλον βούλεσθαι παρὰ τούτων λαβεῖν, καὶ τὰ περὶ τὴν πόλιν τούτοις διοικεῖν παραδοῦναι. Ἀκούσαντες δὲ ταῦτα, εὐθέως τὰ χρήματα οἱ παρόντες, πορίσαντες ὅσα ἐκέλευσεν, ἔδωκαν. Ὁ δὲ τοῖς ἐτέροις πάλιν ἔδειξεν ἃ εἰληφὼς εἶη παρὰ τῶν ἐτέρων· οἱ δὲ καὶ αὐτοὶ ἔφασαν οὐκ ἐλάττω δώσειν· λαβὼν δὲ παρ' ἀμφοτέρων, κατήλλαξεν αὐτοὺς πρὸς ἀλλήλους. Τοῖς τε πολίταις κατιδὼν οὐσας δίκας πολλὰς, καὶ μεγάλας ἐκ πολυλοῦ χρόνου ἀδικίας, τούτοις διὰ τὸν πόλεμον τὸν ἐμπεσόντα δικαστήριον καθίσας προεῖπεν, ὅσοι ἂν μὴ δικάσωνται (χρόνον δ' ἔθηκε), μηκέτι ἔσεσθαι ὑπὲρ τῶν προτέρων ἐγκλημάτων κρίσεις. Τότε δὴ παρὰ βόλιον πολλῶν δικῶν, καὶ τὰς ἐκκλήτους μετ' ἐπιτιμίων ἐφ' αὐτὸν ποιούμενος καὶ παρ' ἑκατέρων ἀργύριον δι' ἐτέρων λαμβάνων, συνήγαγεν οὐκ ὀλίγα χρήματα.

XVII. Κλαζομένοι δ', ἐν σιποδεῖα ὄντες, χρημάτων τε ἀποροῦντες, ἐψηφίσαντο, παρ' οἷς ἔλαιόν ἐστι τῶν ἰδιωτῶν, δανεῖσαι τῇ πόλει ἐπὶ τόκῳ· γίνεται δὲ πολὺς οὗτος ὁ κασπὸς ἐν τῇ χώρᾳ αὐτῶν· δανεισάντων δὲ, μισθωσάμενοι πλοῖα, ἀπέστειλαν εἰς τὰ ἐμπόρια, ὅθιν αὐτοῖς ἦκε σῖτος, ὑποθήκης γενομένης τῆς τοῦ ἐλαίου τιμῆς. Ὀφείλοντες στρατιώταις μισθὸν εἴκοσι τάλαντα, καὶ οὐ δυνάμενοι, τόκον ἔφερον τοῖς ἡγεμόσι τέτταρα τάλαντα τοῦ ἐνιαυτοῦ· ἐπεὶ δὲ ταῦ μὲν ἀρχαίου ἀπέκοπτον οὐθέν, ἀεὶ δὲ μάρτην ἔδαπά-

νων, νόμισμα ἔκοψαν σιδηροῦν εἰς ἀργυρίου λόγον εἴκοσι ταλάντων· εἶτα διδόντες τοῖς εὐπορωτάτοις ἐν τῇ πόλει κατὰ λόγον ἑκάστῳ, ἀργύριον παρ' ἐκείνων ἔλαβον ἴσον. Οἱ τε οὖν ἰδιώται εἶχον εἰς τὰς καθ' ἡμέραν χρείας ἀναλίσκειν, καὶ ἡ πόλις τοῦ χρέους ἀπηλλάγη. Δεύτερον δὲ ἐκ τῶν προσόδων ἐκείνοις τὸν τε τόκον κατέφερον, αἱ τε διαιροῦντες ἑκάστῳ πρὸς μέρος διεδίδουσαν, τοὺς δὲ σιδηροὺς ἐχομίζοντο.

XVIII. Σηλυμβριανοὶ δὲ, δεηθέντες χρημάτων, νόμου ὄντος αὐτοῖς αἶτον μὴ ἐξαγαγεῖν ἐν λιμῷ γενομένοις, ἐκείνοις δὲ ὑπάρχοντος σίτου παλαιοῦ, ἐψηφίσαντο τῇ πόλει παραδοῦναι τοὺς ἰδιώτας τὸν σῖτον τῆς τεταγμένης τιμῆς, ὑπολειπόμενον ἕκαστον ἐνιαυτοῦ τροφήν· εἶτα ἐξαγωγήν ἔδωκαν τῷ βουλομένῳ, τάξαντες τιμὴν, ἣν ἐδόκει καλῶς ἔχειν αὐτοῖς.

XIX. Ἀβυδηνοὶ δὲ διὰ στασιασμὸν τῆς χώρας ἀργοῦ γενομένης, καὶ τῶν μετοίκων οὐ προϋεμένων αὐτοῖς οὐδὲν διὰ τὸ καλὸν εἶναι ὀφείλουν, ἐψηφίσαντο τὸν βουλούμενον τοῖς γεωργοῖς δανείζειν, ὡς ἐργάσσονται, ὡς πρώτοις αὐτοῖς ἐσομένης τῆς κομιδῆς ἐκ τοῦ καρποῦ, τοῖς δὲ ἄλλοις ἐκ τῶν λειπομένων.

XX. Ἐφέσιοι, δεηθέντες χρημάτων, νόμον ἔθεντο μὴ φορεῖν χρυσὸν τὰς γυναῖκας, ὅσον δὲ νῦν ἔχουσι, δανεῖσαι τῇ πόλει· τῶν τε κίωνων τῶν ἐν τῷ νεῷ τάξαντες ἀργύριον, ὃ δεῖ καταβαλεῖν, εἶων ἐπιγράφεσθαι τὸ ὄνομα τοῦ δόντος τὸ ἀργύριον, ὡς ἀνατεθεινός.

XXI. Διονύσιος Συρακούσιος βουλούμενος χρήματα συναγαγεῖν, ἐκκλησίαν ποιήσας ἔφησεν ἑωρακέναι τὴν Δήμητραν κελεύειν τὸν τῶν γυναικῶν κόσμον εἰς τὸ ἱερόν ἀποκομίζειν· αὐτὸς μὲν οὖν τῶν

παρ' αὐτῷ γυναικῶν τὸν κόσμον τοῦτο πεποιηκέναι· ἡξίου δὲ καὶ τοὺς ἄλλους, μή τι μήνιμα παρὰ τῆς θεοῦ γένηται· τὸν δὲ μὴ τοῦτο ποιήσαντα ἔνοχον ἔφησεν ἱεροσυλίας ἔσσεσθαι. Ἀνεγκάκτων δὲ πάντων αἱ εἶχον διὰ τε τὴν θεὸν καὶ δι' ἐκείνον, θύσας τῇ θεῷ τὸν κόσμον ἀπηνέγκατο ὡς παρὰ τῆς θεοῦ δεδανεισμένος. Προελθόντος δὲ χρόνου καὶ τῶν γυναικῶν πάλιν φορουσῶν, ἐκέλευσε τὴν βουλομένην χρυσοφορεῖν τάγμα τι ἀνατιθέναι ἐν τῷ ἱερῷ. Τριῆρεις δὲ ναυπηγεῖσθαι μέλλων ἦδαι ὅτι δεήσοιτο χρημάτων· ἐκκλησίαν οὖν συναγαγὼν, ἔφη πόλιν αὐτῷ τινα προδίδοσθαι, εἰς ἣν δεῖσθαι χρημάτων· ἡξίου τε αὐτῷ τοὺς πολίτας εἰσενέγκαι δύο στατῆρος ἕκαστον· οἱ δ' εἰσήνεγκαν. Διαλιπὼν δὲ δύο ἢ τρεῖς ἡμέρας, ὡς διημαρτηκῶς τῆς πράξεως ἐπαινέσας αὐτοὺς ἀπέδωκεν ἑκάστῳ ὃ εἰσήνεγκαν· ποιήσας δὲ τοῦτο ἀνεκτήσατο τοὺς πολίτας· εἶτα πάλιν οἰόμενοι ἀπολήψεσθαι εἰσήνεγκαν· ὃ δὲ λαβὼν εἶχεν εἰς τὴν ναυπηγίαν. Οὐκ εὐπορῶν δὲ ἀργυρίου νόμισμα ἔκοψε καττιτέρου, καὶ συναγαγὼν ἐκκλησίαν πολλὰ τοῦ κεκομμένου νομίσματος ὑπερεῖπεν, οἱ δὲ ἐψηφίσαντο καὶ μὴ βουλόμενοι ἕκαστος ὃ ἀνείλετο ἔχειν ὡς ἀργυροῦν, ἀλλὰ μὴ καττιτέρινον. Πάλιν τε δεηθεὶς χρημάτων ἡξίου τοὺς πολίτας εἰσενεγκεῖν αὐτῷ· οἱ δ' οὐκ ἔφασαν ἔχειν· ἐξενέγκας οὖν τὰ σκεύη τὰ παρ' αὐτῷ ἐπώλει, ὡς δὴ δι' ἀπορίαν τοῦτο ποιῶν· ἀγοραζόντων δὲ τῶν Συρακουσίων ἀπεγράφετο, τί ἕκαστος ἀγοράσειεν· ἐπεὶ δὲ τὴν τιμὴν κατέβαλον, ἐκέλευσε τὸ σκεῦος ἀναφέρειν ἕκαστον ὃ ἠγόρασεν. Τῶν δὲ πολιτῶν διὰ τὰς εἰσφορὰς οὐκ τρεφόντων βροσκήματα εἶπεν, ὅτι ἱκανὰ ἦν

αὐτῷ πρὸς τοσοῦτον· τοὺς οὖν νῦν κτησαμένους ἀτε-
 λείς ἔσεσθαι· πολλῶν δὲ ταχὺ κτησαμένων πολλὰ βο-
 σκήματα, ὥς ἀτελῇ ἐξόντων, ἐπεὶ καιρὸν ὤτετο εἶναι,
 τιμήσασθαι κελεύσας, ἐπέβαλε τέλος. Οἱ οὖν πολῖται,
 ἀγανακτήσαντες ἐπὶ τῷ ἐξηπατῆσθαι, σφάζοντες ἐπώ-
 λουν· ὥς δὲ πρὸς τοῦτο ἔταξε σφάζεσθαι ὅσα δεῖ τῆς
 ἡμέρας, οἱ δὲ πάλιν ἱερόθυτα ἐποιοῦν· ὃ δὲ ἀπεῖπε,
 θῆλυ μὴ θύειν. Πάλιν τε δεηθεὶς χρημάτων ἐκέ-
 λευσεν ἀπογράψασθαι χρήματα πρὸς αὐτὸν, ὅσοι οἴ-
 κοι εἰσὶν ὀρφανικοί· ἀπογραψαμένων δὲ πολλῶν τὰ
 τούτων χρήματα ἀπεχρᾶτο, ἕως ἕκαστος εἰς ἡλικίαν
 ἔλθοιεν. Ῥήγιον τε καταλαβὼν, ἐκκλησίαν συναγα-
 γὼν εἶπε, διότι δικαίως μὲν ἂν ἑξανδραποδισθεῖεν ὑπὲρ
 αὐτοῦ, νῦν μέντοι τὰ εἰς τὸν πόλεμον ἀνηλωμένα χρή-
 ματα κομισάμενος, καὶ ὑπὲρ ἑκάστου σώματος τρεῖς
 μνᾶς, ἀφήσειν αὐτούς. Οἱ δὲ Ῥηγῖνοι ὅσα ποτ' ἦν
 αὐτοῖς ἀποκεκρυμμένα ἐμφανῇ ἐποιοῦν, καὶ οἱ ἄποροι
 παρὰ τῶν εὐπορωτέρων καὶ παρὰ τῶν ξένων δανει-
 ζόμενοι ἐπόρισαν ἃ ἐκέλευε χρήματα. Λαβὼν δὲ ταῦ-
 τα παρ' αὐτῶν τὰ τε σώματα πάντα οὐδὲν ἥττον ἀπέ-
 δοτο, τὰ τε σκευή, ἃ τότε ἦν ἀποκεκρυμμένα, ἐμφανῇ
 ἅπαντα ἔλαβε. Δανεισάμενός τε παρὰ τῶν πολιτῶν
 χρήματα ἐπ' ἀποδόσει, ὥς ἀπῆλθον αὐτὸν, ἐκέλευσεν
 ἀναφέρειν ὅσον ἔχει τις ἀργύριον πρὸς αὐτόν· εἰ δὲ
 μὴ, θάνατον ἔταξε τὸ ἐπιτίμιον· ἀνενεχθέντος δὲ τοῦ
 ἀργυρίου, ἐπικόψας χαρακτῆρα ἐξέδωκε τὴν δραχμὴν
 δύο δυναμένην δραχμᾶς, τὸ τε ὀφειλόμενον πρότερον
 [ὃ] ἀνήνεγκαν πρὸς αὐτόν. Εἰς Τυρρὸν νήϊον τε πλεύ-
 σας νῶσιν ἑκατὸν, ἔλαβεν ἐκ τοῦ τῆς Λευκοθέας ἱε-
 ροῦ χρυσίον τε καὶ ἀργύριον πολὺν, καὶ τὸν ἄλλον κό-

σμον οὐκ ἁλίγον· εἰδὼς δὲ, ὅτι καὶ οἱ ναῦται πολλὰ ἔχουσι, κήρυγμα ἐποιήσατο, τὰ ἡμίσεα ὧν ἔχει ἕκαστος ἀναφέρειν πρὸς αὐτὸν, τὰ δ' ἡμίσεα ἔχειν τὸν λαβόντα· τῷ δὲ μὴ ἀνενέγκαντι θάνατον ἔταξε τὸ ἐπιτίμιον. Ἐπολαβόντες δὲ οἱ ναῦται, ἀνετεγκόντες τὰ ἡμίσεα τὰ κατάλοιπα ἔξεν ἁδεῶς, ἀνήνεγκαν· ὁ δ' ἐπέπερ ἐκείνα ἔλαβεν, ἐκέλευσε πάλιν τὰ ἡμίσεα ἀναφέρειν.

XXII. Μενδαῖοι δὲ τὰ μὲν ἀπὸ λιμένων καὶ τῶν ἄλλων τελῶν αὐτοῖς προσπορευόμενα ἐχρῶντο εἰς διοίκησιν τῆς πόλεως, τὰ δὲ ἀπὸ τῆς γῆς καὶ οἰκιῶν τέλη οὐκ ἔπραττον, ἀλλ' ἀνέγραφον τοὺς ἔχοντας· ὁπότε δὲ δεηθῆεν χρημάτων, ἀπεδίδοσαν οἱ ὀφείλοντες· ἐκέρδαινον οὖν τὸν παρεληλυθότα χρόνον ἀτόκοις τοῖς χρημασιν ἀποκεχρημένοι. Πολεμοῦντές τε πρὸς Ὀλυθίους καὶ δεόμενοι χρημάτων, ὄντων αὐτοῖς ἀνδραπόδων, ἐψηφίσαντο, καταλειπομένων ἐν ἑκάστῳ θήλεος καὶ ἄρρενος, τὰ ἄλλα ἀποδόσθαι τοὺς ἰδιώτας τῇ πόλει, ὥς ἐκδανεῖσαι χρήματα.

XXIII. Καλλίστρατος ἐν Μακεδονίᾳ πωλουμένου τοῦ ἐλλιμενίου ὥς ἐπιτοπολὺν εἴκοσι ταλάντων ἐποίησεν εὐρεῖν τὸ διπλάσιον· κατιδὼν γὰρ ὠνούμενους τοὺς εὐπορωτέρους αἰεὶ, διὰ τὸ δεῖν ταλαντιαίους καθιστάναι τοὺς ἐγγύους τῶν εἴκοσι ταλάντων, προεκήρυξεν ὠνεῖσθαι τὸν βουλόμενον, καὶ τοὺς ἐγγύους καθιστάναι τοῦ τρίτου μέρους καὶ καθ' ὅποσον ἕκαστος δύνηται πείθειν.

XXIV. Τιμόθεος Ἀθηναῖος πολεμῶν πρὸς Ὀλυθίους καὶ ἀπορούμενος ἀργυρίου, κόψας χαλκὸν διεδίδου τοῖς στρατιώταις· ἀγανακτούντων δὲ τῶν στρα-

ιωτῶν, ἔφη αὐτοῖς τοὺς ἐμπόρους τε καὶ ἀγοραίους
 ἅπαντας ὡσαύτως πωλήσειν· τοῖς δ' ἐμπόροις προς-
 εἶπεν, ὃν ἂν τις λάβῃ χαλκὸν, τούτου πάλιν ἀγορά-
 ζειν τὰ τ' ἐκ τῆς χώρας ὄνια καὶ τὰ ἐκ τῶν λειῶν ἀγό-
 μενα· ὃς δ' ἂν περιλειφθῇ αὐτοῖς χαλκὸς, πρὸς αὐ-
 τὸν ἀναφέροντας ἀργύριον λαμβάνειν. Περὶ Κέρκυ-
 ραν δὲ πολεμῶν καὶ ἀπόρως διακείμενος καὶ τῶν στρα-
 τιωτῶν αἰτούντων τοὺς μισθοὺς καὶ ἀπειθούντων αὐ-
 τῷ, καὶ πρὸς τοὺς ὑπεναντίους φασκόντων ἀποπο-
 ρεύεσθαι, ἐκκλησίαν συναγαγὼν ἔφησεν οὐ δύνασθαι
 διὰ τοὺς χειμῶνας παραγενέσθαι αὐτῷ ἀργύριον·
 ἐπεὶ τοσαύτην εἶναι περὶ αὐτὸν εὐπορίαν, ὥστε τὴν
 προδεδομένην τρίμηνον σιταρχίαν δωρεὰν αὐτοῖς δι-
 δόναι· οἱ δὲ ὑπολαβόντες οὐκ ἂν ποτε προέσθαι αὐ-
 τὸν τοσαῦτα χρήματα [τὸν Τιμόθεον] αὐτοῖς, εἰ μὴ
 τῇ ἀληθείᾳ προσδόκιμα ἦν τὰ χρήματα πρὸς αὐτὸν,
 ἡσυχίαν εἶχον ὑπὲρ τῶν μισθῶν, ἕως ἐκεῖνος διωκθήσα-
 το ἃ ἐβούλετο. Σάμον δὲ πολιορκῶν, τοὺς καρποὺς
 καὶ τὰ ἐπὶ τῶν ἀγρῶν ἀπεδίδοτο τοῖς Σαμίοις· ὥστε
 εὐπόρησε χρημάτων εἰς μισθοὺς τοῖς στρατιώταις.
 Τῶν τε ἐπιτηδείων ἐπεὶ σπάνις ἦν ἐν τῷ στρατοπέδῳ
 διὰ τοὺς ἀφικνουμένους, ἀπηγόρευσε μὴ πωλεῖν σῖτον
 ἀλληλεσμένον, μηδὲ μέτρον ἔλασσον ἢ μέδιμνον, μηδὲ
 τῶν ὑγρῶν μηθὲν ἔλαττον ἢ μετρητὴν. Οἱ μὲν οὖν
 ταξιάρχαι καὶ λοχαγοὶ ἀγοράζοντες ἀθρόα διεδίδο-
 σαν τοῖς στρατιώταις, οἱ δὲ εἰσαφικνούμενοι ἦγον αὐ-
 τοῖς τὰ ἐπιτήδεια, καὶ ὁπότε ἀπαλλάττοντο, εἴ τι πε-
 ρίλοιπον ἦν αὐτοῖς, ἐπώλουν· ὥστε συνέβαιγεν εὐπο-
 ρεῖσθαι τοὺς στρατιώτας τῶν ἐπιτηδείων.

XXV. Λατάμης Πέρσης, ἔχων στρατιώτας τὰ μὲν καθ' ἡμέραν πορίζειν ἐδύνατο ἐκ τῆς πολεμίας αὐτοῖς, νόμισμα δὲ οὐκ ἔχων διδάναι, ἀπαιτούμενος δὲ, χρόνου γενομένου οὐ ὥφειλε, τεχνάξει τοιόνδε. Ἐκκλησίαν συναγαγὼν ἔφη οὐκ ἀπορεῖσθαι χρημάτων, ἀλλ' εἶναι αὐτῷ ἐν χωρίῳ τινι, λέγων ἐν ᾧ εἴη· καὶ ἀναξεύσας ἐβάδιζεν ἐπ' αὐτό· εἶτα ὡς ἐγγὺς τοῦ χωρίου ἐγένετο, προελθὼν εἰς αὐτὸ ἔλαβεν ἐκ τῶν ἐνότων ἱερῶν ὅσος ἐνῆν κοῖλος ἄργυρος· εἴτ' ἐπισκευάσας τὰς ἡμιόνας ὡς ἀγούσας ἄργύριον, παραφαινούσας τε ταῦτα, ἐβάδιζεν. Ἰδόντες δὲ οἱ στρατιῶται καὶ νομίσαντες ἅπαντα εἶναι ἄργυρον τὰ ἀγόμενα, ἐθάρσυνον ὡς κομιούμενοι τὸν μισθόν. Ὁ δ' ἔφη δεῖν εἰς Ἀμισον ἐλθόντα ἐπισημήνασθαι· ἦν δ' εἰς τὴν Ἀμισον ὁδὸς πολλῶν τε ἡμερῶν καὶ χειμέριος· τὸν δὲ χρόνον τοῦτον ἀπερχοῦτο τῷ στρατοπέδῳ, τὰ ἐπιτήδεια μόνον διδούς.

Τοὺς δὲ τεχνίτας τοὺς ἐν τῷ στρατοπέδῳ αὐτὸς εἶχε καὶ τοὺς καπήλους τοὺς μεταβαλλομένους τι· ἄλλω δὲ οὐκ ἦν οὐθενὶ οὐθέν τούτων ποιεῖν.

XXVI. Χαβρίας Ἀθηναῖος Ταῦ τῶν Αἰγυπτίων βασιλεῖ ἐκστρατεύοντι καὶ δεομένῳ χρημάτων συνεβούλευε τῶν τε ἱερῶν τινα καὶ τῶν ἱερῶν τὸ πλῆθος φάναι πρὸς τοὺς ἱερεῖς δεῖν παραλυθῆναι διὰ τὴν δαπάνην· ἀκούσαντες δὲ οἱ ἱερεῖς, καὶ τὸ ἱερὸν παρ' αὐτοῖς ἕκαστοι βουλόμενοι εἶναι, καὶ ἴδια αὐτοῖς οἱ ἱερεῖς ἐδίδοσαν χρήματα· ἐπεὶ δὲ παρὰ πάντων εἰλήφει, προστάξαι αὐτοῖς ἐκέλευσεν εἰς μὲν τὸ ἱερὸν καὶ εἰς αὐτόν, τῆς δαπάνης ἧς πρότερον ἐποίουντο τὸ δέκατον μέρος ποιεῖσθαι, τὰ δὲ λοιπὰ αὐτῷ δανεῖσαι,

ἕως ὁ πόλεμος ὁ πρὸς βασιλέα διαλυθῇ. Ἀπ' οἰκίας δὲ ἐκάστης ἐκέλευσεν ἅπαντας εἰσενέγκαι τάξαντα ὁ δεῖ, καὶ ἀπὸ τοῦ σώματος ὡσαύτως· τοῦ σίτου τε πωλούμενου χωρὶς τῆς τιμῆς διδόναι τὸν πωλοῦντα καὶ ὠνούμενον ἀπὸ τῆς ἀριάβης τὸν ὀβολόν· ἀπὸ τῶν πλοίων τε καὶ ἐργαστηρίων καὶ τῶν ἄλλην τινὰ ἐργασίαν ἐχόντων, τῆς ἐργασίας μέρος τὸ δέκατον τέλος ἀποτελεῖν. Ἐκστρατεύειν δ' αὐτῷ μέλλοντι ἐκ τῆς χώρας, εἴ τις τι ἔχοι ἄσημον ἀργύριον ἢ χρυσίον, κελεύσαι ἐνέγκαι πρὸς αὐτόν· ἐνεγκάντων δὲ τῶν πλείστων, ἐκέλευσε τούτῳ μὲν ἐκείνον χρῆσθαι, τοὺς δὲ δανείσαντας συστήσαι τοῖς νομάρχοις, ὥστ' ἐκ τῶν φόρων αὐτοῖς ἀποδοῦναι.

XXVII. Ἰφικράτης Ἀθηναῖος, Κότυος συναγαγόντος στρατιώτας, ἐπόρισεν αὐτῷ χρήματα τρόπον τοιοῦτον· ἐκέλευσε τῶν ἀνθρώπων ὧν ἦρχε, προστάξαι κατασπεῖραι αὐτῷ γῆν τριῶν μεδίμων· τούτου δὲπραχθέντος, συνελέγη σίτου πολὺ πλῆθος· καταγαγὼν οὖν ἐπὶ τὰ ἐμπόρια, ἀπέδοτο καὶ εὐπόρησε χρημάτων.

XXVIII. Κότυς Θραξ παρὰ Περινθίων ἐδανείζετο χρήματα εἰς τὸ τοὺς στρατιώτας συναγαγεῖν· οἱ δὲ Περινθιοὶ οὐκ ἐδίδοσαν αὐτῷ. Ἠξίωσε γοῦν αὐτοὺς ἄνδρας γε τῶν πολιτῶν φρουροὺς δοῦναι εἰς χωρία τινὰ, ἵνα τοῖς ἐκεῖ στρατιώταις νῦν φρουροῦσι σῆν ἀποχρήσασθαι· οἱ δὲ τοῦτο ταχέως ἐποίησαν, οἰόμενοι τῶν χωρίων κύριοι ἔσεσθαι. Ὁ δὲ Κότυς τοὺς ἀποσταλέντας εἰς φυλακὴν ποιήσας τὰ χρήματα αὐτοὺς ἐκέλευσεν ἀποστελλαντας, ἃ ἐδανείζετο παρ' αὐτῶν, κομίζεσθαι.

XXIX. Μέντωρ υἱὸς Ἑρμείαν συλλαβὼν καὶ τὰ χωρία αὐτοῦ κατασχών, τοὺς ἐπιμελητάς εἶασε κατὰ χώραν τοὺς ὑπὸ Ἑρμείου καθεστηκότας· ἐπεὶ δὲ ἐθάρόρησάν τε ἅπαντες, καὶ εἴ τι ποτ' ἦν αὐτοῖς ἀποκεκρυμμένον ἢ ὑπεκκείμενον, μεθ' αὐτῶν εἶχον, συλλαβὼν αὐτοὺς πάντα παρέλετο ἃ εἶχον.

XXX. Μέννων Ῥόδιος, κυριεύσας Λαμψάκου, δεηθεὶς χρημάτων ἐπέγραψε τοῖς πλουσιωτάτοις αὐτῶν πληθὸς τι ἀργυρίου· τούτοις δὲ τὴν κομιδὴν ἔσεσθαι παρὰ τῶν ἄλλων πολιτῶν ἔφησεν· ἐπεὶ δὲ οἱ ἄλλοι πολῖται εἰσήνεγκαν, ἐκέλευσε καὶ ταῦτα αὐτῷ δανεῖσαι ἐν χρόνῳ, διειπάμενος, ἐν ᾧ πάλιν αὐτοῖς ἀποδώσει. Πάλιν τε δεηθεὶς χρημάτων ἠξίωσεν αὐτοὺς εἰσενέγκαι· κομίσασθαι δὲ ἐκ τῶν προσόδων· οἱ δ' εἰσήνεγκαν, ὥς διὰ ταχέων αὐτοῖς ἐσομένης τῆς κομιδῆς· ἐπεὶ δὲ καὶ αἱ καταβολαὶ τῶν προσόδων παρησαν, ἔφησεν ἐπ' αὐτῷ χρεῖαν εἶναι καὶ τούτων, ἐκείνοις δὲ ὕστερον ἀποδώσειν σὺν τόκῳ. Τῶν τε στρατευομένων παρ' αὐτῷ παρηρεῖτο τὰς σιταρχίας καὶ τοὺς μισθοὺς ἕξ ἡμερῶν τὸν ἐνιαυτὸν, φάσκων ταύταις ταῖς ἡμέραις οὔτε φυλακὴν αὐτοῖς οὐδεμίαν οὔτε πορείαν οὔτε δαπάνην ποιεῖσθαι, τὰς ἐξαιρεσίμους λέγων. Τὸν τε πρὸ τοῦ χρόνον διδόνς τοῖς στρατιώταις τῇ δευτέρᾳ τῆς νομηνίας τὰς σιταρχίας, τῷ μὲν πρώτῳ μηνὶ παρέβη τρεῖς ἡμέρας, τῷ δ' ἐχομένῳ πέντε· τοῦτον δὲ τὸν τρόπον προῆγεν, ἕως εἰς τὴν τριακάδα ἦλθεν.

XXXI. Χαρίδημος Ὀρείτης, ἔχων τῆς Αἰολίδος τινὰ χωρία, ἐπιστρατεύοντος ἐπ' αὐτὸν Ἀρταβάζου, χρημάτων ἐδεῖτο εἰς τοὺς στρατιώτας. Τὸ μὲν οὖν

πρῶτον εἰσέφερον αὐτῷ, εἴτα οὐκέτι ἔφασαν ἔχειν· ὁ δὲ Χαρίδηνος, ὃ ὤρετο χωρίον εὐπορωτάτον εἶναι, ἐκέλευσε καὶ εἴ τι νόμισμα ἔχουσιν ἢ τι ἄλλο σκευὸς ἀξιόλογον, εἰς ἕτερον χωρίον ἀποστέλλειν, παραπομπὴν δὲ δώσειν· ἅμα δὲ καὶ αὐτὸς τοῦτο ποιῶν φανερὸς ἦν. Πεισθέντων δὲ τῶν ἀνθρώπων, προαγαγὼν αὐτοὺς τῆς πόλεως μικρὸν, καὶ ἐρευνήσας ἃ εἶχον, ἔλαβεν ὅσων ἐδεῖτο, ἐκείνους δὲ πάλιν εἰς τὸ χωρίον ἀπήγε. Κήρυμά τε ποιησάμενος ἐν ταῖς πόλεσιν, ὣν ἦρχε, μηδένα μηδὲν ὄπλον κεκτηῖσθαι ἐν τῇ οἰκίᾳ· εἰ δὲ μὴ, ἀποτίσειν ἀργύριον ὃ ἐπεκήρυξεν, ἡμέλει καὶ οὐδεμίαν ἐπιστροφὴν ἐποιεῖτο· τῶν δὲ ἀνθρώπων οἰομένων τὸ κήρυγμα μάτην αὐτὸν πεποιῆσθαι, εἶχον ἃ ἔτυχον ἔκαστοι κεκτημένοι κατὰ χώραν. Ὁ δ' ἔρευναν ἐξαίφνης ποιησάμενος τῶν οἰκιῶν, παρ' οἷς εὗρεν ὄπλον τι, ἐπράττετο τὸ ἐπιτίμιον.

XXXII. Φιλόξενός τις Μακεδὼν, Καρίας σατραπείων, δεηθεὶς χρημάτων, Διονύσια ἔφασκε μέλλειν ἄγειν, καὶ χορηγοὺς προέγραψε τῶν Καρῶν τοὺς εὐπορωτάτους, καὶ προσέταττεν αὐτοῖς ἃ δεῖ παρασκευάζειν. Ὅρων δ' αὐτοὺς δυσχεραίνοντας, ὑποπέμπων τινὰς ἡρώτα, πῶς βούλονται δόντες ἀπαλλαγῆναι τῆς λειτουργίας· οἱ δὲ πολλῶ πλεον ἢ ὅσον ὄντο ἀναλώσειν ἔφασαν δώσειν, τοῦ μὴ ὀχλεῖσθαι καὶ ἀπὸ τῶν ἰδίων ἀπείναι. Ὁ δὲ, παρὰ τούτων λαβὼν ὃ ἐδίδοσαν, ἐτέρους κατέγραψεν, ἕως ἔλαβε παρὰ τούτων ἃ ἐβούλετο· καὶ προσῆν παρ' ἐκάστοις.

XXXIII. Εὐαίσης Σύρος, Αἰγύπτου σατραπείων, ἀφίστασθαι μελλόντων τῶν νομαρχῶν ἀπ' αὐτοῦ, αἰσθόμενος, καλέσας αὐτοὺς εἰς τὰ βασιλεια ἐκρέμα-

σεν ἅπαντας· πρὸς δὲ τοὺς οἰκείους ἐκέλευσε λέγειν, ὅτι ἐν φυλακῇ εἰσιν· ἕκαστος οὖν τῶν οἰκείων ἔπρατον ὑπὲρ ἐκάστου, καὶ χρημάτων ἐξεωνοῦντο τοὺς συνελημμένους· ὁ δὲ, διομολογησάμενος ὑπὲρ ἐκάστου καὶ λαβὼν τὰ ὁμολογηθέντα, ἀπέδωκεν ἑκάστοις τὸν νεκρόν.

XXXIV. Κλεομένης Ἀλεξανδρεὺς, Αἰγύπτου σατραπεύων, λιμοῦ γενομένου ἐν μὲν τοῖς ἄλλοις τόποις σφόδρα, ἐν Αἰγύπτῳ δὲ μετρίως, ἀπέκλεισε τὴν ἐξαγωγὴν τοῦ σίτου. Τῶν δὲ νομαρχῶν φασκόντων, οὐ δυνήσεσθαι τοὺς φόρους ἀποδοῦναι τῷ μὴ ἐξάγεσθαι τὸν σῖτον, ἐξαγωγὴν μὲν ἐποίησε, τέλος δὲ πολὺ τῷ σίτῳ ἐπέβαλεν· ὥστε συνέβαινεν αὐτῷ[εἰ μὴ] ἐξαγομένου ὀλιγου πολὺ τέλος λαμβάνειν, αὐτοῖς τε τοὺς νομάρχας πεπαῦσθαι τῆς προφάσεως. Διαπλέοντος δ' αὐτοῦ τὸν νομὸν, οὗ ἔστι θεὸς ὁ κροκόδειλος, ἤρπασθη τις τῶν παιδῶν αὐτοῦ· καλίσας οὖν τοὺς ἱερεῖς, ἔφη πρότερος ἀδικηθεὶς ἀμύνεσθαι τοὺς κροκοδείλους, καὶ προσέταξε θηρεῦειν αὐτούς· οἱ δὲ ἱερεῖς, ἵνα μὴ ὁ θεὸς αὐτῶν καταφρονηθῇ, συναγαγόντες ὅσον ἠδύναντο χρυσίον, ἔδωκαν αὐτῷ, καὶ οὕτως ἐπαύσατο. Ἀλεξάνδρου τοῦ βασιλέως ἐντεταμένου αὐτῷ οἰκίσαι πόλιν πρὸς τῷ Φάρῳ, καὶ τὸ ἐμπόριον τὸ πρότερον ὃν ἐπὶ τοῦ Κανώβου ἐνταῦθα ποιῆσαι, καταπλεύσας εἰς τὸν Κάνωβον πρὸς τοὺς ἱερεῖς καὶ τοὺς κτήματα ἔχοντας ἐκεῖ, ἐπὶ τούτῳ ἤκειν ἔφη, ὥστε μετοικίσαι αὐτούς. Οἱ δὲ ἱερεῖς καὶ οἱ κάτοικοι εἰσενέγκαντες χρήματα ἔδωκαν, ἵν' εἴα κατὰ χώραν αὐτοῖς τὸ ἐμπόριον. Ὁ δὲ λαβὼν τότε μὲν ἀπηλλάγῃ· εἴτα δὲ καταπλεύσας, ἐπεὶ ἦν εὐτρεπῇ αὐτῷ τὰ πρὸς τὴν

οικοδομίαν, ἤτις αὐτοὺς χρήματα, ὑπερβαλὼν τῷ πλήθει· τοῦτο γὰρ αὐτῷ τὸ διάφορον εἶναι, τὸ αὐτοῦ εἶναι τὸ ἐμπόριον, καὶ μὴ ἐκεῖ. Ἐπεὶ δ' οὐκ ἂν ἔφασαν δύνασθαι δοῦναι, μετώκισεν αὐτούς. Ἀποστείλας τὲ τινα ἐπ' ἀγοράσματα, καὶ αἰσθόμενος ὅτι ἐν ὧν ἐπιτετύχηκεν, αὐτῷ δὲ μέλλει ἐκτετιμημένα λογίζεσθαι, πρὸς τοὺς συνήθεις τοῦ ἀγοραστοῦ ἔλεγεν, ὅτι ἀκηκοὺς εἶη τὰ ἀγοράσματα αὐτὸν ὑπερτίμια ἡγορακέναι· αὐτὸς οὖν οὐ προσέειπεν· καὶ ἅμα τὴν ἀβελτηρίαν αὐτοῦ ἐλοιδόρει μετ' ὀργῆς προσποιήτου· οἱ δὲ ταῦτα ἀκούσαντες, οὐκ ἔφασαν δεῖν πιστεύειν αὐτὸν τοῖς λέγουσί τι κατ' ἐκείνου, ἕως αὐτὸς παραγενόμενος, τὸν λόγον αὐτῷ δῶ. Ἀφικομένου δὲ τοῦ ἀγοραστοῦ, ἀπήγγειλαν αὐτῷ τὰ παρὰ τοῦ Κλεομένου· ὃ δ' ἐκείνοις τε βουλόμενος ἐνδείξασθαι καὶ τῷ Κλεομένει ἀνῆνεγκε τὰς τιμὰς ὥνπερ ἦν ἡγορακῶς. Τοῦ τε σίτου πωλουμένου ἐν τῇ χώρᾳ δεκαδράχμου, καλέσας τοὺς ἐργαζομένους ἡρώτα, πόσου βούλονται αὐτῷ ἐργάζεσθαι· οἱ δὲ ἔφασαν ἐλάσσονος ἢ ὅσου τοῖς ἐμπόροις ἐπώλουν. Ὁ δ' ἐκείνον μὲν ἐκέλευσεν αὐτῷ παραδιδόναι ὅσου περ ἐπώλουν τοῖς ἄλλοις· αὐτὸς δὲ τάσας τριάκοντα καὶ δύο δραχμὰς τοῦ σίτου τιμὴν, οὕτως ἐπώλει. Τούς τε ἱερεῖς καλέσας ἔφησε, πολὺ τὸ ἀνάλωμα ἐν τῇ χώρᾳ γίνεσθαι εἰς τὰ ἱερά· δεῖν οὖν καὶ τῶν ἱερῶν τινα καὶ τῶν ἱερέων τὸ πλῆθος καταλυθῆναι. Οἱ δὲ ἱερεῖς καὶ ἰδία ἕκαστος καὶ κοινῇ, τὰ ἱερὰ χρήματα ἐδίδοσαν, οἵομενοι τε αὐτὸν τῇ ἀληθείᾳ μέλλειν τοῦτο ποιῆν, καὶ ἕκαστος βουλόμενος τὸ τε ἱερὸν τὸ αὐτοῦ εἶναι κατὰ χώραν, καὶ αὐτὸς ἱερεὺς.

XXXV. Ἀντιμένης Ῥόδιος, ἡμιόδιος γενόμενος Ἀλεξάνδρου περὶ Βαβυλῶνα, ἐπόρισε χρήματα ὧδε. Νόμου ὄντος ἐν Βαβυλωνίᾳ παλαιοῦ, δεκάτην εἶναι τῶν εἰσαγομένων, χρωμένου δ' αὐτῷ οὐθενός, τηρήσας τοὺς τε σατράπας ἅπαντας προσδοκίμους ὄντας, καὶ στρατιώτας, οὐκ ὀλλγους τε πρέσβεις καὶ τεχνίτας κλητοὺς ἄλλους ἄγοντας καὶ ἰδία ἐπιδημοῦντας, καὶ δῶρα πολλὰ ἀναγόμενα, τὴν δεκάτην ἔπρασσε κατὰ τὸν νόμον τὸν κείμενον. [Ω.] πάλιν τε πορίζων, τ' ἀνδράποδα τὰ ἐπὶ τῷ στρατοπέδῳ ὄντα ἐκέλευσε τὸν βουλούμενον ἀπογράφεσθαι, ὅποσον θέλοι, τελεῖν δὲ τοῦ ἐνιαυτοῦ ὀκτὼ δραχμαῖς [ἀποτίσαι,] ὃν δὲ ἀποδράσῃ τὸ ἀνδράποδον, κομίζεσθαι τὴν τιμὴν, ἣν ἀνεγράφετο· ἀπογραφέντων οὖν πολλῶν ἀνδραπόδων, οὐκ ὀλλγον συντελεῖ ἀργύριον. Εἰ δὲ τι ἀποδρώῃ ἀνδράποδον, ἐκέλευε τὸν σατράπην τῆς , ἐν ἣ ἔστι τὸ στρατόπεδον, ἀνασώζειν, ἢ τὴν τιμὴν τῷ κυρίῳ ἀποδοῦναι.

XXXVI. Ὀφέλας Ὀλύνθιος, καταστήσας ἐπιμελητὴν ἐπὶ τὸν νομὸν τὸν Ἀθριβίτην, ἐπεὶ προσελθόντες αὐτῷ οἱ νόμαρχοι οἱ ἐκ τοῦ τόπου τούτου, ἔφασαν βούλεσθαι πλείω αὐτοὶ πολὺ φέρειν, τὸν δ' ἐπιμελητὴν τὸν νῦν καθεστηκότα ἀπαλλάξαι αὐτὸν ἡξίου, ἐπερωτήσας αὐτοὺς, εἰ δυνήσονται συντελεῖν ἅπερ ἐπαγγέλλονται· φησάντων αὐτῶν, τὸν μὲν ἐπιμελητὴν κατὰ χώραν εἶα, τοὺς δὲ φόρους πράσσεσθαι ἐκέλευεν, ὅσους αὐτοὶ ὑπετιμήσαντο. Οὐτε οὖν αὐτὸν ὃν κατέστησεν ὀτιμάσαι ἐδόκει, οὔτ' ἐκείνοις πλείους φόρους ἐπιβαλεῖν, ἢ αὐτοὶ ἔταξαν, χρήματα δὲ πολλαπλάσια αὐτὸς ἐλάμβανεν.


XXXVII. Πυθοκλῆς Ἀθηναῖος Ἀθηναίοις συνεβούλευσε τὸν μόλυβδον τὸν ἐκ τῶν Τυρίων παραλαμβάνειν παρὰ τῶν ἰδιωτῶν τὴν πόλιν ὥσπερ ἐπώλουν δίδραχμον, εἴτα τάξαντας αὐτοὺς τιμὴν ἑξαδράχμου οὕτω πωλεῖν.

XXXVIII. Χαβρίας, πληρωμάτων τε κατελεγμένων εἰς ἑκατὸν καὶ εἴκοσι ναῖς, τῷ δὲ Ταῦ ἐξήκοντα μόνων οὔσης χρείας, προσέταξε τοῖς ἐκ τῶν ἐξήκοντα νεῶν αὐτοῦ τῶν ὑπομενουσῶν τοὺς πλέοντας εἰς διμήνην σιτηρεσίᾳσαι, ἢ αὐτοὺς πλέειν· οἱ δὲ, βουλόμενοι ἐπὶ τῶν ἰδίων εἶναι, ἔδωκαν, ἃ προσέταξεν.


XXXIX. Ἀντιμένης τοὺς τε Θησαυροὺς τοὺς παρὰ τὰς ὁδοὺς τὰς βασιλικὰς ἀναπληροῦν ἐκέλευε τοὺς σατράπας κατὰ τὸν νόμον τὸν τῆς χώρας· ὅποτε δὲ διαπορεύοιτο στρατόπεδον ἢ ἕτερος ὄχλος ἄνευ τοῦ βασιλέως, πέμψας τινὰ παρ' αὐτοῦ ἐπώλει τὰ ἐκ τῶν Θησαυρῶν.


XL. Κλειομένης προσπορευομένης τε τῆς νομηνίας καὶ δέον τοῖς στρατιώταις σιταρχίαν δοῦναι, κατέπλευσεν ἐξεπίτηδες· προσπορευομένου δὲ τοῦ μηνὸς, ἀναπλεύσας διέδωκε τὴν σιταρχίαν· εἴτα τοῦ εἰσιόντος μηνὸς διέλιπεν ἕως τῆς νομηνίας. Οἱ μὲν οὖν στρατιῶται, διὰ τὸ νεωστὶ εἰληφέναι τὴν σιταρχίαν, ἡσυχίαν εἶχον, ἐκεῖνος δὲ παραλλάξας ἓνα μῆνα παρὰ τὸν ἐνιαυτὸν, ἀφήρει μισθὸν αἰεὶ μηνός.

XLI. Σταβέλβιος ὁ Μυσὸς στρατιώταις μισθὸν [ὀφείλων] συγκαλέσας, ἔφησεν αὐτῷ τῶν μὲν ἰδιωτῶν οὐδεμίαν χρεῖαν εἶναι, τῶν δὲ ἡγεμόνων, ὅταν δέηται στρατιωτῶν, ἐκείνων ἐκάστω δούς ἀργύριον ἀποστέλλειν ἐπὶ ξενολογίαν, τοὺς τε μισθοὺς, οὓς δεῖ









MAY 22 1883

MAY 22 1883

MAY 21 1883

